

تحریک آزادی ہند

اور
السواد الاعظم

پروفیسر محمد مسعود احمد

ضیاء القرآن پبلی کیشنز

لاہور۔ کراچی ۰ پاکستان

جملہ حقوق بحق مصنف محفوظ ہیں

۵۵۵۶

تحریک آزادی ہند اور السواد الاعظم

پروفیسر ڈاکٹر محمد مسعود احمد

ضیاء القرآن پبلی کیشنز، لاہور

اپریل 2002ء

500

12170

- روپے

نام کتاب

مصنف

ناشر

تاریخ اشاعت

تعداد

کمپیوٹر کوڈ

قیمت

ملنے کے پتے

ضیاء القرآن پبلی کیشنز

داتا دربار روڈ، لاہور۔ 7221953

9۔ الکریم مارکیٹ، اردو بازار، لاہور۔ 7247350-7225085

فیکس:- 042-7238010

14۔ انفال سنٹر، اردو بازار، کراچی

فون:- 021-2210212-2212011-2630411

e-mail:- zquran@brain.net.pk

Website:- www.ziaulquran.com

انتساب

خونِ شہیداں کے نام

جو

پاکستان سے دور پاکستان

کے لئے بہتا رہا ہے

سرخاک شہیدے برگ ہائے لالہ می پاشم

کہ خوشنشاں بانہاں مدت ماسازگار آمد

احقر۔ محمد مسعود احمد عفی عنہ

اظہارِ تشکر

محترمی مولانا محمد اطہر نعیمی زید عنایتیہم (ابن تاج العلماء مولانا مفتی محمد عمر نعیمی مراد آبادی رحمۃ اللہ علیہ) کا بصیم قلب ممنون ہوں کہ موصوف نے ماہنامہ "السواد اعظم" کے ۱۹۱۹ء اور ۱۹۳۴ء کے درمیانی سالوں کے تقریباً ایک سو تادرو نایاب شمارے عنایت فرمائے۔ اس طرح تاریخی حقائق کے رخ سے پردہ اٹھا اور "تحریک آزادی ہند" کا ایک قیمتی باب محفوظ ہو گیا۔

مکرمی جناب حکیم محمد موسیٰ امرتسری زید لطفہم کا بھی فنسکر گزار ہوں کہ مدوح نے بعض نایاب کتب و رسائل مرحمت فرمائے جو "پس منظر" کی تدوین میں مدد و معاون ثابت ہوئے۔

مولانا غلام محی الدین فریدی، مولانا محمد منشائش قصوری، پروفیسر سراج الدین قریشی، پروفیسر عبدالباری صدیقی، پروفیسر فیاض احمد خاں کادشس، پروفیسر معراج الدین قریشی، پروفیسر محمد امیر خاں صاحب زید مجدہم کا ممنون ہوں کہ ان حضرات نے مقالہ کی ترتیب و تدوین میں مدد فرمائی۔ فجزاہم اللہ احسن الجزاء۔

احقر محمد مسعود احمد عفی عنہ

السَّوَادِ الْعَظِيمِ

از
مولانا محمد آصف رحمہ اللہ تعالیٰ

۱۳۳۹ھ / ۱۹۲۰ء

خوب پھولا پھلا گل زار سوادِ عظیم	سیرِ جنت کی ہے دیدار سوادِ عظیم
نورِ مضمون گہر بار سوادِ عظیم	تل کی جا آنکھ میں ہے بجائے سو بیدار میں
مدتوں سے ہوں میں بیمار سوادِ عظیم	زرگس خلد ہے گویا کہ ہیں آنکھیں شاہد

صرف دنیا ہی میں طالب نہیں آصف یارب!

خلد میں بھی رہے دیدار سوادِ عظیم

اما خود از ما ہنامہ "السَّوَادِ الْعَظِيمِ" (مراد آباد) شماره شوال المکرم ۱۳۳۹ھ ص ۱۱

اظہارِ تشکر

محترمی مولانا محمد اطہر نعیمی زید عنایتیہم (ابن تاج العلماء مولانا مفتی محمد عمر نعیمی مراد آبادی رحمۃ اللہ علیہ) کا بصیم قلب ممنون ہوں کہ موصوف نے ماہنامہ "السواد اعظم" کے ۱۹۱۹ء اور ۱۹۳۴ء کے درمیانی سالوں کے تقریباً ایک سو تادرو نایاب شمارے عنایت فرمائے۔ اس طرح تاریخی حقائق کے رخ سے پردہ اٹھا اور "تحریک آزادی ہند" کا ایک قیمتی باب محفوظ ہو گیا۔

مکرمی جناب حکیم محمد موسیٰ امرتسری زید لطفہم کا بھی فنسکر گزار ہوں کہ مدوح نے بعض نایاب کتب و رسائل مرحمت فرمائے جو "پس منظر" کی تدوین میں مدد و معاون ثابت ہوئے۔

مولانا غلام محی الدین فریدی، مولانا محمد منشائش قصوری، پروفیسر سراج الدین قریشی، پروفیسر عبدالباری صدیقی، پروفیسر فیاض احمد خاں کادش، پروفیسر معراج الدین قریشی، پروفیسر محمد امیر خاں صاحب زید مجدہم کا ممنون ہوں کہ ان حضرات نے مقالہ کی ترتیب و تدوین میں مدد فرمائی۔ فجزاہم اللہ احسن الجزاء۔

احقر محمد سعود احمد عفی عنہ

السَّوَادِ الْأَعْظَمُ

از
مولانا محمد آصف رحمہ اللہ تعالیٰ

۱۳۳۹ھ / ۱۹۲۰ء

خوب پھولا پھولا گل زار سواد اعظم	سیرِ جنت کی ہے دیدار سواد اعظم
نورِ مضمون گہر بار سواد اعظم	تل کی جا آنکھ میں ہے بجائے سوید اول میں
مدتوں سے ہوں میں بیمار سواد اعظم	رنگس خلد ہے گویا کہ ہیں آنکھیں شاہد

صرف دنیا ہی میں طالب نہیں آصف یارب!

خلد میں بھی رہے دیدار سواد اعظم

ماخوذ از ماہنامہ "السَّوَادِ الْأَعْظَمُ" (مراد آباد) شمارہ شوال المکرم ۱۳۳۹ھ ص ۱۱

السواد الاعظم

از

حضرت راغب مراد آبادی
شماره ۳۵

فضائے عالم میں جب سے جلوہ دکھارہا ہے سواد اعظم
 نئی اداؤں سے ہر نظر کو بھرا رہا ہے سواد اعظم
 دکھا کے اپنے کمال اس نے کیا ہے ایسا عروج حاصل
 کہ اہل عالم کے دل میں مسکن بنا رہا ہے سواد اعظم
 یہاں سے تاروم و شام و یورپ چار جانبہ گونج اسکی
 جہاں میں نقارۂ صداقت بجا رہا ہے سواد اعظم
 یہی وہ پرچم ہے جس کو کہنا بجا ہے آئینہ صداقت
 رخ مضامین تازہ کیا کیا دکھا رہا ہے سواد اعظم
 جو قلب سے اسکا خواہاں، جو اسکا ہے وہ سچاس کی جویاں
 نگاہوں میں گھر، دلوں میں مسکن بنا رہا ہے سواد اعظم
 یہ بحر وہ ہے کہ جس کی تہ میں عجیب عجیب ہیں درمضامین
 جواہر واقعات عالم لٹا رہا ہے سواد اعظم
 ادائے مضمون صداقت سے بھالیانہ ہے دلوں کو راغب
 ہر ایک اہل نظر کو مفتوں بنا رہا ہے سواد اعظم

(ماخوذ از ماہنامہ "السواد الاعظم" مراد آباد، شمارہ محرم الحرام ۱۳۵۰ھ، ص ۱)

آئینہ

۱۴	پروفیسر ڈاکٹر محمد مسعود احمد	حرف آغاز
۳۰	سید انور علی ایڈووکیٹ	تقدیم
۳۹	پروفیسر ڈاکٹر محمد مسعود احمد	تعارف السواد الاعظم
۴۷	" " " "	حیات صدر الافاضل
۶۰	" " " "	حیات تاج العلماء

پس منظر

۱۵۴ - ۹۸

(ا) مقاصد

۹۳ - ۶۹

ایک ملک	ایک قوم	ایک زبان	ایک تہذیب
ایک مذہب	ایک آئین		

(ب) اسباب و عوامل

۱۰۰ - ۹۴

پہن اسلام	جنگ طرابلس	منسوخی تقسیم بنگال
واقعہ مسجد کاپنور	فسادات کٹار پور	حادثہ جلیانوالہ باغ
رپورٹ رولٹ کمیٹی	زوال خلافت عثمانیہ	

ج) قیادت ۱۰۱ - ۱۱۱

- اقسام رہبر اور مسٹر گاندھی ————— مولوی عبدالباری فرنگی محلی اور مسٹر گاندھی —————
 فاضل بریلوی اور علامہ معین الدین اجمیری ————— مولانا آزاد اور مسٹر گاندھی —————
 مولانا شوکت علی اور مسٹر گاندھی ————— مولوی اسحاق علی اور مسٹر گاندھی —————
 مولوی عبدالمجاہد بدایونی اور مسٹر گاندھی ————— خلافت کمیٹی اور مسٹر گاندھی —————
 اراکین ایجن اسلامیہ اور مسٹر گاندھی ————— پنڈت سیتارام اور علی برادران —————

د) ذرائع

۱۱۲ - ۱۲۸

- تحریک خلافت ————— مسٹر گاندھی اور انگریز ————— تحریک ترک موالات —————
 مسلمانوں کی نئی تعبیر ————— تحریک ترک گادگشتی ————— تحریک شدھی اور سنگھٹن —————

ه) فوائد

۱۲۹ - ۱۳۲

- گاندھی اور مہنر رسول ————— مساجد میں ہندو مسلم اجتماعات ————— مساجد میں ہندو کے لئے
 تعزیتی جلسے اور دعائے مغفرت ————— مسلمانوں کا دسہرے میں ناقوس بجانا ————— رام لچھمن
 پر بھول چڑھانا ————— گائے کی قربانی بند کرنا ————— پیشانی پر قشقہ لگانا ————— رامائن اور
 بائبل کے ساتھ قرآن مجید کا جلوس نکالنا ————— فاضل بریلوی کے انکشافات ————— پروفیسر
 سید سلیمان اشرف کے انکشافات ————— مولوی محمد میاں کے انکشافات —————

و) نتائج

- سیاسی نتائج ————— حضرت مجدد اور لادینی تحریک ————— ۱۳۵ - ۱۴۲ فاضل بریلوی اور لادینی تحریک —————
 ————— مولوی سید احمد بریلوی ————— مولوی محمود حسن دیوبندی اور ہندو مسلم اتحاد —————

ہندو مسلم اتحاد اور تصور وحدۃ الوجود — قائد اعظم اور علامہ حق — علامہ اقبال اور علامہ
 حق — مولوی محمد علی جوہر اور قائد اعظم محمد علی جناح — ایک قومی نظریہ اور دو قومی نظریہ —
 تقسیم ہند اور اس کے اسباب — تقسیم ہند اور محمد عبدالقدیر — مصوٰرہ پاکستان علامہ
 اقبال یا محمد عبدالقدیر — فاضل بریلوی اور صدر الافاضل —

نعرۂ حق ۱۶۳
 دعوت عمل ۱۶۸

تحریر آزاد می ہند اور السواد الاعظم ۱۹۴۱-۲۶۹

حسیات

۱۸۷-۱۷۵

اسلامیاء عالم کا جائزہ — ملت اسلامیہ اور دشمنان اسلام — ہندوستان اور اسلام
 — مسلمانوں کی زبوں حالی — اہل سنت کی بے بسی اور منظریت — قومی
 خصوصیات کا تحفظ — قائدین ملت اور دین سے واقفیت — جاہ پرست امیدوار
 — نظام شریعت —

سیاسیات

۱۸۸-۲۷۹

ادانڈیر فلاح و نجات و اصلاح

۱۸۹-۱۹۷

فاضل بریلوی کی تاریخی تجاویز — انگریزی عدالتوں کی بجائے مسلمان اپنے معاملات
 شرعی عدالتوں میں طے کریں — مسلمان، مسلمان سے خریدے — تو انگریز مسلمان اپنے

مسلمان بھائیوں کے لئے بینک کھولیں۔ علم دین کی ترویج و اشاعت کریں۔ تاج العلماء
کی درد مندانہ اپیل اور تاریخی تجاویز۔ مسلمان ذرائع معاش پیدا کریں۔
روزگار کے لئے کارآمد تدبیریں سوچیں۔ خرچ آمدنی سے گھٹائیں۔ فضول
مصارف ترک کریں۔ قرض ادا کریں۔

مسٹر گاندھی کے نام تاج العلماء کی دعوت اسلام۔
صدر صلاح الدین احمد (بوسا کا) کا قبول اسلام۔

اب، تحریک خلافت

۱۹۸ - ۲۱۷

حفاظت امان مقدسہ۔ محفل میلاد اور مصطفیٰ کمال۔ جذبہ جہاد۔ علماء اہل
سنت پر الزام۔ فاضل بریلوی پر بہتان۔ مولانا حامد رضا خاں کے خلاف شورش
۔ مولانا دیدار علی کے خلاف ہنگامہ۔ تحریک خلافت سے اختلاف کی وجہ۔
انصار اسلام کے جلسے۔ ترکی کے اسباب انحطاط اور اس کا علاج۔

ج، تحریک ترک موالات اور ہندو مسلم اتحاد

۲۲۰ - ۲۲۲

ترک موالات۔ ہندو مسلم اتحاد۔ ترک شعائر اسلام۔ ترک گاؤں کشی۔
مولوی عبدالباری اور ترک گاؤں کشی۔ مولوی عبدالباری کا اعتراف تقلید مسٹر
گاندھی۔ مولوی عبدالباری کی توبہ۔ خواجہ حسن نظامی۔ مولوی احمد سعید
اور کرشن۔ مفتی محمد کفایت اللہ اور غازی عبدالرشید۔ غازی علم الدین اور
راجپال۔ حضور صلی اللہ علیہ وآلہ وسلم کی مورتیاں۔ عبرت انگیز واقعات۔
ہندو دوستی کا انجام۔ دل مسلم

(د) الجمعية العالمية المركزية

۲۲۳ - ۲۵۸

تأسيس الجمعية العالمية المركزية آل انڈیا سنی کانفرنس — اجلاس مراد آباد —
 اجلاس بہار — اجلاس بنگال — اجلاس بھاگلپور — اجلاس بنارس ۱۹۳۰ء
 — اجلاس پھچھوند — اجلاس بنارس ۱۹۲۶ء —

(ھ) تحریک سوراہ اور کانگریس

۲۵۹ - ۲۷۳

سوراہ — کانگریس اور جمعیتہ العلماء ہند — فلسفہ گاندھی — ہنود کا سیاسی
 طرز عمل — ہنود کی دانش مندی — گول میز کانفرنس —

(و) تقسیم ہند اور پاکستان

۲۷۴ - ۲۷۹

محمد عبدالقادر بدایونی — ڈاکٹر محمد اقبال — صدر الافاضل — چوہدری رحمت علی —
 قائد اعظم محمد علی جناح — قرار داد پاکستان — آل انڈیا سنی کانفرنس —

ماخذ و مراجع ۲۸۰ - ۲۹۲



عکس نوادرات

- ۱- عکس صفحہ اول رسالہ "قطیبیہ" (محررہ ۱۸، رمضان المبارک ۱۳۲۵ھ / ۱۹۰۴ء) ۵۸
از حضرت صدر الافاضل مولانا سید محمد نعیم الدین مراد آبادی رحمۃ اللہ علیہ
- ۲- عکس تحریر حضرت صدر الافاضل رحمۃ اللہ علیہ (۱۹۱۱ء) ۵۹
- ۳- عکس سند خلافت و اجازت حضرت مولانا مفتی محمد عمر نعیمی رحمۃ اللہ علیہ (۱۹۲۸ء) ۶۳
- ۴- عکس تحریر حضرت مولانا شاہ محمد علی حسین الاثری الجیلانی رحمۃ اللہ علیہ ۶۳
- ۵- عکس سند فضیلت حضرت مولانا مفتی محمد عمر نعیمی رحمۃ اللہ علیہ (۱۹۱۱ء) ۶۵
- ۶- رسالہ "تفرقہ اقوام" (۱۹۲۷ء) مصنفہ حضرت مولانا مفتی محمد عمر نعیمی رحمۃ اللہ علیہ ۶۶
_____ عکس سرورق و صفحہ اول
- ۷- رسالہ "ہندو مسلم اتحاد پر کھلا خط ہاتما گاندھی کے نام" (۱۹۲۰ء) ۱۵۸-۱۵۴
مصنفہ محمد عبدالقدیر _____ عکس سرورق و صفحات ۵۴، ۵۵، ۵۶، ۵۷
- ۸- عکس سرورق ماہنامہ "السواد الاعظم" (مراد آباد) ۱۴۲
- ۹- خطبہ صدارت جمہوریۃ اسلامیہ، مطبوعہ مراد آباد ۱۹۲۶ء ۲۵۴-۲۵۲
_____ عکس سرورق و صفحات ۲۲، ۲۳، ۲۹

حرفِ آغاز

از
پروفیسر ڈاکٹر محمد مسعود احمد

چند ہفتیاں ایسی بھی ہیں جو شمع کی طرح جلتی ہیں اور چاندنی کی طرح پھیلتی ہیں سے
شمع کی طرح جہیں بزمِ گمِ عالم میں
خود جلیں دیدہ اغیار کو بنیا کر دیں
وہ چمکتی ہیں اور ایک عالم کو چمکاتی ہیں — بجھتی نہیں، بلکہ ایک نئی آب و تاب
کے ساتھ پھر طلوع ہوتی ہیں سے

جہاں میں اہل ایمان صورتِ خورشید جیتے ہیں
ادھر ڈوبے ادھر نکلے، ادھر ڈوبے ادھر نکلے
موت اسی کو مارتی ہے جو موت سے ڈرتا ہے، جو اس کی آنکھوں میں آنکھیں ڈالنے
کا حوصلہ رکھتا ہے اس کے لئے زندگی ہی زندگی ہے سے

ہو اگر خود نگر و خود گم و خود گیر خودی
یہ بھی ممکن ہے کہ تو موت سے بھی مرنے سکے

تو ان نہ مرنے والوں میں — ان زندہ رہنے والوں میں — ان چمک کر،
چمکانے والوں میں ایک وہ بھی ہے جس کا نام نامی محمد نعیم الدین تھا اور جو مراد آباد کا رہنے
والا تھا مگر سارا عالم اس کا عالم تھا — اس نے مرہ و پرویں پر کند ڈالی — زلمتے نے
اس کے قدم چومے سے

مرہ و انجم کا محاسب ہے قلندر
ایام کا مرکب نہیں، راکب ہے قلندر

برصغیر کے گھٹا ٹوپ اندھیرے میں اس نے اسلام کی شمع روشن کی پھر وہ خود شمع بن

کر چلنے لگا۔ اس کے دل کی دھڑکنوں میں ملت کا نصیبہ انگڑائیاں لے رہا تھا۔
 وہ سوتوں کو جگا رہا تھا۔ وہ جاگتوں کو گرما رہا تھا۔ وہ دلوں کو برما رہا تھا۔
 اور پھر جو دیکھا گھٹائیں چھٹ رہی تھیں، اجالا ہو رہا تھا۔ قافلہ منزل پر پہنچ چکا تھا۔
 کانٹے چن رہا تھا، پھول بور رہا تھا۔ مگر وہ قافلہ کو منزل پر چھوڑ کر اپنے مولیٰ کے حضور
 حاضر ہو رہا تھا۔

دل تو جاتا ہے اس کے کوچہ میں
 جا مری جاں، جا، خدا حافظ!

آسمان تاریخ کے نامعلوم کتنے ستارے ابھی ایسے ہیں جہاں ہماری نگاہیں نہ پہنچ سکیں
 — وہ ہماری نگاہوں کے منتظر ہیں اور ہم ان کی روشنی کے متمنی۔ ذوق و شوق ہو تو
 منزل کا سامان ہو ہی جاتا ہے۔ چلتے چلتے صراطِ مستقیم مل ہی جاتا ہے۔ خود بخود
 محرکات و اسباب فراہم ہوتے جاتے ہیں۔ — آئیے یہ داستان بھی سینے کے ہم آسمان تاریخ کے
 ان ستاروں تک کس طرح پہنچے۔

چار پانچ برس ہوتے ہیں فاضل بریلوی مولانا احمد رضا خاں بریلوی علیہ الرحمہ کی علییت و
 عظمت اور سیاست و حکمت سے متعلق دو تحقیقی مقالات قلم بند کیے یعنی فاضل بریلوی اور ترک
 موالات مطبوعہ مرکزی مجلس رضالاہور ۱۹۶۱ء اور فاضل بریلوی علمائے حجاز کی نظر میں مطبوعہ
 مرکزی مجلس رضالاہور ۱۹۶۳ء۔ پاکستان اور بیرونی ممالک میں ان مقالات کی پذیرائی
 ہوئی اور کئی کئی ایڈیشن منظر عام پر آئے۔ بعض حضرات نے ان مقالات کی روشنی میں
 فاضل بریلوی علیہ الرحمہ کی مبسوط سوانح کی ضرورت پر زور دیا اور ط

قرعہ فال بنام من دیوانہ زدند

چنانچہ اس مقصد کے لئے مواد کی فراہمی کا آغاز کیا اور ۱۹۶۱ء سے ۱۹۶۶ء تک تقریباً
 ۵۰۰ کتابیں، اخبارات و رسائل اور فتوے جمع کیے۔ اس میں ماہنامہ "السواد الاعظم" کے ایک سو
 شمارے بھی شامل ہیں جو حضرت مولانا محمد اطہر نعیمی زید عنایتی کی عنایت سے ملے۔ ستمبر ۱۹۶۶ء

میں ان شماروں کا مطالعہ مشروع کیا اور جلد ہی یہ محسوس کیا کہ اس سے قبل کہ فاضل بریلوی علیہ الرحمہ کی بسوط سوانح پیش کی جائے کیوں نہ پہلے ان کے خلیفہ اجل صدر الافاضل مولانا محمد نعیم الدین مراد آبادی اور ان کے تلمیذ رشید تاج العلماء حضرت مفتی محمد عمر نعیمی علیہما الرحمہ کے وہ تاریخ ساز افکار و خیالات پیش کر دیتے جائیں جو ماہنامہ "السواد الاعظم" کے شماروں میں بکھرے پڑے ہیں اور جن کی طرف پاک و ہند کے مورخین نے اب تک توجہ نہ کی۔ — مؤرخ کا قلم بڑا رازدار ہے، ہزاروں راز اس قلم میں پیوست ہو کر رہ گئے۔ — محبوب کو مردود بنانا اور مردود کو محبوب بنانا اس کا ادنیٰ کرشمہ ہے۔ — اندھیروں میں اجالے اور اجالوں میں اندھیرے دکھانا اس کا محبوب مشغلہ ہے۔ — بہر کیف تحقیق کا رخ فاضل بریلوی علیہ الرحمہ کی سوانح کی تدوین سے یک لخت اس طرف پھر گیا اور اس حقیقت کا شدید احساس ہوا کہ نہ صرف فاضل بریلوی علیہ الرحمہ بلکہ اگر ان کے بعض خلفاء و تلامذہ بلکہ خلفاء کے خلفاء و تلامذہ پر بھی لکھا جائے تو ضخیم مجلدات مرتب ہو جائیں۔ — اس راہ میں قدم قدم پر دل کھینچتا ہے اور نظر جھپتی ہے۔

چہ چہ میں ہیں یاں گوہر یکتا تر خاک

دفن ہو گا نہ کہیں ایسا خزانہ ہر گز

ماہنامہ "السواد الاعظم" کے مطالعہ کے علاوہ ایک فوری محرک یہ بھی ہوا کہ اسی زلزلے میں لندن سے راقم کے ایک دیرینہ کرمفرما شریف لائے ایک قومی اور دو قومی نظریات کے بارے میں ان سے تبادلاً خیال ہوا، راقم نے دو قومی نظریہ کی اہمیت و افادیت پر زور دینے ہوئے اس کو برصغیر میں ملت اسلامیہ کی فلاح و بہبود کے لئے ضروری قرار دیا، موصوف کو غالباً اختلاف تھا اس لئے انہوں نے قدرے بے دلی سے یہ فرمایا "ممکن ہے آپ کا خیال صحیح ہو"۔ — جب "السواد الاعظم" کا مطالعہ کیا تو راقم کو اپنا خیال ہی صحیح معلوم ہوا، اس لئے ضروری سمجھا کہ تاریخی حقائق و شواہد کے ساتھ اس کو پیش کر دیا جائے تاکہ اگر کسی دل میں کوئی خلش ہو تو نکل جائے۔ —

راقم مذہب کی گود میں پلا اور ادب کی اسغوش میں بڑھا۔ مگر بچپن میں تحریک

پاکستان کو پھلتے پھولتے اپنی آنکھوں سے دیکھا — جس شاہی مسجد (فتحپوری دہلی) کی فضاؤں میں زندگی کے ابتدائی سبب و روز گزارے، اس کے شاہی امام اور جہاد محمد کے عم محترم حضرت علامہ حافظ قاری محمد مصطفیٰ علیہ الرحمہ نے ۱۸۵۷ء میں فتویٰ جہاد پر دستخط فرمائے۔

جب تحریک پاکستان چلی، بچپن کا زمانہ تھا اور جب شباب پر آئی تو قدرے پختگی کا زمانہ تھا — دہلی غیر منقسم ہندوستان کا دارالسلطنت تھا، تمام سیاسی جماعتوں کے قائدین وہاں آئے تھے اور اپنی اپنی ستائے تھے چنانچہ ۱۹۲۷ء سے پہلے بہت سے قائدین کو دیکھے اور ان کی تقریریں سننے کا موقع ملا۔ ان میں یہ حضرات قابل ذکر ہیں۔

قائد اعظم محمد علی جناح، شہید ملت، یاقوت علی خاں، پیر مانگی شریف، مولانا عبدالحامد بدایونی، مولوی ظفر علی خاں، مولوی شبیر احمد عثمانی، سردار عبدالرب نشتر، راجہ غنصفر علی، قاضی محمد عیسیٰ، مولوی عطاء اللہ بخاری، مولوی جمیل الرحمن لدھیانوی، مولوی حفیظ الرحمن، سیوہاروی، مولوی حسین احمد، مولوی ابوالکلام آزاد، مسٹر گاندھی، مسٹر جواہر لال نہرو، خان عبدالغفار خان اور علامہ عنایت اللہ مشرفی وغیرہ وغیرہ

الغرض سب کو سنا، خیالات میں پختگی پیدا ہوئی، پھر ملک تقسیم ہوا اور پاکستان عالم وجود میں آیا اور وہ مخالف جو اخوت و بھائی چارگی کا دم بھرتا تھا، کھل کر سامنے آیا، پھر جو کچھ ہوا نہ آنکھ اس کو دیکھ سکتی تھی اور نہ کان سن سکتا ہے — کہنے کے لئے چیتے کا جگر چاہیے اور سننے کے لئے پتھر کا دل —

سنائیں کیا کہ کلیجہ ہی منہ کو آتا ہے
کسی کو چیر کے سینہ دکھا نہیں سکتے

یہ تھے وہ اسباب اور فکری پس منظر جس نے اس مقالہ کی تدوین کی طرف متوجہ کیا اور راہ ہموار کی — ۹ ستمبر ۱۹۷۶ء کو مقالہ کی تیاری شروع کی اور مکمل سات ماہ بعد ۷ مارچ ۱۹۷۷ء (مطابق ۱۶ ربیع الاول ۱۳۹۷ھ) کو یہ مقالہ مکمل ہوا —

فالحمد لله، علی ذلك

جن حضرات نے تحریک پاکستان اور تحریک آزادی ہند سے متعلق کتابیں لکھی ہیں ان میں سے کچھ جانب دیگر جھکے جھکے سے معلوم ہوتے ہیں — عقیدت، احترام پر مجبور کرتی ہے پھر مؤرخ اس شخصیت کے بارے میں سچے واقعات نہیں لکھتا بلکہ ورازا کا تاویلات سے کام لے کر اصل حقائق چھپانے کی کوشش کرتا ہے اور اس طرح تاریخ کو مسخ کر کے ملت کے سامنے پیش کرتا ہے — بعض اوقات ایک بات نامعقول نظر آتی ہے لیکن جب دلائل و شواہد اور تاریخی حقائق کی طرف نظر جاتی ہے تو وہ معقول معلوم ہونے لگتی ہے — اس طرح بعض اوقات ایک بات معقول نظر آتی ہے مگر جب دلائل و شواہد اور تاریخی حقائق پر نظر جاتی ہے تو وہ نامعقول لگنے لگتی ہے — مؤرخ کا فرض ہے کہ وہ دلائل و شواہد اور تاریخی حقائق پر نظر رکھے اور محض عقیدت کی بنا پر کسی کے حق میں فیصلہ نہ سناوے۔

یہ ایک کھلی حقیقت ہے کہ تحریک پاکستان اور تحریک آزادی ہند کے بعض مؤرخین پر عقیدہ اور عقیدت غالب رہی ہے بالخصوص جہاں تحریک آزادی میں علماء کا ذکر کیا گیا ہے حالانکہ تاریخ کو عقیدے اور عقیدت پر غالب ہونا چاہیے دین اسلام کے مخلص خدمت کاروں میں یہ دیکھنا کہ کون ہمارا ہم عقیدہ ہے اور کون نہیں ہے جو ہے اس کو آسمان پر چڑھاؤ جو نہیں ہے اس کو زمین پر گرا دو — یہ انداز فکر نہایت ہی غیر مؤثر خانہ ہے۔

خود نے کہہ بھی دیا لا الہ الا تو کیا حاصل !

دل و نگاہ مسلمان نہیں تو کچھ بھی نہیں

جب مؤرخ ایک طرف جھکنے لگتا ہے تو اس کو ساری خوبیاں اور کمالات اسی طرف نظر آنے لگتے ہیں، دوسری طرف کچھ نظر نہیں آتا — "نقش حیات" اُس طرف، دوسری طرف "نقش ممات" — شاندار ماضی "اُس طرف، دوسری طرف 'خاردار ماضی' — پرانے چراغ " اُس طرف، دوسری طرف "مردہ چراغ" — "بڑے مسلمان" اُس طرف، دوسری طرف "چھوٹے مسلمان" — الغرض ادھر وہ سوپ چمک رہی ہے اور ادھر گھٹائیں چھا رہی ہیں، کوئی دیکھے تو کیا دیکھے اور سمجھے تو کیا سمجھے ؟

راقم کے سامنے ایسے نظائر موجود ہیں کہ ایک مؤرخ کے سامنے عزم و ہمت کے

عظیم المثال واقعات گزرے مگر وہ اس کا ہم عقیدہ نہ تھا۔ اس لئے عجیب وہ تاریخ لکھنے بیٹھا تو اس کا دامن نظر اتنا تنگ ہو گیا کہ اس صاحبِ عزیمت کے احوال تو کیا لکھتا، نام تک لکھنا گوارا نہ کیا :

میں سمجھتا ہوں کہ اگر کوئی ملک و ملت کا حقیقی خیر خواہ ہے اور اس خدمت سے اس کی کوئی ذاتی غرض وابستہ نہیں تو محض عقائد کے اختلاف کی وجہ سے اس کی تاریخ ساز جدوجہد کو یلیا میٹ نہ کر دینا چاہیے۔ خصوصاً جبکہ وہ تحریک آزادی میں اساسی حیثیت کا مالک ہو۔ تمام گروہی تعصبات اور جماعتی وابستگیوں سے بالاتر رہ کر پاکستان کے مورخ کو۔۔۔ تاریخی حقائق پر خالی الذہن ہو کر غور کرنا چاہیے اور "دانش برہانی" و "دانش نورانی" کے سہارے یہ فیصلہ کرنا چاہیے کہ وہ کون علماء حق تھے جن سے حقیقی طور پر علامہ اقبال اور قائد اعظم نے اکتساب فیض کیا اور جن کی جدوجہد نے برصغیر میں مسلمانوں میں جذبہ اسلامی اور شخص ملی کو برقرار رکھا اور بالآخر ان کا عزم صمیم ایک بڑی اسلامی مملکت "پاکستان" کی تمہید ثابت ہوا۔۔۔ ان علماء حق میں مولانا احمد رضا خاں بریلوی خاص اہمیت رکھتے ہیں۔ آپ کے ہی خلیفہ مولانا محمد نعیم الدین مراد آبادی لوران کے تلمیذ رشید مفتی محمد عمر نعیمی کی سیاسی خدمات کا اس مقالے میں جائزہ لیا جا رہا ہے

دینا کے "عبقری" ملک و ملت کا اثاثہ ہوتے ہیں، ان کو کسی طبقے کی ملکیت خیال کرنا سخت غلطی ہے۔۔۔ فاضل بریلوی مولانا احمد رضا خاں بریلوی علیہ الرحمہ ایک بے مثال عبقری تھے اور اپنے وقت کے امام برحق تھے۔

ہے وہی تیرے زمانے کا امام برحق
جو تجھے حاضر و موجود سے بیزار کرے
دے کے احساس زیاں تیرا لوگوں کو
فقر کی سان چڑھا کر تجھے تلوار کرے

جب ہم تحریک خلافت اور تحریک ترک موالات میں فاضل بریلوی علیہ الرحمہ کے کردار کا جائزہ لیتے ہیں تو اقبال کے ان اشعار کا مفہوم اور واضح ہو کر ہمارے سامنے آتا ہے۔

ان کی شخصیت پر ہزار پردے ڈال دیے گئے تھے، اب ہٹا رہے ہیں، اکھڑ رہے ہیں، حقیقت آشکار ہو رہی ہے۔ تعجب ہے پاکستان میں قوم پرست علماء پر کتابیں لکھی جاسکتی ہیں، ان کے نام پر اکیڈمیاں قائم ہو سکتی ہیں۔ مگر جنہوں نے خلوص دل سے اسلام اور پاکستان کی حمایت کی اور اس کے لئے جان کو جان نہ سمجھا اور آبرو کو آبرو، ان پر کتابیں لکھنا اور ان کے نام پر اکیڈمیاں قائم کرنا بعض لوگوں پر گراں ہے گویا ان حضرات کے لئے پاکستان کی سر زمین، پاکستان نہیں ہے۔ یہ نہایت ہی افسوسناک طرز فکر ہے۔ ضرورت ہے کہ پاکستان کی تاریخ کو اس کے صحیح پس منظر میں دیکھا جائے، تعصب و تنگ دلی کے پردے ہٹا کر اس ذخیرے کو تلاش کیا جائے جس کو ہمارے مورخ نے اب تک چھوا بھی نہیں۔

سیاست جدیدہ میں ہوا کا رخ دیکھا جاتا ہے، قائدین اسی طرف چلتے ہیں جس طرف ہوا چلتی ہے۔ مگر اسلامی سیاست میں اس طرز عمل کا عمل دخل نہیں، وہاں وہی کیا جاتا ہے جو خدا اور رسول (صلی اللہ علیہ وسلم) کو منظور ہوتا ہے۔ یہ سیاست جذبات نفسانیہ کے سایہ میں نہیں بڑھتی بلکہ عقل و دل کے سہارے آگے بڑھتی ہے، اس لئے تحریک آزادی ہند میں ایسے مرحلے بھی آئے جب جذبات، عقل و دل پر چھائے ہوئے نظر آتے ہیں مگر فیصلہ ہمیشہ وہی دیرپا ہوتا ہے جو عقل و دل کی روشنی میں کیا جاتا ہے۔ تحریک خلافت اور تحریک ترک موالات کے جذباتی دور میں جب کہ قائد اعظم محمد علی جناح اور ڈاکٹر محمد اقبال بھی خاموشی اختیار کر لی تھی، فاضل بریلوی مولانا احمد رضا خاں علیہ الرحمہ، اسلامی حمیت و غیرت اور بے مثال جوش و جذبے کے ساتھ منظر عام پر آتے ہیں، نہ ان کو اپنی جان کی پروا، نہ عورت کی، وہ بستر مرگ پر پڑے تھے اور تہمت خالق کے سیاہ بادل چاروں طرف منڈلا رہے تھے۔ ہاں انہوں نے اور ان کے بعض خلفاء و تلامذہ نے جس مومنانہ فراست کا ثبوت دیا وہ اب چاند کی طرح چمکتی ہوئی نظر آتی ہے۔ مگر اس وقت جذبات کی آندھیوں نے دکتے چہرے چھپا دیے تھے۔ ان آندھیوں میں وہ بڑھتے رہے۔

اگرچہ بت ہیں جماعت کی آستینوں میں

مجھے ہے حکم ازاں لا الہ الا اللہ

تعجب ہے کہ "متحدہ قومیت" کے علم برداروں نے دو قومی نظریہ کے داعی اور مجاہد فاضل بریلوی علیہ الرحمہ سے کچھ اس طرح بدگمان کیا ہے کہ بدگمانی، بدگمانوں کے رگ و ریشہ میں رچی بسی معلوم ہوتی ہے، متوجہ کرنے کے باوجود محققین متوجہ ہوتے نظر نہیں آتے، سنی سنی باتوں سے بد دل ہو جانا محقق و مؤرخ کو زیب نہیں دیتا مگر ہمارے ملک میں یہ بھی ہوتا ہے۔ میں کہتا ہوں، "خود دیکھو، خود پر کھو"۔ وہ کہتے ہیں "ہم کو ضرورت نہیں، جو سن لیا ہے، وہی کافی ہے"۔ ان حضرات کا یہ طرز عمل کم از کم راقم کے لئے ناقابل فہم ہے۔ ایک طرف یہ افراط کہ "متحدہ قومیت" کے علم برداروں اور پاکستان کے مخالفوں کے لئے دل میں عزت و احترام ہے اور دوسری طرف یہ تفریط کہ دو قومی نظریہ کے علم برداروں اور اسلام کے مخالفوں کے لئے دل میں نفرت و حقارت۔ تیس سال گزر چکے ہیں مگر یہ نفرت کم نہیں ہوئی۔ جب ہندوؤں کے ساتھ "متحدہ قومیت" کے نقطے پر اور قوم پرست علماء اور مسلمانوں سے عقیدے کی یکسانیت پر قربت و محبت ممکن ہے تو صرف پاکستان کے نقطے پر ان حضرات سے قربت و محبت کیوں ممکن نہیں؟ اگر وہ ممکن ہے اور یہ ممکن نہیں تو پاکستان کے مؤرخ کے دل میں شکوک و شبہات کا پیدا ہو جانا ایک فطری امر ہے۔

یہ ضروری نہیں کہ اب تک جو کہا گیا اور جو سنایا گیا ہے، صحیح ہو۔ تاریخی واقعات، عقائد نہیں۔ بلکہ عقائد میں بھی جبر و اکراہ نہیں، پھر تاریخ میں جبر و اکراہ کیسے ممکن ہے؟ کوئی اختلاف کرنا چاہتا ہے، اس کو اختلاف کی پوری آزادی ہے بشرطیکہ اختلاف کی بنیاد ذاتی تعصب اور تنگ دلی نہ ہو، صرف حقائق و شواہد ہوں۔ اس سلسلے میں کہ لہجی یونیورسٹی کے وائس چانسلر ڈاکٹر محمود حسین مرحوم نے بڑی دل لگتی بات فرمائی ہے، وہ لکھتے ہیں "تاریخ میں اختلاف رائے ایک معمولی امر ہے، یہ تحقیق میں کسی طرح خارج نہیں۔ تاریخی مساعی میں اختلاف رائے کا پایا جانا ایک اعتبار سے ضروری بھی ہے۔"

علم تاریخ میں ایک فرد کی کوشش بالکل ناکافی ہوتی ہے۔ کیونکہ کسی مؤرخ کی آنکھ میں اتنی تیزی نہیں کہ واقعہ کو اس کے پورے پس منظر میں دیکھے مختلف آنکھوں کی مدد ہی سے وہ بصیرت حاصل ہو سکتی ہے جس سے واقعہ کی ماہیت کو اچھی طرح دیکھا جاسکتا ہے۔ مختلف نقطہ ہائے نظر سے مسئلے کے سمجھنے میں الجھاؤ ضرور پیدا ہو جاتا ہے۔ لیکن دلائل کی تنقیدی جانچ سے اس الجھاؤ کو دور کیا جاسکتا ہے اس لئے۔ تاریخ بنیادی طور پر ایک ایسا علم ہے جس میں تنقید کے ذریعہ ہی حقیقت تک پہنچا جاسکتا ہے۔

محمد ایوب قادری، جنگ آزادی ۱۸۵۷ء، مطبوعہ کراچی ۱۹۷۶ء ص ۲۲۷) لیکن ہماری بعض تحقیقات، سیاست بن کر رہ گئی ہیں، جس بات کو قبول عام حاصل ہو چکا ہے، وہی کہنی چاہیے، اس کے خلاف زبان کھولی تو علمی حلقے بھی چراغ پا نظر آتے ہیں۔ دلائل و شواہد کی کوئی نہیں سنتا کہ سیاست میں دلیل سے زیادہ جذبات کی بوجھ ہوتی ہے۔ پاکستان کے ایک فاضل نے بہت خوب فرمایا :-

رہسیرج اور سیاست میں بڑا فرق ہے، سیاست داد کی طالب ہے اور قبول عام حاصل کرنا چاہتی ہے، اس میں صحیح یا غلط کا امتیاز بہت کم کیا جاتا ہے۔ سیاست یہ ہے کہ جو بات جمہور کی خواہش کے مطابق ہے، اسے اپنا یا جائے اس کے برعکس رہسیرج کے تقاضے مختلف ہیں، ہو سکتا ہے کہ آپ رہسیرج کے نتیجے میں جو فکری شہ پارے پیش کریں، ان پر تنقید ہو اور آپ مطعون قرار دیئے جائیں اور آپ کا کام قبولیت کے درجے پر فائز نہ ہو۔ لیکن بندہ آزاد، داد کا طالب نہیں ہوتا۔

(ماہنامہ فکر و نظر، اسلام آباد، نومبر ۱۹۷۶ء، ص ۲۲۹)

واقعی رہسیرج، سیاست نہیں۔ مگر ہماری تاریخ کے ایک حصے پر جو علماء و صوفیہ سے متعلق ہے، سیاست چھائی ہوئی ہے۔ بعض مؤرخ تو وہ ہیں جو علماء و صوفیہ سے متعلق ہونے کی وجہ سے ان سے بے خبر رہے۔ بعض کی وفاداریاں قوم پرست علماء کے ساتھ تھیں وہ کھل کر لکھ نہ سکے بلکہ بعض نے تاویلات سے کام لے کر تاریخ کو مسخ

کرنے کا فریضہ ادا کیا ہے۔ — بعض محض عقائد کے اختلاف کی وجہ سے اپنے مخالف علماء کی خدمات کو نہ سراہ سکے ورنہ یہ ممکن نہ تھا کہ آزادی ملے ہوئے تیس برس بیت جائیں اور قوم اپنے محسنین سے ناسنار ہے۔ — محسن کشی، احسان فراموشی یا یوں کہیے کہ خود فراموشی کی بدترین مثالیں پیش کی گئیں۔ — پاکستان کی تاریخ میں علماء حق کے کردار کو جو ہاتھ جاگر کر سکتا تھا وہ سن ہو گیا۔ — اس لئے اب جب وہ لکھا جاتا ہے جو نہ لکھا گیا، وہ کہا جاتا ہے جو نہ کہا گیا اور وہ سنایا جاتا ہے جو نہ سنایا گیا تو جنہوں نے اس خزانے کو دفن کیا تھا حیران ہو ہو کر پوچھتے ہیں "کیا نئی تاریخ گھڑی جا رہی ہے؟" — سبحان اللہ! دفینوں کی کھوج لگانا اور چھپے خزانوں کو نکالنا بھی جرم ہے! — علماء حق نے تاریخ اسلام خصوصاً تاریخ پاک و ہند پر جو دور رس اثرات چھوڑے ہیں، تحقیقی نظر سے ان کا جائزہ لیا جانا چاہیے، یہ کام کوئی علمی اور تحقیقی ادارہ ہی بخوبی انجام دے سکتا ہے۔ اگر کسی فاضل نے اس طرف توجہ نہ فرمائی تو ان شاء اللہ رقمہ ہی اس اہم کام کا بیڑا اٹھائے گا۔

پیش نظر مقالے میں اس مد فون خزانے کی صرف ایک جھلک دکھائی ہے اور علماء اہلسنت کے صرف دو نابغہ روزگار ہستیوں کی سیاسی خدمات کا جائزہ لیا ہے (یعنی صدر الا فاضل مولانا محمد نعیم الدین مراد آبادی اور تاج العلماء مولانا محمد عمر نعیمی رحمہما اللہ تعالیٰ) اور یہ بتایا ہے کہ ان حضرات نے کس دل سوزی اور لگن کے ساتھ اسلام کی خدمت کی اور سیاسی سطح پر مسلمانوں میں اسلامی حرارت پیدا کی اور اس طرح پاکستان کے لئے فضا کو سازگار اور راہ کو ہموار کیا۔

وہی ہے بندہ سحر جس کی ضرب ہے کاری

نہ وہ کہ سحر ہے جس کی تمام عیاری

لیکن ان خدمات کے ساتھ ساتھ یہ بتانا بھی ضروری تھا کہ ان حضرات کی کوشش فرقہ پرستانہ نہ تھی بلکہ مومنانہ تھی۔ — ہنود کے سیاسی طرز فکر نے اس میں اور شدت اور گہرائی پیدا کر دی تھی۔ — یہ کہنا حقیقت واقعہ کے خلاف ہے کہ قوم پرست ہندو مسلمان سیدھے سادے طریقے سے ہندوستان اور اس کے باسیوں کو متحد رکھنا چاہتے تھے،

اسلام پرستوں نے نفرت ڈالا۔۔۔ مخالفین کی طرف سے قائد اعظم پر بھی یہی الزام لگایا جاتا ہے۔۔۔ اس لئے ضروری سمجھا کہ جہاں السواد الاعظم کے مضامین کی روشنی میں اسلام اور مسلمانوں کے لئے علماء حق کی خدمات کا جائزہ لیا جائے وہاں یہ بھی واضح کر دیا جائے کہ ”متزہ قومیت“ کا تصور محض سیدھا سادا تصور نہ تھا، اس کی جڑیں بہت گہری تھیں۔۔۔ دراصل دو فلسفوں کا کھلا تضاد تھا۔۔۔ ”شرار بولہبی“، ”چراغ مصطفوی“ سے اکادہ پیکار تھا۔۔۔ ایک طرف ”فلسفہ گاندھی“ تھا تو دوسری طرف ”فلسفہ محمدی“ (علی صاحبہ الصلوٰۃ والسلام)۔۔۔

شاید ”فلسفہ گاندھی“ کے غیر مسلم مویدین اسلامی حکومت کے یہ معنی لیتے تھے کہ جہاں مسلمانوں کے علاوہ ساری اقلیتیں غیر محفوظ ہوں۔۔۔ لیکن یہ بات ”سوراج“ میں ممکن تھی کہ ہندو کے علاوہ سب غیر محفوظ رہیں۔۔۔ ”سوراج“ کی بات چھوڑیے ”لادینی حکومت“ کی بات کیجئے، یہاں بھی اقلیتیں اتنی محفوظ و نامون نہیں جتنی اسلامی حکومت میں ہوتی ہیں۔۔۔ دنیا کی اسلامی حکومتوں اور لادینی حکومتوں کے تقابلی جائزہ سے یہ بات روز روشن کی طرح عیاں ہو جائے گی۔۔۔ اور لادینی حکومتوں میں اقلیتوں کے ساتھ رہا سہا جو حسن سلوک ہے وہ بھی اس وجہ سے کہ اس اقلیت کی ہم مذہب حکومتیں ہیں یا پھر عالمی دباؤ ہے۔۔۔ حقیقت یہ ہے کہ اسلامی حکومت میں اقلیت کے ساتھ حسن سلوک پر خوف خدا ابھارتا ہے اور لادینی حکومتوں میں بندوں کا خوف۔۔۔ خدا ہر جگہ ہے بندہ ایک جگہ۔۔۔ بندہ کی نظر سے بندہ بچ سکتا ہے، خدا کی نظر سے نہیں بچ سکتا۔۔۔ جب فرد میں خشیت الہی کا یہ عالم ہو تو وہ ہر حالت میں اقلیت کا نگہبان ہوگا اس لئے ”فلسفہ گاندھی“، ”فلسفہ محمدی“ (علی صاحبہ الصلوٰۃ والسلام) بہت اونچا ہے۔

مقام فقر ہے کتنا بلند شاہی سے

روش کسی کی گدایانہ ہو تو کیا کہئے

تو بات اتنی نہ تھی کہ وہ کہتے تھے ”مل جل کر رہو“ اور ہم کہتے تھے ”نہیں ہم الگ رہیں

گے۔۔۔ یہی سمجھا گیا اور یہی سمجھایا گیا اور ایک عظیم تاریخی حقیقت کو نگاہوں سے اوجھل

رکھا گیا۔۔۔۔۔ نہیں نہیں بات یہ نہ تھی، بات یہ تھی کہ رہنا ہے تو ہمارے بن کر رہو۔“
 اور ہم کہتے تھے ”ہم تو محمد مصطفیٰ صلی اللہ علیہ وسلم کے ہیں، تمہارے بن کر نہیں رہ سکتے“
 یہ محبت کی آن کا مسئلہ تھا۔۔۔۔۔ حریم ناز میں محبوب کی لاج کا مسئلہ تھا۔۔۔۔۔
 معمولی مسئلہ نہ تھا۔۔۔۔۔ بہت اہم مسئلہ تھا۔۔۔۔۔

اسلام کی نظر میں حقیقی آزادی یہ ہے کہ حکومت میں احکام الہیہ اور نظام مصطفیٰ کا اقتدار اعلیٰ ہو اگر یہ نہیں تو پھر انگریز کی حکومت ہو یا ہندو کی، اسلام کی نظر میں برابر ہے بلکہ اس کی زیادہ بہتر ہے جس کی حکومت میں مسلمان شعائر اسلامی پر پابند رہتے ہوئے زیادہ محفوظ ہوں۔۔۔۔۔ اگر ”متحدہ قومیت“ کا تصور صحیح تھا تو ۱۹۴۷ء سے قبل اور بعد کے واقعات و حادثات پر نظر ڈالیے اور خود فیصلہ فرمائیے اور یہ دیکھئے کہ وہاں مسلمانوں کی حالت اب بہتر ہے یا پہلے بہتر تھی؟ لازمی طور پر بعد میں بہتر ہونی چاہئے تھی، مگر ایسا نہیں ہوا۔۔۔۔۔

اس نازک دور میں جب کہ قوم کا سیاسی شعور بچتا نہیں بعض حضرات ”متحدہ قومیت“ کے علم بردار علماء کے کردار کو محسن اسلام بنا کر پیش کر رہے ہیں اور شاید وہ اس حقیقت سے سنجیدہ ہیں کہ غیر شعوری طور پر نسلی نسل کے دل میں ان کی محبت قائم کر کے بالواسطہ طور پر ”متحدہ قومیت“ کے تصور کو پھیلا رہے ہیں، یہ طرز عمل نہایت ہی خطرناک ہے۔ چاہیے تو یہ تھا کہ ان کی غلطیوں سے قوم کو آگاہ کر کے ان کے مقابلے میں علماء حق کے کردار کو روشن کرتے اور اس طرح ان کے سیاسی شعور کو بچھڑاتا کرتے مگر افسوس ایسا نہیں ہوا۔۔۔۔۔ ان کے مقابلے میں بعض منصف مزاج اور دردمند قلم کاروں نے ایسی کتابیں پیش کی ہیں جن سے علماء حق کے اس مقدس گروہ کے کچھ احوال معلوم ہوتے ہیں۔ ان میں مولوی محمود احمد قادری کی تذکرہ علمائے اہل سنت (مطبوعہ کانپور، ۱۹۷۱ء) جناب محمد صادق قصوری کی اکابر تحریک پاکستان (مطبوعہ لاہور، ۱۹۷۶ء)، مولانا محمد عبدالحکیم شرف قادری کی تذکرہ اکابر اہل سنت (مطبوعہ لاہور، ۱۹۷۶ء) خاص طور پر قابل ذکر ہیں بعض اداروں نے بھی سنجیدہ مقالات اور رسائل شائع کئے ہیں، ان میں مرکزی مجلس رضاد لاہور، مکتبہ قادریہ لاہور، مکتبہ حامدیہ لاہور، مکتبہ رضویہ لاہور، مکتبہ

نوریہ، لاہور، مکتبہ بنویہ، لاہور، مدینہ پبلشنگ کمپنی، کراچی، مجلس رضا، سرائے عالمگیر، مکتبہ رضویہ، گجرات، رضا پبلی کیشنز، لاہور قابل ذکر ہیں۔ چند حضرات مفید کام کر رہے ہیں، ان میں مولانا محمد مرتضیٰ سیالوی، مولانا اختر حامدی، مولانا جلال الدین، مولانا محمد حسین الاعظمی، میارکپور، جناب محمد صادق قصوی، جناب سید نور محمد قادری، سید محمد فاروق القادری گڑھی اختیار خاں اور جناب خواجہ رضی حیدر صاحب قابل ذکر ہیں۔

یہ کوششیں گو قابل قدر ہیں مگر اس تحریک پر محیط نہیں، ضرورت اس امر کی ہے کہ کوئی مرکزی تحقیقاتی ادارہ اس طرف توجہ کرے کیونکہ اس تحریک میں ایسی بھاری بھر کم شخصیتیں نظر آتی ہیں جن پر انفرادی طور پر تحقیقی مقالات لکھنے کی ضرورت ہے، یہ سلسلہ مقالات آگے چل کر انسائیکلو پیڈیا کی شکل اختیار کر سکتا ہے، سر دست ایک سوانحی قاموس کی تدوین کی طرف فوری توجہ دینی چاہیے، اس قاموس میں جدید تحقیقی قواعد و ضوابط کو سامنے رکھ کر قابل ذکر اکابرین کی مساعی کا جمل مگر جامع جائزہ پیش کیا جائے۔

پیش نظر مقالے میں مندرجہ ذیل امور کی وضاحت ضروری سمجھتا ہوں :

① بعض اشخاص کے لئے ناموں کے بجائے ان کے مستنور و معروف القاب استعمال کئے ہیں اور ایسا اختصار کے پیش نظر کیا گیا ہے۔ مثلاً مولانا احمد رضا خاں بریلوی کے لئے "فاضل بریلوی"، مولانا محمد نعیم الدین مراد آبادی کیلئے "صدر ال افاضل" اور مولانا مفتی محمد عمر نعیمی کیلئے "تاج العلماء" کے القاب استعمال کئے ہیں۔

② یہ اہتمام رکھا گیا ہے کہ جہاں تک ممکن ہو اصل ماخذ سے استفادہ کیا جائے۔ مثلاً وہ کتابیں، رسائل و اخبارات، اشتمارات اور فتوے جو اس دور سے متعلق ہیں اور اسی دور میں شائع ہوئے۔ ثانوی ماخذ سے اسی وقت استفادہ کیا گیا ہے، جب اصل ماخذ سے اس کی تائید ہوتی نظر آئی۔

③ مخالف و موافق سب کا احترام کے ساتھ ذکر کیا گیا ہے، مگر واقعات کے بیان میں مؤرخانہ دیانت کو پیش نظر رکھا گیا ہے۔

۴) واقعات و حادثات کو اسلامی نقطہ نظر سے پرکھا ہے، کسی عقیدے کی اس پرچھا نہیں، تاریخ اسلام، اسلام کے تابع ہے، آزاد نہیں اور اسلام دین فطرت ہے۔ اس لئے اسلامی نقطہ نظر دراصل انسانی نقطہ نظر ہے

۵) چونکہ موضوع السواد الاعظم کے مندرجات سے بحث کرنا تھا اس لئے دوسرے علماء کی خدمات اور کارناموں کا سرسری ذکر کیا گیا ہے۔

راقم نے اپنی سی کوشش کی ہے کہ واقعات کو دلائل و شواہد کی روشنی میں بیان کر دیا جائے۔ پھر بھی اگر استدلال میں یا استنباط نتائج میں غلطی ہوگئی ہو تو محققین و مورخین دلائل و براہین کے ساتھ اپنے نقطہ نظر سے مطلع فرمائیں ان شاء اللہ تعالیٰ دوسرے ایڈیشن میں ضروری اصلاح کر دی جائے گی، جو کچھ کہا گیا ہے، تلمیذانہ ہے، استادانہ نہیں۔ بیان حقائق میں اگر کسی کی دلائل کی ہوتی ہو تو راقم معذرت خواہ ہے، راقم کا مقصود ہرگز ہرگز کسی کی تذلیل و تحقیر نہیں صرف پوشیدہ حقائق کو ظاہر کرنا ہے۔

اصل میں یہ کام ان مورخین یا محققین کا تھا جو ہمارے علمی و تحقیقی اداروں اور جامعات سے متعلق ہیں مگر یہ محسوس کرتے ہوئے کہ شاید یہ مواد ان تک نہ پہنچ سکے یا پہنچے تو بعض وجوہ کی بنا پر وہ نہ لکھ سکیں اور اس طرح تاریخ کا یہ روشن باب المناک طریقے سے فراموشی کی نذر ہو جائے، اس طرف توجہ کی گئی کتاب یہ منصف مزاج مورخ کا ملی فریضہ ہے کہ وہ تاریخ پاکستان میں اس کو وہ مقام دے جس کا یہ مستحق ہے۔ اس مقالہ کا مقصد و حیدر تاریخ کے منتشر اوراق مرتب کرنا ہے تاکہ نئی نسل اپنے اسلاف کے کارناموں سے واقف ہو کر اپنے جسموں میں نئی حرارت محسوس کرے، تحریک عمل میں اسلاف کے کارنامے اکسیر اعظم کا حکم رکھتے ہیں، جس قوم کا ماضی اس کے سامنے نہیں وہ نہ حال میں جی سکتی ہے اور نہ مستقبل کی تعمیر کر سکتی ہے اس لئے قوم میں زندگی و حرارت کے لئے ماضی کا آئینہ دکھانا ضروری ہے تو ہم صرف آئینہ دکھانا چاہتے ہیں۔

جہاں اگرچہ دگرگوں ہے قم باذن اللہ وہی زمیں، وہی آسماں ہے قم باذن اللہ

کیا نولے انا الحق کو آتشیں تو نے
 غمیں نہ ہو کہ پراگند ہے شعور ترا
 تری رگوں میں وہی خوں ہے قم باذن اللہ
 فرنگیوں کا یہ افسوں ہے قم باذن اللہ
 احقر محمد مسعود احمد عفی عنہ
 مہی صلیع عقر پار کر، سندھ

۶ مارچ ۱۹۷۷ء



تقدیم

از

سید نور علی ایڈووکیٹ سپریم کورٹ آف پاکستان

قیامِ پاکستان "سوادِ اعظم کا ایک عظیم کارنامہ ہے۔ اس کے لئے یہی دلیل کافی ہے کہ سوادِ اعظم یعنی اہل سنت و جماعت پر صغیر پاک و ہند کی مسلم آبادی کا تقریباً نوے فی صد ہے، ظاہر ہے کہ پاکستان کا حصول ان کی تائید کے بغیر ممکن نہ تھا بلکہ بعض حقائق و شواہد سے تو یہ پتا چلتا ہے کہ "تصورِ پاکستان" اور "تحریکِ پاکستان" از ابتدا انہما علماء اہل سنت و جماعت کے افکار عالیہ اور مساعی جمیلہ کی مرہونِ منت ہے۔

سوادِ اعظم کی رہنمائی ہمیشہ اہل اللہ اور علمائے حق کے ہاتھوں میں رہی ہے اور ان نفوسِ قدسیہ کا ہر کام محض رضائے الہی کے لئے ہوتا ہے۔ اس لئے یہ حضرات ذاتی اغراض و مقاصد اور نام و نمود سے بے نیاز رہ کر اپنا کام انجام دیتے رہے اور اس کے بعد خاموشی اختیار کر لی۔ تاریخِ اسلام پر نظر ڈالئے تو معلوم ہوگا کہ بنو امیہ اور بنو عباس سے لے کر مغل بادشاہوں تک تمام مسلم سلطنتوں میں حاکم و محکوم دونوں کی دینی اور بڑی حد تک سیاسی رہنمائی میں ان حضرات کا دخل رہا ہے مگر یہ لوگ ہمیشہ نام و نمود سے بے نیاز رہے غالباً اسی لئے ان کا ذکر کتب تاریخ میں نہیں، کتب سیر میں ملتا ہے۔ تحریکِ پاکستان میں بھی یہی کچھ ہوا۔ جن بزرگوں نے مسلمانانِ ہند کے لئے ایک جداگانہ مملکت کا تصور پیش کیا اور پھر اس مملکت کو حاصل کرنے کے لئے انتھک جدوجہد کی وہ اپنی فطری سادگی و خلوصِ دنیوی

جاہ و جلال سے بے نیازی اور شہرت ناپسندی کی وجہ سے پردہ گمنامی میں چلے گئے اور کامیابی کا سہرا چند ایسے علماء کے سر باندھ دیا گیا جو سیاسی عمر متحدہ ہندوستان کے لئے کوشش کرتے رہے اور بہت بعد میں اُس وقت تحریک پاکستان میں شامل ہوئے جب کہ معمولی بصیرت رکھنے والا انسان بھی پاکستان کو دیکھ رہا تھا۔

حق و انصاف کا تقاضا تھا کہ تحریک پاکستان کے ان محسنوں کی خدمات کا تاریخی حقائق و شواہد کی روشنی میں جائزہ لیا جائے جنہوں نے برسہا برس کی جدوجہد کے بعد پاکستان کے لئے راہ ہموار کی۔ پروفیسر محمد مسعود احمد صاحب نے اس ضرورت کو شدت سے محسوس کیا اور سات ماہ کی طویل محنت کے بعد پیش نظر کتاب کھل کی جس کی اساس بے بنیاد قیاسات اور خلاف حقیقت خوش فہمیوں پر نہیں بلکہ تاریخی حقیقتوں پر ہے۔ مگر یہ اصل کام کا محض ایک حصہ ہے کیونکہ اس کتاب میں اہل سنت و جماعت کی جدوجہد آزادی کی پوری داستان نہیں بلکہ ماہنامہ السواد الاعظم (مراد آباد) کی روشنی میں صرف دو علماء اہل سنت یعنی حضرت مولانا محمد نعیم الدین مراد آبادی اور حضرت مفتی محمد عمر نعیمی کے سیاسی افکار و خدمات کا تفصیلی تعارف پیش کیا گیا ہے جو برصغیر پاک و ہند میں اجیاء اسلام، ملت اسلامیہ کی بقا، اور تحریک پاکستان سے متعلق ہے۔

ماہنامہ السواد الاعظم ۱۹۱۸ء میں مولانا محمد نعیم الدین مراد آبادی کی سرپرستی اور مفتی محمد عمر نعیمی کی ادارت میں مدرسہ عالیہ اہل سنت و جماعت (مراد آباد) سے جاری ہوا۔ اس کے بنیادی مقاصد یہ تھے :-

- ۱۔ مسلمانوں کی عظمت رفتہ کو واپس لانا۔
- ۲۔ ملی وحدت کو قائم کرنا۔
- ۳۔ اخلاق اور طرز معاشرت کی اصلاح کرنا۔

(۲)

پروفیسر محمد مسعود احمد صاحب نے السواد الاعظم سے جو تاریخی مواد پیش کیا ہے اس کو برصغیر کے مکمل سیاسی پس منظر سے علحدہ کر کے سمجھنا ذرا مشکل تھا۔ اس لئے انہوں نے

کانگریس کے نظریہ متحدہ قومیت اور اس کے اجزاد ترقی پر پس منظر میں سیر حاصل بحث کی ہے اور اس کے ذیل میں تحریک خلافت، تحریک ترک موالات، تحریک ترک گاؤں کوشی کا ذکر کیا ہے اور اس ضمن میں مولانا آزاد، مولانا محمد علی جوہر، مولانا شوکت علی، مولانا عبدالباری فرنکی محلی، حکیم اجل خاں اور مفتی محمد کفایت اللہ وغیرہ کی سرگرمیوں پر طائرانہ نظر ڈالی ہے، اور عجیب و غریب انکشافات کیے ہیں۔ اس مخصوص پس منظر میں ان خفائق و واقعات کو اچھی طرح سمجھا جاسکتا ہے جو السواد الاعظم کی روشنی میں پیش کیے گئے ہیں۔

۱۳۱

تحریک پاکستان میں دو قومی نظریہ کو بنیادی اہمیت حاصل ہے اس نظریہ کا تعارف بظاہر تو قرار داد پاکستان سے ہوا جو آل انڈیا مسلم لیگ کے اجلاس منعقدہ لاہور (۱۹۴۰ء) میں منظور ہوئی۔ مگر حقیقت میں اس کی بنیاد بہت پہلے پڑ چکی تھی۔

مسلمان اپنے ایمان و عمل کے اعتبار سے ایک جداگانہ قومیت کی حیثیت رکھتے ہیں برصغیر میں مسلمان اگرچہ اقلیت میں رہے مگر وہ یہاں ناصح و مصلح اور فاتح و حاکم کی حیثیت سے آئے اور صدیوں تک غیر مسلم اکثریت پر راج کیا۔ غیر مسلم اکثریت اگرچہ مسلمانوں کے جاہ و جلال اور جذبہ جہاد کے سبب سہر نہ اٹھا سکی مگر اس نے سیاسی چالوں کے ذریعہ مسلم اقلیت کو غیر مسلم اکثریت میں ضم کرنے کی کوشش کی۔ اس قسم کی سب سے پہلی کوشش دسویں صدی ہجری میں اکبر بادشاہ کے ایجاد کردہ مذہب، دین الہی کے ذریعہ کی گئی۔ اس نئے مذہب کا مقصد یہی تھا کہ تمام مذاہب بشمول اسلام ایک مشترکہ مذہب میں ضم ہو جائیں تاکہ کفر و اسلام میں امتیاز باقی نہ رہے اور اس طرح مسلمانوں کی ملی وحدت خود بخود ہندو اکثریت میں فنا ہو جائے۔ مگر اس کوشش کو ناکام بنانے کے لئے ایک طرف حضرت شیخ عبدالحق محدث دہلوی رحمۃ اللہ علیہ نے خاموش کوشش کی۔ تو دوسری طرف خانوادہ نقشبندیہ کے ایک باعزم عظیم المرتبت مجاہد حضرت شیخ احمد سرہندی مجدد الف ثانی رحمۃ اللہ تعالیٰ علیہ مجاہدانہ سرگرم عمل ہوئے بالآخر دین الہی کا شیش محل پاشن ہو گیا اور برصغیر سے اس کے اثرات تک زائل ہو گئے۔ حضرت مجدد علیہ الرحمۃ کے بعد آپ کے صاحب زادگان اور پیروگان نے اصلاحی

تحریک کو آگے بڑھایا۔ اور اس طرح ایک قومی نظریہ کے داعی اکبر بادشاہ کے بعد اس کا پوتا اورنگ زیب عالمگیر بادشاہ دو قومی نظریہ کی عملی تفسیر بن کر سامنے آیا۔ غالباً اسی لئے اورنگ زیب ایک قومی نظریہ کے حامیوں کے دل میں کانٹے کی طرح کھٹکتا ہے، کہیں اسی کھٹکنے مولانا آزاد کو سرد کے پردے میں داراشکوہ کی حمایت اور اورنگ زیب کی مخالفت پر تو آمادہ نہیں کیا؟

برصغیر میں حضرت مجدد علیہ الرحمہ کی تحریک، صوفیہ کے ہاتھوں چلتے والی پہلی دو قومی نظریہ کی تحریک تھی۔ اس کے بعد بارہویں اور تیرھویں صدی ہجری میں سلطنت مغلیہ کے انحطاط کے بعد مسلمانوں کو بحیثیت قوم متحد رکھنے اور ان کی دینی و دنیوی زندگی کو صحیح خطوط پر چلانے کے لئے حضرت شاہ عبدالرحیم دہلوی، حضرت شاہ ولی اللہ دہلوی اور ان کے صاحبزادگان نے بالخصوص اور دوسرے علماء نے بالعموم گراں قدر خدمات انجام دیں۔

برصغیر میں مسلمانوں کی ملی وحدت کو فنا کرنے کی دوسری کوشش آل انڈیا کانگریس کے تعاون سے چلائی جانے والی تحریک ترک موالات اور مسلمانوں کے تعاون سے چلائی جانے والی تحریک ترک کاؤکشی، اور تحریک ہندو مسلم اتحاد کے ذریعہ کی گئی۔ یہ تحریکیں برصغیر میں چودھویں صدی ہجری کے آغاز میں پورے شد و مد کے ساتھ چلیں اور اکثر مسلمان علماء اور سیاست دان کانگریسی لیڈر مسٹر گاندھی کے ہمہواہن کر میدان میں آئے۔ اس نازک دور میں اہل سنت و جماعت کے بطل جلیل مولانا احمد رضا خاں بریلوی علیہ الرحمہ آگے بڑھے۔ اور موثر دلائل سے ان تمام تحریکوں کو "اسلام دشمن" اور "مسلمان دشمن" ثابت کر کے علماء حق کی رہنمائی فرمائی اور مسلمان سیاستدانوں کی آنکھیں کھول دیں چنانچہ آپ کے فتاویٰ کی اشاعت کے بعد مولانا عبدالباری فرنگی محلی، مولانا محمد علی جوہر، مولانا شوکت علی اور دوسرے اکابرین نے اپنے سیاسی طرز عمل کا جائزہ لیا۔ اور ان تحریکوں سے علیحدگی اختیار کر لی۔ رفتہ رفتہ یہ جذباتی تحریکیں بھی ختم ہو گئیں اور مسلمانوں میں جداگانہ قومیت کا احساس ابھرنے لگا جو مولانا احمد رضا خاں بریلوی اور ان کے زیر اثر علماء اہل سنت کی مساعی کامرہون منت ہے۔ علماء دیوبند نے اپنے متبعین کی اکثریت کے ذہنی جذبہ کو اس انداز سے ابھارا

کہ وہ ایک قومی نظریہ کے حامی ہو کر ہندوؤں کے قریب چلے گئے۔ مگر مولانا احمد رضا خاں بریلوی اور ان کے متبعین نے اس جذبہ کو اس طرح ابھارا کہ مسلمان ہندوؤں سے دور ہو کر اسلام کے قریب آگئے۔ دونوں کی دینی خدمات میں زمین و آسمان کا فرق ہے۔ بہر کیف مولانا احمد رضا خاں صاحب اور ان کے زیر اثر علماء کی کوشش کا یہ نتیجہ نکلا کہ برصغیر کی تقسیم اور مسلمانوں کی علیحدہ مملکت کا تصور سامنے آیا جو بعد میں ایک ہمہ گیر تحریک کی صورت اختیار کر گیا۔ اس تحریک میں آل انڈیا سنی کانفرنس (موسم ۱۹۲۵ء) کے جھنڈے تلے اہل سنت و جماعت کے علماء و صوفیہ مسلمانوں کی رہنمائی کے لئے آگے بڑھے اور پھر حصول پاکستان کی تحریک کو کامیابی کی منزل تک پہنچایا۔ ضرورت اس بات کی ہے کہ ان تمام بزرگوں کی خدمات کو روشناس کرایا جائے۔ پروفیسر محمد مسعود احمد صاحب اپنی دوسری تالیف میں جو وہ اس کے بعد پیش کرنے کا ارادہ رکھتے ہیں۔ برصغیر میں مسلمانوں کی آمد سے لے کر حصول پاکستان تک کی پوری تاریخ کا جائزہ لے کر اہل سنت و جماعت کے علماء و صوفیہ کی ان خدمات کا تعارف کرایا گئے۔ اور اس طرح وہ اس عظیم کام کو تکمیل تک پہنچائیں گے جس کا آغاز انہوں نے اس کتاب کی تالیف سے کر دیا ہے۔

(۱۲)

درحقیقت اس قسم کی علمی و تحقیقی کتابیں لکھنا پروفیسر محمد مسعود احمد صاحب ہی کے بس کی بات ہے۔ انہوں نے شہروں میں بیٹھ کر بھی لکھا ہے اور دیوانوں میں بھی۔ ان کے عزم بلند کے سامنے نہ شہروں کے بلاخیز ہنگامے آڑے آئے اور نہ دیوانوں کے وحشت خیز سناٹے۔ وہ آجکل صحت خرابی کے ایک کالج کے پرنسپل ہیں اور یہیں بیٹھ کر انہوں نے — یہ کتاب مکمل کی ہے — "اطمینان قلب" کی یہ دولت ان کو اپنے والد ماجد حضرت مفتی اعظم ہند شاہ محمد مظہر اللہ رحمۃ اللہ علیہ کی صحبت کیمیا اثر سے ملی ہے۔ حضرت مفتی اعظم پاک و ہند کے جلیل القدر عالم اور فقیہ المثال عارف تھے۔ پروفیسر محمد مسعود احمد صاحب کو علمی اور تاریخی تحقیق کا فطری ذوق ہے۔ زمانہ طالب علمی سے ان کی لکارتشات منظر عام پر آرہی ہیں۔ ۱۹۵۶ء سے وہ مسلسل لکھ رہے ہیں۔ گزشتہ

میں برسوں میں ان کی تصانیف شائع ہو چکی ہیں اور چند منتظر اشاعت ہیں۔ اس کے علاوہ پاک و ہند کے موقر جرائد میں ان کے ایک سو (۱۰۰) سے زیادہ تحقیقی مقالات مضامین شائع ہو چکے ہیں۔ چند مقالات انسائیکلو پیڈیا آف اسلام میں بھی شائع ہوئے ہیں۔ جیسا کہ عرض کیا گیا ہے پروفیسر محمد مسعود احمد صاحب اپنے والد ماجد مفتی اعظم علیہ الرحمہ سے فیض یافتہ ہیں جن کے پاس علماء و عرفاء کے علاوہ اہل سنت کے بڑے بڑے سیاستدان آئے تھے مثلاً علامہ معین الدین اجمیری، پیر سید جماعت علی شاہ محدث علی پوری، مولانا محمد نعیم الدین مراد آبادی، مفتی محمد عمر نعیمی، مولانا محمد علی جوہر، مولانا شوکت علی، قائد اعظم محمد علی جناح، قائد ملت بیات علی خاں وغیرہ وغیرہ۔ پروفیسر صاحب نے ۱۹۴۷ء سے قبل اپنی نو عمری کے زمانے میں خود اپنی آنکھوں سے تحریک پاکستان کو پروردان چڑھتے دیکھا ہے اور بڑے بڑے سیاستدانوں کو دیکھا بھی ہے اور سنا بھی ہے چنانچہ تحریک پاکستان کا پورا پس منظر ان کی نظر میں تھا۔ اس کے علاوہ وسیع و عمیق مطالعے سے انہوں نے ان حقائق کا پتا بھی لگا لیا جو مخالفین کے معاندانہ پروپیگنڈے کے سبب عام نظروں حتیٰ کہ مورخوں کی نگاہوں سے بھی اوجھل ہو گئے تھے چنانچہ ان کے حساس دل نے گوارا نہ کیا کہ حقیقت فراموشی کا یہ تماشا خاموشی سے دیکھتے رہتے اور ان حقائق کو دوشگاف کرنے کیلئے قلم نہ اٹھائے۔

(۵)

پروفیسر محمد مسعود احمد صاحب محققانہ انداز فکر کے ساتھ ساتھ غیر متعصب قلب و نظر بھی رکھتے ہیں، ان کی تحریر کی سب سے بڑی خوبی یہ ہے کہ حقائق کو بے لاگ پیش کرتے ہیں۔ نہ کسی کی دل آزاری ان کا مقصود ہوتا ہے اور نہ کسی کی تذلیل و تحقیر۔ بعض اہل قلم حقائق کو ایک طے شدہ رائے کی بنیاد پر سامنے لاتے ہیں۔ مگر پروفیسر صاحب اس کے برعکس، رائے کو حقائق کی بنیاد پر قائم کرتے ہیں اور میرے خیال میں یہی چیز ایک محقق کے شایان شان ہے۔

اس کتاب میں جو حقائق و شواہد پیش کئے گئے ہیں ان سے واضح ہوتا ہے کہ مسلمانان ہند کے لئے ایک علیحدہ مملکت کا واضح و مفصل خاکہ سب سے پہلے ۱۹۲۰ء میں

اہل سنت و جماعت کے ایک فاضل عالم محمد عبدالقادر بدایونی نے مسٹر گاندھی کے نام ایک خط میں پیش کیا تھا یہ مفصل و مبسوط خط اخبار ذوالقرنین (بدایوں بھارت) میں مارچ و اپریل ۱۹۲۰ء میں قسط وار شائع ہوا۔ اس کے بعد رسالے کی صورت میں مسلم یونیورسٹی علی گڑھ پریس سے شائع ہوا۔ اس خط میں مسلمانوں کے لئے علمدہ مملکت کا جو تفصیلی خاکہ مختلف اضلاع پر مشتمل پیش کیا گیا تھا وہ تقریباً وہی تھا جو آگے چل کر پاکستان کی صورت میں ہمیں حاصل ہوا اس میں شک نہیں کہ یہ ایک چونکا دینے والی حقیقت ہے لیکن اس سے یہ اندازہ لگانا آسان ہو جاتا ہے کہ مؤرخین اہل سنت کی خاموشی سے تاریخ پاکستان نے کیا صورت اختیار کر لی، اور اہم واقعات و حقائق پس منظر میں چلے گئے لیکن اب بعض مؤرخین و محققین اس طرف توجہ کر رہے ہیں۔ مگر نہ معلوم کن وجوہات کی بنا پر اب بھی اظہار حقائق میں قدرے احتیاط سے کام لے رہے ہیں۔ مثلاً پاکستان کے مشہور مؤرخ و محقق ڈاکٹر اشتیاق حسین قریشی نے اپنی انگریزی کتاب "دی اسٹرگل فار پاکستان" میں محمد عبدالقادر بدایونی اور ان کے محولہ بالا تاریخی خط کا غالباً پہلی بار ذکر کیا ہے۔ ضرورت ہے کہ ہمارے مؤرخین و محققین کشادہ دلی سے کام لے کر اہل سنت و جماعت کے کارناموں کو تاریخ میں محفوظ کریں تاکہ قوم اپنے حقیقی محسنوں سے واقف ہو سکے۔

(۶۱)

اس حقیقت کے پیش نظر کہ پاکستان کا مفصل خاکہ ۱۹۲۵ء میں جناب محمد عبدالقادر بدایونی علیہ الرحمہ نے پیش کیا یہ کہا جاسکتا ہے کہ مصور پاکستان علامہ اقبال نہیں بلکہ موصوف تھے۔ علامہ اقبال نے پانچ برس بعد ۱۹۳۰ء میں آپ ہی سے روشنی حاصل کر کے سیاسی پلیٹ فارم سے یہ تصور پیش کیا۔ اس حقیقت کا اعتراف ہر انصاف پسند شخص کو کرنا چاہیے۔

علمائے اہل سنت نے نہ صرف نظریہ پاکستان پیش کیا بلکہ سب سے پہلے مولانا محمد نعیم الدین مراد آبادی نے اس مقصد کو آگے بڑھانے کے لئے ۱۹۲۵ء میں مراد آباد میں آل انڈیا سنی کانفرنس کی بنیاد رکھی جس کے وہ خود ناظم اعلیٰ منتخب ہوئے اور حضرت پیر

سید جماعت علی شاہ محدث علی پوری رحمۃ اللہ علیہ صدر منتخب ہوئے۔ اس کانفرنس کا
 بنیادی مقصد یہ تھا کہ مسلمانان ہند کے داخلی و خارجی انتشار کو دور کر کے ان کو ایک متحدہ
 قوت بنایا جائے۔ چنانچہ اس کانفرنس کے اجلاس منعقدہ ۱۹۲۷ء، ۱۹۲۸ء، ۱۹۳۰ء میں
 پاک و ہند کے علماء و صوفیہ نے شرکت کی اور برصغیر کے مسلمانوں کو ایک پلیٹ فارم پر جمع
 کیا۔ ۱۹۳۰ء کے اجلاس میں حضرت مولانا محمد نعیم الدین کے شیخ طریقت شاہ ابوالاحمد محمد علی حسین
 الاشرافی الجیلانی سجادہ نشین کچھوچھو شریف کی زیر صدارت بمقام بہراں (ضلع مالدرہ بنگال)
 منعقد ہوا۔ یہ قرارداد منظور کی گئی۔ :-

”موجودہ حالات میں مسلمانوں کو کانگریس کی تحریکات سے علیحدہ رہنا ضروری
 ہے۔ مذہب کا یہی حکم ہے اور اقتصادی مصالح کا بھی یہی تقاضا ہے۔“

۱۹۳۰ء میں علامتے اہل سنت نے جن مذہبی و اقتصادی مصالح کی بنیاد پر مسلمانان
 پاک و ہند کو کانگریس سے علیحدگی کا مشورہ دیا اور تقسیم ہند کی تائید کی۔ ۱۹۴۱ء میں انہیں مصالح کی
 بنیاد پر قائد اعظم محمد علی جناح نے مطالبہ پاکستان پیش کیا۔ ان تاریخی حقائق سے علماء اہل سنت کی
 سیاسی بصیرت اور دور اندیشی کا اندازہ لگایا جاسکتا ہے۔ ۱۹۳۰ء کے بعد آل انڈیا سنی کانفرنس
 کے جو اجلاس ہوئے ان میں بھی کانگریس سے علیحدگی پر زور دیا جاتا رہا اور مدرسہ دیوبند
 کی جمعیت العلماء کی کانگریس نواز پالیسی کی مذمت کی جاتی رہی۔

قائد اعظم محمد علی جناح ۱۹۲۰ء میں ترک موالات کے مسئلے پر کانگریس سے علیحدہ ہوئے
 اسی زمانے میں مولانا احمد رضا خاں صاحب نے ترک موالات کے خلاف اپنا تاریخی فتویٰ
 جاری کیا جس نے یقینی طور پر علامہ اقبال اور قائد اعظم کو متاثر کیا کیونکہ یہ دونوں حضرات
 عام سیاسی روش سے ہٹ کر ترک موالات کے مسئلے پر مولانا احمد رضا خاں بریلوی کے
 ہم نوا معلوم ہوتے ہیں۔ قائد اعظم ۱۹۳۳ء میں مسلم لیگ میں دوبارہ شامل ہوئے
 اور اس کو مستحکم کر کے اس کے پلیٹ فارم سے دو قومی نظریہ کو مسلمانان پاک و ہند کے
 نصب العین کی حیثیت سے پیش کیا، اس کے بعد ۱۹۴۰ء کے اجلاس منعقدہ لاہور میں
 اس مطالبہ کو آئینی شکل دے کر تحریک پاکستان کی مہم کا باقاعدہ آغاز کیا۔

قائد اعظم کی شخصیت میں مسلمانانِ پاک و ہند کو وہ مدبرانہ قیادت مل گئی جس کی انہیں اپنی تحریک کو کامیابی کی منزل تک پہنچانے کے لئے ضرورت تھی چنانچہ علماء اہل سنت نے اس مطالبے کی پرزور حمایت کی اور پھر آل انڈیا سنی کانفرنس کے اجلاس منعقد ہونے سے پہلے ہی ۱۹۴۶ء میں متحدہ طور پر پاکستان کی حمایت کا اعلان کیا اور اس کے لئے ملک گیر مہم شروع کی اور کونے کونے میں پاکستان کا پیغام پہنچایا۔

(۷)

یہ وہ حقائق ہیں جن کو اجمالی طور پر اس کتاب میں پیش کیا گیا ہے۔ پروفیسر محمد مسعود احمد صاحب کی یہ خدمت قابلِ داد ہے کہ انہوں نے بزرگانِ سلف کی پر خلوص خدمات کو روشناس کرنے کے لئے قلم اٹھایا جو حیرت انگیز طریقے پر اب تک نگاہوں سے پوشیدہ رہیں، امید ہے کہ اس کام کو زیادہ تفصیل اور جامعیت کے ساتھ اپنی دوسری تالیف میں پیش کریں گے۔ انشاء اللہ تعالیٰ۔ اللہ تعالیٰ ان کو بہت و حوصلہ عطا فرمائے اور اس کا پورا پورا صلہ عنایت فرمائے۔ آمین۔

پاکستان کی بنیاد و حضرات اہل اللہ اور علمائے اہل سنت و جماعت کے مبارک ہاتھوں سے رکھی گئی اور لاکھوں فرزند ان توحید کے خون سے اس گلشن کو سینچا گیا۔ اب یہ اجاڑا نہیں جاسکتا۔ یہی وجہ ہے کہ پچھلے ۳۰ سال سے متواتر حوادث کا شکار ہونے کے باوجود پاکستان قائم ہے اور ۱۹۷۱ء میں سقوطِ ڈھاکہ کا جو سانحہ پیش آیا وہ بھی اس لئے کہ ہم نے حضرات اہل اللہ و علمائے اہل سنت کی تعلیمات سے منہ موڑ کر مسائل کو حل کرنے کی کوشش کی۔ لیکن اب انشاء اللہ تعالیٰ پاکستان تاقیام قیامت قائم رہے گا اور اسلام کی نشاۃ ثانیہ کامرکز بن کر ابھرے گا اور اس طرح وہ مقصد پورا ہو کر رہے گا جس کے لئے اللہ کے ان برگزیدہ بندوں نے تاریخ ساز جدوجہد کی اور قائد اعظم نے اسی جدوجہد کے نتیجے میں پیدا ہونے والی فضا میں اپنی حیرت انگیز قائدانہ صلاحیتوں سے "تصور پاکستان" کو عملی شکل دے کر عجائباتِ عالم میں ایک عظیم عجزیہ کا اضافہ کیا اور مسلمانانِ عالم کے لئے ایک مستحکم قلعہ مہیا کیا۔

سید انور علی۔ ایڈووکیٹ سپریم کورٹ آف پاکستان
۵ اپریل ۱۹۷۷ء۔ کراچی

تعارف

السَّوَالُ الْأَعْظَمُ

تعارف السواد الاعظم

تقریباً ۱۳۲۹ھ / ۱۹۰۹ء میں مولانا محمد نعیم الدین مراد آبادی کی سرپرستی میں مدرسہ عالیہ اہل سنت و جماعت، مراد آباد ایو. پی. بھارت میں قائم ہوا۔ ماہنامہ السواد الاعظم اسی ادارے سے ۱۳۳۸ھ / ۱۹۱۸ء میں جاری کیا گیا، اس کے سرپرست و نگران مولانا محمد نعیم الدین مراد آبادی تھے اور مدیر مولانا مفتی محمد عمر نعیمی۔ اس رسالے کی پیشانی پر جو دو اشعار نظر آتے ہیں ان سے اس کے اجراء کے اصل مقصد کا اندازہ ہوتا ہے۔ ملاحظہ ہو:

ز خواب اے لالہ سیراب بر خیز!

چونرگس، خواب چند؟ از خواب بر خیز!

بروں اور سراز بردیانی!

کہ روئے تست صبح زندگانی!

ایک جگہ سرپرست سواد اعظم مولانا محمد نعیم الدین مراد آبادی کے یہ پُرسوز و عائبہ اشعار نظر آتے ہیں :-

کھول دو سینہ مرا فاتح مکہ آکر کعبہ دل سے صنم کھینچ کر گردو باہر
پڑے غفلت کے نگاہوں سے اٹھا دیکر مجھ سیاہ کار پہ فرما دو عنایت کی نظر

نورایماں سے مراسینہ منور کر دو
دل میں عشق رخ پر انور کا جذبہ بھر دو

۱۔ السواد الاعظم، شمارہ ذیقعدہ ۱۳۴۸ھ، ص ۲

ان اشعار میں دین اسلام اور ملت اسلامیہ کے لئے بلا کا درد و سوز بھرا ہوا ہے ، اس سے اندازہ ہوتا ہے کہ یہ رسالہ جس جوش و جذبہ سے نکالا گیا وہ کتنا عظیم تھا۔ ویسے اس رسالے میں اس کے اغراض و مقاصد کی صراحت کر دی گئی ہے ، جس کا خلاصہ یہ ہے :-

اغراض و مقاصد السواد الاعظم

- ۱- مذہب مقدس کی حمایت و حفاظت ۔
 - ۲- دشمنان دین اور مخالفین اسلام کے حملوں کی مدافعت اور متانت و سنجیدگی کے ساتھ ان کے اعتراضات کا رد کرنا۔
 - ۳- فرقہ بندی کو شکست دینا۔
 - ۴- ملت اسلامیہ میں اختلاف کے اسباب پر عمیق نظر ڈال کر اتحاد و اتفاق کی کوشش کرنا اور اس کے لئے مناسب تدابیر پیش کرنا۔
 - ۵- مسلمانوں کو اصلاحی اخلاق اور معاشرت کی تعلیم دینا۔
 - ۶- کھوئی ہوئی دولت کا تپا لگانا۔
 - ۷- گزرے زمانے کو واپس بلانا۔
 - ۸- سوتوں کو جگانا، مردوں کو جلانا یعنی مسلمانوں کی اصلاح کر کے ان کو سابقہ حالت پر لانا۔
 - ۹- ناواقف مسلمانوں کو مذہب سے واقف کرنے کی کوشش کرنا۔
 - ۱۰- مسلمانوں کی دینی اور دنیوی زندگی کو کامیاب بنانا۔
- ان مقاصد کے علاوہ مضمون نگاروں کے لئے آدابِ تحریر کی بھی وضاحت کر دی گئی۔ ان آداب کو اس جذباتی دور کے پس منظر میں دیکھا جائے تو نہایت ہی قابلِ قدر اور سبق آموز معلوم ہوتے ہیں۔

۱۔ السواد الاعظم، شمارہ ربیع الثانی، ۱۳۳۹ھ، (مختصاً)

آداب السواد الا عظم

- ۱۔ فصیح و شستہ زبان رسالے کے لوازم ضروریہ میں داخل ہے۔
 - ۲۔ علمی مباحث میں محققانہ رنگ ہو، مناظرات میں سخت و شنیع الفاظ سے احتراز کیا جائے۔
 - ۳۔ مناظرات میں تعصب و نفسانیت کی روش سے رسالہ پاک رہے۔
 - ۴۔ مباحثات میں عدل و انصاف کے ساتھ حکم لگایا جائے۔ لہ
- راقم نے رسالہ السواد الا عظم کے بہت سے شمارے مطالعہ کئے جن سے اندازہ ہوتا ہے کہ مندرجہ بالا اغراض و مقاصد کو پوری طرح سامنے رکھا گیا اور آداب پر پورا پورا عمل کیا گیا، اہل و عمل میں کوئی تضاد محسوس نہیں ہوتا جیسا کہ فی زمانہ صحافتی دنیا کی حالت ہے۔ اور تو اور اشتہارات میں بھی نہایت حزم و احتیاط سے کام لیا گیا اور اس کے لئے یہ صراحت کر دی گئی ہے :-

لیکن یہ ملحوظ رہے کہ خلاف شرع اشتہارات کسی معاوضہ پر بھی السواد الا عظم میں نہیں چھپ سکتے۔ نیز السواد الا عظم میں اشتہار دینے والے مبالغہ آمیزی سے احتیاط فرمائیں اور ان شاء اللہ العزیز سادہ اشتہارات کامیاب ثابت ہونگے۔ لہ

اس وضاحت سے اندازہ لگایا جاسکتا ہے کہ جو شخص اشتہارات کی اشاعت میں اتنا محتاط ہے، وہ واقعات و حادثات کے بیان کرنے اور تجزیہ کرنے میں کتنا محتاط ہوگا :-

لیکن باوجود اس سنجیدگی و شائستگی و درمندی و دل سوزی اور حزم احتیاط کے قوم پرست اخبارات نے اس جریدے کی بھی مخالفت کی۔ چنانچہ ۲۶ اور ۲۹ فروری ۱۳۲۵ھ کے اخبار ہند (کلکتہ) میں السواد الا عظم کے خلاف مضامین شائع ہوئے جب فاضل مدیر کے پاس

لہ السواد الا عظم، شمارہ ربیع الثانی ۱۳۲۹ھ (ملخصاً)

لہ السواد الا عظم، شمارہ ربیع الاول ۱۳۲۹ھ ص ۱۸

اس کا جواب لکھنے کے لئے ہر طرف سے خطوط آئے تو انہوں نے تحریر فرمایا :-
 میرے بعض تلامذہ نے ایڈیٹر مذکور کو اس کی حیثیت کے لائق جواب دینے
 کی اجازت چاہی لیکن میں اس قسم کے کلام کو پسند نہیں کرتا جو تہذیب سے گرا
 ہوا ہو۔ نہ صحیفہ منیفہ السواد الاعظم کے مبارک صفحات میں ایسے مضامین
 شائع کئے جاسکتے ہیں۔ لہ

مولانا محمد نعیم الدین مراد آبادی نے السواد الاعظم شمارہ جمادی الاول ۱۳۵۰ھ میں
 "دشمنان دین کی اسلام سے عداوت اور مسلمانوں کی غفلت" کے عنوان سے اظہار خیال فرمایا
 ہے، اس میں مدیر اخبار ہند کی مخالفت کا بھی ذکر کیا ہے اور لکھا ہے کہ اس نے علمائے اہلسنت
 کے لئے احمق، جاہل، دشمن اسلام، سفیہ، فاسق وغیرہ جیسے الفاظ استعمال کئے ہیں۔ لہ
 اس زمانے میں ایسے بہت سے اخبارات نکل رہے تھے جو قوم پرستوں کے اغراض و
 مقاصد کی تکمیل میں لگے ہوئے تھے اور جن کو اسلام اور مسلمانوں سے من حیث الجماعت
 کوئی سروکار نہ تھا، ظاہر ہے ایسے اخبارات کی موجودگی میں دین اسلام کی حیثیت اور مسلمانوں
 میں یکجہتی کا پیدا ہونا بہت دشوار تھا۔ چنانچہ فاضل مدیر مقتدی محمد عمر نعیمی ایسے اخبارات کی طرف
 اشارہ کرتے ہوئے لکھتے ہیں :-

آج کتنے اخبار نکل رہے ہیں جو بے محابا شراعت و احکام ملت طاہرہ اسلامہ کے
 خلاف زہر افشانی کرتے ہیں، اپنا نام مسلمانوں کا سا ظاہر کرتے ہیں، مسلمانوں میں
 ان پرچوں کی اشاعت ہوتی ہے، مسلمانوں میں اپنے خیالات فاسدہ کی اشاعت
 کرتے ہیں، مسلمانوں کے دین و ملت کو بگاڑتے ہیں، جن کے مطالعہ میں یہ
 پرچے آئیں گے، جن کے دماغوں میں یہ ناپاک مضامین گزریں گے کہاں تک
 وہ کسی اثر سے متاثر نہ ہوں گے، جہاں لو چلتی ہو اور باد سموم کے طہاچے

۱۔ السواد الاعظم، شمارہ شعبان المعظم ۱۳۵۰ھ ص ۲۴
 ۲۔ السواد الاعظم، شمارہ جمادی الاول ۱۳۵۰ھ ص ۲۳، ۲۴

پیہم صدمہ پہنچا رہے ہوں وہاں بے پناہ بیٹھنے والوں کی طرف سے کیا امن ہے کہ وہ سب کے سب محفوظ رہیں گے؟ — تندرستی عزیز ہو تو حفاظت کی ہی جاتی ہے، دین پیارا ہو تو ایسے مخرب اخلاق، دشمن تہذیب، عدو محبت مضامین کی سمیت سے بچو اور جو پرزہ کاغذ کا ایسا ہاتھ آجلے اس کو جلا دو خاکستر کر ڈالو مبادا کسی دوسرے انسان پر اس بدترین زہر کا اثر ہو۔ لے

اس اقتباس سے اندازہ ہوتا ہے کہ فاضل مدیر لٹریچر کی اثر پذیری سے بخوبی واقف ہیں اور اس کا شدید احساس رکھتے ہیں۔ جن ملکوں اور قوموں کی بنیاد نظر یاتی ہے وہاں اسی طرح نظریہ کی حفاظت کی جاتی ہے۔




تخریب آزادی

اور

السواد الاعظم

حیات صدرا الافاضل



حیات تاج العلماء

ہے وہی تیسرے زمانے کا امام برحق
جو تجھے حاضر و موجود سے بنیاد کرے
وے کے احساسِ زریں نیرا ہو گر ماسے
فقر کی سان چڑھا کر تجھے تلوار کرے

اقبال

صدر الافاضل

مولانا سید محمد نعیم الدین مراد آبادی

”سرپرست السواد الاعظم“

صدر الافاضل مولانا محمد نعیم الدین مراد آبادی علیہ الرحمہ کی ولادت ۲۱ صفر المنظر ۱۳۰۰ھ

(یکم جنوری ۱۸۸۳ء) کو مراد آباد (یو۔ پی۔ بھارت) میں ہوئی۔ ۱۳۲۰ھ / ۱۹۰۰ء میں مدرسہ

امدادیہ مراد آباد سے دستار فضیلت حاصل کی۔ استاد گرامی مولانا شاہ محمد گل رحمۃ اللہ علیہ

عارف کامل اور فاضل اجل تھے، فاضل ممدوح کے عشق و محبت اور علمیت و فقاہت کی

ایک جھلک ان کی تالیف ”ذخیرۃ العقبیٰ فی استخباب و جلس میلاد مصطفیٰ“

(۱۳۳۹ھ / ۱۹۲۰ء) میں نظر آتی ہے۔ آپ کا سلسلہ حدیث براہ راست حجاز مقدس

سے مربوط ہے، برصغیر پاک و ہند کے دوسرے سلاسل حدیث کے مقابلے میں آپ کو یہ خصوصی

امتیاز حاصل ہے۔

صدر الافاضل ایسے جلیل القدر استاد کے تلمیذ رشید تھے، وہ علوم عقلیہ و نقلیہ کے ماہر

تھے بالخصوص فن حدیث اور علم التوقیت میں یدِ طولیٰ رکھتے تھے۔ علم طب میں بھی مہارت حاصل

تھی اور حکیم شاہ فضل احمد اور ہومی سے شرف تلمذ تھا، شاعری میں اپنے والد ماجد استاد الشعراء

مولانا معین الدین نرہنت سے فیض حاصل کیا اور نعیم تخلص فرماتے تھے۔ آپ کا دیوان ریاض نعیم

شائع ہو چکا ہے۔

صدر الافاضل حضرت شاہ محمد گل علیہ الرحمہ سے سلسلہ عالیہ قادریہ میں بیعت تھے بیعت

کے بعد حضرت شاہ صاحب نے آپ کو حضرت شاہ علی حسین کچھوچھوی رحمۃ اللہ علیہ (م۔ ۱۳۵۵ھ)

کے سپرد کر دیا۔ صدر الافاضل نے آپ سے استفادہ کیا اور آپ ہی سے خلافت و اجازت حاصل

کی، آپ ہی کی اجازت سے فاضل بریلوی مولانا احمد رضا خاں علیہ الرحمہ (۱۹۲۱ء) سے بھی خلافت و اجازت حاصل کی۔ صدر الافاضل، فاضل بریلوی کے رازدار اور مرثیہ شناس تھے، آپ نے ان کے مشن کو برہمی کامیابی کے ساتھ آگے بڑھایا اور مسلمانان ہند کی سیاسی اور مذہبی امور میں رہنمائی فرمائی۔

۱۳۲۸ھ/۱۹۱۰ء میں مراد آباد میں آپ نے مدرسہ انجمن اہل سنت و جماعت کی بنیاد رکھی۔ بعد میں ۱۳۵۲ھ/۱۹۳۳ء میں اس مدرسہ کا نام جامعہ نعیمیہ قرار پایا۔ اس جامعہ کے فیض یافتہ اور صدر الافاضل کے تلامذہ پاک و ہند ہیں بہت سے جامعات کے بانی، بہت سی کتابوں کے مصنف اور بہت سے رسالوں کے مدیر ہیں۔ مثلاً یہ حضرات :-

۱۔ مولانا مفتی محمد عمر نعیمی علیہ الرحمہ (بانی مدرسہ بحر العلوم مخزن عربیہ، کراچی) اس جگہ یہ مدرسہ دارالعلوم نعیمیہ کے نام سے ایک ٹرسٹ کے زیر انتظام چل رہا ہے۔

۲۔ علامہ الحسنت مولانا محمد احمد قادری علیہ الرحمہ۔ ۱۹۴۰ء میں قرارداد پاکستان کی منظوری کے وقت اجلاس لاہور میں موجود تھے۔ ۱۹۴۶ء میں آل انڈیا سنی کانفرنس (بنارس) میں شرکت کی۔ ۱۹۴۸ء میں تحریک آزادی کشمیر میں حصہ لیا۔ ۱۹۵۳ء میں تحریک ختم نبوت میں سرگرمی سے جدوجہد کی جمعیتہ العلماء پاکستان کے پہلے صدر تھے آپ کی تصانیف میں یہ قابل ذکر ہیں :-

تفسیر الحسنات (چھ جلدیں)، ترجمہ کشف المحجوب، شمیم رسالت، شرح قصیدہ بردہ شریف، اوراق غم، صبح نور، قرطیس الموعظ، فرشتہ رحمت، اظہار الاستقام، منظر الاسرار، البیان، مؤنس الاطباء وغیرہ وغیرہ

۳۔ ابوالبرکات مولانا سید احمد قادری (ناظم مرکزی مدرسہ انجمن حزب الاحناف لاہور) آپ ہی کے صاحبزادے علامہ محمود احمد رضوی بخاری شریف کے شارح اور ماہنامہ رضوان لاہور کے مدیر ہیں۔

۴۔ ابوالخیر مولانا مفتی محمد نور اللہ صاحب (بانی مدرسہ دارالعلوم حنفیہ، بصیر پور ساہیوال) آپ فتاویٰ نوریہ کے مصنف ہیں۔ آپ ہی کی سرپرستی میں یہاں سے ماہنامہ نور الجلیب

نکل رہا ہے۔

۵۔ علامہ پیر محمد کرم شاہ صاحب (دارالعلوم محمدیہ غوثیہ، بھیرہ شریف) آپ کی تفسیر ضیاء القرآن شہرت عام حاصل کر چکی ہے، آپ کی سرپرستی اور ادارت میں پنجاب کا منقر و علمی اور مذہبی مجلہ ضیائے حرم بڑی کامیابی سے نکل رہا ہے۔

۶۔ مولانا مفتی محمد حسین نعیمی (بانی جامعہ نعیمیہ، لاہور)

آپ کی سرپرستی و ادارت میں ماہنامہ عرفات نکل رہا ہے۔

۷۔ مولانا مفتی احمد یار خاں علیہ الرحمہ

آپ کی تالیف تفسیر نعیمی مقبول معروف ہے۔ اس کے علاوہ مندرجہ ذیل تصانیف آپ سے یادگار ہیں۔

علم المیراث، جاد الحق، شان حبیب الرحمن، سلطنت مصطفیٰ، دیوان سالک، علم القرآن، اسرار الاحکام، مرآة شرح مشکوٰۃ شریف (آٹھ جلدوں میں) نعیم الباری فی شرح البخاری، نور العرفان فی حاشیۃ القرآن، مواظب نعیمیہ، فتاویٰ نعیمیہ، اسلامی زندگی وغیرہ۔

راقم الحروف ایام نو عمری میں صدر الافاضل کی زیارت سے مشرف ہوا ہے اور ان کی تقاریر سنی ہیں۔ صدر الافاضل ۱۳۵۳ھ/۱۹۳۴ء سے بہت قبل مسجد جامع فتحپوری، دہلی کی محفل میلاد النبی صلی اللہ علیہ وسلم میں ۱۲ ربیع الاول کی شب کو ہر سال تقریر فرماتے تھے، پھر ۱۲ ربیع الاول کو بعد نماز ظہر بھی تقریر فرماتے تھے۔ اس محفل پاک کے بانی راقم کے والد ماجد حضرت مفتی اعظم ہند شاہ محمد مظہر رحمۃ اللہ علیہ (۱۳۸۶ھ/۱۹۶۶ء) تھے۔ صدر الافاضل اور آپ کے درمیان نہایت ہی مخلصانہ تعلقات تھے۔ بارہویں شب مبارک کو محفل میلاد میں شرکت فرمانا ہی اس خصوصی تعلق و محبت کی نشاندہی کرتا ہے۔

صدر الافاضل تبلیغ اسلام اور ناموس مصطفیٰ صلی اللہ علیہ وآلہ وسلم کی حفاظت و حمایت میں ہمہ تن مصروف رہتے۔ اس سلسلے میں آپ نے عیسائیوں اور آریوں سے کامیاب مناظرے فرمائے۔ آپ نے اپنے رسالہ السواد الاعظم میں بھی ان لوگوں کا رد کیا، مثلاً پنڈت دیانند سرتی

کی کتاب ستیارتھ پرکاش کے اسلام اور شارع اسلام پر اعتراضات کے مسکت و مدلل جواب دیے۔ مگر تحریر و تقریر میں کسی مقام پر تہذیب و شائستگی کا دامن ہاتھ سے جانے نہ دیا، اس جذبہ باقی دور میں یہ خوبی نہایت ہی قابل تحسین ہے۔ آپ نے تبلیغ اسلام کے لئے المورہ، نینی تال، ہلدوائی وغیرہ کے پہاڑی علاقوں کا دورہ کیا، تبلیغ اسلام کے لئے وہاں قیام فرمایا اور ایک رسالہ پراچین کال "تحریر فرمایا جو غالباً پہاڑی زبان میں ہے اور اس کا اردو ترجمہ بھی ساتھ ہی ہے۔ اشاعت اسلام کے لئے آپ نے پھیری واکوں کے دور میں اپنے گماشتے بھیجے جنہوں نے گھر گھر جا کر اسلام کو پھیلایا۔ یہ وہ زمانہ تھا جب کہ علم بالعموم تبلیغ اسلام سے بے خبر تھے۔ بلکہ ہندو مسلم اتحاد کی باتیں کر رہے تھے۔

۱۹۱۹ء/۱۳۳۸ھ اور ۱۳۳۹ھ/۱۹۲۰ء میں تحریک خلافت، تحریک ترک موالا کے جذبہ باقی دور میں آپ نے تحریر و تقریر کے ذریعہ مسلمانوں تک اسلام کے سچے پیغام کو پہنچایا اور صدر جمعیتہ العلماء ہند کو ہندو مسلم اتحاد کے خطرات سے آگاہ کر کے مسلمانوں کے اتحاد کو پارہ پارہ کرنے سے روکا۔ پھر دہلی جا کر مولانا محمد علی جوہر کو سمجھایا بالآخر وہ ہندو مسلم اتحاد کی دعوت سے دست بردار ہو کر تائب ہو گئے۔ مولانا محمد اظہر نقوی اپنے والد ماجد تاج العلماء سے اڑوہ صدر الافاضل سے روایت کرتے ہیں کہ ۱۹۳۰ء میں گول میز کانفرنس میں شرکت کیلئے لندن جانے سے قبل مولانا محمد علی جوہر، صدر الافاضل سے ملنے آئے، صدر الافاضل نے پھر ہندو مسلم اتحاد کے نتائج و عواقب کی طرف ان کو متوجہ کیا، اس پر انہوں نے فرمایا: "اگر زندہ رہا تو اس کی تلافی کی کوشش کروں گا۔"

مولانا شوکت علی خود مراد آباد جا کر صدر الافاضل کے دولت کدے پر حاضر ہوئے اور ان کے سامنے ہندو مسلم اتحاد کی حمایت و تائید سے دست کش ہوئے۔ دونوں بھائیوں کو ہندوؤں کی بیوفائی کا شدید احساس تھا۔

گول میز کانفرنس کی تشریح چلائی گئی تو صدر الافاضل نے اس کے مقابلے کے لئے اعظم و اکابر اہل سنت کو مراد آباد جمع کیا، جہاں ۱۹۲۵ء/۱۳۴۴ھ میں آل انڈیا سنی کانفرنس الجمعية العالمية المركزية کی بنیاد رکھی گئی جس کے ناظم اعلیٰ صدر الافاضل منتخب

ہوئے اور مستقل صدر حضرت محدث علی پوری پیر سید جماعت علی شاہ علیہ الرحمہ (م ۱۳۶۰ھ

(۱۹۵۱ء)

۱۹۲۲ء/۱۳۴۳ھ اور ۱۹۲۵ء/۱۳۴۴ھ کے درمیان شدھی کی تحریک چلی تو اس کی مدافعت کے لئے صدر الافاضل نے کارہائے نمایاں انجام دیے۔ بریلی میں جماعت رضائے مصطفیٰ قائم کی گئی جس کے تحت اس فتنہ ارتداد کا مقابلہ کیا گیا، صدر الافاضل نے آگے کو اپنا ہیڈ کوارٹر بنایا اور بالآخر شہر دھاند کے اس فتنے کا خاتمہ ہو گیا۔

۱۳۳۷ھ/۱۹۱۸ء میں مراد آباد سے ماہنامہ السواد الاعظم جاری کیا اور اس کے ذریعہ مذہبی اور سیاسی میدانوں میں مسلمانان ہند کی رہنمائی فرمائی، ۱۹۱۳ء اور ۱۹۱۴ء کے درمیان مولوی ابوالکلام آزاد کے البلاغ اور الهلال میں بھی مستقل مضامین لکھتے رہے۔ الهلال کے انجم کاروں میں شبلی نعمانی، حضرت مولانا اور سید سلیمان ندوی شامل تھے

اس شعر سے آپ کے عزم و حوصلہ کا اندازہ لگایا جاسکتا ہے۔

پھر جنوں کہتا ہے خود کو پا بہ جولاں دیکھیے
چلیے اٹھیے، اب کے پھر وحشت میں زنداں دیکھیے

نعیم

۱۹۳۱ء میں دوسری گول میز کانفرنس (لندن) میں جب علامہ اقبال نے تقسیم ہند کی تجویز پیش کی تو آپ نے اس کی پرزور تائید کی اور اس تجویز کے مخالف ہندو اخبارات و رسائل کا خوب تعاقب فرمایا اور اپنے موقف کی حمایت میں نہایت معقول اور دل نشین دلائل پیش کئے۔ — ۱۹۴۰ء/۱۳۵۹ھ جب لاہور میں "قرارداد پاکستان" منظور ہوئی

تو اس موقع پر آپ کے تلمیذ رشید مولانا ابوالحسنات محمد احمد علیہ الرحمہ موجود تھے اور جلسہ کے سرگرم کارکن تھے۔ ۱۹۴۶ء میں نواب محمد اسماعیل خاں (صدر یو۔ پی مسلم لیگ) کے ذریعہ قائد اعظم کو تار دلوایا کہ جب تک حکومت برطانیہ پاکستان کے مشرقی اور مغربی علاقے کے درمیان ایک بین الاقوامی آزاد علاقہ تسلیم نہ کرے، تقسیم کی تجویز منظور نہ کریں۔

۱۳۶۶ھ/۱۹۴۶ء میں صدر الافاضل ہی کی کوششوں سے بنارس (بھارت) میں آل انڈیا سنی کانفرنس کے چار روزہ تاریخی اجلاس ہوئے (یعنی ۲۷ اپریل تا ۳۰ اپریل)

— اس کانفرنس میں پاک و ہند کے دو ہزار علماء و مشائخ اور ۶۰ ہزار دوسرے حاضرین شریک تھے۔ قرارداد پاکستان کی حمایت میں جو تجویز اتفاق رائے سے منظور ہوئی۔ اس کے یہ الفاظ قابل توجہ ہیں :-

” آل انڈیا سنی کانفرنس کا یہ اجلاس مطالبہ پاکستان کی پرزور حمایت کرتا ہے۔ “

(خطبہ صدارت جمہوریت اسلامیہ مطبوعہ (مراد آباد) ۶/۱۹۴۶ء، ص ۲۹)

مطالبہ پاکستان کی حمایت و اشاعت کے لئے صدر الافاضل نے ہندوستان اور پاکستان کے دو درواز علاقوں کا دورہ کیا، حتیٰ کہ مراد آباد سے بنگال تک تشریف لے گئے اور وہاں مسلمانوں میں ایک نئی روح پھونکی جو آگے چل کر مشرقی پاکستان کی تعمیر و تشکیل میں معین و مددگار ثابت ہوئی۔

آل انڈیا سنی کانفرنس کے مذکورہ بالا اجلاس کے بارے میں حضرت مولانا عبدالحامد بدایونی رحمۃ اللہ علیہ (۱۳۹۰ھ/۱۹۷۰ء) کے تاثرات قابل توجہ ہیں۔ — مولانا نے موصوف کی ذات تحریک آزادی ہند میں بڑی اہمیت کی حامل ہے۔ — آپ تحریک خلافت میں علی برادران کے ساتھ رہے۔ — تحریک شدھی میں اس کی سخت مزاحمت کی۔ — بنگال میں مولوی حسین احمد کے مقابلے میں مسلم لیگ کے نمائندے کو کامیاب کرایا۔ — ۲۳ مارچ ۱۹۴۰ء میں لاہور کے تاریخی اجلاس میں قائد اعظم کے سامنے قرارداد پاکستان کی حمایت میں پرزور تقریر فرمائی۔ — ۱۹۴۵ء میں والی دکن اور قائد اعظم کی ملاقات کے لئے راہ ہموار کی، — ۱۹۴۶ء میں علامہ کاؤفد حجاز لے گئے اور حکومت سعودیہ کو پاکستان کی حمایت پر آمادہ کیا۔ — الفرض انہوں نے تنہا وہ خدمات انجام دیں جو ایک جماعت کے پس کی نہ تھیں۔ — ایسا مجاہد جب کوئی بات کہے تو وہ بات معمولی نہیں، بہت وزنی ہے۔ — آل انڈیا سنی کانفرنس (۱۹۴۶ء) کے بارے میں آپ فرماتے ہیں :-

” میں نے اپنی چوالیس سالہ قومیات کی زندگی میں صدہا کانفرنسیں دیکھیں اور

بسیوں خود منعقد کیں لیکن میں کہتا ہوں کہ بنارس کی سنی کانفرنس کی طرح گزشتہ چالیس سالوں میں کوئی کانفرنس بھی نہ ہو سکی۔

(علامہ معین الدین! حیات صدر الافاضل، مطبوعہ لاہور، ص ۲۰۰)
پاکستان معرض وجود میں آنے کے بعد صدر الافاضل لاہور اور پھر کراچی تشریف لائے، دستوری خاکہ کے لئے آپ سے عرض کیا گیا لیکن اچانک طبیعت ناساز ہو گئی اور واپس ہندوستان تشریف لے گئے اور پھر وہاں ممالک اسلامیہ اور خلافت عثمانیہ کے دساتیر و قوانین کو سامنے رکھ کر پاکستان کے لئے ایک اسلامی دستور کا خاکہ تیار کرنا شروع کیا، ابھی اذنیات لکھنے پائے تھے کہ ۱۹ ذی الحجہ ۱۳۶۷ھ (۲۲ اکتوبر ۱۹۴۸ء) کو مراد آباد میں وصال فرط گئے۔ مزار مبارک جامعہ نعیمیہ (مراد آباد) کے احاطہ میں واقع ہے۔

صدر الافاضل کی اولاد امجاد میں چار فرزند ہوئے جن کی تفصیل یہ ہے :-

(۱) مولوی ظفر الدین (۲) مولوی محمد اختصاص الدین (۳) جناب ظہیر الدین

(۴) جناب انصار الدین

السواد الاعظم کے مطالعہ سے اتنا پتا چلتا ہے کہ ۲۱ و ۲۳ ذیقعدہ ۱۳۶۷ھ / ۱۹۲۷ء کو طاعون کی وبا میں یکے بعد دیگرے دو صاحبزادیاں فوت ہو گئیں۔ اس وقت صدر الافاضل علی پور تشریف رکھتے تھے اور تدفین کے بعد دولت کدے پہنچے اس لئے یہ غم معمولی غم نہ ہوگا۔ دو صاحبزادیاں اور تھیں۔ ایک زوجہ مولوی حکیم سید یعقوب علی (مقیم کراچی) اور دوسری زوجہ حافظ سید حامد علی (مقیم مراد آباد)

صدر الافاضل منجر عالم اور صاحب بصیرت سیاستداں تھے۔ علمیت کا اندازہ اس سے

ہوتا ہے کہ حضرت فاضل بریلوی علیہ الرحمہ نے الطاری الداری کا مسودہ آپ کو دکھایا۔

اور جب آپ نے بعض ترمیمات کی سفارش کی تو قبول کر لی گئیں۔ آپ نے بیس سال

کی عمر میں الکلمة العلیا علاء علم المصطفیٰ تصنیف فرمائی۔ ڈیڑھ درجن سے زیادہ

کتب و رسائل آپ سے یادگار ہیں جن کی تفصیل یہ ہے :-

تفسیر خزائن العرفان، اطبیب البیان، مجموعہ فتاویٰ، تبرکات صدر الافاضل، سوانح کریمہ،

کتاب العقائد، ابتدائی، اسواط العذاب، آداب الاخيار، فرائد النور، کشف الحجاب،
التحقیقات لدفع التلبسات، زاد الحرمین، رباض نعیم، گلبن غریب نواز، پراچین کال،
احقاق حق، ارشاد الانام فی محفل المولود والقیام القول السدید وغیر وغیرہ

صدر الافاضل کی تصانیف مراد آباد سے بھی شائع ہوئیں اور ادارہ نعیمیہ رضویہ لاہور
ازہربک ڈپو کراچی، مکتبہ اہل سنت (کراچی) نوری کتب خانہ لاہور، اور مکتبہ فریدیہ کراچی
نے بھی بعض کتابیں شائع کی ہیں۔

الغرض صدر الافاضل جو دھویں صدی ہجری کے ایک علیل القدر عالم اور ماہر سیاست داں
تھے، مذہب سیاست پران کی بہت گہری نظر تھی پنجاب یونیورسٹی لاہور سے شائع ہونے والی
تاریخ ادبیات مسلمانان پاکستان و ہند میں پروفیسر عبدالقیوم نے بجا طور پر صدر الافاضل کے لئے
ان تاثرات کا اظہار کیا ہے :-

مولوی سید نعیم الدین مراد آبادی ایک جلیل القدر عالم دین اور نامور فاضل
تھے اور ہزاروں لوگ آپ کے فیض سے بہرہ ور ہوئے، آپ نے خزانہ العرفان
کے نام سے قرآن کریم کی ایک عمدہ تفسیر لکھی ہے۔ (جلد دوم۔ ص ۱۴۳)

ماخذ و مراجع

- احمد رضا خاں : الاستمداد، مطبوعہ لاہور ۱۹۷۶ء، ص ۹۱
اقبال احمد فاروقی : حواشی الاستمداد، مطبوعہ لاہور، ۱۹۷۶ء، ص ۹۱، ۹۲
سید محمد محدث کچھوچھوی : خطبہ صدارت جمہوریت اسلامیہ، مطبوعہ بریلی ۱۹۴۶ء، ص ۲۹
سید محمد جیلانی : المیزان، امام احمد رضا نمبر، مطبوعہ ممبئی ۱۹۷۶ء، ص ۱۸۸
عبدالقیوم پروفیسر : تاریخ ادبیات مسلمانان پاکستان و ہند، جلد دوم مطبوعہ لاہور
۱۹۷۲ء، ص ۲۲۳

غلام معین الدین نعیمی : حیات صدر الافاضل، مطبوعہ لاہور
محمد صادق تصور، اکابر تحریک پاکستان، مطبوعہ لاہور ۱۹۷۶ء، ص ۲۶۶ تا ۲۷۴

محمد عبدالحکیم شرف قادری : تذکرہ اکابر اہل سنت، مطبوعہ لاہور، ۱۹۷۶ء
 محمد مسعود احمد : فاضل بریلوی اور ترک موالات، مطبوعہ لاہور، ۱۹۷۶ء، ص ۸۰ تا ۸۱
 محمد مسعود احمد : مقالہ انسائیکلو پیڈیا آف اسلام (پنجاب یونیورسٹی، لاہور) جلد دہم، جز پنجم

محمد نعیم الدین مراد آبادی : کتاب العقائد، مطبوعہ کراچی ۱۹۷۳ء

محمد نعیم الدین مراد آبادی : سوانح کربلا، مطبوعہ کراچی

محمود احمد قادری : تذکرہ علمائے اہل سنت، مطبوعہ کانپور، ص ۲۵۳

السواد الاعظم (مراد آباد) ذی الحجہ ۱۳۳۹ھ / ۱۹۲۱ء ص ۵۶ تا ۵۷

السواد الاعظم " ذی الحجہ ۱۳۴۶ھ / ۱۹۲۸ء

السواد الاعظم " صفر المنظر ۱۳۵۲ھ / ۱۹۳۳ء

السواد الاعظم " رمضان وشوال ۱۳۵۳ھ / ۱۹۳۴-۵ء، ص ۱۳

الہام (بہاولپور) ۲، نومبر ۱۹۷۶ء ص ۶۵

نوٹ : بعض معلومات مندرجہ ذیل علماء سے حاصل کیں

۱۔ مولانا غلام محمدی الدین فریدی نعیمی (ابن حکیم غلام احمد فریدی خلیفہ فاضل بریلوی و

برادر عم زاد صدر الافاضل)

۲۔ مولانا محمد اطہر نعیمی (ابن مفتی محمد عمر نعیمی تلمیذ رشید صدر الافاضل و مہتمم جامعہ

نعیمیہ، مراد آباد)



اکلار و غیر اکلار کثرت تفسیرات اخذ
 عباره عن انتساب امر الی آخری کما یرو
 و ما یبرہا بانہ عباره عن نفس التفسیرات عن الذم
 لان الامتصاص فیہ و غیر فعال
 تمت الرسالة القطبیه
 الثامن عشر من شهر
 رجب ثمانی و عشرين من
 کتبنا حفظ العظمیٰ محمد
 و ما یبرہا بانہ عباره عن نفس التفسیرات عن الذم
 و طبعه و صحیحہ الی الخ
 و طبعه و صحیحہ الی الخ

قطبیه
 الثامن عشر
 من شهر
 رجب

حضرت صدر الافاضل رحمۃ اللہ علیہ کے خود نوشت رسالہ "قطبیه" کا آخری صفحہ، محردہ
 ۲۸، رمضان المبارک ۱۳۲۵ھ / ۱۹۰۶ء

تاج العلماء مولانا مفتی محمد عمر نعیمی

(ندیر "السواد الاعظم")

تاج العلماء مولانا محمد عمر نعیمی علیہ الرحمہ ۲۷ ربیع الآخر ۱۳۱۱ھ (اکتوبر ۱۸۹۳ء) کو مراد آباد ایو۔ پی۔ بھارت میں پیدا ہوئے۔ ۱۳۲۲ھ / ۱۹۰۶ء میں صدرالافاضل مولانا محمد نعیم الدین مراد آبادی علیہ الرحمہ (۱۳۶۷ھ / ۱۹۴۸ء) کی خدمت میں جامعہ نعیمیہ مراد آباد حاضر ہوئے اور ۱۳۲۹ھ / ۱۹۱۱ء میں سند فضیلت حاصل کی۔ دستار بندی فاضل بریلوی مولانا احمد رضا خاں علیہ الرحمہ (۱۳۴۰ھ / ۱۹۲۱ء) نے فرمائی۔ اس کے بعد آپ جامعہ نعیمیہ ہی میں مہتمم ہو گئے اور بعد میں شیخ الحدیث بھی ہو گئے۔ ۱۳۲۹ھ / ۱۹۱۱ء سے ۱۳۷۱ھ / ۱۹۵۱ء تک مسلسل ۴۰ سال مہتمم رہے جس سے آپ کی دیانت اور صدرالافاضل کی نظر میں آپ کی عزت و وقعت کا اندازہ لگایا جاسکتا ہے۔

۱۳۲۵ھ / ۱۹۰۷ء میں حضرت سید علی حسین اشرفی کچھوچھوی علیہ الرحمہ (م ۱۳۵۵ھ) کے دست اقدس پر بیعت ہوئے اور ۱۳۲۹ھ / ۱۹۱۱ء میں آپ ہی سے اجازت خلافت حاصل کی۔

فتویٰ نویسی میں تاج العلماء کو یدِ طولیٰ حاصل تھا، نصف صدی سے زیادہ عرصہ تک آپ نے درس و تدریس اور فتویٰ نویسی کے فرائض انجام دیئے۔ اخلاص کا یہ عالم تھا کہ مدرسہ عالیہ کلکتہ میں بحیثیت وائس پرنسپل تقرر ہو رہا تھا مگر جامعہ نعیمیہ میں معمولی مشاہیر پر خدمت دین کو اس عہدہ جلیلہ پر فوقیت دی اور یک سوئی کے ساتھ کام کرتے رہے۔

۱۳۵۷ھ / ۱۹۳۸ء میں صدرالافاضل کے ساتھ مراد آباد سے اور ۱۳۸۳ھ / ۱۹۶۳ء

میں کراچی سے حج بیت اللہ تشریف کی سعادت سے مشرف ہوئے۔ ۱۳۳۸ھ/۱۹۱۸ء
میں ماہنامہ السواد الاعظم (مراد آباد) کے مدیر ہوئے اور بڑی کامیابی اور وقار کے ساتھ
اس کو چلاتے رہے۔ ۱۳۴۴ھ/۱۹۲۵ء میں جب مراد آباد میں آل انڈیا مسلم
کانفرنس قائم ہوئی تو آپ اس کے نائب ناظم ہوئے۔ پھر ۱۳۶۶ھ/۱۹۴۶ء میں
بنارس کے تاریخی اجلاس میں تحریک پاکستان کی پرزور تائید کی۔

تقسیم ہند کے بعد ۱۹۵۱ء میں ترک وطن کر کے پاکستان آگئے اور کراچی میں سکونت
اختیار کر لی۔ یہاں آپ نے ایک دینی مدرسہ دارالعلوم مخزن عربیہ کجرا العلوم کے نام سے قائم کیا
جس میں آپ خود درس دیتے رہے اور جامعہ مسجد آرام باغ میں اعزازی طور پر خطابت فرماتے
رہے۔ مدرسہ مذکور اب مولانا مفتی سید شجاعت علی قادری کی زیر نگرانی دارالعلوم نعیمیہ کے نام
سے ایک ٹرسٹ کے ماتحت چل رہا ہے اور جامعہ مسجد میں تاج العلماء کے صاحبزادے مولانا
محمد اطہر نعیمی صاحب خطابت کے فرائض انجام دے رہے ہیں۔

راقم الحروف تاج العلماء کی زیارت سے مشرف ہوا ہے اور ملاقات بھی کی ہے، تقسیم
ہند سے قبل دہلی میں اور تقسیم ہند کے بعد حیدرآباد سندھ اور کراچی میں۔ ۱۹۵۳ء میں
تحریک ختم نبوت کے دوران جب آپ سنٹرل جیل میں نظر بند تھے تو راقم ہی آپ کا پروانہ لڑائی
لے کر جیل پہنچا تھا۔ آپ نے بے حد مسرت کا اظہار فرمایا اور دعاؤں سے نوازا۔

۲۴ ذیقعدہ ۱۳۸۵ھ (۳ مارچ ۱۹۶۶ء) کو آپ نے کراچی میں وصال فرمایا اور مسجد
دارالصلوٰۃ ناظم آباد (کراچی) میں مدفون ہوئے۔

آپ کی اولاد امجاد میں مندرجہ ذیل صاحبزادگان کراچی میں مقیم ہیں :-

(۱) مولانا محمد اطہر نعیمی (۲) حافظ محمد ازہر نعیمی (۳) جناب محمد اطیب نعیمی۔

(۴) مولانا محمد طیب نعیمی (۵) جناب محمد طاہر نعیمی۔

ان کے علاوہ صاحبزادیاں ہیں، زوجہ محمد یوسف علی صاحب (مقیم کراچی) اور زوجہ

محبوب حسین صاحب (مقیم کراچی)

چونکہ تاج العلماء تدریسی، صحافتی اور فتویٰ نویسی کے فرائض انجام دیتے رہے اس لئے

سلیف و تالیف کے لئے فرصت نہ مل سکی۔ لیکن اگر السواد الاعظم میں آپ کے مطبوعہ سنائین اور اداریوں کو جمع کیا جائے تو کئی ضخیم مجلدات مرتب ہو سکتی ہیں، اسی طرح اگر آپ کے فتوؤں کو جمع کیا جائے تو وہ بھی کئی جلدوں میں سمائیں۔ ہر دست ایک کتاب تفرقہ

انوار کے عنوان سے ملی ہے جو مراد آباد سے ۱۳۴۵ھ/۱۹۲۶ء میں شائع ہوئی تھی۔ یہ اگرچہ مختصر ہے لیکن سیاسی حیثیت سے نہایت اہم ہے۔ حضرت تاج العلماء نہایت متوازن اور سلیھی ہوئی تقریر فرماتے تھے جو دلنشین بھی ہوتی اور دلپذیر بھی، راقم الحروف ان کے ارشادات سے مستفیض ہوا ہے۔ یہ تقاریر بھی جمع کی جائیں تو ایک قابل قدر علمی سرمایہ محفوظ ہو جاتا۔


تاج العلماء نے مولانا احمد رضا خاں بریلوی علیہ الرحمہ کا ترجمہ قرآن کنز الایمان اپنے نعیمی پریس مراد آباد سے پہلی بار چھپوا کر شائع کیا۔ پھر صدر الافاضل کے تفسیری حواشی خزائن العرفان کو بھی آپ ہی نے قلم بند کیا۔ صدر الافاضل ارشاد فرماتے رہے اور آپ لکھتے رہے، اس کے بعد یہ بھی چھپوا کر شائع کئے۔ پاکستان آنے کے بعد کراچی میں ازہر یک ڈپو کے نام سے ایک کتب خانہ قائم کیا جو تاج العلماء کے انتقال کے بعد قائم نہ رہ سکا۔ انرض تاج العلماء کی ساری زندگی مذہب و ملت کی خدمت میں گزر گئی اور اس شعر کا مصداق بن گئی

شمع کی طرح جہیں بزم گر عالم میں
خود جلیں دیدہ اختیار کو مینا کر دیں

ماخذ و مراجع

- ۱۔ جمیل احمد نعیمی، مولانا، ترجمان اہلسنت (کراچی) شماره مارچ ۱۹۶۶ء
- ۲۔ عبدالحکیم شرف قادری، مولانا، تذکرہ اکابر اہلسنت، مطبوعہ لاہور ۱۹۶۶ء ص ۲۹۶ تا ۲۹۷
- ۳۔ محمد اطہر نعیمی، مولانا (ابن تاج العلماء علیہ الرحمہ) سے ذاتی طور پر بہت سی معلومات حاصل ہوئیں۔

سند خلافت واجازت
 مولانا مفتی محمد عمر نعیمی رحمۃ اللہ علیہ —
 جو ۱۶ جمادی الاول ۱۳۴۷ م ،
 ۱۹۲۸ء کو حضرت مولانا شاہ محمد حسین
 الاشرافی الجیلانی رحمۃ اللہ علیہ نے عنایت فرمائی



بسم اللہ الرحمن الرحیم

الحمد لله الذي سارت هم أوليائه في الأرض وملكوت السموات من ان يكون الى الاكوان واعتكفت هو معهم با لو احد الختان المنان الذي لا موجود غيره في
 عالم الغيب والامكان فلا يزال منهم كل يوم من ينضم بحاسن الاخلاص وبصائر العرفان بالتجليات من انكشفت والعيان داعياً للخلق الى الله ليخرجهم من الظلمات
 الى النور ويقر بهم الرب انفسهم في كل آن والصلوة والسلام الاكلان على نبي الرحمة شفيع الامة المخصوص بخلافة مربه في مقام البيعة سيدنا ومولانا
 محمد بن عبد الله الصديق والامير المومنان والامير المؤمنين والامير المؤمنين والامير المؤمنين والامير المؤمنين والامير المؤمنين والامير المؤمنين والامير المؤمنين
 وسعد وامام حرم الفضل والاحسان وعلى آله وخلفه الذين يدعونهم بالعبادة والعشي وسعد واني مناصب الصدقات والايقان اما بعد فيقول عبده
 في ضعف نور سيد البرهان المرعوي رحمه الله في الاشراف الجيلاني في صلواته تعالى حانه واحسن ما قبلته ومآله ان الدعوة الى الواحد العلاء من
 ارفع طرفي الاسلام واثق عروة الايمان التاويها ناهب لنا من نزلنا واذر يا تافهة اعياننا وجعلنا للمتقين اماماً سرنا واجعل نار النفس على عبادك بردا وسلاماً لهم
 ان الاخر الاخر الحق الحق العالم بالاذل الصادق الزاهد العابد العاشق الطالب المرضي المتوجه الى الله في كل امر من الامور والاعمال والعبادات والادب
 بله انما صح تقواله تطلب الاجازة والخلافة منا واستوفى الحظ من صحبتنا توجهه بتاج الخلافة واجزت له في السلسلة العلية الاشرافية بانه اذا استفاض على
 اتمام سيد الكائنات عليه افضل الصلوات والتسليمات واخلص الاوقات لقطاعات مراقب عن هواجس النفس والخطرات واعرض عن الدنيا واسبابها ولم يركن الى
 لها ثها والواهبها وانقطع من الوسواس بالكلية واشرف في قلبه الا نور القدسيه والا سرار الملكوتيه وفتح باب النعم في التفريعات الالهيه ان يوج بتاج الخلافة
 الطالبيين الصادقين ويلقن التوبة للمريد من الخالصين وياخذ البيعة على يديه من طلب منه الطريق المبين ويجلسهم في الاربعين ويعمم بركات الذكر والفكر
 والمراقبة والشغل والورد والوعظ والنصح لكافة المحبين كما اجازني واليسني لباس الخلافة وتوجني بتاج السعادة واعطاني ما اعطاني
 كتحقيق آية من الآيات الالهية والبيانات الربانية فاحت في الاقطار فمخاضه وراحت في الافاق كوامانه شيخ المشايخ مرشد الزمام حاجم المحرمين الشريفين
 ابن غوث الثقلين سيدنا ومولانا المرعوي رحمه الله في الاشراف الجيلاني في صلواته تعالى حانه واحسن ما قبلته ومآله ان الدعوة الى الواحد العلاء من
 المقدسه دامت بركاتهم عليهم السلام في كل يوم من ينضم بحاسن الاخلاص وبصائر العرفان بالتجليات من انكشفت والعيان داعياً للخلق الى الله ليخرجهم من الظلمات
 السلطان السيد اشرف "جمالكبير" السمانى السامانى ترضى الله تعالى عنه وارضاه عنى في السلاسل العلية القادرية والچشتية والنقشبندية وغيرها
 من سلاسل اولياء الله تعالى خصوصاً في السلسلة القادرية المنورية التي قليلة الواسطة في السلاسل الموجودة القادرية فند كوا اسماء الكبرها
 ليكون وسملقلا صاعرها فوصل الى هذا الفقير المعترف بالجزع والتقصير عن شيخ الطريقة الشيخ محمد امير الكابلي رحمه الله عليه عن شيخه الكاملين عبد الكريم
 المناقب بصاحب سبي المعروف بعلامه اخوند فقير امپورى عن شيخه الطريقة سيد السادات سيدنا السيد منور المعمر الاله آبادى وهو بوسيلة حضرت
 شاه دوله خليفه غوث الثقلين سيدنا شيخه عبد القادر الجيلاني ترضى الله تعالى عنهم الى حضرة النبي الكريم عليه الصلوة والسلام وغيرها
 من السلاسل العلية الفخيمة والشجرات العظيمة سنداً الى حضرة هذا النبي الكريم الرؤف العزيز الرحيم

شجرة طيبة اصلها ثابت وفرعها في السماء

واخر دعوانا ان الحمد لله رب العالمين والصلوة والسلام على اعظم خلقه سيدنا محمد نبي الانبياء

واحمد لله رب العالمين فقط

مفتي محمد عمر نعیمی

۲
نکھلائے دل وصلی و وصلی تو کسہا لراہ اللہ و محمد صلی اللہ علیہ وسلم

سبحانک وکرم اسما، ارجع الیاد درگاہ کسوی لورک صلح نہیں آیا درک نظر سے دیکھنا
رکے بیابانہ نہ مطوم گزرا، دنیا کو قیام اس بنا براسخ شیعہ کا ہر شے دیکھ کر کرنا

بہن جس کے اھقان حق اور ابطال نہ بہت ارض محمد کسوں ان کے سر کا بھوسے اللہ ہا
ظاہر مٹا ہے رہا، مگر وہ کتنے آسنا ہے اور اخلل کی اسے ضرورت سمجھنا ہے

جسکی ہر شے کے نہ رہے سر اور اسلم (بہن ہی اور نہ محمد کی اسے محسوس طور پر لہے
اسکی ہر لوسے لوی علی، اوستا تو اور خطی عطا فرمائی اسے یا اللہ ہر اسے ہر لہے لہے

عکس تحریر: حضرت مولانا شاہ محمد علی حسین الاثرانی الجیلانی رحمۃ اللہ علیہ سجادہ نشین
آستانہ روح آباد، نگاہ کچھوچھ شریف (ضلع فیض آباد، یو۔ پی، بھارت)

بِسْمِ اللّٰهِ الرَّحْمٰنِ الرَّحِیْمِ
الحمد لله رب العالمین والصلوة والسلام
على من لا نبي بعده

فیصلت : مولانا مفتی محمد نعیمی رحمۃ اللہ علیہ ، جو ۲۶ صفر المظفر ۱۳۲۹ھ / ۱۹۱۱ء کو حد الافاضل کے عنایت فرمائی ۔

بِسْمِ اللَّهِ الرَّحْمَنِ الرَّحِيمِ

رسالہ مبارکہ

تفرقہ اقوام

مصنف

حضرت مولانا مولوی محمد نعیمی صاحب دامت برکاتہم
مراد آبادی

مطبوعہ نعیمی پریس مراد آباد

۱۹۲۶ء

سرورق: رسالہ "تفرقہ اقوام" مصنف مولانا مفتی محمد نعیمی رحمۃ اللہ علیہ مطبوعہ مراد آباد ۱۹۲۶ء

پس منظر

ماہنامہ 'السواد الاعظم' نے پاک و ہند میں اسلام کی نشاۃ ثانیہ اور مسلمانوں کی ملی وحدت کے لئے جن سیاسی حالات میں اپنی ہمہ گیر تحریک کا آغاز کیا، ان کا ایک مختصر تاریخی جائزہ۔

متحدہ قومیت

۱۔ مقاصد

انڈین نیشنل کانگریس کے اجلاس منعقدہ ۱۸۸۵ء میں کانگریس کے مقاصد علیحدہ میں ایک مقصد یہ بتایا گیا تھا کہ ہندوستان کی ساری آبادی کو ایک قوم بنایا جائے یعنی ایک ایسی قومیت کی تشکیل کی جائے جس کی بنیاد جغرافیائی حدود پر ہو۔ ۱۹۲۶ء میں پنڈت جواہر لال نہرو نے اس خواہش کا اعادہ کرتے ہوئے کہا :-

”ہندوستان ایک متحدہ قومیت ہو“ ۲۔

اور اسی ”متحدہ قومیت“ کے بارے میں مسٹر گاندھی نے کہا تھا کہ ہندو مسلم تہذیبوں کے امتزاج سے ”متحدہ قومیت“ کی تہذیب مرتب ہوگی۔ ۳۔

لیکن حقیقت میں یہ ”متحدہ قومیت“، ”ہندو قومیت“ کی ایک دل ربا شکل تھی جس کی بنیاد ان چھ ستونوں پر رکھی گئی :-

۱۔ غالباً اسی خیال کے زیر اثر مولانا عبید اللہ سندھی نے ایک مکتوب میں تحریر فرمایا تھا :-

”میرا یہ فیصلہ قطعی ہو گیا ہے کہ مجھے اسلام کی حفاظت کے لئے ہندی

مسلمانوں کے اسلام کو نیشنل کانگریس کا جزو بنا دینا چاہیے۔“

(بنام ڈاکٹر چوہدری رام، مطبوعہ نقوش، مکاتیب نمبر، حصہ اول، ص ۳۱۲)

مولانا حسین احمد نے جنوری ۱۹۳۸ء کے ایک اجلاس میں دہلی میں فرمایا تھا :-

”موجودہ زمانے میں تو میں اوطان سے بنتی ہیں۔“

(اخبار مدینہ، جنوری، ۲۱ فروری ۱۹۳۸ء)

ڈاکٹر اقبال نے اس تصور کو اسلام کے منافی خیال کیا اور وہ مشہور اشعار ارشاد

- ۱۔ ایک ملک (یعنی بھارت ورش)
- ۲۔ ایک قوم (یعنی ہندوستانی یا ہندو)
- ۳۔ ایک زبان (یعنی ہندی بھٹناگری)
- ۴۔ ایک تہذیب (یعنی ہندو تہذیب)
- ۵۔ ایک مذہب (یعنی ہندو مذہب یا دین الہی جیسا کوئی نیا مذہب)
- ۶۔ ایک آئین (یعنی فلسفہ گاندھی)

ان ارکان سبتہ کو سامنے رکھنے سے معلوم ہوتا ہے کہ "متحدہ قومیت" کا اصل مقصود اسلامی آثار اور نشانیوں کو مٹانا، اسلامی تہذیب و تمدن، اسلامی دستور شریعت اور اسلامی اخوت و محبت، کو ضعیف کرنا تھا۔ مگر اس کا ایک نفسیاتی سبب ہے، جس کو فرانس کے مشہور مستشرق گارسین دیتاسی نے اس طرح بیان کیا ہے :-

ہندو تعصب کی وجہ سے ہر ایک ایسے امر کے مزاحم ہوتے ہیں۔ جو ان کو مسلمانوں کی حکومت کا زمانہ یاد دلائے۔

اور اس حقیقت کی تصدیق ایک جن سنگھی لیڈر کے بیان سے ہوتی ہے، اردو زبان پر تبصرہ کرتے ہوئے وہ کہتے ہیں :-

اردو ایک غیر ملکی زبان ہے، اور یہ ہماری غلامی کی مظہر ہے، اسے صفحہ ہستی سے مٹا دینا چاہیے۔

بقیہ حاشیہ ص ۶۹ فرماتے جو ارمان حجاز کے آخر میں شامل ہیں۔ پھر جغرافیائی حدود اور مسلمان کے عنوان سے مقالہ لکھا جو اخبار احسان میں شائع ہوا۔ بعد میں سوانح قائد اعظم محمد علی جناح (مرتبہ عبدالعزیز، مکتبہ بیگ، بمبئی) میں شامل کیا گیا۔ مولانا حسین احمد نے اس کے جواب میں ایک مضمون متحدہ قومیت اور اسلام لکھا جو ڈاکٹر اقبال کے انتقال کے بعد شائع ہوا۔ (مسعود) ص ۱۹۳۸ اکتوبر ۱۹۲۶ء ص ۱۹۳۸ اکتوبر ۱۹۳۸ء

۱۔ عبدالستار صدیقی: گارسن دیتاسی کے تہذیبی خطبے، ص ۳۱

۲۔ کیپٹن محمد حامد، "اپنے دشمن کو پہچاننے" مشمولہ ضیاء مسرور لاہور۔ اکتوبر ۱۹۶۶ء ص ۸۲

اب ہم مندرجہ بالا ارکان سنتہ کے بارے میں بالترتیب حقائق و شواہد پیش کرتے ہیں تاکہ جس نتیجے پر ہم پہنچے ہیں اس کو سمجھنے میں آسانی ہو اور ہر بات تاریخ کی روشنی میں واضح ہو جائے۔

۱۔ ایک ملک

”ممتدہ ہندوستان“ کانگریس کے اہم مقاصد میں سے ایک تھا جس کے لئے وہ اب تک کوشاں ہے یہ بات ڈھکی چھپی نہیں بلکہ اتنی واضح ہے کہ اس کے لئے کسی دلیل و برہان کی حاجت نہیں۔ مسٹر گاندھی نے بھارتیہ ساہتیہ پریشد کے اجلاس منعقدہ ۲۲ اپریل ۱۹۳۵ء کی صدارت کرتے ہوئے جو کچھ فرمایا وہ ابتداء سے انتہا تک کانگریس کی مساعی کا پتلا ہے انہوں نے فرمایا :-

ہم شرینگر سے گنہیا گدڑی تک اور کراچی سے لے کر
ڈبرو گڑھ تک جو پریشد ہے اسے ایک مانتے ہیں
اور اس کے لوگوں کو ایک پر جا سمجھتے ہیں۔ لہ

اس ذہنیت کا اظہار تقسیم ہند کے بعد بھی بار بار ہوتا رہا ہے۔ چنانچہ ۱۹۶۵ء میں جب لال بہادر شاستری (وزیر اعظم ہند) کے لئے رام لیدا گراؤنڈ دہلی میں تعزیتی جلسہ ہوا اور جس میں پاکستانی وفد بھی موجود تھا، دہلی کے میسر جناب نور الدین بریٹر مرحوم نے بے ساختہ فرمایا کہ ”جغرافیائی اعتبار سے ہندوستان اور پاکستان ایک ہی ہیں“۔
یعنی تقسیم غیر قطری اور ذہنی طور پر ناقابل تسلیم ہے۔ بہر کیف اس قسم کے خیالات کا اظہار ذمہ دار حضرات کی طرف سے کیا جاتا رہا ہے۔ یہ حقائق اس بات کی شہادت دیتے
کہ مسٹر گاندھی جس ”ممتدہ ہندوستان“ اور ”ممتدہ قومیت“ کا پرچار کرتے تھے وہ دلوں سے
اب تک محو نہیں ہوا۔ اور حقیقتوں کو اب تک تسلیم نہیں کیا گیا۔

۲۔ ایک قوم

بعض متشدد ہندو لیڈروں کے بیان سے تو یہ معلوم ہوتا ہے کہ ہندوستان صرف ہندوؤں کے لئے ہے، مسلمانوں کی حیثیت ثانوی ہے، چنانچہ مشہور ہندو مہاسبھا لیسٹر پرمانند نے اجیر شریف کے مہاسبھا سیشن میں کہا :-

ہندوستان صرف ہندوؤں کی سرزمین ہے، یہاں رہنے والے مسلمان اور عیسائی صرف مہمان کی حیثیت رکھتے ہیں انہیں اس وقت تک یہاں رہنے کی اجازت دی جا سکتی ہے جب تک مہمان بن کر رہیں۔ لے

اسی طرح راشٹریہ سیوک سنگھ کے کیمپ کا افتتاح کرتے ہوئے مسٹر کیشور آپٹے نے کہا :-

ہندوستان کے اصل باشندے صرف ہندو ہیں، مسلمان ہندوستان کے شہری نہیں ہو سکتے کیونکہ یہ عرب سے آئے ہیں اور آج بھی اسی مذہب اور عقیدے پر قائم ہیں مسلمانوں کو اگر ہندوستان میں رہنا ہے تو ہندوستانی تہذیب و تمدن کو اپنانا ہوگا، ہندوستان، ہندوؤں کا ملک ہے اور ہندی، ہندوؤں کی زبان۔ لے

اس میں شک نہیں کہ یہ خیالات متشدد ہندوؤں کے ہیں، جو اعتدال کے راستے پر چل رہے تھے۔ ان کے یہ خیال نہ تھے، لیکن اس میں خلوص سے زیادہ مصلحت کو دخل تھا، جس کا اندازہ آگے چل کر تاریخی شواہد سے ہو جائے گا۔

لے ایضاً ۸۰۶

لے کوہستان (راولپنڈی) ۲۱ جولائی ۱۹۶۶ء

دسمبر ۱۹۴۸ء میں جن سنگھ لیڈر کھارے نے ایک تقریر میں کہا :
پاکستان کو ختم کر کے اسے دوبارہ بھارت ویش کا ایک حصہ
بنایا جائے۔ لے

ان خیالات کی روشنی میں ۱۹۷۰ء میں ہونے والے مشرقی پاکستان کے سانحہ کو دیکھا
جلنے تو بات اچھی طرح سمجھ میں آجاتی ہے۔ کہنے والے تشدد پسند تھے مگر کرنے والے
اعتدال پسند۔ اس سانحہ سے اعتدال پسندی کا راز معلوم ہو سکتا ہے۔



لے کیپٹن محمد حامد اپنے دشمن کو پہچانیے“ مشمولہ جنیلے حرم (لاہور) اکتوبر ۱۹۷۶ء ص ۸۱

۳۔ ایک زبان

ملک و قوم کی تعمیر و تشکیل میں "زبان" جو اہم کردار ادا کرتی ہے، اس سے ہندوستان کے ہندو روز اول سے بخوبی واقف تھے۔ اور یہ ان کے سیاسی شعور کی پختگی کی دلیل ہے۔ زوال و سقوط سلطنت مغلیہ ۱۸۵۷ء ہندوؤں کے ملی عروج کا نقطہ آغاز تھا، انہوں نے اس انقلاب کے فوراً بعد اپنی ملی تعمیر و تشکیل کے لئے کوششیں شروع کر دی تھیں، چنانچہ ۱۸۶۷ء میں صنوبہ بہار میں سرکاری دفاتر میں اردو کی جگہ کیتھی رسم الخط اور پھر اتر پردیش میں ناگری رسم الخط جاری ہوا۔ اور ہندی زبان کی تحریک شروع ہوئی، جس کو دیکھ کر بنارس کے کمشنر شیکسپیر سے سرسید احمد خاں نے یہ بات کہی :

یہ پہلا موقع تھا جب مجھے یقین ہو گیا کہ اب ہندو مسلمان کا بطور ایک قوم کے ساتھ چلنا اور دونوں کو ملا کر ایک قوم بنانے کی کوشش کرنا محال ہے۔^۱

اس کے علاوہ نواب محسن الملک کے نام ایک خط میں سرسید احمد خاں نے یہ پیش گوئی کی تھی کہ ہندوؤں کا یہ رجحان ایک دن ہندوؤں اور مسلمانوں کو الگ الگ کر دے گا۔^۲

۱۔ جس طرح سیاسی سطح پر انقلاب ۱۸۵۷ء ہندوؤں کے لئے پیغام حیات ثابت ہوا۔ اسی طرح مسلمانوں کے ایک خاص مکتب فکر کے لئے (جس کو سلطنت مغلیہ میں سازگار ماحول نہ مل سکا) مذہبی سطح پر پیام زندگی لے کر آیا۔ اسی طرح ۱۹۲۲ء میں زوال و سقوط خلافت عثمانیہ سے ایک طرف ہندوستان میں ہندوؤں کی سیاست پر وان چڑھی تو دوسری طرف ہندوستان اور ممالک اسلامیہ میں اس مکتب فکر کو عروج ملا۔

مسعود

۲۔ صلاح الدین ناسک، تحریک آزادی ص ۲۷

۳۔ قومی زبان (کراچی)، دسمبر ۱۹۶۶ء ص ۲۹

اردو کو ختم کرنے کے لئے ہندوؤں نے بنارس میں ایک قومی مجلس قائم کی، بابو فتح نرائن سنگھ کا مکان اس تنظیم کا مرکز تھا، مختلف شہروں میں اس تنظیم کی ذیلی کمیٹیاں اور بسھائیں قائم کی گئیں۔ ۱۸۸۲ء میں اردو کے خلاف بھرپور کوشش کی گئی، شمال مغربی اضلاع اور پنجاب کے ہندوؤں نے اردو زبان اور فارسی خط کے خلاف اپنی سی کوشش کی جس کے جواب میں پنجاب میں انجمن حمایت اردو قائم کی گئی۔ ۱۸۹۸ء میں گورنر اضلاع شمال مغرب اور ڈیپٹی کمشنر انڈیا کی خدمت میں سربراہ آدرہ ہندوؤں نے ایک محضر نامہ پیش کیا جس میں کہا گیا تھا کہ عدالتوں، پمپروں اور سرکاری دفاتروں میں اردو زبان اور فارسی رسم الخط کے بجائے بھاشا اور ناگری رسم الخط کو جاری کیا جائے۔ اس پس منظر میں اب ان حقائق کو دیکھا جائے۔ ۱۹۲۰ء کے لگ بھگ مسٹر گاندھی نے مدراس میں ہندی زبان کو راج کرنے کی کوشش کی اور وارڈوں نے اس کام کیلئے ان کو پچاس ہزار روپیہ فراہم کیا۔ مسٹر گاندھی کے بیٹے مسٹر دیو داس گاندھی نے ہندی کی ترویج کے لئے مدتوں صوبہ مدراس میں قیام کیا اور شہر مدراس میں ہندی پرچار کا ایک مستقل مرکز قائم کیا۔

مسٹر گاندھی نے یہی کچھ نہیں کیا بلکہ مدیر معارف لکھتے ہیں :-
 مسٹر گاندھی فرماتے ہیں کہ اردو اور ہندی ایک ہی ہے صرف رسم الخط کا فرق ہے، امید ہے ہندوستان کے مسلمان، بڑی آبادی کی سہولت کیلئے یہ تکلیف گوارا کر لیں گے اور دیوناگری بہ مسرت تمام سیکھ لیں گے۔

۱۔ الطاف حسین حالی، حیات جاوید ص ۱۴۵، ۱۴۶

۲۔ معارف (اعظم گڑھ) جون ۱۹۲۰ء، ص ۳۲۸

۳۔ کہا جاتا ہے کہ مسٹر گاندھی نے یہ بھی فرمایا کہ "اردو مسلمانوں کی مذہبی زبان ہے، قرآن کے حروف میں لکھی جاتی ہے۔ مسلمان بادشاہوں نے اسے اپنے زمانہ حکومت میں بنایا اور

پھیلا یا تھا۔" (قومی زبان کراچی) دسمبر ۱۹۶۷ء، ص ۲۰

مسٹر گاندھی نے مسلمانوں سے یہ توقع اس لئے کی کہ وہ اس سے پہلے ہندوؤں کی خوشنودی کی خاطر گائے کی قربانی چھوڑنے کے لئے تیار ہو گئے تھے، اور نہ معلوم کن کن باتوں کے لئے تیار ہو گئے تھے اور بہت کچھ کر کے بھی دکھادیا تھا، اس کی تفصیل آگے آتی ہے۔ ایک طرف تو مسٹر گاندھی واشکاف الفاظ میں اپنے مدعا کا اظہار فرماتے ہیں اور دوسری طرف مولانا ابوالکلام آزاد اس کی برسی حسین تاویل فرماتے ہوئے لکھتے ہیں :-

زبان کی تعلیم سے مقصود یہ ہے کہ جس قدر مسلمان طلبہ ہیں ان کو ہندی یعنی دیوناگری رسم الخط اور اس کے خاص لٹریچر کی تعلیم دی جائے اور اسی طرح جس قدر ہندو ہوں ان کو اردو زبان رسم الخط کی تعلیم دی جائے تاکہ زبان کا تفرقہ دو ہو جائے۔

واردھا اسکیم بنائی گئی جس نے مخلوط تعلیم کی سفارش کی، موسیقی کو لازمی مضمون قرار دیا گیا، اسکولوں کا نام ودیا مندر تجویز کیا گیا، اور بقول شیرنگال فضل الحق مرحوم ہر تقریب میں ہندوستان کا نژادہ و مذہب ماترم گایا گیا۔ ہندی زبان کو راج کیا گیا اور مداس میں اس کو

۱۔ محمد ابراہار صدیقی، ترک موالات، مدنیہ پریس بجنور، ۱۹۲۰ء ص ۳۶
 ۲۔ اس نرانے کے مطالعہ سے کانگریس کی آرزوؤں، تمناؤں، ارادوں اور سیاسی حکمت عملی کا اندازہ ہوتا ہے اور یہ بھی پتا چلتا ہے کہ یہ حکمت عملی اسلامی روح سے کس قدر متضاد تھی۔ مناسب معلوم ہوتا ہے کہ یہاں اس نرانے کے چند بول پیش کر دیے جائیں۔ اس میں زمین و وطن کو خطاب کر کے کہا گیا ہے :-

۱۔ کیا اتنی قوت ہوتے ہوئے بھی

اے ماں تو کمزور ہے

تو ہی ہمارے بازوؤں کی قوت ہے

میں تیرے قدم چومتا ہوں

باقی اگلے صفحہ پر

لازمی مضمون قرار دیا گیا ہے۔ اسی زمرے میں ۸، ۹، اکتوبر ۱۹۳۸ء کو قائد اعظم کی صدارت میں مسلم لیگ کا اجلاس ہوا تو اس میں انہوں نے اس خطرے سے آگاہ کرتے ہوئے فرمایا :-

”اردو کا خاتمہ کر کے سنسکرت آمیز ہندی، ہندوستان کی عام زبان قرار دی جا رہی ہے۔“

بقیہ حاشیہ ص ۷۶

تو دشمن کے لشکر کی غارت گر ہے، میری ماں
ب۔ تو ہی میرا علم ہے، تو ہی میرا دھرم ہے
تو ہی میرا باطن ہے، تو ہی میرا مقصد ہے
تو ہی جسم کے اندر کی جان ہے
تو ہی بازوؤں کی قوت ہے
دلوں کے اندر تیری ہی حقیقت ہے
تیری ہی محبوب مورتی ہے
ایک ایک مندر میں
ج۔ لہلہاتے کھیتوں والی مقدس
موہنی آراستہ و پیراستہ
بڑی قدرت والی، قائم و دائم ماں
میں تیرا بندہ ہوں

(صدیق علی خاں : بے تیغ سپاہی، مطبوعہ کراچی ۱۹۶۱ء ص ۲-۱۴۱)

۱۔ قومی زبان (کراچی) دسمبر ۱۹۶۶ء

۲۔ قومی زبان (کراچی) دسمبر ۱۹۶۶ء ص ۲۵

نوٹ :- ۱۹۳۷ء میں لکھنؤ میں مسلم لیگ کونسل کے اجلاس منعقدہ ماہ اکتوبر میں قائد اعظم

نے بابائے اردو مولوی عبدالحق مرحوم کو دعوت دی تھی اس اجلاس میں مولوی

باقی رگے صفحہ پر

یہ بات غلط نہیں کہی تھی، تقسیم ہند کے بعد جو کچھ ہوا ہمارے سامنے ہے، اور ہندوستان سے جس زبان میں ہم خبریں سنتے ہیں، تقسیم سے قبل وہ زبان سننے میں نہیں آتی تھی۔

مشہور ہندو لیڈر گوالکر نے واضح الفاظ میں کہا ۱۔

”ہندوستان میں رہنے والے غیر ہندو افراد کو ہندو تہذیب

اور زبان کو اپنا لینا چاہیے۔“ ۲۔

اسی طرح جن سنگھ کے ایک لیڈر نے کہا :

”اردو ایک غیر ملکی زبان ہے، اور یہ ہماری غلامی کی منظر ہے“

اسے صفحہ ہستی سے مٹا دینا چاہیے، اردو ملیچھوں (بچس اور

گندے لوگوں) کی زبان ہے جس نے ہمارے قومی مقاصد

کو سخت نقصان پہنچایا ہے۔ کیونکہ یہ ہندوستان میں

مقبول ہوتی جا رہی ہے۔“ ۳۔

مندرجہ بالا اقتباسات سے ہندی کے مسئلے پر اعتدال پسند اور تشدد پسند دونوں حضرات

کی آراء کا اندازہ ہو جاتا ہے اور ان کی نیتوں کا پتا چل جاتا ہے۔ یہ عجیب اتفاق ہے

کہ پاکستان کے جن صوبوں میں اردو کے خلاف نفرت کی مہم چلائی گئی وہاں ہندو

موجود ہیں، اس سے اندازہ ہوتا ہے کہ جو ذہنیت پاکستان وجود میں آنے سے قبل مصروف کار

تھی۔ بعد میں بھی اپنے مشن کی تکمیل کے لئے کوشاں رہی۔

بقیہ حاشیہ ص ۷۳

صاحب کی یہ قرار داد ضروری ترمیم کے بعد پاس ہوئی ۱۔

”ہر ممکن کوشش کی جائے گی کہ اردو تمام ہندوستان کی عام زبان ہو جائے۔“

(قومی زبان، دسمبر ۱۹۶۶ء، ص ۱۲)

۱۔ ضیائے حرم (لاہور)، اکتوبر ۱۹۶۶ء، ص ۸۱

۲۔ ایضاً، ص ۸۲

اردو کے بارے میں سندھ کے جنیبل انقدر عالم اور سابق والس چانسلر سندھ یونیورسٹی، سندھ اعلامہ آئی۔ آئی قاضی مرحوم نے ۱۹۳۸ء میں یوم اردو کے موقع پر کراچی میں جن انکار و خیالات کا اظہار فرمایا وہ آب زر سے لکھنے کے قابل ہیں۔ پاکستان کے تمام مہمان وطن ان خیالات کو اپنے سینے سے لگائیں۔ علامہ مرحوم فرماتے ہیں :-

ان لوگوں کے نزدیک جن کے پاس آنکھیں ہیں، اردو ایک علامت ہے، جیسا کہ اس کے نام ظاہر ہے، آفاقیت کی بین الاقوامیت کی اور دنیا کے تین عظیم تمدنوں کے نقطہ اتصال کی — ہندی البانوی تمدن، سامی تمدن اور منگول تمدن — اور یوں یہ ایشیا کی عوامی زبان ہونے کی حیثیت رکھتی ہے، یہ ایسی اساسی زبانوں میں سے ایک ہے کہ جس سے بول چال کی عالمی زبان پیدا ہونی چاہیے۔

علامہ مرحوم جس زبان کو "ایشیاد کی عوامی زبان" کہہ رہے ہیں اور جس کے متعلق مستقبل میں "عالمی زبان" ہونے کی پیش گوئی فرما رہے ہیں، اس کا پاکستان میں ناگفتہ بہ حالات سے دوچار ہونا اسی رہنیت کی کار فرمائی کا نتیجہ ہو سکتا ہے جس کو ہم نے شرح و بسط کے ساتھ اور پر بیان کیا ہے۔ یہ ذہنیت خالص ہندوستانی ہے، اس کو نہ پاکستان سے کوئی تعلق ہے اور نہ نظر یہ پاکستان سے — لیکن علاقائی زبانوں کی اپنی جگہ پر دان چٹھنے والی بات معقول ہے، نام معقولیت اس وقت پیدا ہوتی ہے جب ان کو اردو کے مقابل لایا جاتا ہے۔



۴۔ ایک تہذیب

مسٹر گاندھی نے متحدہ قومیت جدید تہذیب و تمدن کے بارے میں کہا تھا کہ ہندوستان
تہذیبوں کے امتزاج سے متحدہ قومیت کی تہذیب مرتب
ہوگی۔

تین پاؤں دودھ میں اگر ایک پاؤں پانی ملا یا جاٹے تو پھر اس کو دودھ ہی کہیں گے۔ نہ
کوئی اس کو پانی کہے گا اور نہ مترت۔ ظاہر ہے جس تہذیب میں غالب عنصر ہندو
تہذیب کا ہوتا وہ تہذیب ہندو تہذیب نہ ہوتی تو کیا ہوتی؟ — مگر بعض مسلمان
غلط فہمی میں مبتلا ہو گئے۔ چنانچہ اخبارِ جمعیت نے لکھا ہے :-

اس اعتبار سے آج ہم ایک نئے اور زندہ تمدن کی تعمیر میں
مصرف ہیں، ہماری سیاسی اور سماجی جدوجہد اس نئے
تمدن کا پیش خیمہ ہے۔

یو پی کے وزیر تعلیم سوامی سمپورناند نے بھی اس نئے تمدن و تہذیب کا ذکر
کیا تھا۔ لیکن حقیقت میں یہ ہندو تہذیب و تمدن ہی کا دوسرا نام ہے۔ چنانچہ مشہور
ہندو لیڈروں نے واضح الفاظ میں اس حقیقت کو بیان کر دیا ہے۔ مسٹر گوالکر کہتے ہیں :-

”ہندوستان میں رہنے والے غیر ہندو افراد کو ہندو تہذیب
اور زبان کو اپنا لینا چاہیے۔“

اسی طرح مسٹر کشوراپٹے کہتے ہیں :-

مسلمانوں کو اگر ہندوستان میں رہنا ہے تو انہیں ہندو بن کر
رہنا ہے اور ہندو تہذیب و تمدن کو اپنانا ہوگا۔

۱۔ اخبار ہریجن، ۲۹ اکتوبر ۱۹۳۸ء

۲۔ اخبارِ جمعیتِ ادبی، رجب ۱۳۵۶ھ / ۱۹۳۶ء

۳۔ مولانا رازی، متحدہ قومیت اور اسلام، مطبوعہ لاہور، ۱۳۵۸ھ / ۱۹۳۹ء بحوالہ
مطبیعیون و مدنیہ، ص ۱۶۶

۴۔ ضیائے حرم (لاہور)، اکتوبر ۱۹۶۶ء ص ۸۱ ۵۔ ایضاً، ص ۸۳

ان واضح بیانات سے معلوم ہو گیا کہ جس تہذیب کو مسٹر گاندھی نے احتیاط سے کام لیتے ہوئے ہندو مسلم تہذیبوں کا امتزاج قرار دیا اور جس کو قوم پرست اخبارات نے نئے اور زندہ تہذیب و تمدن سے تعبیر کیا وہ حقیقت میں وہی تہذیب و تمدن تھا جو ہندوؤں کو جان سے زیادہ عزیز ہے اور جس کے اندر ہزار سالہ اسلامی دور حکومت میں بھی خاطر خواہ تبدیلی نہیں آئی جس کو فرانس کے مؤرخ ڈاکٹر گستاو لی بان نے محسوس کیا اور خصوصیت سے اپنی کتاب تمدن ہند میں ذکر کیا ہے۔



۵۔ ایک مذہب

پندت جو اہرلال نہرو کو نہ معلوم کیوں مذہب سے پر خاش تھی۔ انہوں نے اپنی آپ بیتی میں مذہب کو مٹا ڈالنے کی آرزو کی ہے۔ مگر مسٹر گاندھی کا ظاہر و باطن خالص مذہبی تھا۔ بظاہر وہ ایک نئے مذہب کی بنیاد ڈالنا چاہتے تھے۔ لیکن حقیقت میں وہ ہندو مذہب تھا۔ ۲ جون ۱۹۲۰ء کو الہ آباد میں خلافت کمیٹی کا جلسہ ہوا۔ اس کی رپورٹ میں مولوی شوکت علی مرحوم فرماتے ہیں :-

الہ آباد میں ایک ایسا فیصلہ صادر کیا گیا ہے جو ایشیا رورفاقت کی اسپرٹ کو ان شاء اللہ ترقی دے گا۔ بلکہ ایک نئے مذہب کو جو ہندو مسلمانوں کا امتیاز موقوف کرتا ہے اور پریاگ یا سنگھ کو ایک مقدس علامت بناتا ہے۔

۱۹۳۳ء میں سیرت کمیٹی کے نام سے ایک تنظیم بنائی گئی جس میں تمام مسلمانوں، ہندوؤں

۱۔ جو اہرلال نہرو: میری کہانی، ص ۱۶۱

۲۔ اخبار ہمدوم (لکھنؤ) ۸ جون ۱۹۲۰ء

۳۔ مولوی حسرت علی خاں نے راز سیرت کمیٹی (۱۳۵۸ھ/۱۹۳۹ء) مطبوعہ کمیٹی اور

سید شاہ اولاد رسول محمد میاں قادری سجادہ نشین، مارہرہ نے بھی راز سیرت کمیٹی

(۱۳۵۴ھ) کے عنوان سے ایک رسالہ لکھا تھا۔

سکھوں اور پارسیوں وغیرہ کو شکریت کی دعوت دی گئی۔ بظاہر مقصد یہ بتایا گیا کہ اس تنظیم کے تحت ۱۲ ربیع الاول کو جلسے کے جائیں گے مگر اندرون خانہ ایک نئے مذہب کی تشکیل کی جا رہی تھی۔

اہل سنت و جماعت، سواد اعظم کی نمائندگی کرتی ہے۔ اس لئے ہر جدید فرقہ کی نظر اسی کی طرف ہوتی ہے۔ انقلاب ۱۸۵۷ء کے بعد مسلمانوں میں جتنے نئے فرقے اور مذاہب پیدا ہوئے ان کے محلات اہل سنت و جماعت ہی کے سنگ و خشت سے بنے مولود خوانی اہل سنت کا محبوب مشغلہ ہے اور ذکر حبیب خدا جناب محمد مصطفیٰ صلی اللہ علیہ وسلم قرار جسم و جاں ہے، اس لئے جدید مذہب کے بانیوں نے اس راہ سے اہل سنت کی صفوں میں داخل ہونا چاہا۔

میلاد النبی صلی اللہ علیہ وسلم کے جو جلسے سیرت کمیٹی نے ترتیب دیے ان کی خصوصیت کا اس طرح ذکر کیا گیا ہے :-

ان جلسوں کی کامیابی کا واحد معیار یہ ہے کہ ان میں حاکم و محکوم اچھوت و برہمن، رنگ و نسل اور ملک و زبان کی تمام تفریق و تمیز اٹھائی جائے اور تمام قومیں اخوت و مساوات کے دعوے سے ایک پلیٹ فارم پر جمع ہوں اور سیرت نبوی پر تقریریں کریں۔

اس اقتباس میں یہ جملہ خاص طور پر قابل غور ہے :-

”اور تمام قومیں اخوت و مساوات کے دعوے سے ایک پلیٹ فارم پر جمع ہوں۔“

اس جملے کی وضاحت سیرت کمیٹی کے ایک مصنف کے رسالہ نور کابل (مطبوعہ آفتاب پریس، امرتسر) کی مندرجہ ذیل آیت قرآنی کی تشریح و تفسیر سے ہو جاتی ہے۔

۱۔ ضمیمہ اخبار ایمان نمبر ۱۶ جلد ۳، جولائی ۱۹۳۳ء ص ۳۶۲

ان الذین امنوا والذین ہادوا والنصری والصابئین من
امن باللہ والیوم الاحر وعمل صالحا فلہم اجرہم عند
ربہم ولا خوف علیہم ولا ہم یحزنون ۵

اس آیت کریمہ کی تشریح و تفسیر علوم قرآن سے بعض نا آشنا حضرات آج بھی وہی کرتے
ہیں جو سیرت کبھی کے ارکان نے کی تھی۔ چنانچہ ہمارے ملک کے ایک تحقیقی ادارے کے
مجلد میں اسی قسم کے ایک عالم نے یہی تفسیر و تشریح کی تھی۔
مصنف نور کامل نے آیت مذکورہ بالا کا یہ ترجمہ کیا ہے۔

”ایمان والے ہوں، یہودی ہوں، نصاریٰ ہوں، صابی ہوں (کوئی ہوں) ،
جو بھی خدا اور آخرت پر ایمان لایا اور نیک کام کئے اس کے لئے خدا کے ہاں
اجر ہے، اس کے لئے کوئی خوف و غم نہیں“

لیکن علوم قرآنی سے آشنا حضرات نے یہ ترجمہ کیا ہے :

”بیشک ایمان والے نیز یہودیوں اور نصاریوں اور ستارہ پرستوں میں سے
وہ کہ سچے دل سے اللہ اور پچھلے دن پر ایمان لائیں اور نیک کام کریں، ان کا
ثواب ان کے رب کے پاس ہے اور نہ انہیں کچھ اندیشہ ہو اور نہ کچھ غم“
ان دونوں ترجموں میں زمین و آسمان کا فرق ہے، پہلے ترجمے سے اس نئے مذہب کی
تائید ہوتی ہے جو سیرت کبھی یا کانگریس تشکیل دینا چاہتی تھی اور دوسرے ترجمے سے اس
خیال باطل کی تردید ہوتی ہے۔

مصنف نور کامل نے جدید مذہب کے عقائد و اصول پر روشنی ڈالتے ہوئے لکھا ہے :-
رہنمایان ہند میں رام چندر جی، گوتم بدھ اور سری کرشن اور دوسرے رشی متی
اور ہاویان عجم میں فریدوں، زرتشت اور دوسرے ورخشور و غیر تم کو مامور

۱۔ حشمت علی خاں : راز سیرت کبھی (۱۳۵۸ھ/۱۹۳۹ء) مطبوعہ بیٹی ۱۵۰

۲۔ ایضاً، ص ۱۵۰

من اللہ مان کر ان روایات کو جو ان کی شان کے منافی ہیں، غلط فہمی پر محمول کرنا چاہیے۔ — ہندوستان اور ایران کے ہادیان ملت پر ایسا ہی ایمان لانا

چاہیے جیسا کہ اہل کتاب کے پیغمبروں پر۔ لے

مسٹر گاندھی بھی یہی سمجھتے تھے کہ قرآن نے نجات و سعادت کے لئے صرف اسلام ہی کو واحد ذریعہ قرار نہیں دیا بلکہ ہر دین و مذہب نجات و سعادت کی نشاندہی کرتا ہے، ان کے بقول ان کے اس عقیدے کو ابوالکلام آزاد نے اپنی تفسیر ترجمان القرآن (جلد اول) میں ثابت کیا ہے۔ چنانچہ مسٹر گاندھی نے اس حصے کا گجراتی میں ترجمہ کر کے تقسیم کر دیا۔ — یہ انگلستان مسٹر گاندھی نے جامعہ ملیہ اسلامیہ، دہلی کے ایک جلسے میں تقریر کرتے ہوئے ۱۹۲۰ء سے پہلے فرمایا۔ لے

سیرت کمپنی کے قیام سے بہت پہلے اس ذہنیت کی پرورش ہونے لگی تھی، غالباً اس وقت سے جب تحریک موالات کا آغاز بھی نہیں ہوا تھا۔ — چنانچہ ۱۹۱۶ء میں نیڈت ویناناکھ معجز دہلوی نے محزن الاسرار کے نام سے گیتا کے اٹھارہ آدھیوں کا منظوم ترجمہ لکھا، جو مہتر سے چھپ کر شائع ہوا۔ لے ۱۹۱۷ء میں حسن نظامی نے کرشن بتی لکھی جس پر اکبر الہ آبادی نے ارشاد فرمایا۔ لے

خوب ہے اردو میں لکھے جس نے حالات کرشن

اس مصنف کو مگر دلی ہی پیدا کر سکی۔ لے

۱۹۱۹ء میں شیعہ سنی اتحاد کے لئے خواجہ حسن نظامی نے یزید نامہ لکھا۔ — بہر کیف

مسلمانوں کی غیر محتاط رواداری نے اس مذہب کے عناصر راجعہ تیار کئے۔ —

۱۔ رسالہ نور کامل، مطبوعہ آفتاب پریس امرتسر، ص ۶

۲۔ رسالہ ایمان، پٹی (ضلع لاہور) ۱۵ اپریل ۱۹۲۰ء

۳۔ مکتوب اکبر الہ آبادی محررہ ۱۵ جولائی ۱۹۱۶ء

۴۔ ایضاً، محررہ ۲۷ جنوری ۱۹۱۷ء

۵۔ ایضاً، محررہ ۲۷ اکتوبر ۱۹۱۹ء

۶۔ ایک آئین

اورنگ زیب عالمگیر رحمۃ اللہ علیہ کے انتقال (۱۱۱۸ھ / ۱۷۰۷ء) اور زوال سلطنت مغلیہ سے ہندوستان میں اسلامی مفادات کو ناقابل تلافی نقصان پہنچا۔ کمزور مرکز کی وجہ سے بہت سے نشیب و فراز آئے جس سے ہندوستان کی غیر مسلم رعیت نے پورا پورا فائدہ اٹھایا اور اسی وقت سے سوراخ کی منصوبہ بندی شروع ہو چکی تھی۔ انقلاب ۱۸۵۷ء نے رہی سہی کسر پوری کر دی اور سوراخ کا چھپا ہوا منصوبہ رفتہ رفتہ ظاہر ہونے لگا۔ اس قسم کی آوازیں آنے لگیں "مسلمان عرب سے آئے تھے، عرب جائیں"۔ "ہندوستان کی سرزمین صرف ہندوؤں کے لئے یا ان لوگوں کے لئے جو ہندو بن کر یہاں رہنا چاہیں" یہاں اس اسلامی آئین اور شریعت محمدی کی گنجائش نہیں جو اورنگ زیب علیہ الرحمہ کے ایام حکومت میں نافذ رہا۔۔۔ وغیرہ وغیرہ۔

سبحان اللہ! دنیا والے یہ کہیں کہ تم زمین پر تھے ہی نہیں، تم تو آسمان سے آئے ہو، آسمان پر جاؤ۔۔۔ کیا انہوں نے نہ دیکھا کہ بینہ آسمان ہی سے برتلبے مگر گل بوٹے تو زمین ہی پر کھلتے ہیں۔۔۔ کس باغبان نے محض اس بنا پر پھولوں کا دامن چاک کیا

۲۷ جناب عبد الرشید ارشد نے ماہنامہ الرشید الاہورا کے دارالعلوم دیوبند نمبر مارچ ۱۹۷۶ء کے صفحہ ۷ پر لکھا ہے کہ قاضی عبد المجید قریشی نے سیرت کبیطی کے نام سے ایک مرکزی کمیٹی بنائی، مولوی حسنت علی لکھنوی نے اس کی پرزور مخالفت کی۔ جناب ارشد صاحب نے نہ معلوم کیوں سیرت کبیطی کی بد اعمالیوں پر پردہ ڈال کر یہ ثابت کرنا چاہا ہے کہ یہ بڑی اچھی تحریک تھی۔ مولوی حسنت علی نے ازراہ عناد اس کی مخالفت کی۔ اس طرح ارشد صاحب نے مسکن اہل سنت کے اکابر کو بدنام کرنے کی غیر مؤرخانہ کوشش کی ہے اور فارٹین کو اندھیرے ہی میں رکھا۔ علمی حیثیت سے یہ بات نہایت ہی تکلیف دہ ہے۔ ساری خرابیاں اس قسم کی تاریخی جیا نتوں کی وجہ سے پیدا ہوتی ہیں

مسعود

ہے یا پودوں کو اکھیرتا ہے کم زمین پر تھے ہی نہیں، آسمانی بارش نے تم کو جنم دیا ہے
 — تم ہمارے نہیں، تم خدا کے ہو، جاؤ خدا کے پاس جاؤ، زمین پر تمہارے لئے
 جگہ نہیں!

ذرا غور تو کیجئے وہ مسلمان جس نے سرزمین ہند میں قریباً ہزار سال نہایت
 عدل و انصاف اور رواداری کے ساتھ حکومت کی — بقول ایک ہندو مؤرخ،
 رواداری کی اس بے پڑھ کمر اور کیا مثال ہوگی کہ ہندوستان کے اسلامی دور حکومت میں
 جو شہر دار السلطنت رہے وہاں مسلمانوں کی نہیں، ہندوؤں کی اکثریت رہی —
 لیکن اس کے باوجود اسی محسن کے لئے اب اسی ہندوستان میں کوئی جگہ نہ رہی تھی
 ماسوائے اس کے کہ وہ اپنی ہندو رعایا کا زپرنگر ہو کر رہے، محسن کو بھلا دیا گیا، اور اس
 کے بیکراں احسانات کو فراموش کر دیا گیا، شاید چشم عالم نے احسان فراموشی کا کسی
 سے بڑا حادثہ نہ دیکھا ہوگا — ابہر کیف اسلامی سلطنت کے زوال کے بعد، ہندو
 نے پوری قوت سے اپنے آئین اور دستور کے نفاق کے لئے جدوجہد شروع کر دی،
 لیکن وہ اس کو پورے ہندوستان میں نافذ نہ کر سکے —

ہندو اسٹیٹ اور سوراہج کے قیام کی ایک بڑی وجہ یہ نظر آتی ہے کہ مذہبی حیثیت
 سے ہندو کا کسی گوشہ عالم میں نہ حق ہے نہ گنجائش اور نہ تعلق، اس لئے ان کے لئے
 اس کائنات ارضی میں جو کچھ ہے یہی سرزمین ہے، برخلاف مسلمان کے کہ اس کے لئے مذہبی
 حیثیت سے دنیا کے بہت سے گوشوں میں جگہ ہے اور اپنے عقیدے کے لحاظ سے وہ
 ایسا وسیع النظر ہے کہ جہاں جاتا ہے اس کو اپنا ہی ملک سمجھتا ہے کہ ع
 ہم اس کے ہیں ہمارا پوچھنا کیا

بقول پروفیسر سید سلیمان اشرف (۱۳۵۲ھ/۱۹۳۳ء) ہندوؤں کو سوراہج کی
 تصویر آربند و گھوش نے دکھائی تھی لہ — تحریک خلافت ہو یا تحریک ترک موالات

جہاں تک ہندوؤں کا تعلق ہے وہ اس ٹھیک کے پردے میں سوراہ کے حصول کی
انتھک کوشش کر رہے تھے، بلکہ یہ بات تو قوم پرست عمائد کو بھی اچھی طرح معلوم تھی،

چنانچہ :-

مسٹر ابوالکلام آزاد نے کہا کہ کوشش اور لڑائی صرف امان مقدسہ اور
خلافت کے لئے نہیں ہے بلکہ ہندوستان کو خود اختیاری حکومت دلانے کے لئے
ہے، اگر خلافت کا خاطر خواہ فیصلہ ہو بھی جائے تاہم ہماری جدوجہد جاری
رہے گی، اس وقت تک کہ ہم گنگا اور جہنا کی مقدس زمین کو آزاد نہ کرالیں۔
"خود اختیاری حکومت"، اور گنگا جہنا کی مقدس زمین کو آزاد کرانے "کا مقصد ممکن
ہے مولانا آزاد کے ذہن میں واضح نہ ہو ورنہ ہندوؤں کے ذہن میں اس کا یہ مطلب تھا
جولاء ہردیال (ایم۔ اے) نے اپنے ایک طویل مضمون میں بیان کیا ہے، انہوں نے لکھا ہے :-
"ہندو کا اسلام سے ہرگز اتفاق نہیں ہو سکتا، اس لئے تمام مسلمانوں کو
ہر جائز و ناجائز کوشش سے ہندو بنا کر ہندو کے کسی نہ کسی فرقے
میں داخل کر لو اور اس طرح سوراہیہ حاصل کر لو اور بھارت ویش کو تمام
غیر ہندوؤں سے پاک اور شدھ کر لو۔۔۔۔۔ اگر تم یہ نہیں کر سکتے تو پہلے
سوراہیہ حاصل کر لو۔۔۔۔۔ اور ہندو ریاست قائم کر کے پھر سلطنت کے
رعب، جاہ و چشم کی تحویف اور زر کی لالچ سے تمام مسلمانوں کو گمراہ کر کے
ہندو بنا لو۔"

اس اقتباس سے واضح ہوتا ہے کہ آئینی طور پر ہندوستان کو ایک ہندو ریاست

۱۔ اشتہار منجانب یوسف کھرگ پوری مورخہ ۲۱ دسمبر ۱۹۲۰ء مطبوعہ کل بہا سکر پریس، الہ آباد

۲۔ اخبار ملاپ (لاہور) ۱۹۲۵ء

ب۔ اخبار زمیندار (لاہور) ۱۹۲۵ء

ج۔ اخبار تنظیم (امرتسر) ۱۹۲۵ء

بنانا تھا، جہاں مسلمان کی بحیثیت مسلمان گنجائش نہ تھی۔ لیکن اسلامی اسٹیٹ کا تصور اس سے بالکل مختلف ہے، وہاں کافر و مشرک سب کے لئے گنجائش ہے حتیٰ کہ دشمنوں کے ساتھ بھی رعایت کی جاتی ہے، اس لئے اسلامی اسٹیٹ چاہنے والا نہ صرف مسلمانوں کا بلکہ نوع انسانی کا خیر خواہ ہے۔

جس ہندو اسٹیٹ کا لالہ ہردیال نے ذکر کیا ہے، اس کی آئینی حیثیت کے بارے میں کانگریس کے جنرل سیکریٹری اچار یہ کرپلانی کا یہ بیان نہایت واضح ہے۔ وہ کہتے ہیں :-

”گاندھی جی نے کانگریس کو بتایا کہ ہمارا کام صرف یہ نہیں کہ ملک کی سیاسی باگ ڈور انگریز کے ہاتھ سے پھین کر اہل ملک کے ہاتھ میں دے دیں بلکہ سب سے ضروری ہے کہ ہم تمام جدوجہد کی بنیاد کسی ایسے فلسفہ حیات پر رکھیں جس کے دائرے میں ہماری معاشرت، اخلاق، اور روحانیت سب کچھ داخل ہو۔“

ایسا فلسفہ حیات ”اسلام“ کی شکل میں موجود تھا، لیکن ہندوؤں کا وہ مطلوب و مقصود نہ تھا، اس لئے فلسفہ حیات مسٹر گاندھی نے دیا، جس کو ”فلسفہ گاندھی“ کہا جائے تو بجا ہے۔ چنانچہ ہی اچار یہ کرپلانی ایک جگہ اس فلسفے کا ذکر کرتے ہوئے کہتے ہیں :-

یہاں یہ بات بھی سمجھ لینی چاہیے کہ کانگریس کی ہر اسکیم گاندھی جی کے فلسفے کے ماتحت چلائی جائے گی۔ یہ ہرگز ممکن نہیں کہ آپ کسی اسکیم اور کسی اور فلسفہ زندگی کے اصول پر چلا سکیں، کانگریسی اسکیموں کا قلم کسی اور فلسفہ پر نہیں لگایا جاسکتا۔ یہ فلسفہ زندگی دنیا کے کسی اور فلسفہ زندگی کے ماتحت نہیں بنایا جاسکتا ہے۔ گاندھی کا فلسفہ زندگی ایک ایسا مکمل فلسفہ ہے جس سے اجتماعاً قوم بھی صحیح رہی حاصل کر سکتی ہے اور فرداً فرداً اشخاص بھی اس سے سیدھا راستہ پاسکتے ہیں۔“

۲۷ اخبار مدنیہ (بجنور) ۱۷ اگست ۱۹۳۹ء

نوٹ :- ظاہر ہے جن حضرات نے مسٹر گاندھی کی پیروی کی انہوں نے شعوری یا غیر شعوری

کسی نئے فلسفے کے نفاذ کے لئے ضروری ہے کہ پرانا فلسفہ قلب و دماغ سے معدوم ہو جائے، تحریک شدھی سنگھٹن کے ذریعہ یہ کوشش کی گئی، چنانچہ علمائے اہل سنت نے ملت مسلمہ کو بروقت متنبہ کیا اور ہندوستان کے طول و عرض میں اپنی سی کوشش کی۔ مولوی حسنت علی خاں صاحب لہ کی ایک تقریر جو انہوں نے جماعت رضائے مصطفیٰ کے زیر اہتمام ایک اجلاس میں کی تھی، تقریر "میر قلب" کے نام سے ۱۹۲۲ء میں لکھنؤ سے شائع ہوئی تھی، اس میں انہوں نے جس درد سوز اور جوش و ولولہ کے ساتھ مسلمانوں کو متوجہ کیا ہے۔ اس سے ان کی سیاسی بصیرت اور حکمت و دانائی کا اظہار ہوتا ہے اور یہ معلوم ہوتا ہے کہ اسلام اور مسلمانوں کے لئے انہوں نے کیا کیا، اپنے مخالفین کی طرح ہنود کے ہاتھ مضبوط نہیں کیے بلکہ اسلام اور مسلمانوں کے ہاتھ مضبوط کیے۔ ہم یہاں ان کی تقریر کے چند اقتباسات پیش کرتے ہیں :-

۱۔ افسوس آج وہ وقت آگیا، پتھروں کے پجاری، پاخانے اور پیشاب کو پورٹرو (پاک) سمجھنے والے ۳۳ کروڑ دیوتاؤں کو ماننے والے، اسلام اور مسلمین کو مٹانے کو تیار ہیں، ان کے دعوے ہیں کہ ہندوستان کے سارے سات

بقیہ حاشیہ ص ۹ طور پر "فلسفہ گاندھی" کو اپنا یا اس طرح نظری اور عملی سطح پر اسلامی فلسفہ کو نظر انداز کر دیا گیا۔ فاضل بریلوی مولانا احمد رضا خاں بریلوی مسلم زعماء اور علماء کے اس طرز عمل پر تنقید کرتے ہوئے فرماتے ہیں :-

یارب چہ کردہ سنت فسون ہم گاندھی لیڈر پس رو، امام اقدم گاندھی ؟
پشک دہ، گاندھی زن، گاندھی افکن مشرک نہ بخود سوار می باید کرد

(حامد رضا خاں: الطاری الداری (۱۳۳۹ھ/۱۹۲۰ء) بریلی، ص ۷۸، ۷۹)

۲۔ مولوی حسنت علی خاں کے لئے مخالفین کی طرف سے بعض باتیں کہی جاتی ہیں، ممکن ہے وہ صحیح ہوں۔ مگر ان کی تقریر سے اندازہ ہوتا ہے کہ ان کا دامن دوسرے بہت سے علماء کی طرح موالاتِ ہنود کے داغ سے داغدار نہیں، ان کی سیاست خالص اسلامی

کر وڑ ملکش مسلمانوں کو جلد جلد ہندو بنا ڈالو، اور اگر یہ ہندو نہ ہوں تو
انہیں بھارت ورت (ہندوستان) سے نکال دو، وہ کہتے ہیں کہ ہم کعبہ
کی چھت پر جا کر روم کا جھنڈا گاڑیں گے۔

۲۔ اٹھو، جاگو، ہوشیار ہو، بیدار ہو! — بہت سوچکے — سونے کا
نتیجہ بھی بھگت چکے، کیا تم ابھی اپنی پاداش کو نہیں پہنچے؟ —
برائے خدا، ہندوؤں سے ہوشیار ہو — ان سے اتحاد و راد توڑو،
اپنا رشتہ پیارے اسلام سے جوڑو، مشرکین سے اپنا تعلق توڑو، کیا اب
اس وقت کا انتظار ہے جب معاذ اللہ اسلام کا لہنا تا باغ، خدانہ کردہ،
تمہاری آنکھوں کے سامنے اجاڑ ڈالا جائے، اس کی بلبلیوں کو ذبح کر دیا
جائے، اس کے غنچوں کو مسل کر پھینک دیا جائے، اس کے مھول تپیاں
سب ایک دم سے کھٹلا جائیں؟

اٹھو! — اللہ پھر رسولِ جل و علا و صلی اللہ تعالیٰ علیہ وسلم پر
بھروسہ کر کے دین الہی کی حمایت کے لئے کمر بستہ، چست باندھو، آج
اعدائے دین تمہارے پیارے مذہب اسلام کو مٹانے کے لئے، سونے

بقیہ حاشیہ ص ۹۱ سیاست تھی، اور اسلامی نقطہ نظر سے دیکھنا یہی چاہیے کہ ان
کی کوششیں دینی سیاسی سطح پر ملت کے لئے نقصان دہ ثابت ہوئیں یا سوومند؟ معنو
۱۔ حسرت علی خاں: تقریر منیر قلب، (۲۲/۱۳۲۲ھ/۱۹۲۲ء) مطبوعہ یونائیٹڈ پریس
لکھنؤ، ص ۳

چاندی کو پانی کی طرح بہا رہے ہیں، تم بھی تیار ہو جاؤ۔ !

۲۲، ۲۳، ایضاً،

نوٹ :- ابوالمسعود محمد عبدالعظیم کی تالیف مصیح دماغ مجنوں (۳۷۰ھ / ۱۹۲۱ء) کے مطالعہ سے پتا چلتا ہے کہ مسعود علی (سیکرٹری خلافت کمیٹی بریلی)، ظہوالدین و عبدالودود نے مشترکہ طور پر ایک تحریر شائع کرائی جس کا عنوان تھا۔

حب الوطن من الایمان

اس تحریر کا مفہوم یہ تھا کہ ہندوستان کی محبت ایمان ہے۔ مولوی حسمت علی لکھنوی (مناظر جماعت رضائے مصطفیٰ) نے اس کے جواب میں ایک تحریر شائع کی جس کا عنوان تھا۔

حب الگاندھی مادام الایمان

اس کے جواب میں مسعود علی اور عبدالودود نے دوبارہ ایک تحریر شائع کی جس کا

عنوان تھا :-

جماعت رضائے مصطفیٰ کے مولوی

اس میں مولوی حسمت علی پر بعض الزامات لگائے گئے ہیں۔

مصیح دماغ مجنوں کے مطالعہ سے یہ بھی اندازہ ہوتا ہے کہ مولوی حسمت علی خاں لکھنوی نے کانگریس اور جمعیتہ العلماء ہند کے تعاقب اور مخالفت میں مندرجہ ذیل مسائل لکھے تھے :-

(۱) کھلی مسلمانی چٹھی (۲) اسلامی پیغام (۳) اسلامی خط (۴) فرنگی محل بوس میں کفر کی مشین (۵) کمیٹی کا پاکیزہ نوٹو گراف (۶) حق کا خبثت وغیرہ وغیرہ

(مصیح دماغ مجنوں (۳۷۰ھ)، بریلی، ص ۳)

مسعود



اب اسباب و عوامل

اوپر جو کچھ بیان کیا گیا اس سے اندازہ ہو گا کہ ہنود، ہندوستان میں ایک ایسی حکومت قائم کرنا چاہتے تھے جس کی بنیاد ان اصولوں پر ہو :-

- ۱۔ ایک وطن
- ۲۔ ایک قوم
- ۳۔ ایک زبان
- ۴۔ ایک مذہب
- ۵۔ ایک تہذیب
- ۶۔ ایک آئین

وطن وہ جس میں پاک و ہند کی پوری سرزمین شامل ہو بلکہ ممکن ہو تو پڑوسی ریاستوں اور حکومتوں کو بھی شامل کر لیا جائے۔ قوم وہ جس کا نام ہندوستانی ہو۔ زبان وہ جس کا نام ہندی ہو، اور جو سنسکرت آمیز ناگری رسم الخط میں لکھی جائے۔ مذہب وہ جو تمام مذاہب ہند کا مجموعہ ہو مگر غالب عنصر ہندومت کا ہو۔ تہذیب وہ جو ہندوستان کی ساری تہذیبوں سے مرکب ہو مگر غالب عنصر ہندو تہذیب کا ہو۔ آئین وہ جس کو مسٹر گاندھی کے فکر و خیال نے جنم دیا ہے یعنی فلسفہ گاندھی۔

ہنود کے سامنے یہ مقاصد تھے، ان مقاصد کے حصول کے لئے رفتہ رفتہ فضا سازگار ہونے لگی اور داخلی اور خارجی حوادث نے منزل کو اور قریب کر دیا۔ پہلا سبب عظیم زوال و سقوط سلطنت مغلیہ ہے گویا ۱۸۵۷ء سے ان مقاصد کے حصول کی کھل کر کوشش کی جانے لگی۔ پھر دوسرے نشیب و فراز آتے رہے تا آن کہ

۱۹۲۲ء میں زوال و سقوط خلافت عثمانیہ نے اس منزل کو بالکل نزدیک کر دیا۔ اس سے قبل بھی کچھ حادثات رونما ہوئے مثلاً ۱۹۰۹ء میں پین اسلامزم کی تحریک چلی، ۱۹۱۱ء میں جب اٹلی اور ترکی کے درمیان جنگ ہوئی اور سلطنت برطانیہ غیر جانبدار رہی تو مسلمانوں کو بے حد صدمہ ہوا۔ اس کے بعد تقسیم بنگال کی منسوخی کا اعلان کیا گیا۔ ۱۹۱۳ء میں مسجد کانپور کا المناک واقعہ پیش آیا۔ ۱۹۱۸ء میں کٹار پورہ میں چودہ مسلمانوں کو زندہ جلا دیا گیا۔ اسی زمانے میں امرتسر میں جلیانوالہ باغ کا افسوسناک سانحہ رونما ہوا۔ اسی زمانے میں رولٹ کمیٹی نے اپنی رپورٹ شائع کی جس میں مسلمان ہند پر بغاوت کا الزام لگایا گیا اور ۱۸۹۶ء سے ۱۹۱۸ء تک جو سیاسی تحریکات چلیں اس کا جائزہ پیش کیا گیا۔ ان حادثات و واقعات اور اسی قسم کے دوسرے حادثات نے ہندو کے مقاصد کی تکمیل میں مثبت کردار ادا کیا۔ لیکن فوری طور پر جس نے مقصد کے قریب تر کیا وہ مسئلہ خلافت عثمانیہ تھا۔

خلافت عثمانیہ اپنے زمانہ عروج میں ان علاقوں پر حکمراں تھی، بحر قزوین، خلیج فارس، بحر روم، بحر اسود، اناطولیہ، انگورا، قسطنطنیہ، سلیمیا، دمشق، بیروت، بیت المقدس، بصرہ، بغداد، مقدونیا، البانیہ، طرابلس، اسکندریہ، کربلا، موصل، حرین، شریفین، بحر فلزم، طائف، صنعاء، یمن، عدن، مسقط وغیرہ۔

اس عروج کے بعد زوال ہوا، جس کی ایک جھلک ایک معاصر عالم دین اور سیاستدان

۱۔ پین اسلامزم کا نعرہ جنگ بلقان کے زمانے میں سنا گیا، اس کا مقصد مسلمانوں کو مذہبی، معاشی اور اقتصادی طور مستحکم و متحد کرنا تھا۔ یہ مقصد نہ تھا کہ غیر مسلموں پر حکومت کر کے ان کو پامال کیا جائے، جیسا کہ عام طور پر غیر مسلم حضرات سمجھتے ہیں۔ حقیقت میں غیر مسلم تو غیر مسلم، مسلمان بھی صحیح معنی میں اسلام واقف نہیں، واقف ہو جائیں تو عالم میں اس سے بہتر نظام نہ پائیں

مسعود

پروفیسر سید محمد سلیمان انٹرنٹ صدر شعبہ دینیات، مسلم یونیورسٹی، علی گڑھ کی زبانی
سنیے۔ ۱۔

اٹلی حملہ آور ہوا، جنگ طرابلس شروع ہوئی، نوجوانوں نے چندہ کی بنیاد ڈالی،
جو جنگ بلقان تک جاری رہی، اس عرصے میں اٹلی کے مال کا بائیکاٹ

۱۰ سید صاحب، مولانا احمد رضا خاں بریلوی علیہ الرحمہ کے خلیفہ تھے۔ مرحوم پروفیسر
رشید احمد صدیقی صدر شعبہ اردو، مسلم یونیورسٹی، علی گڑھ نے ۷۵ صفحات پر
مشتمل موصوف کا مفصل خاکہ پیش کیا ہے اور جن تاثرات کا اظہار کیا ہے اس
سے سید صاحب کی شخصیت بہت ہی تابناک معلوم ہوتی ہے۔ انہوں نے اس
شعر سے اپنے مضمون کا آغاز کیا ہے۔

غزالاں تم تو واقف ہو، کہو مجنوں کے مرنے کی

وہ دانا مر گیا آخر کو دیرانے پہ کیا گزری ؟

علامہ اقبال، سید صاحب سے بہت متاثر تھے، جب علامہ نے سید صاحب کی
تصنیف "المبین" پڑھی تو علی گڑھ میں ایک دعوت میں سید صاحب سے فرمایا:

"مولانا آپ نے عربی زبان کے بعض ایسے پہلوؤں پر بھی روشنی

ڈالی ہے۔ جن کی طرف میرا ذہن پہلے کبھی منتقل نہیں ہوا تھا۔"

(گنج ہائے گراں مایہ، مطبوعہ حیدرآباد دکن، ص ۳۳)

بقول رشید احمد صدیقی، سید صاحب کو فنِ خطابت میں کمال حاصل تھا:

"آواز میں کرطک، اور لچک دھمک بھی — خطابت پر

آتے تو معلوم ہوتا کہ صفیں الٹ دیں گے۔"

(گنج ہائے گراں مایہ، ص ۳۱)

سید صاحب کے سوز و گداز کا ذکر کرنے ہوئے، رشید احمد صدیقی، سید صاحب کی

امانت اور قرأت کا واقعہ اس انداز سے بیان کرتے ہیں :-

کیا گیا حتیٰ کہ ترکی ٹوپیاں، جو ترکوں کا نشان تھیں لیکن اٹلی سے بن کر آئی تھیں، سربراہ جلا دی گئیں — لیکن اسی کے ساتھ ساتھ جب ہندوستانی فوجیں اس جنگ میں ترکوں کے خلاف لڑنے کے لئے بھیجی جانے لگیں تو کسی نے کچھ نہ کہا بلکہ مسٹر گاندھی نے فوجوں کو بھیجنے اور سپاہی بھرتی کرنے میں بڑی جدوجہد کی، حتیٰ کہ ان کی صحت خطرناک مرض میں مبتلا ہو گئی —

۲۰-۱۹۱۹ء میں خلافت عثمانیہ کا جہاز منجدھار میں آ گیا، اس موقع پر مسلمانوں کی طرف سے بڑی سرگرمی دکھائی گئی اور بے مثال جوش و جذبے کا اظہار کیا گیا۔ مسٹر گاندھی اس سے فائدہ اٹھا کر فوراً "تحریک خلافت سے وابستہ ہو گئے بلکہ اس کے ایک اجلاس کی صدارت بھی کی۔

اس سرگرمی اور جوش و جذبے کے باوجود خلافت عثمانیہ ختم ہو گئی اور افسوسناک بات یہ ہے کہ خود ترکوں نے ختم کی — محدث علی پوری، پیرجماعت علی شاہ رحمۃ اللہ علیہ (۱۳۷۰ھ/۱۹۵۱ء) سے اس کا آنکھوں دیکھا حال سنئے :-

بقیہ حاشیہ ص ۹۶ "مولانا نے کہا "اللہ اکبر" — ایسا معلوم ہوا کہ جیسے اس صدارت نے فضا کی ہر صدا کی لرزش چھین لی — اس کے بعد قرأت شروع کی تو یہ معلوم ہونا تھا کہ جیسے خالد کی تلوار میدان جہاد میں کوندتی، لرزتی، گرجتی، لچکتی، کاٹتی، سمٹتی، تیرتی، ابھرتی اگے بڑھتی چلی جا رہی ہے۔"
(گنج ہائے گراں مایہ، ص ۳۲)

بید صاحب نے تحریک ترک موالات کی سختی سے مزاحمت کی جس پر اخبارات میں بید صاحب کے خلاف بہت سے مضامین چھپے۔ مگر انہوں نے کچھ پروا نہ کی اور رشید احمد صدیقی نے اظہار افسوس کیا تو فرمایا،

یہ نہیں دیکھتے کون کہہ رہا ہے، یہی دیکھتے ہو کس کے خلاف کہہ رہا ہے؟ (ص ۳۵)
محمد سلیمان اشرف: النور مطبوعہ علی گڑھ ۱۳۳۹ھ/۱۹۲۱ء، ص ۱۴۷-۱۴۹ (ملخصاً)

سینکروں مجلسیں قائم کی گئیں، لکچر، وعظ اور تقریریں کی گئیں، گریو زاری
 الحاح و تضرع سے بارگاہ رب العزت میں التجائیں اور دعائیں کی گئیں،
 غیرت مولیٰ کویم جوش میں آئی اور مصطفیٰ کمال پاشانے انا طولیہ میں نوجوان
 ترکوں کی جماعت کی مدد سے ایک خود مختار ترکی حکومت کی بنیاد ڈالی،
 اور دول یورپ کے بچوں سے پہلے تو خلیفہ اسلام اور مقام خلافت کے
 رہا کرانے کی کوشش کی اور دوسرا خلیفہ منتخب کیا۔ مگر خدا جانے کہ اس
 کو کیا منظور ہے کہ ایک طرف تو تمام عالم اسلام میں خلیفہ کے تقرر اور
 خود مختاری کے لئے شور برپا تھا اور دوسری طرف ترکان احرار کی اس
 مجلس نے سال گزشتہ (۱۹۲۴ء) خلیفہ اسلام کو ملک بدر کر دیا۔ ۱۷
 پنڈت جواہر لال نہرو نے بھی اپنی آپ بیتی میں مسلمانوں کی ناکامیوں اور خلافت
 عثمانیہ کے خاتمہ کا اس طرح ذکر کیا ہے :-

اسی زمانے میں ہندی مسلمانوں کو پیہم صدمات پہنچے اور ان کے بہت سے
 خیالات جن کی پرورش برٹشی تمناؤں سے کی گئی تھی، پاش پاش ہو گئے،
 اسلام کے غازی مرد ترک نے نہ صرف یہ کہ خلافت ہی کو ختم کر دیا جس
 کے لئے ہندوستان ۱۹۲۰ء میں اتنا لڑا تھا بلکہ یکے بعد دیگرے ایسے قدم
 اٹھائے جو مذہب سے اس کو دور ہی لے جا رہے ہیں۔ ۱۸
 خلافت عثمانیہ کے خاتمہ سے مسلمانوں کی امیدوں اور آرزوؤں کا شیش محل چکنا چور
 ہو گیا، لیکن خلافت کے لئے کی جانے والی یہ کوششیں بار آور نہ ہوتے ہوئے بھی
 بار آور ہوئیں، ان سے سب سے زیادہ فائدہ ہنود نے حاصل کیا اور اپنے ان مقاصد

۱۷ منور حسین، ملفوظات امیر ملت مطبوعہ لاہور ۱۹۲۶ء، ص ۱۸
 (خطبہ صدارت آل انڈیا سنی کانفرنس مراد آباد ۱۹۲۵ء)
 ۱۸ قومی زبان (کراچی) دسمبر ۱۹۲۶ء، ص ۲۶ (بحوالہ میری کہانی از نہرو)

کی تکمیل میں لگ گئے جن کا اوپر ذکر کیا گیا ہے۔
مسلمانوں کی نفسیاتی حالت تو ڈھیر بوجھلی تھی لیکن اخلاقی اور معاشی حالت بھی ابتر
تھی، ایک صاحب بصیرت معاصر پروفیسر محمد سلیمان اشرف نے مسلمانوں کے حالات کا
جو نقشہ کھینچا ہے وہ قابل مطالعہ ہے، موصوف ہندو مسلمان کا تقابلی جائزہ لیتے ہوئے
لکھتے ہیں :-

یہ دولت بگاڑتے تھے، وہ ثروت بنا رہے تھے۔۔۔ یہ سچے تھے، وہ خریدتے
تھے۔۔۔ یہ قرض سود لیتے تھے، وہ سود و سود کے بیچ میں ان کی جائیدادیں
وصول کرتے تھے۔۔۔ وہ پڑھ رہے تھے، یہ پڑھا رہے تھے۔۔۔ یہ تعلیم کے
نام سے کانپ کانپ جاتے تھے، وہ محنت کرتے تھے، جفاکشی اٹھاتے تھے۔
۔۔۔ یہ کاہلی اور تن آسانی کی لذتیں لے رہے تھے، وہ معاشرت میں
کفایت شعاری ملحوظ رکھتے تھے۔۔۔ یہ اپنی حیثیت سے کہیں بڑھ کر
معاشرت میں رنگینی پیدا کرتے تھے، وہ باوجود باہمی مخالفت مذہبی پھر بھی
ایک زبردست مرکز اتحاد رکھتے تھے۔۔۔ یہ ڈھونڈ ڈھونڈ کر اختلاف
پیدا کرتے تھے اور عداوت کی حد تک اسے بچا کر کے چھوڑنے لگتے تھے، آخر اس کا
نتیجہ یہی تھا کہ یہ دنیا میں باقی تو رہیں لیکن مفلس، جاہل اور بد اخلاق ہو کر
نمونہ غیرت و بصارت ہوں، نہ ان میں حیثیت ہو، نہ غیرت، نہ صدق و صفا
پایا جائے نہ عہد و وفا۔۔۔

جب تک کسی قوم کی اخلاقی اور معاشی حالت نہ سدھرے، حکومت حاصل کرنا
مشکل ہے، جوش و جذبہ اس وقت کام دیتا ہے جب اس کی بنیاد کھٹوس فٹسم کی اخلاقی
اور معاشی اساس پر قائم ہو۔۔۔ مسلمانوں میں یہ اساس بظاہر معدوم نظر آتی تھی،
مگر ہندوؤں کا حال اس سے مختلف تھا، وہ پہلے ہی سنبھل چکے تھے، جب انہوں نے

دیکھا کہ مسلمان انڈین نیشنل کانگریس سے علیحدہ ہیں اور شامل نہیں ہو رہے (یہ ۱۹۱۹ء سے پہلے کی بات ہے) تو انہوں نے اپنی کوششیں تینوں سمت تیز کر دیں :-

۱- ایک جماعت اقتصادیات کو سدھارنے میں ہمہ تن مصروف ہو گئی۔

۲- ایک جماعت تعلیم اور اس کے ثمرات کی طرف جا رہا ہوا ہوا ہوا۔

۳- ایک جماعت نے سیاسیات کی طرف قدم بڑھایا۔

اس منصوبہ بندی کے سانچے انہوں نے اپنی قوم کو بنا پایا۔ اور اس کے لئے

ان کے حق میں سیاسی ماحول بھی سازگار ہوتا گیا۔ اور میدان سیاست میں ہر

حادثہ ان کے مقاصد کی تکمیل میں ایک سبب بن گیا۔



اج (قیادت)

اوپر ہم نے پہلے — ہنود کے مقاصد کا ذکر کیا پھر ان کے مقاصد کے حصول میں جو اسباب مدد و معاون ثابت ہو سکتے تھے ان کا ذکر کیا۔ اور اب اس قیادت کا ذکر کرتے ہیں جو حصول مقاصد کے لئے ضروری ہے۔

مقاصد سامنے ہوں اور اسباب موجود ہوں تو ایک پختہ کار قائد قوم کو منزل تک پہنچا سکتا ہے۔ چنانچہ اس مرحلے پر مسٹر گاندھی جدید قائدانہ صلاحیتوں کے ساتھ میدان میں آئے۔ قائد کی تین قسمیں ہیں :-

۱۔ پہلا وہ جس کی منزل مقصود متعین، راہیں معلوم، دشواریوں کا علم اور ان کی تدبیر سے واقف۔

۲۔ دوسرا وہ جسے راہ معلوم نہ خطرات کا علم لیکن منزل مقصود متعین، راہ کی طلب کامل اور خطرات پر غالب آنے کا حوصلہ و جرات موجود۔

۳۔ تیسرا وہ جسے نہ منزل کی خبر نہ راستہ کی نہ دشواریوں کا علم نہ ان کو دور کرنے کی قدرت۔
مسٹر گاندھی ہنود کے پہلی قسم کے قائد تھے، لیکن مسلمانوں میں قائدانہ صلاحیتوں کا فقدان تھا مگر جذبے کی کمی نہ تھی۔

عمل، عمل کے پیچھے مقصد، مقصد کے پیچھے نظریہ، اور نظریہ کے پیچھے تناؤ اور آرزوؤں کا ایک تجوم ہوتا ہے۔ جس کی سیاست پر گہری نظر نہیں وہ صرف عمل کو سامنے رکھتا ہے اور اس کی مدافعت یا موافقت کے لئے اپنی طاقت و قوت صرف کر دیتا ہے۔ جو ذرا سوچ بوجھ بوجھ رکھتا ہے وہ عمل کے ساتھ مقاصد کا بھی جائزہ لیتا ہے۔ پھر بسا اوقات مقصد ہوتا کچھ ہے اور دکھایا کچھ جاتا ہے۔ اس لئے مقاصد کو معلوم

کرنے کے لئے بھی بڑی بصیرت و داناتی کی ضرورت ہوتی ہے۔ مقاصد کا عقدہ نظریہ سے کھلتا ہے، بہترین اور ماہر سیاستدان وہ ہے جو ہر عمل کے پیچھے مقصد اور مقصد کے پیچھے نظریہ اور نظریہ کے پیچھے ارادوں اور آرزوؤں کا پورا پورا اندازہ کر کے اپنے لئے راہ عمل کا انتخاب کرے۔ اس کے لئے بڑے تحمل و بردباری اور وقار و متانت کی ضرورت ہوتی ہے۔ جو شیدا آدمی یہ نظر نہیں پیدا کر سکتا۔

ایک طرف مسٹر گاندھی اپنی جدید قائدانہ صلاحیتوں کے ساتھ سامنے آئے اور دوسری طرف مسلمان بے پناہ جوش و جذبہ کے ساتھ ان کے ساتھ ہو گئے۔ قیادت و مقاصد مسٹر گاندھی کے اور جوش و جذبہ مسلمانوں کا، اس عجیب مرکب سے مسٹر گاندھی منزل کی طرف جا رہے ہیں۔

جیسا کہ عرض کیا گیا کہ مسلمانوں میں جوش و جذبے کی فراوانی تھی مگر قیادت کی کمی۔ اور تو اور علماء کرام بھی مسٹر گاندھی کے پیرو ہو گئے۔ چنانچہ اس وقت کے جلیل القدر عالم اہل سنت مولانا عبدالباری فرنگی محلی نے اپنے ایک خط میں خواجہ حسن نظامی مرحوم کو لکھا:

فاضل جلیل مولانا جمال الدین فرنگی محلی کے پوتے مولانا عبدالباری فرنگی محلی ۱۲۹۵ھ میں لکھنؤ میں پیدا ہوئے، مولانا عبدالباری اور مولانا عین القضاة سے علوم عقلیہ و نقلیہ کی تحصیل کی، ۱۳۲۸ھ/۱۹۱۰ء میں حج بیت اللہ شریف سے مشرف ہوئے اور وہاں حرمین شریفین کے شیوخ سے سند حدیث لی۔ آپ ہی کی کوشش سے فرنگی محلی، لکھنؤ میں مدرسہ نظامیہ قائم ہوا۔ یہ دوسرا مدرسہ تھا، اس سے پہلے یہاں مدرسہ عالیہ قدیمہ (موجودہ جامعہ بکر العلوم) قائم تھا، یہ دونوں مدارس ابھی تک قائم ہیں۔

تحریک خلافت اور تحریک ترک موالات میں بھرپور حصہ لیا، اور مسٹر گاندھی کو آپ کی ذات سے شہرت ملی۔ بلکہ اس سے پہلے خدام الکعبہ کے نام سے ایک تنظیم بنائی تھی جس کا مقصد مقامات مقدسہ کا تحفظ تھا ۱۳۳۸ھ/۱۹۱۹ء میں جمعیتہ العلماء ہند کی بنیاد رکھی۔ ۱۳۴۴ھ/۱۹۲۵ء

مکرمی دام مجاہد
 السلام علیکم۔ جناب کا تار موصول ہوا۔ فقیر نان کو آپریشن کے مسئلے میں بالکل لیس
 گاڈھی صاحب کا ہے، کیونکہ اس طریق کار کا واقف نہیں ہے، ان کو اپنا راہ نما بنا لیا
 ہے، جو وہ کہتے ہیں وہی مانتا ہوں، میرا حال تو سردست اس شعر کے موافق ہے۔
 عمریکہ آیات و احادیث گزشت
 رفتی و نثار بت پرستی کردی

بقیہ حاشیہ ص ۱۱ میں حجاز مقدس میں نجدیوں کے ہاتھوں مقامات مقدسہ اور
 قبوں کے مسمار کئے جانے کے خلاف خدام الحرمین کے نام سے ایک تنظیم قائم کی۔ الغرض
 سیاست ہند میں بھرپور حصہ لیا۔ آخر عمر میں دس و تدریس میں مصروف رہے اور علوم قرآن و
 حدیث کی اشاعت فرمائی۔ ۱۳۴۲ھ / ۱۹۲۵ء میں فالج گرنے سے انتقال فرما گئے۔
 آپ کی علمی یادگار یہ تصانیف ہیں :-

- ۱۔ حسرة المسیر شد بوصول المرشد
 - ۲۔ التعلیق المختار علی کتاب الآثار
 - ۳۔ رسالہ فی حلة الغناء (۲۷) تعلیقات علی السراجیہ
 - ۵۔ رسالہ فی ہیئۃ القدیۃ والمجدیدہ (۶) مجموعہ فتاویٰ
 - ۶۔ ملہم الملکوت شرح مسلم الثبوت (۱۸) الآثار المتصلہ -
 (حکیم عبدالحی لکھنوی، نزہتہ الخواطر، جلد ششم، کراچی ۱۹۷۶ء، ص ۲۱۴، ۲۱۶)
- ا۔ خواجہ حسن نظامی، ہامتا گاڈھی کا فیصلہ، مطبوعہ دہلی پرنٹنگ پریس، دہلی ۱۹۲۰ء
 ب۔ محمد سلیمان اشرف، التور، مطبوعہ علی گڑھ ۱۳۳۹ھ / ۱۹۲۱ء ص ۲۶
 ج۔ محمد جمیل الرحمن، پاسبان مذہب و ملت (۱۳۳۹ھ)،
 مطبوعہ مطبع اہل سنت، و متاثر کردہ، جماعت رضائے مصطفیٰ،

بریلی شریف

اس مکتوب سے دو باتیں واضح ہوتی ہیں :-

- ۱- سیاست جدیدہ سے ناواقفیت۔
 - ۲- مسٹر گاندھی کی قیادت پر مکمل اطمینان و یقین۔
- جب جلیل القدر علماء کا یہ حال تھا تو غور کیا جاسکتا ہے کہ عام مسلمانوں کا کیا حال ہوگا۔ علماء حق ۱۸۵۷ء تک سیاست ملکی میں شریک رہے اور ان کو سیاسی بصیرت حاصل رہی۔ مگر اس حادثہ کے بعد ان کا شیرازہ منتشر ہو گیا اور عرصہ دراز تک وہ بات پیدا نہ ہو سکی جو ہوتی چاہیے۔ ۲۰-۱۹۱۹ء کے دور پر آشوب میں جبکہ علماء دیوبند کے ساتھ ساتھ بہت سے بدایونی، بریلوی اور برکاتی، قادری علماء اہلسنت مسٹر گاندھی کے ہم نوا ہو گئے، فاضل بریلوی مولانا احمد رضا خاں علیہ الرحمہ نے جس مومنانہ فراسنت کا ثبوت دیا ہے۔ وہ اب تک مورخین کی نگاہوں سے اوجھل رہی۔ آپ نے شدید علالت اور مرض الموت میں مبتلا ہونے کے باوجود علماء کی اس روش کا سخت محاسبہ کیا اور ایک قاضیانہ رسالہ تالیف فرمایا، یہ ۱۹۲۰ء کی بات ہے۔ ۱۹۳۸ء میں علامہ اقبال نے اسی طرح بستر مرگ پر ہوتے ہوئے مولوی حسین احمد کا تعاقب فرمایا تھا۔ فاضل بریلوی کے علاوہ ایک اور عالم اہلسنت علامہ معین الدین اجمیری جو اگرچہ راجپوت نو مسلم گھرانے سے تعلق رکھتے تھے لیکن بلا کا

۱ مولانا معین اجمیری ۲۵ صفر ۱۲۹۹ھ / ۱۸ دسمبر ۱۸۸۱ء کو پیدا ہوئے۔ والدین نو مسلم راجپوت تھے مگر حرارت ایمانی سے معمور۔ مولانا اجمیری نے اساتذہ سوقت۔ مولانا برکات احمد ٹونگی اور مولانا لطف اللہ علی گڑھی سے کسب فیض کیا۔ طب بھی پڑھی، آپ کا سلسلہ طبابت شیخ ابو علی سینا تک منتهی ہوتا ہے۔

۱۳۲۷ھ / ۱۹۰۹ء میں مولانا اجمیری نے مدرسہ معین الدین کے نام سے ایک عربی مدرسہ اجمیر شریف میں قائم کیا جو بعد میں جامعہ معینہ عثمانیہ کہلایا۔ ۱۳۳۷ھ / ۱۹۱۸ء میں ایک مدرسہ دارالعلوم حنفیہ کے نام سے اجمیر ہی میں قائم کیا اور ایک پختہ درس

— جذبہ ایمانی رکھتے تھے۔ موصوف اگرچہ جمعیتہ العلماء ہند کے ساتھ رہے اور ۱۹۳۰ء میں امر وہمہ کے سالانہ اجلاس میں اس کی صدارت بھی کی لیکن وہ اس کے قائل تھے کہ ہنود سے علیحدہ رہ کر اپنے سیاسی و دینی مقاصد کو حاصل کیا جائے۔ —
 ہر کیف علماء کی ایک جماعت نے مسٹر گاندھی کی قیادت پر یقین رکھتے ہوئے ان کا بھرپور ساتھ دیا۔ گو بعض حضرات حقیقت حال معلوم ہونے کے بعد، آخر میں مسٹر گاندھی سے الگ ہو کر تائب ہوئے۔ —

ایک باکمال سیاسی شخصیت کا کمال یہ ہے کہ وہ اپنے پیروؤں کے فکر و شعور پر اس طرح غالب آجائے کہ ان کی نظر میں اس کے سوا کوئی نہ رہے اور وہی ان کا ملجا و ماویٰ ہو جائے۔ — اس نظر سے دیکھا جائے تو مسٹر گاندھی نے ایسی ہی شخصیت کا روپ دھارا تھا، ہنود تو ان کے جاں نثار و فدا کار تھے ہی، مسلمان علماء اور عوام بھی ان سے بے حد متاثر تھے۔ یہاں تاریخ سے چند مثالیں پیش کی جاتی ہیں، جن سے اندازہ ہوگا کہ مسٹر گاندھی کس حد تک اپنے پیروؤں پر اثر انداز ہوئے تھے۔

مولوی عبدالباری فرنگی علی کا ذکر اوپر کیا جا چکا ہے۔ — مولوی ابوالکلام آزاد جس قدر مسٹر گاندھی سے متاثر تھے، شاید کوئی عالم نہ ہوا ہوگا۔ — مسٹر گاندھی کی نظر بقیلا، حاشیہ ص ۱۲۱ میں اس سلسلہ جاری رکھا۔ سندھ کے مشہور فاضل علامہ محمد ہاشم سرسندی مجددی علیہ الرحمہ اور علامہ مفتی محمد محمود الوری مدظلہ، آپ ہی کے تلامذہ ہیں۔
 علامہ اجمیری نے تحریک خلافت اور تحریک ترک موالات میں بھی حصہ لیا۔ ۱۹۲۱ء میں انہوں نے فوج و پولیس کی ملازمت کو حرام قرار دیا اور اس پاداش میں قید و بند کی صعوبت اٹھائی۔ — جمعیتہ العلماء ہند میں شامل رہے مگر بعد میں الگ ہو گئے۔

علامہ اجمیری کا سیاسی مطمح نظر جمعیتہ سے مختلف تھا۔ — ۱۹۳۰ء تک جمعیتہ العلماء ہند میں مختلف مسلک کے علماء شریک رہے مگر بعد میں یہ جمعیتہ خالص دیوبندی مسلک کی زبجان ہو گئی۔ علامہ اجمیری نے ۱۰ محرم ۱۳۵۹ھ / ۱۹۴۰ء کو وصال فرمایا۔ —

۱۔ معین الدین اجمیری، معین المنطق مطبوعہ کراچی ۱۹۶۰ء (تقدیم از حکیم محمود احمد برکاتی)۔

انتخاب ان پر اس وقت پڑی جب ۱۹۰۸ء میں ان کے والد کا انتقال ہوا۔ اپنے مقاصد کی تکمیل کے لئے کسی شخص کا انتخاب کرنا آسان نہیں، تشخیص و تجویز میں ذرا سی غلطی سے معاملہ الجھ جاتا ہے۔ اس کے لئے بڑی دانائی اور بصیرت کی ضرورت ہے۔ کہ جس کو انتخاب کیا جا رہا ہے وہ وفاداری کے ساتھ مقاصد کی تکمیل میں حصہ لے گا اور آگے چل کر اپنی قیادت اور اقتدار کے لئے چیلنج ثابت نہ ہوگا۔ — بہر کیف ۱۹۰۸ء میں مسٹر گاندھی نے بڑا سوال (افریقہ) سے تعزیتی تاریخ بھیج کر تعلق کا آغاز کیا۔ — پھر ۱۹۱۸ء میں وہ راجپوتی جیل میں مولانا آزاد سے ملنے گئے مگر گورنر بہار نے ملنے نہ دیا۔ اس کے بعد ۲۰ جنوری ۱۹۲۰ء کو حکیم اجمل خاں مرحوم کے مکان پر پہلی بار مسٹر گاندھی سے ملاقات ہوئی اور اس کے بعد بقول آزاد :-

اس دن سے آج تک جب ۱۹۲۸ء ہے ۲۷ برس

گذر چکے ہیں — ۲۷ برس کے یہ دن ہم پر ایسے گزے

کہ ہم ایک ہی چھت کے نیچے رہے۔

پھر یہ بات بھی نہیں کہ مولانا آزاد کوئی عظیم الاعتقاد اور متلون مزاج قسم کے انسان ہوں — ان کے مزاج میں استقامت تھی وہ آسانی سے کسی کے گرویدہ نہ ہو سکتے تھے، ایسے شخص کو اس حد تک گرویدہ بنالینا مسٹر گاندھی کا کمال ہے۔ آزاد لکھتے ہیں :-

میری طبیعت میں ایک طرح کا نقص اور خامی ہے وہ یہ کہ جب تک

کسی کی کوئی خصوصیت میرے سامنے نہ آجائے جو میرے دماغ پوچھا جائے

اور میری گردن دبالے اس وقت تک وہ مجھے اپنے سامنے جھکا نہیں

سکتا، میری گردن کی رگیں سخت ہیں۔ میرے سامنے جب کوئی دماغ آتا

ہے تو پہلے تو میرا ذہن اس کے خلاف ہی جانا چاہتا ہے یہاں تک کہ وہ

۱۔ اخبار الجمعية (دہلی) ۲۱ دسمبر ۱۹۵۸ء

ب۔ اخبار الہام (بہاولپور) ۲۸ دسمبر ۱۹۴۶ء، ص ۱۹

میرے ذہن کو اپنی مضبوط گرفت میں لے لے۔
 غالباً مسٹر گاندھی کی یہ عقیدت و محبت تھی جس کی بنیاد پر تحریک مولات کے زمانے
 میں ۱۹۲۱ء میں مولانا آزاد نے ناگپور میں جمعہ کے خطبہ اولیٰ میں مسٹر گاندھی کی تعریف و
 توصیف فرمائی۔

۱۹۲۰ء میں جمعیت العلماء ہند (دہلی) کے ایک جلسے میں تقریر کرتے ہوئے مولانا شوکت علی
 مرحوم نے فرمایا :-

”اے اللہ ایک ہم سے نیک کام بھی ہو گیا ہے۔ یعنی میں اور ہانا گاندھی
 یقینی بھائی بھائی ہو گئے، میں اور یہ محبت میں نے جان بوجھ کر بڑھائی
 ہے۔“

نفاہ عام (لکھنؤ) کے جلسے میں مولوی ظفر الملک اسحاق علی نے فرمایا :-
 ”اگر نبوت ختم نہ ہو گئی ہوتی تو ہانا گاندھی نبی ہوتے۔“
 اسی طرح مولوی عبد الماجد بدایونی نے جمعیت العلماء دہلی کے جلسے میں فرمایا :-

۱۔ اخبار الجمعیت (دہلی) ۱۴ دسمبر ۱۹۵۸ء
 نوٹ :- فروری ۱۹۴۸ء کو کانسٹیٹیوشن کلب (دہلی) کی طرف سے نئی دہلی میں
 مسٹر گاندھی کی یادگار کے سلسلے میں ایک جلسہ ہوا جس میں مولانا آزاد نے یہ اظہار خیال
 کیا۔
 مسعود

۲۔ اخبار مشرق (گورکھپور) ۱۳ جنوری ۱۹۲۱ء

۳۔ اخبار فتح (دہلی) ۲۴ نومبر ۱۹۲۰ء

ب۔ محمد سلیمان انٹرف : انور، مطبوعہ علی گڑھ۔ ص ۲۲۷

۴۔ اخبار اتفاق (دہلی) ۲۷ اکتوبر ۱۹۲۰ء

ب۔ اخبار و ہدیت سکندری (رامپور) یکم نومبر ۱۹۲۰ء

ج۔ اخبار پیسہ اخبار (لاہور) ۱۸ نومبر ۱۹۲۰ء

”خدا نے ان کو (گاندھی کو) تمہارے لئے مذكّر بنا کر بھیجا ہے، قدرت نے ان کو سبق پڑھانے والا مذكّر کر کے بھیجا ہے“ لے
مولوی شوکت علی مرحوم نے دہلی کی جامع مسجد میں فرمایا :-

زبانی بے پکار نے سے کچھ نہیں ہوتا بلکہ اگر تم ہندو بھائیوں کو راضی کرو گے تو خدا کو راضی کرو گے۔ لے

یہ تو تھے مسٹر گاندھی اور ہندو۔ کے بارے میں علماء کے اقوال اور تاثرات۔

— اب عام مسلمانوں کی طرف متوجہ ہوں —

بریلی میں مسٹر گاندھی کی آمد کے موقع پر کانگریس کمیٹی اور خلافت کمیٹی کے سیکریٹریوں کی طرف سے ایک اشتہار بعنوان :-
”ہاتما گاندھی کی آمد“

کشمور پریس، بریلی میں ۱۹۲۰ء میں طبع کرا کے شائع کیا گیا۔ اس میں کہا گیا ہے۔
”خدا کا شکر ہے کہ ۱۶ اکتوبر ۱۹۲۰ء کو ہمارے ملک کے لیڈر، ہمارے شہر کی خاک کو پاک کرنے کے لئے آ رہے ہیں۔ امید ہے

بقیہ احاشیہ ۱۰۵ مولانا عبدالماجد بدایونی نے شاہ محب رسول عبدالقادر بدایونی کے زیر عا طفت تربیت پائی، علماء اطباء عصر سے علوم و فنون کی تحصیل کی، مسجد کانپور اور خلافت کی تحریکوں میں بھر پور حصہ لیا۔ لالہ لاجپت رائے اور مشر و ہاتھانڈے جب شدھی اور سنگھٹن کی تحریک چلائی تو اس کی سخت مزاحمت کی۔ خلافت وفد کے ساتھ جہد مقدس گئے۔ تحریک خلافت میں پورے ہندوستان کا دورہ کیا۔ ۲۴ دسمبر ۱۹۲۳ء کو لکھنؤ میں انتقال فرمایا اور بدایوں کی ”درگاہ قادری“ میں مدفون ہوئے۔

(محمود احمد قادری : تذکرہ علمائے اہل سنت، صلا ۱۲۶-۱۲۹ ملخصاً)

لے اخبار فتح (دہلی) ۲۴ نومبر ۱۹۲۰ء۔ ب۔ محمد جمیل الرحمن، پاسبان مذہب و ملت

مطبوعہ مطبع اہلسنت و جماعت۔ (بریلی) ۱۳۳۹ھ

ص ۲۹

لے محمد جمیل الرحمن : پاسبان مذہب و ملت، (مطبوعہ بریلی)

کہ ہمارے شہر میں ان کا استقبال ان کے مرتبے اور عزت کے موافق ہوگا۔
 اراکین انجمن اسلامیہ بریلی کی طرف سے منظوم سپاس نامہ پیش کیا گیا، جو
 پنجابی گزٹ پریس، بریلی میں چھپ کر شائع ہوا۔ یہ ایک طرح کا قصیدہ مدحیہ ہے۔
 کافی طویل ہے، چند اشعار ملاحظہ ہوں :-

چل فخر قوم حضرت گاندھی کو دیکھ آئیں
 فیض قدم سے جن کے بریلی بنی دھن
 ہر ایک مکان فصور بہشتی پہ طعنہ زن
 ایک محقر سا شہر تھی گل زار ہو گئی؛
 اک دھوم مچ گئی کہ مسیحا وہ آگئے
 اقلیم دل پہ قوم کے حاکم ہی تو ہیں
 تعریف کوئی کر سکے ان کی یہ نادرست!
 بختاب ہے آج شوق لقانے عجب سرور
 شوکت علی، محمد علی بھی تو ساکت ہیں؛
 رہتی ہے لب پہ ذلتِ قومی سے آہ سرد
 مردہ تھی قوم آپ نے اس کو جلا دیا
 ہم سب کی خاطر اپنے کیا کیا نہیں کیا
 ہم بے کسوں کے حاتی دیا اور بنے ہیں آپ
 اس حال پر ملاں میں لیڈ بنے ہیں آپ
 لیکن یہی کریں گے موافق ہوں گو ہزار
 ہے منہ میں اک زباں ہمارے نہیں ہیں دو
 اپنے فلائیوں کا کبھی امتحاں تو لو!

جوش و خروش قوم کی آندھی کو دیکھ آئیں
 اک اک گل سے رشک جیا بان نسترن
 ہر ایک باغ روکش صد گلشن عدن
 سچ کے، نکھر کے، مطلع انوار ہو گئی
 کرتے ہیں درد کا جو مداوا وہ آگئے
 حاکم نہ کیوں ہوں، قوم کے خادم ہی تو ہیں
 خاموشی از ثنائے تو حد ثنائے تست
 جذباتِ حب قوم کا اب دل میں سے وفور
 ہے قوم جسم آپ بناغ اور یہ ہاتھ ہیں؛
 قوم شکستہ حال کا ہے پاک دل میں درد
 ہم سب کو آپ چشمہ جیواں پلا دیا
 ہے ہر زباں پر آپ کا ذکر ہما تدا
 گم کردہ راہ قوم کے رہبر بنے ہیں آپ
 بھارت کے حق میں رحمت داور بنے ہیں آپ
 ہم پر فدا ہیں آپ، تو ہم بھی ہیں جان نثار
 حاضر ہیں جان و مال سے، اب جو حکم ہو
 اب زندگی سے تنگ ہیں، لشد کچھ کروا دے

۱۔ محمد جمیل الرحمن: پاسبانِ مذہب و ملت، ص ۴۸

ب۔ نظم سپاس نامہ "مطبوعہ پنجابی گزٹ پریس، بریلی، ۱۹۲۰ء

مندرجہ بالا اشعار سے اندازہ ہوتا ہے کہ مسلمانوں کے فکر و شعور پر مسٹر گاندھی کی گرفت کتنی مضبوط تھی۔

اسی زمانے کے ایک اور شاعر طاہر مراد آبادی کے مدحیہ اشعار ملاحظہ ہوں :-
 غریب قوم کے مرد بدن میں جان ٹالی ہے لگا کے آپ نے ٹھوکر مہاتما گاندھی
 عجب نہیں کہ یہ بیکنڈ میں کریں بسرام کہ جیتنے رہتے ہیں ہر ہر مہاتما گاندھی
 ہمیں امید ہے ہم کامیاب ہوں گے ضرور کہ میں ہماری مدد پر مہاتما گاندھی سے
 بریلی میں کانگریس اور خلافت کے رہنماؤں کے ساتھ مسٹر گاندھی کی آمد کے موقع پر
 روار کا پرشاد نے بعنوان ذیل ایک سپاس نامہ پیش کیا :-

”اہالیان بریلی کی جانب سے مہاتما گاندھی کا خیر مقدم“

اس میں موصوف کہتے ہیں :-

ہیں جن کو دیکھ کر مہر اور مہ ششدر، وہ آئے ہیں

جھکتے ہیں ملائک جن کے لگے سر، وہ آئے ہیں

جلسے میں مولوی شوکت علی مرحوم اور دوسرے علماء موجود تھے، مگر کسی نے اس شعر

کے مفہوم پر گرفت نہ کی، سب نے سنا اور خاموش رہے۔

غالباً علماء کی اس خاموشی اور ہمنوائی کی وجہ سے پنڈت سینتارام نے میرٹھ میں ایک

جلسہ کی صدارت کرتے ہوئے مولوی شوکت علی کو ”پنڈت اور مولوی محمد علی کو“ لالہ کے

خطاب سے نوازا۔۔۔ اخبار مدنیہ (بجنور) کی ایک خیر ملاحظہ ہو :-

”میرٹھ میں پنڈت سینتارام پریسیڈنٹ جلسہ نے ایک قابلانہ تقریر کی اور

شوکت علی کو ”پنڈت“ اور محمد علی کو ”لالہ“ کے خطاب سے منسوب کیا۔“

۱۔ طاہر مراد آبادی، مہاتما گاندھی، مطبوعہ پبلک پریس، مراد آباد

ب۔ محمد جمیل الرحمن، پاسبان مذہب و ملت، ص ۳۵، ۳۸

۲۔ ایضاً، ص ۳۵

۳۔ اخبار مدنیہ (بجنور)، یکم فروری ۱۹۲۰ء

اوپر جو حقائق و شواہد پیش کئے گئے ان سے بخوبی اندازہ ہو سکتا ہے کہ ۱۹۱۹ء اور ۱۹۲۰ء کے نازک دور میں مسٹر گاندھی نے نہ صرف مسلمانوں کی بلکہ مسلم علماء کی بھی قیادت کی، سب نے آنکھیں بند کر کے ان کی متابعت کی اور اس طرف سے غافل ہو گئے کہ جن مقاصد کے لئے مسٹر گاندھی کوشاں تھے وہ مسلمانوں کے مقاصد سے مختلف تھے۔ مگر یہ بات جوش و جذبے کے ماحول میں سمجھ میں آنے والی نہ تھی اس لئے مسٹر گاندھی نے بڑی دانائی و حکمت سے جذبات کے دھاکے کو اس سمت موڑ دیا جو ان کی منزل کا پتہ دیتی تھی۔ انہوں نے حصول مقاصد کیلئے جو ذرائع اختیار کئے وہ مسلمانوں نے نہایت تشکر و امتنان کے ساتھ قبول کئے اور یہ نہ سمجھا کہ یہ ذرائع جہاں مسٹر گاندھی کو ان کے مقاصد سے قریب تر لے جا رہے ہیں وہاں مسلمانوں کو ان کے مفادات سے دور تر لے جا رہے ہیں۔



(د) ذرائع

اوپر ہم نے پہلے ہندوؤں کے سیاسی مقاصد کا ذکر کیا ہے پھر ان مقاصد کے حصول میں جو اسباب ممد و معاون ثابت ہو سکتے تھے، ان کا ذکر کیا ہے جن کا خلاصہ یہ ہے :-

۱- خارجی حادثات اور داخلی سیاست پر ان کا اثر۔

۲- داخلی حادثات اور خارجی سیاست پر ان کا اثر۔

۳- مسلمانوں کی عام اخلاقی، سیاسی، معاشی اور معاشرتی بد حالی سے

۴- بعض مسلم رہنماؤں میں سیاسی بے بصری اور ناقصیت اندیشی۔

۵- ہندوؤں کا سیاسی، معاشی اور معاشرتی استحکام۔

۶- مسلمانان ہند کا قائدین ہندو پر اطمینان و ایمان۔

مندرجہ بالا اسباب کا تجزیہ کرنے کے بعد ہم نے مسٹر گاندھی کی قیادت اور قائدانہ صلاحیتوں کا ذکر کیا ہے۔ اب ہم ان ذرائع کا ذکر کرتے ہیں جس کے ذریعہ مقاصد کو حاصل کیا گیا۔

۱- تحریکِ خلافت

اس سلسلے میں سب سے پہلے ہم تحریکِ خلافت اور اس کے اسباب و علل پر روشنی ڈالتے ہیں، اس تحریک نے مقاصد کی تکمیل میں اہم کردار ادا کیا

۱۹۲۱ء سے پہلے مولانا احمد رضا خاں علیہ الرحمہ کے خلیفہ پروفیسر سید سلیمان اشرف نے مسلمانوں کے سامنے یہ تجویز پیش کی تھی کہ ہمالیہ، عربوں اور ترکوں کی سچی خیر خواہی یہ ہے کہ وہاں جا کر ملازمت کھولے جائیں۔ اہل صنعت و حرفت وہاں صنعتی ادارے قائم کریں۔ اس طرح ترکوں اور عربوں کی حالت درست کر کے ان کی ملی حیثیت کو مستحکم کریں۔ مسعود

۱۹۱۱ء میں جارج پنجم نے تقسیم بنگال کی اسکیم منسوخ کی، اسی زمانے میں اٹلی نے طرابلس پر حملہ کر دیا، مظلوم عربوں اور ترکوں کی فریاد نے ہندوستان کے مسلمانوں کو بیدار کیا، ۱۹۱۲ء میں بلقان کی عیسائی ریاستوں نے ترکوں کے خلاف بغاوت کر دی، برطانیہ نے اس کی حمایت کی جس سے ہندوستان میں اضطراب پیدا ہوا، ۱۹۱۳ء میں غازی انور پاشا نے ایڈریانوپل فتح کر لیا مگر وزیر اعظم برطانیہ نے اس کو تسلیم نہ کیا۔ اسی زمانے میں مسجد کانپور کا واقعہ پیش آیا۔ امپرومنٹ ٹرسٹ کمیٹی، کانپور نے فروری ۱۹۱۳ء میں شہر کی سڑک چوڑی کرنے کے لئے چھلی بازار کی جامع مسجد کے مشرقی حصے کو ڈھانے کا فیصلہ کیا۔ جس سے مسلمانان کانپور اور پھر مسلمانان ہند میں اضطراب کی لہر دوڑ گئی۔ ۱۹۱۵ء میں تحریک ہجرت شروع ہوئی اور مسلمانوں کا پہلا قافلہ لاہور سے ۵ فروری ۱۹۱۵ء کو افغانستان روانہ ہوا، اس تحریک سے غیر تعلیم یافتہ اور مزدور پیشہ زیادہ متاثر ہوئے۔ ان کی جائدادیں اور اثاثہ ہندوؤں نے کوڑیوں کے مول خرید لیا۔ اور وہ افغانستان جا کر اور بہت سے راستے ہی میں تباہ حال ہو گئے۔ ۱۹۱۶ء میں ہندو مسلم فسادات ہوئے ۱۹۱۸ء میں سرسڈنی رولٹ نے اپنی رپورٹ میں مسلمانوں کو فسادات کا ذمہ وار قرار دیا۔

نومبر ۱۹۱۸ء میں پہلی جنگ عظیم ختم ہوئی اور خلافت کا دامن تارتار ہوا اس پس منظر میں مسلمانوں کی بیجانی اور جذباتی کیفیت کا اندازہ لگا کر مارچ ۱۹۱۹ء کے تیسرے ہفتے میں مسٹر گاندھی نے انگریزوں کے خلاف تحریک شروع کی جس کا فوری نتیجہ یہ نکلا کہ مسلمان کانگریس میں شامل ہونے لگے۔ اس سے پہلے برائے نام تھے ۵ جولائی ۱۹۱۹ء کو ممبئی میں خلافت کمیٹی قائم ہوئی۔ اور آخر نومبر ۱۹۱۹ء میں آل انڈیا خلافت کانفرنس کا پہلا اجلاس دہلی میں ہوا۔ ایک اجلاس کی صدارت مسٹر گاندھی نے بھی کی مولانا محمد علی جوہر نے اس میں جس شان سے حصہ لیا وہ انہیں کا حصہ ہے۔ محمد علی اور خلافت

۱۔ مولانا محمد علی جوہر ۱۸۷۸ء میں پیدا ہوئے۔ تعلیم سے فارغ ہونے کے بعد ۱۹۰۲ء میں رامپور میں شعبہ تعلیم کے سربراہ ہو گئے۔ ۱۹۰۶ء میں مسلم لیگ کے قیام میں حصہ لیا۔ ۱۹۱۱ء میں

ایک ہی وجود کے دو نام ہو گئے۔ ۲۵ دسمبر کو نرو اصرار کانگریس اور حکیم اجمل خاں نے
 اصرار مسلم لیگ) کا مشترکہ اجلاس امرتسر میں ہوا اور دونوں نے مشترکہ جلسوں بھی نکالے۔
 — ایک طرف مسٹر گاندھی نے تحریک خلافت کی نشوونما کی اور دوسری طرف انگریز
 حاکموں کے نام ایک یادداشت میں یہ وضاحت فرمائی ۔

بقیہ اشیا ص ۱۱۳

کامریڈ جاری کیا، ۱۹۱۲ء میں طینی وفد ترکی بھیجا، ۱۹۱۳ء میں اخبار ہمدرد جاری کیا، ۱۹۱۳ء
 میں مسجد کانپور کے واقعہ کے سلسلے میں ایک وفد لے کر انگلستان گئے اور وہاں انڈین کونسل
 کے انگریز ممبر کو مدخلت پر مجبور کیا، ۱۹۱۴ء میں پہلی جنگ عظیم کے آغاز پر ایک انقلابی مضمون
 کامریڈ میں شائع کیا۔ ضمانت ضبط ہوئی۔ ۱۹۱۵ء میں گرفتار ہوئے۔ ۱۹۱۹ء میں مرکزی خلافت
 کمیٹی قائم کی اور خلافت و کانگریس کا خوب پرچار کیا۔ ۱۹۲۰ء میں خلافت وفد لے کر انگلستان
 گئے اور سیدھے پارلیمنٹ پہنچے۔ برطانیہ میں وزیر تعلیم مسٹر فشر اور دوسرے ممبران پارلیمنٹ
 اور سیاسی شخصیتوں سے مل کر اپنا موقف پیش کیا۔ انگلستان سے مایوس ہو کر فرانس گئے۔
 وہاں ترکی، چینی، روسی مسلمانوں کے اجتماعات میں تقریریں کیں۔ وہاں کے اخبارات نے
 انٹرویو اور مضامین شائع کئے۔ — مولانا محمد علی نے اپنی سی کوشش کی اور برطانوی،
 فرانسیسی، اطالوی، اور جاپانی حکومتوں کے نمائندوں سے بات کر کے ہندوستانی مسلمانوں
 کا موقف واضح کیا۔ حتیٰ کہ اگست ۱۹۲۰ء میں اٹلی میں پاپائے روم سے بھی ملے جس نے
 بڑی ہمدردی کا اظہار کیا۔ مگر ان کی کوششیں بار آور نہ ہوئیں۔ چنانچہ وہ اگست ۱۹۲۰ء
 کو ہندوستان روانہ ہوئے اور ۴ اکتوبر ۱۹۲۰ء کو بمبئی پہنچے، اسی روز شام کو انہوں نے تقریر
 کی اور ہندو مسلم اتحاد کا پرچار کیا۔

محمد علی — زندگی اور خدمات، مطبوعہ مڈلز اس ۱۹۲۱ء، ص ۲۷ تا ۱۴۱، ۱۴۲ تا ۱۵۰ (مختصاً)
 حکیم اجمل خاں — اشوال ۱۲۸۴ھ / ۱۸۶۳ء کو پیدا ہوئے اور ۲۹ دسمبر ۱۹۲۷ء
 کو وصال فرمایا۔ (بحوالہ قاضی عبدالغفار: حیات اجمل، مطبوعہ علی گڑھ،

میرا مذہب آپ سے خصومت رکھنے سے منع کرتا ہے، میں اپنے ہاتھ آپ پر کبھی نہ چلاؤں گا، خواہ میرے پاس اتنی طاقت بھی ہو جائے، میں خود مصیبت پھیل کر آپ پر فتح پانے کی امید رکھتا ہوں۔ علی برادران بے شک اپنے ملک و ملت کی حمایت میں تلوار اٹھائیں گے اگر ان سے ہو سکا تو لے۔

غالباً یہ وہی یادداشت ہے جس کا ذکر مسٹر گاندھی نے مولانا محمد علی کے نام ایک کیبل گرام (مورخہ ۲۲ جون ۱۹۲۰ء) میں اس طرح کیا ہے :-

I have sent my own separate representation explaining my connection with the movement and associating myself entirely with it. ^۲

مسٹر گاندھی کی تحریک پر ملک گیر سنیاگرہ شروع ہوئی، اپریل ۱۹۱۹ء میں پنجاب میں حالات اتنے خراب ہوئے کہ مارشل لا کی نوبت آ پہنچی، اس تحریک سے ہندوؤں کو زخم لگا جس کا انگریزوں سے بدلہ لیا جانا تھا چنانچہ مسٹر گاندھی نے ایک طرف ہندوؤں کو آزادی ہند کا خواب دکھایا اور دوسری طرف مسلمانوں کو خلافت کا ۶ مارچ ۱۹۲۰ء کو قسطنطنیہ پر اتحادیوں کی طرف سے انگریزوں کی فتح سے مسلمان پہلے ہی چراغ پا تھے۔ اس طرح ہندو مسلمانوں کو ایک پلیٹ فارم پر جمع کیا اور اس اتحاد سے بے اندازہ سیاسی فوائد حاصل کئے۔ تحریک خلافت کے ایک سال بعد ہی ۱۹۲۰ء میں مسٹر گاندھی ہندوؤں اور مسلمانوں کے مشترکہ قائد کی حیثیت سے سامنے آئے اب وہ آگے آگے تھے اور ہندو مسلمان پیچھے پیچھے تھے حتیٰ کہ علماء اسلام بھی مسٹر گاندھی کی قیادت پر فخر کرنے لگے تھے۔

سید سلیمان اشرف: انور، مطبوعہ علی گڑھ ۱۳۳۹ھ/۱۹۲۱ء، ص ۳۵

بحوالہ اخبار تاج (جیل پور) ۱۹ نومبر ۱۹۲۰ء

^۲ Muhammad Ali, His life, services & Trial, Madras, 1921. P. 156.

۴۔ تحریک ترک موالات

تحریک خلافت میں متوقع کامیابی کے بعد مسٹر گاندھی نے دوسرا قدم اٹھایا اور ۱۹۲۰ء میں تحریک ترک موالات کا اعلان کر دیا۔ ۲۸ مئی ۱۹۲۰ء کو بمبئی میں خلافت کانفرنس کا اجلاس ہوا جس میں عدم تعاون کے اصول کو تسلیم کیا گیا۔ ۲ جون ۱۹۲۰ء کو الہ آباد میں ایک اجلاس ہوا جس میں ہندو اور مسلمان رہنماؤں نے شرکت کی، اس میں تحریک ترک موالات کی قرارداد اصولاً پاس کر دی گئی اور اس طریقہ کار کو مسٹر گاندھی کی صوابدید پر چھوڑ دیا گیا۔ اس مقصد کے لئے ایک کمیٹی ترتیب دی گئی جو مندرجہ ذیل اشخاص پر مشتمل تھی۔

۱۔ مسٹر گاندھی (۲) مولانا محمد علی جوہر (۳) مولانا شوکت علی (۴) مسٹر کھتری
۵۔ مولانا حسرت موہانی (۶) ڈاکٹر کچلو۔ لہ

۸ ستمبر ۱۹۲۰ء کو مسلم لیگ کا کلکتہ میں اجلاس ہوا جس کی صدارت قائد اعظم محمد علی جناح فرما رہے تھے، لیکن جب اجلاس کے سامنے ترک موالات کی حمایت میں قرارداد پیش کی گئی تو قائد اعظم کرسی صدارت سے ہٹ گئے۔ اور حکیم اجمل خاں کی صدارت میں یہ قرارداد منظور ہوئی۔ لہ

مولوی محمود حسن اسی زمانے میں مالٹا سے ایام اسارت گزار کر آئے تھے جب ترک موالات کے بارے میں ان سے فتویٰ لیا گیا تو انہوں نے انگریزوں سے موالات کو حرام قرار دیا۔ لیکن اس کے نتیجے میں ہونے والے ہندو مسلم اتحاد کو مشروط طور پر جائز رکھا۔ لہ منفی محمد کفایت اللہ مرحوم نے بھی ترک موالات کو مذہبی فریضہ قرار دیا۔ لہ

۱۔ محمد علی — زندگی اور کارنامے، مدراس ۱۹۲۱ء ص ۱۵۵

۲۔ خدا بخش اظہر: مسلم لیگ، مطبوعہ لاہور ۱۹۲۰ء

۳۔ ارکان مجلس خلافت: تحریک عدم تعاون اور احکام دین مبین، مجلس خلافت پنجاب۔ لاہور۔ ۸ نومبر ۱۹۲۰ء لہ ایضاً ص ۱۰، ۹

معنی محمد شفیع مرحوم اور مولوی احمد سعید مرحوم نے بھی اس کی تائید کی اور مولوی عبدالباری
فرنگی علی نے بھی اس سے پورا پورا اتفاق کیا۔

آل انڈیا خلافت کانفرنس نے اپنے اجلاس منعقدہ کلکتہ میں نیشنل کانگریس کے
ترک موالات سے متعلق قرارداد کو منظور کیا تاکہ "سوراج کا قیام و قوام ہو جائے"۔
اس سے معلوم ہوا کہ تحریک خلافت اور پھر تحریک ترک موالات کے ذریعہ حصول سوراج
کی طرف قدم بڑھایا گیا، گویا اصل مقصود حصول خلافت نہ تھا، حصول سوراج تھا۔ اس
حقیقت کا اندازہ آزاد کی اس وضاحت سے ہو جاتا ہے، وہ فرماتے ہیں :-

ہم ترک موالات کے ذریعہ ملک کو موجودہ تلامی کی حالت سے نکال کر
آزاد کرنا چاہتے ہیں۔

مولانا آزاد ترک موالات کی تحریک میں اس حد تک آگے بڑھ گئے مگر انہوں نے
قرآن و حدیث سے قطع نظر "مسلمان" کی یہ تعریف کی :-
"مسلمان ہونے کے یہ معنی ہیں کہ وہ وجود کہ جس وجود کو اگر راتی برابر اللہ اور

۱۔ ارکان مجلس خلافت: تحریک عدم تعاون اور احکام دین مبین، مجلس خلافت پنجاب لاہور
۸ نومبر ۱۹۲۰ء ص ۱۲ نوٹ :- راقم کے والد ماجد مفتی اعظم شاہ محمد منظر اللہ رحمہ اللہ
(۱۹۶۶ء ۱۹۶۹ء اور ۱۹۷۰ء کے درمیان تقریباً چھ ماہ تحریک خلافت سے وابستہ رہے، اس کے
بعد جب ۱۹۲۰ء میں تحریک ترک موالات شروع ہوئی تو وہ فوراً علیحدہ ہو گئے۔ آپ نے گاؤکشی کی
موافقت میں اور ترک موالات تحریک ہجرت کے خلاف فتوے دیے جو قناوی منظری (مطبوعہ
کراچی ۱۹۴۰ء ص ۳۲۱، ۳۲۹) میں محفوظ ہیں آپ کے دم سے دارالسلطنت دہلی میں علماء حق کا
بول بالا رہا اس میں شک نہیں دیں سے جتنا قومی تعلق ہوتا ہے سیاسی بصیرت میں بھی اتنی قوت
پیدا ہو جاتی ہے۔ یہ بات مشہور کر رکھی ہے کہ علماء سیاست نہیں جانتے، علامہ اقبال کے ان
افکار نے جو ترک موالات اور متحدہ قومیت کے حامی علماء سے متعلق ہیں اس خیال کو اور تقویت دی،
حالانکہ خود اقبال علماء و صوفیہ ہی کے پروردہ تھے۔ بیشک علماء حق میکیا ولی کی سیاست نہیں
جلتے مگر محمد مصطفیٰ (صلی اللہ علیہ وسلم) کی سیاست وہی جلتے ہیں۔

اس کی شریعت اور اس کا ایمان محبوب ہے۔ وہ ایک منٹ کے لئے
انگریزی گورنمنٹ کی غلامی کو، اس کی اطاعت کو، اس کی وفا داری کو، اس
کے وجود کو، اس کی بقا کو قبول نہیں کر سکتا۔

اس موقع پر مولانا احمد رضا خاں علیہ الرحمہ کے یہ چھتے ہوئے ریمارکس قابل توجہ ہیں :-
"یہ کونسا دین ہے، نصاریٰ کی ادھوری سے اجتناب اور مسترکین کی پوری
میں غرقاب فرس من المظرد وقت تحت المیزاب چلتے
پرٹلے کے نیچے ٹھہرے ہیں۔ بھاگ کر لے۔"

بنیادی طور پر ترک موالات سے بہت سے علماء کو اتفاق تھا لیکن اس کے نتیجے میں
ہونے والی ہندو مسلم موالات سے بہت سے علماء کو اختلاف تھا، اور یہی موالات مسٹر
گاندھی کا مقصود و مطلوب تھی۔ کیونکہ جب تک یہ حاصل نہیں ہو جاتی، آزادی کا ملنا منسل
تھا۔ علامہ معین الدین اجمیری نے ۱۹۲۱ء میں فوج و پولیس کی ملازمت کو حرام قرار
دیا اور گرفتار ہوئے، وہ ترک موالات کے سرگرم کارکن تھے مگر اس کے ساتھ مسٹر گاندھی
کی قیادت اور کانگریس کے جھنڈے تلے حصول خلافت و آزادی کے خلاف تھے۔
خود مولوی محمود حسن نے اپنے فتوے میں یہ صراحت کی :-

ہندو اور مسلمانوں کے ان تعلقات کا یہ اثر نہ ہونا چاہیے کہ مسلمان اپنے
کسی مذہبی حکم کو بدل ڈالیں، یا شاعر کفر و شرک کو اختیار کرنے لگیں اگر
وہ ایسا کریں گے تو نیکی برباد گناہ لازم کی مثل اپنے اوپر منطبق کریں گے۔

اسی زمانے میں سید سلیمان ندوی نے تحریک ترک موالات پر تنقید کی اور اس
کو غیر موثر اور غیر معقول بتایا۔ انہوں نے اس مسئلے پر بحث کرتے ہوئے آخر میں لکھا :-

حاشیہ ۳ ص ۱۱۷ محمد ابراہیم صدیقی: ترک موالات، مدینہ پریس، یکنور، ۱۹۲۰ء، ص ۳۲

۱۔ مشتاق احمد: خطبہ صلیت مولانا آزاد (جلسہ جمعیتہ العلماء ہند بریللا لال لاہور ۱۹۲۱ء مطبوعہ
دہلی ص ۲) ۲۔ احمد رضا خاں: الحجۃ المومنین، مطبوعہ بریلی، ص ۱۴

۳۔ محمود احمد برکاتی: تقدیم بر معین المنطق (از علامہ اجمیری) مطبوعہ کراچی، ۱۹۶۷ء
۴۔ تحریک عدم تعاون اور ارکان دین مبین، مطبوعہ لاہور، ص ۷

زمانہ خود اس کا فیصلہ کر دے گا کہ آخری فوز و فلاح کی بہترین صورت کیا ہے، مادیت پرستی کی وہ راہ جس پر یورپ و امریکہ اور ان کی تقلید میں ایشیاء کے بھی مصلحین و رہبران چل رہے ہیں یا اصلاح باطن، تزکیہ نفس و صفائے روح کا وہ مسلک جس کی ہدایت جملہ انبیاء کرام جملہ بادیاں مذہب جملہ عرفان حق اور اخلاق مشروع سے آج تک کرتے آئے ہیں۔

علامہ اقبال بھی تحریک ترک موالات کے خلاف تھے۔ تحریک کے زمانے میں وہ انجمن حمایت اسلام (لاہور) کے جنرل سیکرٹری تھے۔ ترک موالات کے مسئلے پر جنرل کونسل کی یہ رائے تھی کہ کوئی قطعی فیصلہ کرنے سے پہلے علماء کی رائے معلوم کی جائے۔ علامہ اقبال اس کے موافق تھے۔ غالباً انہیں کے اہل علم پر مولوی حاکم علی (پروفیسر اسلامبیہ کالج، لاہور) نے مولانا احمد رضا خاں بریلوی علیہ الرحمہ سے ایک فتویٰ حاصل کیا۔ اور جنرل کونسل کے ایک اجلاس میں پیش کیا۔ اس فتوے کی روشنی میں جنرل کونسل نے ترک موالات کے خلاف فیصلہ صادر کیا۔ اس پر ایک طوفان برپا ہوا۔ ۲۱ نومبر ۱۹۲۰ء میں انجمن حمایت اسلام کے اجلاس میں علی برادران اور مولانا آزاد نے ترک موالات کی حمایت میں تقریر کی۔ جب کہ علامہ کے دوست اور صدر انجمن سرتاج عبدالقادر نے اس کے خلاف تقریر کی۔ علامہ نے جنرل سیکرٹری کی حیثیت سے رپورٹ پیش کی اور یہ محتاط اظہار خیال فرمایا :-

"میں ہمیشہ ہر معاملہ کو مذہبی نقطہ نظر سے دیکھتا ہوں اور جب تک کسی امر میں پورا پورا غور و خوض نہیں کر لیتا قطعی رائے قائم نہیں کرتا۔ میں مسلمانوں کو تباہ دینا چاہتا ہوں کہ اگر وہ آج شریعت کے احکام پر نہ چلے تو ہندوستان میں ان کی حیثیت اسلامی نقطہ سے بالکل تباہ ہو جائے گی۔"

۱ ماہنامہ معارف (اعظم گڑھ) ۱۹۲۰ء ص ۱۶۹

۲ عبدالباقی کوکب: مقالات یوم رضا حصہ سوم، لاہور ۱۹۴۱ء، ص ۱۹۱ (مقالہ ڈاکٹر

عابد احمد علی) ۳ احمد رضا خاں: المجلد الموثقہ فی آیتہ الممتحنہ (۱۹۳۳ھ/۱۹۲۰ء

مطبوعہ مطبع حسنی، بریلی، بار دوم ص ۲۰۔ ۲۱ محمد حنیف شاہد: اقبال اور انجمن

حمایت اسلام، لاہور ۱۹۶۶ء ص ۶۴

جناب محمد حنیف شاہ صاحب نے اپنی کتاب میں اس عبارت سے یہ نتیجہ اخذ کیا ہے کہ علامہ ترک موالات کے حامی تھے۔ لیکن عبارت کے ثبوت بتا رہے ہیں کہ علامہ اقبال ترک موالات کے خلاف تھے جب ہندوستان کی اکثریت اس تحریک کی حامی تھی تو حمایت میں انتباہ کی کوئی گنجائش نہیں۔ علامہ نے نیاز الدین خاں مرحوم کے نام ایک خط میں اس الزام کی تردید کی ہے کہ وہ غیر مشروط طور پر ترک موالات کے حامی ہیں، وہ لکھتے ہیں :-

باقی رہا ان لوگوں سے میرا ہم خیال ہونا، ہم خیالی صرف اس حد تک ہے جس حد تک قرآن حکیم کا حکم ہو اور بس۔^۱
اور قرآن شریف کا جو حکم ہے وہ مولانا احمد رضا خاں علیہ الرحمہ کے مفصل مدلل فتوے سے علامہ اقبال پر واضح ہو چکا تھا۔ اور قائد اعظم پہلے ہی اس تحریک سے علمی کی اختیار کر چکے تھے۔

مسٹر گاندھی اپنے مقاصد کے حصول کے لئے جس نوعیت کا ہندو مسلم اتحاد چاہتے تھے اس میں بڑی حد تک کامیابی ہوئی۔ لیکن ۵ فروری ۱۹۲۲ء کو چورچوڑی (ضلع گورکھ پور) میں مشتعل ہجوم کی اشتعال انگیز کارروائی سے متاثر ہو کر مسٹر گاندھی نے یہ تحریک ختم کر دی جس کی منظوری آل انڈیا کانگریس کی ورکنگ کمیٹی نے بھی دے دی۔^۲

(ج) تحریک ترک گاؤکشی

محبت و الفت کا اندازہ ایشیا و قربانی سے ہوتا ہے۔ تحریک خلافت اور تحریک ترک موالات میں جس ہندو مسلم اتحاد کو پروان چڑھایا گیا، مسٹر گاندھی نے

^۱ مکاتیب اقبال بنام خان نیاز الدین خاں، لاہور، ص ۳۵

^۲ خدا بخش اظہر، مسلم بیگ، مطبوعہ لاہور، ۱۹۲۰ء

مسلمانوں کو آزمائش میں ڈال کر اس کو پرکھا۔

سب سے بڑی قربانی شعائر مذہبی کی قربانی ہے، اس سلسلے میں گائے کی قربانی ہندوؤں کے لئے ایک عرصہ سے وجہ اضطراب تھی۔ حالانکہ یہ قربانی خود ان کے مذہب میں رائج تھی۔ لیکن اس مسئلے پر ہندو مسلم نظریات میں بعد المشرقین تھا۔ ہندوؤں کے لئے گائے محبوب اور مسلمانوں کے لئے اس کی قربانی محبوب۔ چلیے تو یہ تھا کہ مسٹر گاندھی ہندوؤں کو مجبور کرنے کہ وہ اپنی مذہبی قربانی کو بھری کریں جو غالباً گوتم بدھ کے اثرات کے تحت ہندوستان سے معدوم ہو گئی تھی۔ مگر انہوں نے اس مسئلے پر مسلمانوں کو مجبور کیا۔ سیاست جدیدہ میں عقل کو دخل نہیں جب کہ سیاست اسلام میں عقل تو عقل، دل کو پورا پورا دخل ہے۔ بہر کیف ہندوؤں کی محبت کا مسلمانوں سے یہ صلہ چاہا گیا کہ وہ بیک تلم گائے کی قربانی موقوف کر دیں۔ اور ہندوؤں سے محبت کا عملی ثبوت پیش کریں۔ اس سلسلے میں جو حقائق سامنے آئے ہیں، ان کی تفصیل یہ ہے :-

۱۔ ۱۹۰۴ء میں لوکمانیہ ٹیک نے بڑودہ کانفرنس میں کہا تھا :-

”دو ہزار سال پیشتر ہندو اپنے مذہبی اصول کے ماتحت جانوروں کی قربانی کیا کرتے تھے، ان کے خون سے ندیاں سرخ ہوتی تھیں۔“

(اخبار کیسری، مورخہ ۱۳ دسمبر ۱۹۰۴ء)

اس بیان کی تصدیق ہندوؤں کی مندرجہ ذیل مذہبی کتابوں سے ہوتی ہے :-

۱۔ بھاگوت گیتا، دسواں اسکند، باب ۵۸

۲۔ والک پوران، اجودھیا کھنڈ، شلوک ۸-۲

۳۔ کورام پوران، سوتر - ۴، ۱۱، ۱۲، ۱۳، ۱۴

۱۹۲۷ء میں ڈاکٹر موہنجے (کانپور) نے گائے کی قربانی کے حق میں ایک تحریک

چلائی تھی اور ہندوؤں سے کہا تھا کہ یہ قربانی ہی ہے جس کے طفیل برسوں حکومت ان ہاتھ میں رہی۔

مسعود

مسٹر گاندھی نے ۱۹۱۸ء میں گنڈو کھٹا کے سلسلے میں جو اظہار خیال کیا تھا اس کو ماہنامہ طلوع اسلام (لاہور) نے ان الفاظ میں نقل کیا ہے۔

مگر ایک ہندو بھی، ہندوستان کے طول و عرض میں نہیں جو اپنی سرزمین کو گاؤ کشتی سے آزاد کرانے کی امید نہ رکھتا ہو، ہندومت — عیسائی یا مسلمان کو تلوار کے زور سے بھی مجبور کرنے سے تامل نہیں کرے گا کہ وہ گاؤ کشتی بند کر دیں۔

گاؤ کی قربانی کے سلسلے میں ہندوستان میں اکثر فسادات ہوتے تھے۔ چنانچہ ۱۹۱۷ء میں بقر عید پر آره، شاہ آباد وغیرہ اور ۱۹۱۸ء میں کٹار پور میں خونریز فسادات ہوئے۔ یہ فسادات اسی ذہنیت کی عکاسی کر رہے ہیں جس کا اظہار مسٹر گاندھی کے مندرجہ بالا بیان سے ہوتا ہے۔

۱۲۹۸ھ/۱۸۸۰ء میں خود ہندوؤں نے ذبیحہ گاؤ کے بارے میں علماء سے استفتاء لیا۔ چنانچہ سنہ مذکور میں مولانا احمد رضا خاں بریلوی علیہ الرحمہ نے اس مسئلے پر نہایت ہی مدلل اور مسکت فتویٰ جاری کیا یعنی

أَنْفُسُ الْفُكْرَانِ قُرْبَانُ الْبَقَرِ

۱۲۹۸ھ کے بعد ۱۳۰۰ھ میں پھر ۱۳۱۲ھ اور ۱۳۲۹ھ میں اسی مسئلے پر استفتاء موصول ہوئے۔ اس سے معلوم ہوتا ہے کہ ایک منظم تحریک کے ذریعہ گاؤ کی قربانی پر پابندی لگانے کی کوشش کی گئی۔

۱۹۱۸ء میں مسلم لیگ کا اجلاس دہلی میں ہوا جس میں مسئلہ خلافت پر بحث کرتے ہوئے ترکوں کی حمایت میں صدائے احتجاج بلند کی گئی۔ ڈاکٹر انصاری نے حمایت

۱۔ طلوع اسلام، لاہور، مارچ ۱۹۶۹ء

۲۔ یہ رسالہ، رسائل رضویہ (جلد دوم) مطبوعہ لاہور ۱۹۶۶ء کے ص ۲۱۳ تا ۲۳۶ پر

(مسعود)

شامل کر دیا گیا ہے۔

خلافت کا علم بلند کیا اور صدر کانگریس پنڈت مدن موہن مالویہ نے مسلمانوں کو ہندوؤں کی دل آزاری سے منع کرتے ہوئے گائے کی قربانی ترک کر دینے کا مشورہ دیا۔
 دسمبر ۱۹۱۹ء میں مسلم لیگ کے صدر حکیم محمد اجمل خاں صاحب نے چار صفحات پر مشتمل خطبہ صدارت پڑھا اس میں مسند قربانی پر بحث کرتے ہوئے حدیث شریف میں عمداً یا سہواً تحریف کر کے پیش کیا گیا اور مسلمانوں کو ہدایت کی کردہ گائے کی قربانی ترک کر دیں گے۔
 اسی زمانے میں مسٹر گاندھی نے بحیثیت صدر

Humanitarian Conference

اہل ہند کو ترک حیوانات کی سخت تکلیف کی — گاؤں کشتی اور ترک حیوانات کی ان تحریکوں نے مسلمان قصابوں کو سخت نقصان پہنچایا۔

۱۔ محمد سلیمان اشرف : انور، مطبوعہ علی گڑھ، ۱۹۲۱ء، ص ۱۱

ب۔ عبدالقدیر بدایونی : ہندو مسلم اتحاد پر کھلا خط گاندھی کے نام، مطبوعہ علی گڑھ
 بار دوم ۱۹۲۵ء، ص ۱

۲۔ مولانا احمد رضا خاں علیہ الرحمہ کے خلیفہ پروفیسر محمد سلیمان اشرف نے حکیم صاحب کی اس غلطی کی گرفت کی چنانچہ حکیم صاحب نے اخبار البشیر (اظادہ) میں، ذی الحجہ ۱۳۳۹ھ کی اشاعت میں اپنی غلطی کا اعتراف کیا۔
 مسعود

۳۔ محمد سلیمان اشرف، انور، ص ۱۲

۴۔ ماہنامہ السواد اعظم (مراد آباد، بیع الثانی ۱۳۵۰ھ / ص ۲۲، ۲۳) میں لکھا ہے پہلے مسلمان زمینداروں اور جاگیرداروں کو سودی قرضوں کے ذریعہ بے بس کیا گیا، اس کے بعد قصابوں کو گائے کے ذبیحہ پر پابندی لگوا کر بے آسرا کرنا چاہا۔ پھر اس کے بعد تحریک کھدر شروع کر کے مومن قوم کو جو خوش حال تھی اور اپنے فن میں یگانہ روزگار چنانچہ ڈھاکہ کی چکن، جالس کی جامدانی، مبارک پور کے ڈوبیے، لنگی، مشروح، غلط، بھاگل پور کی سلک، فتوحا کے عمامے، بنارس کے

اسی زمانے میں کانپور میں جمعیتہ العلماء ہند کا پہلا اجلاس ہوا۔ اس موقع پر پروفیسر محمد سلیمان اشرف اعلیٰ مولانا احمد رضا خاں بریلوی نے کارکنان جمعیت سے درخواست کی کہ گائے کی قربانی کی مخالفت سے دست بردار ہو جائیں۔ مگر کسی نے توجہ نہ دی چنانچہ انہوں نے مسئلہ قربانی پر اپنا رسالہ "الرشاد" ۱۹۲۰ء پیش کیا۔ جو تین ماہ کے اندر اندر تین ہزار کی تعداد میں شائع کر دیا گیا۔

علماء حق کی مزاحمت کے باوجود مسٹر گاندھی کی اس تحریک نے اپنا اثر دکھایا۔ غالباً مولانا عبدالباری فرنگی محلی نے یہ بات فرمائی کہ مسٹر گاندھی سے پہلی ملاقات کا یہ اثر ہوا کہ ان کے خاندان سے گائے کی قربانی موقوف ہو گئی۔
خواجہ حسن نظامی جن سے ملاقات کے لئے مسٹر گاندھی خود ان کے مکان پر گئے تھے اس مسئلے پر مسٹر گاندھی کے ہم نوا نظر آتے ہیں۔ آپ نے یہاں تک فرمایا :-

بقیہ، حاشیہ ص ۱۲۳ دوپٹے، ساڑھیاں، کم خواب، زر بفت زری وغیرہ۔
مشہور عالم تھے، تحریک کھدر نے مسلمان پارچہ بافوں کی کمزوری سے۔ مگر پھر بھی مسلمان ہنماؤں نے اس تحریک کی ہمت افزائی کی۔ سندھ کے فاضل جلیل مولانا محمد ہاشم خان مجددی رحمۃ اللہ علیہ (۱۳۹۵ھ/۱۹۷۵ء) رقم سے فرماتے تھے کہ مولوی حسین احمد مدنی سندھ آئے اور یہاں بھرے مجموعوں میں نماز اتروا کر کھدر کی ٹوپیاں پہنائیں۔ یہ سب مولانا محمد ہاشم مجددی علیہ الرحمہ کا چشم دید ہے۔ ویسے مولوی حسین احمد نے ہمیشہ کھدر پہنا، اس معاملے میں وہ آخر تک متشدد رہے۔

بیز ملاحظہ ہو بیس بڑے مسلمان از پروفیسر رشید احمد ارشد ص ۲۹۲ مسعود

۱۔ گائے کی قربانی پر مفتی اعظم ہند شاہ محمد مظہر اللہ علیہ الرحمہ سے بھی استفتاء دیا گیا تھا آپ نے قربانی کے حق میں نہایت مدلل اور مسکت فتویٰ عنایت فرمایا۔ یہ فتویٰ فتاویٰ مظہری، جلد اول مطبوعہ کراچی، ۱۹۷۰ء ص ۳۲۱، ۳۲۲ میں شامل کر دیا گیا ہے۔

۲۔ محمد سلیمان اشرف، الرشاد، مطبوعہ، مطبع خادم لتعلیم، ۱۹۱۵ء ص ۲۳

ہندو ہمارے پڑوسی ہیں اور گاؤں کشتی سے ان کی دل آزاری ہوتی ہے،
لہذا ہم گائے کی قربانی نہ کریں اور اس کے عوض دوسرے جانوروں کی قربانی
کافی سمجھیں، چاہے ہندو خلافت کے کام میں ہمارے مددگار رہیں یا نہ رہیں
ہم کو اس کی کچھ پروا نہ کرنی چاہیے۔ کیوں کہ مسلم قوم احسان کی تجارت
نہیں کرتی۔

(د) تحریک شدھی اور سنگھٹن

ہم نے ابتدائیں "مقاصد" کے ذیل میں عرض کیا تھا کہ مسٹر گاندھی کی سیاسی سرگرمیوں کا
ایک بڑا مقصد یہ بھی تھا کہ اہل ہند کو ایک دین و مذہب پر چلا یا جائے، ظاہر ہے وہ
دین و مذہب کونسا ہو سکتا تھا، لیکن اس کے لئے ضروری تھا کہ مسلمان اپنے شعائر
ذہبی کو ترک کریں کہ آگے چل کر اگر خدا نخواستہ مذہب چھوڑنا پڑا تو زیادہ مشکل نہ معلوم
ہو۔ مسئلہ قربانی پر بحث کرتے ہوئے مفتی اعظم ہند شاہ محمد مظہر اللہ علیہ الرحمہ
فرماتے ہیں :-

اور یہ خیال کہ محض ہندو کی خوشی حاصل کرنے کے لئے اس کی قربانی کا ترک
مقصود ہے اور کسی کی خوشی حاصل کرنا تو کوئی مجرم نہیں تو اول تو حق تعالیٰ
کی ناراضگی کے مقابلے میں کسی کی رضا کی طلب خود ہی حرام ہے دوسرے
وہ محض اتنی بات سے کہ آپ ذبیحہ گاؤں ترک کر دیں پوری طرح خوش
بھی نہیں ہو سکتے کہ حقیقت میں ان کو صرف گائے کی قربانی کا ترک مطلوب
نہیں بلکہ ایک بہت بڑی مہتمم بالشان قربانی مطلوب ہے یعنی "ایمان"

اے محمد جمیل الرحمن: تحقیقات قادریہ، مطبوعہ مطبع اہل سنت و جماعت ۱۳۳۹ء
۱۹۲۰ء بحوالہ رسالہ ترک گاؤں کشتی۔ مولفہ خواجہ حسن نظامی، مطبوعہ دلی پرنٹنگ و کتب

کی قربانی۔ لقولہ، تعالیٰ و دروالتو تکفرون لہ

چنانچہ تحریک خلافت اور تحریک ترک موالات کے بعد تحریک شدھی نے شدت اختیار کی، جس میں راجسے لے کر برجاتک سب شریک تھے۔ ۱۹۲۵ء میں آریہ سماج کے بانی دیانند کی صد سالہ تقریب کے موقع پر ایک جلسہ میں ہندوستان کے گوشہ گوشہ سے ہندو بیٹھ جمع ہوئے اور وہاں مسلمانوں کو مرتد و گمراہ کرنے کی ایک خفیہ سازش تیار کی گئی۔ ارتداد کی اس تحریک نے مسلمانان ہند میں ایک اضطراب پیدا کر دیا، علماء حق نے اس کی پوری پوری مزاحمت فرمائی۔ جن میں یہ حضرات قابل ذکر ہیں۔

۱۔ محمد مظہر اللہ، فتاویٰ مظہری، جلد اول، ص ۳۳۳

۲۔ پنڈت دیانند سرسوتی، آریہ سماج اور شدھی کا بانی، اس نے ستیا رتھ پر کاش نامی ایک کتاب لکھی جس میں حضور صلی اللہ علیہ وسلم اور دین اسلام پر اعتراضات کئے گئے، میں صدر الافاضل مولانا محمد نعیم الدین مراد آبادی نے ان اعتراضات کا مسکت جواب دیا۔ السواد الاعظم کے اکثر شماروں میں مفصل و مدلل جوابات موجود ہیں

۳۔ تحریک شدھی کو لالہ منشی رام شرودھانند نے آگے بڑھایا، یہ مشرقی پنجاب کا

رہنے والا تھا۔ تحریک ترک موالات میں مسلمانوں کے ساتھ رہا۔ بلکہ جامع مسجد دہلی کے مکبر پر مولانا محمد علی جوہر کے ساتھ بیٹھ کر ہندو مسلم اتحاد کے موضوع پر اس نے

تقریب کی لیکن ۱۹۲۳ء میں اس کا اصلی روپ سامنے آتا ہے جب کہ یہ اسلام اور مسلمانوں کے خلاف کھل کر سامنے آیا۔ اس روپ کے یہ خدو خال ملاحظہ فرمائیں۔

۱۱۔ شدھی کی تحریک میں بڑھ چڑھ کر حصہ لیا جس کا مقصد ہندوستانی نسل کے مسلمانوں

کو مرتد بنانا تھا۔ اضلاع یوپی میں بہت سے مسلمان ملکائوں کو مرتد بنایا گیا۔

۱۲۔ سنگھٹن کی تحریک میں بھی نمایاں حصہ لیا جس کا مقصد ہندوؤں، سکھوں اور

بدھوں کے تعاون سے ہندوستان کی سرزمین سے مسلمانوں کو نکال کر عظیم تر ہندو

قومیت کی بنیاد رکھنا تھا۔

(باقی اگلے صفحہ پر)

(۱۱) حضرت مولانا شاہ عابد رضا خاں صاحب (۲) حضرت پیر جماعت علی شاہ ضا
 (۳) حضرت مولانا مفتی مصطفیٰ رضا خاں صاحب (۴) مولانا غلام قطب الدین اشرفی
 جو بھجاری (۵) مولانا احمد مختار صدیقی صاحب میرٹھی (۶) مولانا ابوالبرکات سید احمد
 صاحب وغیرہ وغیرہ

۱۹۲۳ء میں تحریک شدھی چلی جس میں سوامی شرودھانند، پنڈت کالی چرن،
 پنڈت رام چندرا، دھرم بھکشو لکھوی وغیرہ نے بھرپور حصہ لیا۔ اس کے مقابلے
 کے لئے بریلی سے جماعت رضائے مصطفیٰ میدان عمل میں آئی۔ اس کے بعد جماعت
 اشرفیہ حلقہ اشاعت الحق اور انجمن خدام الصوفیہ صدر الافاضل اور تاج العلماء کے نسخے

بقیہ، حاشیہ ص ۱۳۶ دہلی سے اخبار تیج نکالا جس میں ایسے مضامین شائع کئے جن
 میں اسلام اور مسلمانوں پر حملے کئے گئے۔

(۴) اس کے بیٹے نے ہندی زبان میں ایک اخبار ارجن نکالا جس کا مقصد عہد اسلامی
 کے سلاطین کے کردار کو غلط رنگ میں پیش کر کے ہندوؤں کو مسلمانوں کے خلاف
 مشتعل کرنا تھا۔

(۵) اس کے ایماء سے ایک اخبار گرو گھنٹال جاری کیا گیا جس کا مقصد وجد مسلمانوں
 کی مقدس ہستیوں پر ناپاک حملے کرنا تھا۔

(۶) اس کے ایک چیلے نے جڑ پھٹ نامی ایک کتاب لکھی جس میں حضور صلی اللہ علیہ وسلم
 اور دوسرے انبیاء علیہم السلام کی سخت توہین کی گئی تھی۔

(۷) اس نے مغل شہزادیوں کے خلاف ڈرامہ اور ناول لکھنے کی ایک تحریک شروع کی اور
 اس سلسلے میں کئی ناول و ڈرامے منظر عام پر آئے۔

دہلی کے ایک مسلمان قاضی عبدالرشید نے انہیں وجوہات کی بنا پر ۲۳ دسمبر ۱۹۲۶ء
 کو شرودھانند کو قتل کر دیا اور خود ۱۹۲۷ء میں سردار جام شہادت نوش کیا۔

(اخبار جنگ کراچی) ۹ اگست ۱۹۷۳ء، مضمون سردار علی صابری (مخصوصاً)
 منور حسین، ملفوظات امیر ملت، خطبہ صدارت سنی کانفرنس ملو آباد ۱۹۲۵ء، مطبوعہ لاہور ۱۹۷۶ء

طریقیت حضرت شاہ علی حسین اشرفی علیہ الرحمہ نے باوجود کبرسنی تحریک شدھی کا پوری قوت سے مقابلہ کیا۔ براہ راست تبلیغ کے علاوہ مندرجہ ذیل طریقے بھی اختیار کئے گئے :-

- ۱۔ معالج حیوانات کے بھیس بدل کر۔
- ۲۔ وید حکیم کا بھیس بدل کر۔
- ۳۔ گانے والے طائفہ کا بھیس بدل کر۔
- ۴۔ سادھوؤں کا بھیس بدل کر۔

مولانا سید قطب الدین برہمچاری اور ان کے شاگرد مولانا غلام قادر اشرفی نے بھیس بدل کر نہ صرف مرتدین کو مشرف باسلام کیا بلکہ بہت سے ہندوؤں کو حلقہ بگوش اسلام کیا مجموعی طور پر ساٹھے چار لاکھ مرتد، مسلمان ہوئے اور ڈیڑھ لاکھ ہندوؤں نے اسلام قبول کیا۔ بھیس بدل کر جو اشاعت اسلام کی کوشش کی اس سے پچاس ہزار ہندو مسلمان ہوئے۔

مسلمان ہونے کے بعد جو سند جاری کی جاتی تھی اس کے چار حصے ہوتے تھے ایک اسلام قبول کرنے والے کو دیا جاتا دوسرا صدر دفتر بھیجا جاتا، تیسرا ریکارڈ میں محفوظ رکھا جاتا اور چوتھے پر نو مسلم کی چوٹی کاٹ کر رکائی جاتی۔

تحریک شدھی میں ناکامی کے بعد ہندوؤں نے گستاخیوں کا سلسلہ شروع کر دیا چنانچہ آریہ سماج کی ان کتابوں سے اس کی شہادت ملتی ہے۔ ترک اسلام، تہذیب الاسلام، آریہ مسافر جاندھر، آریہ مسافر میگزین، مسافر، بہرا پنج، آریہ پٹر بریلی، ستیا رتھ پر کاش وغیرہ۔

غیرت مند مسلمانوں نے ان گستاخیوں کا محاسبہ کیا چنانچہ شر دھانڈ سے گستاخی کا بدلہ قاضی عبدالرشید نے لیا، راجپال سے گستاخی کا بدلہ غازی غلام الدین نے لیا، بھولا ناٹھ سین سے گستاخی کا بدلہ عبداللہ اور امیر احمد نے لیا۔ قصور کے پالاکل سے محمد صدیق نے بدلہ لیا اور کراچی کے نٹھورام سے غازی عبدالقیوم نے۔

اصفت روزہ الہام، بہاولپور، ۷ مارچ ۱۹۷۷ء احکام شریعت مطبوعہ بریلی، ملخصاً مسعود

۴۔ فوائد

مسٹر گاندھی سیاسی دھارے کو ہندوستان میں جس روش پر چلانا چاہتے تھے اس کی منزل "ہندو مسلم اتحاد" تھا مگر یہ اتحاد "خود مقصود نہ تھا، بلکہ اصل مقصود وہ اغراض و مقاصد تھے جن کا ہم نے پیچھے ذکر کیا۔ مسٹر گاندھی نے اپنی منزل مقصود کے لئے ان تحریکات کو بطور ذرائع اختیار کیا یعنی تحریک خلافت، تحریک ترک موالات، تحریک ترک حیوانات، تحریک کٹور کھٹا، سیتا گروہ، برت وغیرہ اور۔۔۔ یہ تحریکیں مسلمانوں کو ہندو مسلم اتحاد کی منزل پر لے گئیں۔۔۔ رغبت سے، شوق سے، خوف سے، مستقبل کی امیدوں اور اندیشوں سے۔۔۔ سیاسی لگاؤ سے، معاشی دباؤ سے، معاشرتی چاؤ سے۔۔۔

یہ ہم مسٹر گاندھی کی مساعی کے ثمرات اور فوائد کا تاریخی جائزہ لیں۔
 امرتسر کے ایک فاضل حکیم محمد موسیٰ زید لطف، عینی شاہدوں کے حوالے سے بیان فرماتے ہیں :-

گروہ علماء نے مسٹر گاندھی کو جامع مسجد شیخ خیر الدین، امرتسر میں لاکر ممبر رسول پر بٹھایا اور خود اس کے قدموں میں بیٹھے اور یہ دعا کی گئی کہ
 "لے اللہ تو گاندھی کے ذریعہ اسلام کی مدد فرما" لے

۱۔ عبدالنبی کوکب : مقالات پوم رضا (حصہ اول) مطبوعہ لاہور ۱۹۶۸ء
 مقالہ مولانا احمد رضا خاں کے رفقا کی سیاسی بصیرت
 از حکیم محمد موسیٰ امرتسری، ص ۹۸-۹۹

اسی طرح جامع مسجد دہلی کے منبر پر شہر و ہاٹ سے تقریر کرائی گئی۔ یہ وہی شخص ہے جس نے ارتداد کی مہم چلائی اور بالآخر دہلی میں ایک مسلمان عبدالرشید نے اس کو قتل کر دیا۔

ہندو مسلم اتحاد کی ایک جھلک دیکھی، اب اور جھلکیاں ملاحظہ فرمائیں :-
۱۔ ہیننگن گھاٹ میں نماز جمعہ کے وقت تقریباً ۱۵۰۰ ہندو مسلمان جامع مسجد میں جمع ہوئے اور تقریباً دو عالمیں ہندوؤں نے بھی حصہ لیا۔

ب۔ مسجد قطب خانسار (شملہ) میں ۱۵ اگست ۱۹۲۰ء کو ہندو مسلم کا متحدہ جلسہ ہوا جس میں ہندو مسلم اتحاد پر مسلمانوں نے تقریریں کیں اور اس کی تائید میں ہندوؤں نے بھی زور دار تقریریں کیں۔

ج۔ جامع مسجد جگدوٹس بلڈانہ میں ہندو مسلمانوں کا مشترکہ اجلاس ہوا جس کی صدارت پانڈونگ دینا ناتھ نے فرمائی۔

د۔ مولوی خلیل الرحمن نے بنارس، محمد کئی باغ سے ۶ محرم ۱۳۳۹ھ / ۱۹۲۰ء کو دارالافتاء بریلی ایک استفتاء بھیجا جس میں کہا گیا ہے :-
تلک کی موت کے غم میں بروزد سواں جامع مسجد میں ننگے سر جمع ہو کر اس کیلئے دعائے فاتحہ اور مغفرت کے لئے اشتہار تقسیم کیا گیا۔ (مخلصاً)

۱۔ نور محمد قادری: اعلیٰ حضرت کی سیاسی بصیرت، مطبوعہ لاہور، ۱۹۴۵ء۔

بحوالہ مسلمانوں کا ایشیا اور جنگ آزادی از عبدالوجید خاں ص ۱۲۲، ۱۲۳

۲۔ اخبار مدنیہ (بجنور) ۱۹ اپریل ۱۹۲۰ء (مخلصاً)

۳۔ اخبار مدنیہ (بجنور) ۲۸ اگست ۱۹۲۰ء (مخلصاً)

۴۔ اخبار مدنیہ (بجنور) یکم اپریل ۱۹۲۰ء (مخلصاً)

۵۔ مدیر معارف سید سلیمان ندوی نے مسٹر تلک کے انتقال پر شذرات میں تعزیت کی ہے

اور اسکو افسوس ناک قرار دیا ہے (معارف اعظم گڑھ) ستمبر ۱۹۲۰ء، ص ۱۶۲، مولوی

شوکت علی نے اس کی ارتخائی کو گندھا دیا بعد میں معذرت کی۔ (النور ۱۹۲۱ء ص ۱۵۳)

۶۔ محمد جمیل الرحمن: تحقیقات قادریہ، مطبوعہ بریلی، ۱۹۲۰ء، ص ۳

۴۔ ایک اور استفتاء الہ آباد سے دائرہ اجملیہ کی طرف ۱۶ جمادی الاول ۱۳۳۸ھ کو مولوی نذیر احمد نے دارالافتاء بریلی بھیجا جس میں مسلمانوں کے متعلق ان افعال شرکیہ کا ذکر کیا گیا ہے :-

(۱) عام اہل اسلام دسہرے میں شریک ہو کر ناقوس (سنگھ) بجائیں۔

(۲) رام لچھمن پر پھول چڑھائیں۔

(۳) جے کی آوازیں بلند کریں۔

(۴) گائے کی قربانی بند کریں۔

۵۔ میرٹھ میں ہندو مسلم اتحاد کی تقریب کے موقع پر :-

"ایک جلوس گاندھی کانگال گیا، جس میں ہندو مسلمان سب شریک تھے

علاوہ دیگر واقعات کے ایک واقعہ مسلمانان میرٹھ یہ ہوا کہ ہندوؤں نے

مسلمانوں کے عین جلوس میں، تشفقہ، چندن وغیرہ مسلمانوں کے ماتھے پر

لگایا ہے۔ چندن لگوانے والے اور نہ لگوانے والے مسلمانوں سے معلوم ہوا

کہ ہندوؤں کی طرف سے کوئی جبر نہ تھا۔

۶۔ آرہ کے متعلق یہ خبر ملاحظہ فرمائیں :-

"ایک پنڈت ساکن بلیا آجکل آرہ میں آکر بہت زوروں کے ساتھ ہندو

مسلمانوں کو ایک جامع کر کے لیکر دیا کرتے ہیں، بعد ختم لیکر وہ پنڈت خود

۱۔ ایضاً ص ۳۳

۲۔ استفتاء از میرٹھ مستفتی مولوی رحیم بخش مدرس مدرسہ اسلامیہ محرقہ ۲۰ جمادی الاول

۱۳۳۸/۱۹۱۹ء، موصولہ دارالافتاء بریلی۔

ب۔ استفتاء از میرٹھ مستفتی حافظ شیر محمد خاں امام مسجد، محرقہ ۲۰ جمادی الاول

۱۳۳۸/۱۹۱۹ء، موصولہ دارالافتاء بریلی۔

ج۔ استفتاء از میرٹھ مستفتی حکیم عبدالرحمن، محرقہ ۲۰ جمادی الاول ۱۳۳۸ھ

۱۹۱۹ء، موصولہ دارالافتاء بریلی

اپنے ہاتھ سے ہندو مسلمانوں کے ٹیکہ دیتے ہیں، قبل ٹیکہ دینے کے مسلمانوں سے دریافت کرتے ہیں کہ آپ لوگوں کے ہاں مخالفت تو نہیں؟ —

ایک روز پنڈت نے ہندو مسلمانوں سے مخاطب ہو کر کہا کہ آج ہم اپنی رامائن کا اور مسلمانوں کے قرآن اور انگریزوں کے بائبل کا یعنی تینوں کا پوجا کریں گے۔ اس کے انتظام و اہتمام کے لئے یہ تھا کہ ایک ڈولہ جس کو وہ "سنگاسن" کہتے ہیں، اس کو بڑے تکلف کے ساتھ ہار پھول سے سجوا کر اس کے اندر ایک طرف رامائن، ایک طرف بائبل، بیچ میں مسلمانوں سے قرآن مجید منگوا کر رکھا اور بڑے اہتمام کے ساتھ بھجن گاتے، دھول و جھانچھ وغیرہ بجاتے اور اس میں مسلمان بھی شریک ہو کر شہر سے گھٹنے اپنے مندر کے اندر لے جا کر رکھا۔ جب ان مسلمانوں سے کہا گیا تو جواب دیا کہ

اس میں حرج ہی کیا ہوا؟ لہ

مندرجہ بالا حقائق کی روشنی میں علماء اہلسنت کے ان بیانات کا خلاصہ پیش کر دینا مناسب ہے جو اس سلسلے میں تقریباً یا تحریراً جاری کیے گئے۔

۱۔ مولانا احمد رضا خاں بریلوی علیہ الرحمہ نے اپنے رسالے الحجۃ المومنین میں ان امور شریکہ کا ذکر فرمایا ہے :-

(۱) گائے کا گوشت کھانا گناہ ٹھہراؤ، کھانے والوں کو کیانہ بتاؤ

(۲) خدا کی قسم کی جگہ رام دوہائی گاؤ۔

(۳) قرآن مجید کو رامائن کے ساتھ ایک ڈولے میں رکھ کر مندر میں لے جاؤ

دونوں کی پوجا کراؤ۔

(۴) نبوت ختم نہ ہوئی ہوتی تو گاندھی جی نبی ہوتے۔

لے استفتاء از آراء مستفتیان محبوب علی و عبدالغفور، محررہ ماہ ذی قعدہ ۱۳۳۸ھ/۱۹۱۹ء

موصولہ دارالافتاء، بریلی محولہ تحقیقات قادریہ ص ۳۷

(۵) ہم ایسا مذہب بنانے کی فکر میں ہیں جو ہندو مسلم کا امتیاز اٹھارے گا۔
 (۶) دوسرا جمعہ کا خطبہ اردو میں پڑھتا ہے اور اس میں خلفاء راشدین
 حسن و حسین رضی اللہ تعالیٰ عنہم کے بجائے گاندھی کی مدح "مقدس ذات"
 ستودہ صفات "وغیر بالفاظیوں کے ساتھ گاتا ہے۔" ۱

ب۔ مولانا احمد رضا خاں بریلوی کے خلیفہ پروفیسر مولانا محمد سلیمان اشرف نے بھی اپنے
 رسالے الرشاد میں ان امور شریکیہ کا ذکر فرمایا ہے :-

(۱) ہندو لیڈروں کو مساجد میں لے گئے، منبروں پر بٹھایا۔

(۲) مسلمان مندروں میں گئے کہاں دعائیں کہیں قشقہ لگوا یا۔

(۳) گاندھی کے حکم سے ستیہ گرہ کے دن روزہ رکھا۔

(۴) وید کو الہامی کتاب تسلیم کیا۔

(۵) کرشن جی کو حضرت موسیٰ کا لقب مان لیا گیا۔

(۶) بدایوں کے ایک جلسے میں ایک ہندو مقرر نے یہ تجویز پیش کی کہ مسلمان

رام لیلہ منائیں ہندو محرم منائیں۔ ۲

۱۔ احمد رضا خاں: الحجۃ المومنین فی آیتہ الممتحنۃ مطبوعہ بریلی، ۱۹۲۱ء، بار دوم ص ۴۵، ۴۸
 (ملخصاً) نوٹ: خطبہ جمعہ میں مسٹر گاندھی کی تعریف و توصیف سننے کے عینی شاہد
 مولوی احمد محمد صدیقی میرٹھی ہیں۔ یہ خبر اخبار مشرق (گورکھپور) ۳۱ جنوری ۱۹۲۱ء
 میں شائع ہوئی۔ مسعود

۲۔ محمد سلیمان اشرف: الرشاد، مطبوعہ خدام التعليم ۱۹۱۹ء ص ۱۳، ۱۴، ۱۶، ۱۷ (ملخصاً)
 پروفیسر محمد سلیمان اشرف نے مسلمانوں کی اس فکری بے راہ روی پر سچ و غم کا اظہار
 کرنے ہوئے یہ رباعی تحریر فرمائی ہے :-

دارم دلکے غمیں پیامرز و میرس ! صد واقعہ در کہیں، پیامرز و میرس !

شرمندہ شوم اگر پرسی غم مسلم ! یا اکرم الاکرمین، پیامرز و میرس !

النور، ص ۲۳۱

ج۔ مولانا محمد میاں قادری نے انصار الاسلام کے جلسے منعقد بریلی ۲۲ شعبان ۱۳۳۹ھ / ۱۹۲۰ء میں اپنے صدارتی خطبے میں ان امور کی طرف اشارہ فرمایا :-

- ۱۔ قشقہ لگوانا۔
- ۲۔ مشرکوں کی بے پکارنا۔
- ۳۔ رام چھمن پر پھول چڑھانا۔
- ۴۔ رامائن کی پوجا میں شریک ہونا۔
- ۵۔ اڑھتی کندھوں پر اٹھا کر مرگھٹ لے جانا۔
- ۶۔ مشرک میت کے لئے دعائے مغفرت کرنا اور وہ بھی مسجد میں۔
- ۷۔ مسجدوں میں مشرکوں کی تعزیت کے جلسے کرنا۔
- ۸۔ اللہ کو رام کہنا۔
- ۹۔ خطبہ جمعہ میں مشرک کی تعریف کرنا۔
- ۱۰۔ دھرے میں شریک ہونا۔
- ۱۱۔ سنکڑ بجانا۔

۱۲۔ قربانی گاؤ کو بھینٹ چڑھانا۔

۱۳۔ قاتل مشرکوں کی رہائی کی کوشش کرنا۔

۱۴۔ قربانی کی گائے زبردستی چھین کر اس کو گوشا نہ چھینا۔

بات تحریک خلافت سے چلی گئی اور کہاں تک پہنچی؟ مسٹر گاندھی کی سیاست کی ساحری نے مسلمانوں کو اس حد تک مسحور کر دیا تھا جس کو دیکھ کر آج کا مسلمان بھی حیرت زدہ ہوئے بغیر نہیں رہ سکتا۔ علامہ اقبال نے اس رباعی میں مسٹر گاندھی کی سیاست کو بڑی خوبی سے سمویا ہے :-

نگہ وارد برہمن کار خود را ! نمی گوید بہ بکس اسرار خود را
بہ من گوید کہ از تسبیح بگزر بدوش خود برد ز نار خود را

۱۔ محمد میاں قادری خطبہ صدارت مطبوعہ مطبع صبح صادق۔ سیتا پور۔ ۱۹۲۰ء ص ۲۹، ۳۰ (ملخصاً)

نتائج

مسٹر گاندھی جو سیاسی مقاصد کے لئے کراہے، اسباب و ذرائع سے فائدہ اٹھانے ہوئے جس شان سے انہوں نے قیادت کی اور جو فوائد حاصل کئے اس کے فوری نتائج یہ برآمد ہوئے۔

- ۱۔ بکثرت مسلمان متحدہ ہندوستان کے حامی ہو گئے۔
- ۲۔ مسلمانوں میں ایک بڑی تعداد متحدہ قومیت کی علمبردار ہو گئی۔
- ۳۔ اپنی زبان اور تہذیب کی بقا کے لئے مسلمانوں میں وہ جذبہ نہ رہا جو ملی وحدت کے لئے ضروری ہے۔

۴۔ اسلام سے وابستہ رہتے ہوئے مسلمان ہنود اور ان کے رہنماؤں سے اتنے قریب ہو گئے کہ ان کی محبت دل میں راسخ ہو گئی جتنی کہ ان کی خاطر اپنے مذہبی شعائر چھوڑنے اور ان کے شعائر اپنانے کے لئے آمادہ ہو گئے۔

۵۔ قرآن و سنت کو چھوڑ کر سیاسی سطح پر فلسفہ گاندھی پر عمل کرنے کے لئے تیار ہو گئے۔ مگر اسلام دینِ فطرت ہے اور وہ ملاوٹ پسند نہیں کرتا کیونکہ خود فطرت ملاوٹ پسند نہیں کرتی۔ بند و مسلم اتحاد کی وہ صورت جس کا اوپر ذکر کیا گیا، اسلام کی فطرت کے خلاف تھا اس لئے یہ کیفیت زیادہ عرصہ قائم نہ رہ سکی اور شدید رد عمل رونما ہوا۔

یہ وہی حالات تھے جو چشم عالم نے اکبری دور میں دیکھے تھے اور جس کو ملا عبد القادر بدایونی نے اپنی کتاب منتخب التواریخ میں پوست کندہ بیان کیا ہے جو سب کے سب ذاتی مشاہدات پر مبنی ہیں لہ

لہ ملا عبد القادر بدایونی، منتخب التواریخ، مطبوعہ کلکتہ، ۱۸۶۹ء

اس دور کے رد عمل میں سر ہند سے حضرت شیخ احمد سر ہندی مجدد الف ثانی علیہ الرحمہ (۱۰۳۲ھ/۱۶۶۴ء) اور پوری قوت سے اس کی مزاحمت فرمائی، قید و بند کی صعوبتیں برداشت کیں اور بالآخر مزاج حکومت بدل دیا۔ آپ ہی کی مساعی کے نتیجے میں ہندوستان میں ایک لادینی حکومت کی جگہ اسلامی حکومت قائم ہوئی۔ اکبر کے بعد جہانگیر اور پھر اورنگ زیب منظر عام پر آئے۔ ڈاکٹر اشفاق حسین قریشی لکھتے ہیں:-

”جہانگیر کے دور حکومت میں شیخ احمد سر ہندی المعروف بہ مجدد الف ثانی رحمہ اللہ آگے آئے، آپ کی مسلسل کوششوں سے تحریک اہیاء دین کا آغاز ہوا، چنانچہ اس انقلاب و تبدیلی کے نتیجے میں سیاسی سطح پر جو کوششیں کی گئیں وہ اکبر، جہانگیر، شاہ جہان اور اورنگ زیب عالمگیر کے درباروں

۱۔ مولانا مفتی محمد محمود صاحب نے یہ عجیب انکشاف فرمایا:-

حضرت مجدد الف ثانی قدس سرہ اکبری فکر و نظریات کو اسلام کے لئے زہر قاتل سمجھتے ہی تھے پھر انہوں نے خاص طور پر جس پر توجہ دلائی وہ تھا کافر فرنگ کا مسئلہ۔ کافر فرنگ کے کفر اور اس کی عیاری و فریب کاری پر ان کی رگ فاروقیت پھر ٹک اکھٹتی ہے اور ان کے قلم سے انکارے نکلنا شروع ہو جاتے ہیں۔

دارالعلوم دیوبند اور تحفظ اہیاء اسلام کی عالمگیر تحریک از مفتی محمود مستولہ ماہنامہ ”الرشید“ (لاہور) دارالعلوم دیوبند نمبر، فروری، مارچ ۱۹۷۶ء، ص ۷۵۹

مؤرخین اور محققین اس حقیقت سے آگاہ ہیں کہ حضرت مجدد الف ثانی علیہ الرحمہ نے انگریزوں کے خلاف نہیں کفار و مشرکین ہند کے خلاف زبردست جدوجہد فرمائی اکبری اور جہانگیری دور میں انگریز کوئی مسئلہ نہ تھا، یہ بعد کی بات ہے۔ تفصیلات کے لئے ملاحظہ فرمائیں، راقم کا مقالہ مطبوعہ معارف (اعظم گڑھ) شمارے جن ۱۹۶۱ء تا فروری ۱۹۶۲ء اور الفرقان (لکھنؤ) شمارے ستمبر ۱۹۶۱ء تا اپریل ۱۹۶۲ء۔ مسعود

کی بدلتی ہوئی مضاووں میں مطالعہ کی جاسکتی ہیں۔ اورنگ زیب عالمگیر سنیت کا نشان نصرت تھا۔

تقریباً یہی حالات اس دور میں تھے جس کا اوپر ذکر کیا گیا، مگر اس دور میں کوئی ملا عبد القادر پیدائے ہوا جو پوست کندہ حالات تاریخ میں محفوظ رکھتا اور ہم کو اتنی جستجو نہ کرنی پڑتی۔ اس دور کے ردعمل میں بریلی سے مولانا احمد رضا خاں صاحب علیہ الرحمہ سامنے آئے، یہ ان کا آخری دور تھا ۱۹۲۱ء میں وہ انتقال فرما گئے۔ لیکن بستر مرگ پر پڑے رہنے کے باوجود انہوں نے وہ کچھ کیا جو ایک غیور مسلمان کو کرنا چاہیے تھا۔ حالانکہ یہ دور نہایت پرخطر اور آتش فشاں تھا، اس جذباتی دور میں مدیرین پس منظر میں چلے گئے، چنانچہ قائد اعظم محمد علی جناح انگلستان چلے گئے، اور علامہ اقبال بھی اس وقت خاموش رہے۔ حضرت مولانا احمد رضا خاں علیہ الرحمہ نے جو اسلامی اسپرٹ پیدا کی اس نے آگے چل کر تحریک اسلامی کو قوت بخشی اور وہ اس قابل ہوئی کہ غیر اسلامی اور لادینی تحریکوں کا مقابلہ کر سکے، اس حقیقت کی شہادت السواد الاعظم کے ان مندرجات سے مل سکتی ہے جو ہماری کتاب کا موضوع ہیں۔

ممکن ہے کہ بعض قارئین کرام یہ خیال فرمائیں کہ اس موقع پر مولوی سید احمد بریلوی اور مولوی محمود حسن کا کیوں ذکر نہ کیا ہے انہوں نے بھی تو اسلامی حکومت کے قیام کے لئے

۱۔ مقدمہ ہسٹری آف دی فریڈم موومنٹ، جلد اول مطبوعہ کراچی ۱۹۵۷ء، ص ۱۷
۲۔ مولانا عبید اللہ سندھی نے جو ۱۸۷۲ء میں ضلع سیالکوٹ کے ایک سکھ گھرانے میں پیدا ہوئے تھے، ملکی سیاست میں حصہ لیا تھا۔ وہ مولوی محمود حسن کے ایما پر ۱۹۱۵ء میں کابل گئے جہاں بعد میں انڈین نیشنل کانگریس کی کابل شاخ سے منسلک ہو گئے۔ ابتدا میں وہ ہندو مسلم اتحاد کے داعی تھے۔ ۱۹۲۲ء میں وہ کابل سے ماسکو گئے۔ جہاں لیمن زندہ تھا اور ریٹے اشتراکی روس کی تعمیر میں مصروف تھا، وہاں سے ۱۹۲۳ء میں ترکی گئے۔ جہاں مصطفیٰ کمال نے ترکی کی تعمیر کے لئے جدوجہد کر رہا تھا، ترکی سے باقی اگلے صفحہ پر

کوشش کی ہے۔ بیشک ثابت ہی کیا جاتا رہا ہے۔ لیکن مولوی حسین احمد مدنی کے بیانات سے ہم کسی دوسرے نتیجے پر پہنچتے ہیں۔ وہ فرماتے ہیں کہ سید صاحب اسلامی حکومت قائم کرنا نہیں چاہتے تھے بلکہ انگریزوں کو نکالنا چاہتے تھے۔ ان کے الفاظ یہ ہیں۔

سید صاحب کا مقصد چونکہ ہندوستان سے انگریزی تسلط اقتدار کا قلع قمع کرنا تھا جس کے باعث ہندو اور مسلمان دونوں ہی پریشان تھے، اس بنا پر آپ نے اپنے ساتھ ہندوؤں کو بھی شرکت کی دعوت دی اور اس میں صاف صاف انہیں بتایا کہ آپ کا واحد مقصد ملک سے پرولسی لوگوں کا اقتدار ختم کر دینا ہے۔ اس کے بعد حکومت کس کی ہوگی، اس سے آپ کو غرض نہیں، جو لوگ حکومت کے اہل ہوں گے، ہندو ہوں یا مسلمان یا دونوں، حکومت کریں گے۔ چنانچہ اس سلسلے میں سرحد سے ریاست گوالیار کے مدارالمہام اور ہراج دولت رائے سندھیلے کے وزیر اور نسبتی راجہ ہندوراؤ کو آپ نے جو خط تحریر فرمایا ہے وہ غور سے پڑھنے کے قابل ہے، اس سے آپ کے اصلی عزائم اور ملکی حکومت کے متعلق آپ کے نقطہ نظر پر روشنی پڑتی ہے۔

رہی انگریزوں کے خلاف آپ کی جہد و جہد وہ بھی خود مولوی حسین احمد کے بیان کی روشنی میں مشکوک ہو جاتی ہے۔ آپ فرماتے ہیں :-

بقیہ جانشینہ ص ۱۳۱

مولانا جاز آٹے جہاں ابن سعود کی حکومت قائم ہو چکی تھی۔ وہاں بارہ سال رہے، ۱۹۳۵ء میں کراچی آئے اور ۱۹۴۵ء میں انتقال کیا۔

مولانا عبید اللہ شدھی نے ملکی انقلابات کے بجائے، روس، ترکی، حجاز کے معاشی سیاسی اور مذہبی انقلابات بحث خود دیکھے اس لئے دوسرے کانگریسی اور جمعیتی لیڈروں کے مقابلے میں ان کے سیاسی خیالات منفرد تھے۔

مسعود

۱۳ حسین احمد مدنی، نقش حیات، جلد دوم، مطبوعہ دہلی ۱۹۵۴ء، ص ۱۳

ہندوستان کی یہ بہت بڑی بدقسمتی تھی کہ سید صاحب کو مسلمانان پنجاب کی حد درجہ پامالی و زبوں حالی کے باعث مہاراجہ رنجیت سنگھ - کا بالمقابل صف آراء ہونا اور آخر معرکہ بالا کوٹ میں جام شہادت نوش کرنا پڑا۔ جب سید صاحب کا ارادہ سکھوں سے جنگ کرنے کا ہوا تو انگریزوں نے اطمینان کا سانس لیا اور جنگی ضرورتوں کے مہیا کرنے میں سید صاحب کی مدد کی بلکہ

لیکن نہ معلوم کیوں پاکستان میں مرتب کی جانے والی انگریزی اور اردو تاریخوں میں مولوی سید احمد بریلوی کی تحریک کے ڈانڈے تحریک پاکستان سے ملائے جاتے ہیں۔ غور کرنے سے یہ محسوس ہوتا ہے کہ تحریک پاکستان میں ان کے متبعین و مویدین کا کردار علامہ اہل سنت کے مقابلے میں زیادہ شاندار نہیں رہا۔ شاید ذوق مسابقت میں ایسا کیا گیا اور یہ عام تاثر دیا گیا کہ سید صاحب کا مقصد اسلامی حکومت کا قیام تھا لیکن اگر واقعی یہ مقصد تھا تو ان ہزاروں لاکھوں متبعین کے لئے کیا تھا جو سرے سے پاکستان کے خلاف تھے اور اب بھی اپنے مسلک پر قائم ہیں؟ اس گتھی کا سلجھانا بہت مشکل نظر آتا ہے۔

جہاں تک مولوی محمود حسن کا تعلق ہے وہ بھی ایسی حکومت کے خواہاں تھے جو ہندو اور مسلمانوں کے اشتراک سے وجود میں آئے، اسی لئے انہوں نے تحریک آزادی میں ہندوؤں بلکہ سکھوں کو بھی شرکت کی دعوت دی ہے۔ وہ فرماتے ہیں :-

کچھ شبہ نہیں حق تعالیٰ شانہ نے آپ کے ہم وطن اور ہندوستان کی سب سے زیادہ کثیر التعداد قوم (ہندو) کو کسی نہ کسی طریق سے آپ کے ایسے پاک مقصد کے حصول کے لئے موید بنا دیا ہے اور میں ان دونوں قوموں (ہندو مسلمان) کے اتفاق و اتحاد کو بہت مفید اور بیخ سمجھتا ہوں۔

۱۔ ایضاً، ص ۱۲، ۱۳

۲۔ محمد میاں، علمائے حق، حصہ اول مطبوعہ مراد آباد ۱۹۲۶ء ص ۹۶

مولوی محمود حسن کو جب حجاز سے گرفتار کر کے مصر لایا گیا تو تفتیش کرنے والے ایک انگریز کے سوالات کے جو جوابات آپ نے دیے اور جو مولوی حسین احمد نے نقل کئے ہیں اس کا خلاصہ یہ ہے :-

- ۱۔ ریشمی خطوط باکرے میں مولانا کو کچھ علم نہ تھا۔
- ۲۔ حکومت برطانیہ کے خلاف کسی سازش میں ملوث نہ تھے۔
- ۳۔ جمعیت انصار محض مدرسہ دیوبند کے مقاصد کے لئے قائم کی گئی تھی۔
- ۴۔ یہ الزام بے بنیاد ہے کہ آپ ترکی، ایران، افغانستان کو متحد کر کے ہندوستان پر حملہ کرانا چاہتے تھے اور اس طرح اسلامی حکومت قائم کرنے کا ارادہ رکھتے تھے۔ لیکن اس میں شک نہیں کہ آپ نے تحریک آزادی میں حصہ لیا صرف مقاصد میں کلام کیا جاسکتا ہے۔ مولوی رشید احمد ارشد نے لکھا ہے کہ مولانا کا مقصد یہ تھا کہ ہندو مسلم اور سکھ مل کر مطلق آزادی حاصل کریں، ان کے سامنے اسلامی حکومت کا کوئی واضح تصور نہ تھا۔ اس لئے ان کے مشن میں سکھ اور انقلابی ہندو شریک تھے۔ راقم کے محترم و کرم فرما پروفیسر محمد اسلم صاحب (صدر شعبہ تاریخ پنجاب یونیورسٹی لاہور) نے ہندوؤں اور سکھوں کے ساتھ علماء کے اشتراک عمل کی ایسی پیاری تاویل فرمائی ہے جو مؤرخ کے لئے قابل قبول ہو یا نہ ہو ایک صوفی کے لئے ضرور قابل قبول ہوگی، آپ نے فرمایا :-

وحدۃ الوجود پر یقین رکھنے سے کفر و اسلام کی تمیز اٹھ جاتی ہے (نعوذ باللہ) اور اس کا نتیجہ وحدت ادیان کی صورت میں نکلتا ہے (استغفر اللہ)۔
 وحدۃ الوجود کا عقیدہ جہاں وحدت ادیان کی طرف لے جاتا ہے وہیں وہ متعہ قومیت کا بھی درس دیتا ہے۔ (معاذ اللہ) اس کی بہترین مثال جمعیت

۱۔ حسین احمد، سفرنامہ شیخ الہند، مطبوعہ لاہور، ۱۹۶۲ء، ص ۶۳-۶۵

۲۔ رشید احمد ارشد، بیس بڑے مسلمان، ص ۲۶۸، ۲۹۱

العلماء ہند کے سیاسی موقف کی ہے، جمعیت العلماء کی بنیاد دیوبند کے جن بزرگوں نے رکھی تھی ان کی اکثریت سلسلہ چشتیہ کی اس صابریہ شاخ سے وابستہ تھی جس کے سرخیل حضرت عبدالقدوس گنگوہی تھے۔

جمعیت العلماء ہند کے بانیوں کا ذہنی اور روحانی تعلق چونکہ حضرت عبدالقدوس گنگوہی کے ساتھ تھا اس لئے ان کا حضرت گنگوہی کی تعلیمات اور خیالات سے متاثر ہونا ایک لازمی امر تھا۔ جمعیت العلماء ہند کے رہنما اپنے شیخ کی اقتداء میں نظریہ وحدۃ الوجود پر ایمان رکھتے تھے اور اس نظریہ پر ایمان رکھنے کا یہ تقاضا تھا کہ وہ ہر طرح کے تعصبات کو بالائے طاق رکھتے ہوئے سیکولرزم کو اپنا کر ہندو مسلم کا سوال ختم کر دیتے، اس نظریہ وحدۃ الوجود بالواسطہ متحدہ قومیت اور اکھنڈ بھارت کے تصور کو فروغ دیتا ہے۔ (اناللہ وانا الیہ راجعون) جمعیت العلماء نے تقسیم ہند کی جو مخالفت کی تھی اس کا محرک یہی نظریہ وحدۃ الوجود تھا۔ جمعیت العلماء ہند، وحدۃ الوجود کی قائل ہونے کی وجہ سے مسلمانوں کے الگ وجود کی قائل نہیں تھی۔ اسی لئے اس نے دو قومی نظریہ کی حامی جماعتوں کی مخالفت کی۔

۱۔ محمد اسلم، حضرت شیخ احمد سرہندی، مطبوعہ لاہور۔ ص ۱

۲۔ مگر یہ حیرت انگیز تضاد سمجھ میں نہیں آتا کہ یہ حضرات شیخ عبدالقدوس علیہ الرحمہ کی تعلیمات سے کتنے متاثر ہوئے لیکن اپنے شیخ طریقت حضرت حاجی امداد اللہ مہاجر کی علیہ الرحمہ کی تعلیمات سے نہ صرف یہ کہ متاثر نہ ہوئے بلکہ بعض عقائد و نظریات ان کی منشا کے خلاف بھی رکھتے ہیں۔ مسعود

۳۔ ایضاً، ص ۱۱ نوٹ ۱۔ مولوی حسین احمد نے سفر نامہ شیخ الہند مطبوعہ لاہور ۱۹۷۳ء میں اعتراف کیا ہے کہ اسارت مالٹا کے زمانے میں مولوی محمود حسن کی صحبت میں ہوتے ہوئے بھی وہ علم لدنی سے واقف نہ ہو سکے۔ چہ جائیکہ حقیقت وحدۃ الوجود سے!

وحدۃ الوجود کی حقیقت اس وقت پائی جاسکتی ہے جب علم لدنی سے کماحقہ واقفیت یوں حاصل ہو

پاکستان میں جمعیتہ العلماء ہند کی وکالت اس سے احسن طریقے پر نہیں ہو سکتی۔
 اگر اس موقف کی وضاحت میں بانیان جمعیتہ العلماء ہند کے ایسے بیانات لیتے
 جس سے یہ واضح ہوتا کہ واقعی وہ اسی وجہ سے دو قومی نظریہ اور پاکستان کے خلاف
 تھے، تو مناسب تھا۔ وحدۃ الوجود کے قائل تو مولانا احمد رضا خاں علیہ الرحمہ بھی
 تھے اور مخالفین ان پر یہاں تک الزام لگاتے ہیں کہ وہ اسی بنا پر حضرت مجدد الف ثانی
 علیہ الرحمہ کے خلاف تھے جو وحدۃ الشہود کے بانی تھے تو چاہئے تو یہ تھا کہ آپ بھی
 دو قومی نظریہ کے خلاف ہوتے مگر آپ نے اور آپ کے خلفاء و فرزند ان گرامی اور
 متبعین نے جس شد و مد کے ساتھ دو قومی نظریہ کا پرچار کیا۔ وہ ایک تاریخی حقیقت ہے۔
 حضرت مولانا احمد رضا خاں علیہ الرحمہ کے خلیفہ مولانا محمد نعیم الدین مراد آبادی نے
 ۱۹۲۵ء میں جمعیتہ العلماء ہند کے رد عمل میں الجمعية العالمية المرکزیہ کی بنیاد
 ڈالی۔ الجمعية العالمیہ کی قیادت کو جو باغ نظری اور بصیرت حاصل تھی اس کی تصدیق
 تاریخی حادثات و واقعات سے بخوبی ہوجاتی ہے۔

قائد اعظم محمد علی جناح نے پاکستان کے لئے جو کارہائے نمایاں انجام دیے
 وہ تاریخ میں اب زور سے لکھنے کے قابل ہیں، ان کا سب سے بڑا کمال یہ ہے کہ انہوں نے
 ہندوستان کے بڑے بڑے ہندو مسلم سیاست دانوں کے شیش محل کو آن واحد میں توڑ
 کر رکھ دیا۔ اس سے ان کی باکمال سیاسی بصیرت کا بخوبی اندازہ لگایا جاسکتا ہے۔
 لیکن یہ بھی ایک حقیقت ہے کہ جب قائد اعظم ہندو مسلم اتحاد کے داعی تھے اور
 یہ فرما رہے تھے:

”میں طبعی طور پر راسخ کانگریسی ہوں اور کانگریس کی تائید و حمایت میرے لئے
 باعث اطمینان ہے، تو موار اختلاف کسی صورت میں برداشت نہیں کر سکتا

۱۔ خدائش اظہر مسلم لیگ، مطبوعہ لاہور، ۱۹۴۰ء، ص ۱۴

یہ بات ۱۹۱۶ء میں مسلم لیگ کے سالانہ اجلاس منعقدہ لکھنؤ میں فرمائی

اُس وقت علماء اہل سنت اسلام کی بقاء اور اسلامی حکومت کے قیام کے لئے
سائی تھے اور مسلمانوں کو دین اسلام کی طرف بڑی دل سوڑی کے ساتھ دعوت
دے رہے تھے۔ یہ حقیقت السواد اعظم کے شماروں کے مطالعہ سے واضح ہو جاتی ہے۔
لیکن جب قائد اعظم نے ہندو کے معاندانہ سلوک اور اسلام کی حقیقت کو پہچانا، اُس ماحول
میں جہاں علماء اہل سنت نے اسلامی فتیلا پیدا کر دی تھی تو انہوں نے فرمایا :-

”میرا نصب العین یہ ہے کہ انگریز ہندوستان پر قبضہ رکھنا چاہتا ہے،
گاندھی جی مسلمانوں پر مسلط ہونے کے تمنائی ہیں، لیکن ہمیں دونوں کی
محکومی منظور نہیں، ہم آزاد رہنا چاہتے ہیں۔ ہم نہ انگریز کی غلامی پر قناعت
کر سکتے ہیں نہ ہندو کی غلامی چاہتے ہیں۔“

قائد اعظم نے مسلم لیگ کونسل کے اجلاس منعقدہ دہلی ۱۹۴۰ء میں یہ
بات فرمائی — اور ۱۳ جنوری ۱۹۴۸ء میں اسلامیہ کالج پشاور میں فرمایا :-
”ہم نے پاکستان کا مطالبہ ایک زمین کا ٹکڑا حاصل کرنے کے لئے نہیں
کیا تھا۔ بلکہ ہم ایسی تجربہ گاہ حاصل کرنا چاہتے تھے جہاں ہم اسلام کے
اصولوں کو آزما سکیں۔“

اس میں کوئی شک نہیں کہ قائد اعظم نے مسلمانان ہند کی موثر رہنمائی فرمائی لیکن
یہ حقیقت بھی قابل توجہ ہے کہ علمائے اہل سنت نے ان سے بہت پہلے مسلمانان ہند
کو اسلام کی طرف متوجہ کیا، چنانچہ مولانا احمد رضا خاں علیہ الرحمہ نے ۱۳۱۵ھ/۱۸۹۷ء
میں پٹنہ کے اجلاس میں ۱۳۳۱ھ/۱۹۱۲ء میں رسالہ تدبیر فلاح و نجات و اصلاح
کے ذریعہ (جو کلکتہ اور رام پور سے شائع ہوا) اور ۱۹۲۰ء میں رسالہ الحجۃ المومنینہ شائع
کر کے مسلمانان ہند میں اسلام کا سچا جذبہ پیدا کیا اور یہ فخر بھی علمائے اہل سنت کو

۱۴ ایضاً، ص ۱۴

۱۵ ماہنامہ قومی زبان (کراچی) قائد اعظم نمبر دسمبر ۱۹۷۶ء، ص ۳۴ (باقی اگلے صفحہ پر)

حاصل ہے کہ ابھی علامہ اقبال اور قائد اعظم تقسیم ہند کے تصور کی طرف متوجہ بھی نہ ہوئے تھے کہ ۱۹۲۵ء میں محمد عبدالقادر بدایونی علیہ الرحمۃ نے تقسیم ہند کا تصور پیش کیا اور اس سلسلے میں تفصیلی تجاویز سامنے رکھیں جن کا ذکر آگے آتا ہے ، راقم کے خیال میں انہیں تجاویز نے علامہ اقبال کو ۱۹۳۰ء میں تقسیم ہند کا تصور پیش کرنے پر آمادہ کیا پھر اسی تصور کو سامنے رکھ کر ۱۹۴۰ء میں قائد اعظم نے تصور پاکستان پیش کیا۔ قائد اعظم کوئی مذہبی سببی عالم اور صوفی نہ تھے ، جس ماحول میں انہوں نے پرورش پائی اس کا تقاضا تھا کہ وہ ابتدائی مرحلے میں ہندو مسلم اتحاد کے لئے کوشش کریں چنانچہ وہ کانگریس میں شریک ہوئے اور ہندو مسلم اتحاد کے لئے بھرپور کوشش کی لیکن رفتہ رفتہ جب انہوں نے ہندو کے ہندی مزاج ، اور مسلمانان ہند کے اسلامی مزاج کو سمجھا تو اپنے طرز عمل پر نظر ثانی کی پھر علامہ اقبال کے طفیل "اسلامی مزاج" کے اور قریب آئے تو اسلامی فکر کا وہ دھارا جو حضرت مجدد الف ثانی رحمۃ اللہ علیہ (۱۴۶۲ھ - ۱۵۳۴ھ) حضرت مولانا احمد رضا خاں بریلوی اور دوسرے علماء حق سے منتقل ہو کر اقبال تک پہنچا تھا ، قائد اعظم بقیہ حاشیہ ص ۱۳۳

۳۔ فاضل بریلوی علیہ الرحمہ نے ۱۲۹۸ھ / ۱۸۸۱ء میں ذبیحہ گلے کے مسئلے پر النفس الفکر فی قربان البقر کے عنوان سے اپنا تاریخی فتویٰ جاری فرمایا۔ اس کی ایک حیثیت گونڈہی ہے مگر دوسری حیثیت سیاسی ہے اس لئے کہا جاسکتا ہے کہ حضرت فاضل بریلوی نے اپنی سیاسی جدوجہد کا آغاز ۱۲۹۸ھ / ۱۸۸۱ء ہی سے فرمادیا تھا۔ مسعود فکر اقبال پر حضرت مجدد الف ثانی کے اثرات ، ایک اہم موضوع ہے ، راقم نے اپنے تحقیقی مقالے سیرت مجدد الف ثانی کے ایک باب میں اس کا جائزہ لیا ہے یہ مقالہ عنقریب کراچی سے شائع ہونے والا ہے۔ مسعود

۴۔ علامہ اقبال نے علی گڑھ کی ایک مجلس میں مولانا احمد رضا خاں بریلوی کی فیصلت علمی کا برملا اعتراف فرمایا تھا (مقالات یوم رضا، حصہ سوم مطبوعہ لاہور ۱۹۷۱ء مضمون فاضل بریلوی اور علامہ اقبال) از عابد احمد علی اصنام اور قرآن اسکی تصدیق کرتے ہیں کہ ۱۹۲۰ء میں تحریک ترک موالات کے رٹنے میں علامہ ہی کے ایمان سے مولانا احمد رضا خاں سے فتویٰ لیا گیا جس

کے فکر و شعور میں سرایت کر گیا اور اب وہ قائد جس کے متعلق مسٹر گوگل نے یہ کہا تھا:۔
 "وہ ہندو مسلم اتحاد کے زبردست علم بردار بنیں گے"

اسلام کے علمبردار بن کر ابھرے اور دیکھتے دیکھتے پورے ہندوستان پر چھل گئے۔
 ایک مرتبہ حیدرآباد سندھ کے ایک جلسے میں مفتی اعظم فلسطین سید امین الحسینی
 علیہ الرحمہ نے فرمایا تھا کہ "مولانا محمد علی جوہر انگلستان جا رہے تھے (غالباً ۱۹۲۰ء میں)
 مجھے لکھا کہ پورٹ سعید پر ملاقات کر لیں، میں ملاقات کے لئے حاضر ہوا، گفتگو ہو رہی تھی
 کہ ایک منحنی نوجوان سامنے سے گزرا، مولانا محمد علی نے اس جوان کی طرف اشارہ کر کے مجھ سے

مسٹر گوپال کرشن گوگلے ۱۸۶۶ء میں کوٹھاپور (بھارت) میں پیدا ہوئے۔ ۱۸۹۵ء میں
 میں انڈین نیشنل کانگریس کے اجلاس بمبئی میں بھرپور حصہ لیا۔ ۱۹۰۵ء میں انہوں نے خدام
 ہند (Servants of India) کے نام سے ایک تنظیم قائم کی۔
 کانگریس کے صدر بھی ہوئے، ۱۹۱۲ء میں افریقہ میں ہندوستانی تارکین وطن پر مظالم
 کے خلاف مسٹر گاندھی کے ساتھ جدوجہد کی، وہ ہندو مسلم اتحاد کے زبردست حامی تھے
 ۲۸ سال کی عمر میں ۱۹۱۵ء کے لگ بھگ انتقال کیا (جوارہ مظفر حسین خاں: حالات
 گوگلے "مطبوعہ حیدرآباد دکن ۱۹۱۹ء و سروجنی ٹائٹلو، گوگلے من حیث الانسان
 مترجمہ خورشید علی مطبوعہ حیدرآباد دکن ۱۹۱۵ء)

۱۹۳۶ء میں مولوی اشرف علی تھانوی نے مسلم لیگ کی حمایت میں فتویٰ دیا (سالہ
 توحید، کراچی مئی، جون ۱۹۴۱ء، ص ۳۲، ۳۵)۔ یہ بھی کہا جاتا ہے کہ مولوی تھانوی
 نے ۱۹۳۸ء میں اصلاح حال کے لئے ایک وفد قائد اعظم کے پاس پٹنہ روانہ کیا تھا۔
 (انوار الحسن: حیات امداد، کراچی)۔ اگلے انڈیا مسلم لیگ کے اجلاس منعقدہ۔
 ۲۶، ۲۷ دسمبر ۱۹۳۸ء منعقدہ پٹنہ میں مولانا تھانوی کا ایک بیان مولوی ظفر احمد عثمانی
 نے پڑھا۔ ۱۹۳۹ء میں مولوی شبیر احمد عثمانی وغیرہ قائد اعظم سے دہلی جا کر ملے اور ایک
 عرصہ بعد ۱۹۴۶ء میں مسلم لیگ میں شامل ہوئے اس اجلاس میں زبردست پذیرائی کی
 گئی، اس میں راقم بھی موجود تھا، اسی زمانے میں ۱۹۴۶ء کو جمعیت العلماء اسلام

فرمایا اگر اس کے دل میں مسلمانوں کی محبت پیدا ہو جائے تو یہ ان کے لئے کوئی کام کر جائے گا۔
 یہ جوان قائد اعظم محمد علی جناح تھے۔ مولانا محمد علی جوہر نے جو پیش گوئی فرمائی تھی، وہ صحیح ثابت ہوئی۔

بے شک قائد اعظم نے مسلمانوں کے لئے بے مثال خدمات انجام دیں، مگر اس مرحلے پر یہ غور کرنا ہے کہ وہ کونسی قوت تھی جس نے اسلام کے لئے ہندوستان کی فضا کو اتنا سازگار کیا کہ جب انہوں نے مسلم لیگ کے پلیٹ فارم سے اسلام اور پاکستان کا نام لیا تو پورا ہندوستان بیک پڑا۔ ظاہر ہے اتنی عظیم تبدیلی اچانک نہیں ہو سکتی جبکہ ہندو مسلم اتحاد کے سلسلے میں ماضی قریب میں وہ کچھ ہو چکا تھا جس کا تصور بھی نہیں کیا جاسکتا۔ زیادہ گہرائی میں جائیں گے تو معلوم ہو گا کہ یہ علمائے اہل سنت ہی تھے جنہوں نے مسلمانوں کے دلوں میں جذبہ اسلامی کو تازہ رکھا اور برصغیر میں اسلامی حکومت کا قیام ممکن ہو سکا۔ اس میں شک نہیں دوسرے علماء نے بھی اسلام کی خدمت کی مگر اس کی نوعیت قطعاً مختلف تھی۔ بہر کیف قائد اعظم نے اسلام

بقیہ اشیا حاشیہ ۱۴۵ کا دوسرا اجلاس انجمن حمایت اسلام کے دفتر میں ہوا جس میں مولوی شبیر احمد عثمانی، فاضل بی بیوی کے خلیفہ مولوی محمد برہان الحق جیل پوری، اور حسین شہید سہروردی وغیرہ شریک تھے۔ (بحوالہ مکتوب مولانا حامد علی قریشی سکرٹری جنرل مسلم لیگ، محرمہ ۲۹ اپریل ۱۹۴۲ء)

۱۵ مولانا شبیر احمد عثمانی تقریباً ۳۱ جمعیت العلماء ہند میں شریک رہے، پھر چند برس سیاست سے کنارہ کش رہے لیکن آخر میں غالباً ۱۹۴۵ء میں پھر سیاست میں آئے اور تحریک پاکستان کی حمایت کی۔ ۷ دسمبر ۱۹۴۵ء کو اس حمایت سے باز رکھنے کے لئے مندرجہ ذیل علماء۔۔۔ ان کے دولت کدے پر آئے۔

- (۱) مولوی حسین احمد (صدر جمعیت العلماء ہند) (۲) مفتی کفایت اللہ (سابق صدر جمعیت العلماء ہند) (۳) مولوی حفظ الرحمن (ناظم اعلیٰ جمعیت العلماء ہند) (۴) مولوی احمد سعید (سابق ناظم اعلیٰ جمعیت العلماء ہند) (باقی لکے صفحہ پر)

کی بے پناہ قوت اور " دانش نوری " سے مسٹر گاندھی کی دانش برہانی، کوشکست دی اور اب ایک قومی نظریہ کی جگہ دو قومی نظریہ آب و تاب سے جلوہ گر ہوا اور معلوم ہو گیا کہ ہماری اور ان کی راہوں میں بعد المشرقین تھا۔

یقیناً، حاشیہ، ص ۱۴۶

اس موقع پر مولوی حفیظ الرحمن نے یہ الزام لگایا کہ مولوی شبیر احمد عثمانی جس جمعیتہ العلماء اسلام سے وابستہ ہیں وہ انگریزوں کے ایما پر بنائی گئی ہے۔ اس سلسلے میں مولانا نے حقائق و شواہد بھی پیش کرنے کا وعدہ فرمایا اس کے جواب میں مولانا عثمانی نے اتنا فرمایا :-

"جو روایت آپ نے بیان کی میں نہ اس کی تصدیق کرتا ہوں نہ تکذیب ممکن ہے آپ تصحیح کہتے ہوں" (مکالمۃ الصدرین، ص ۵)

پھر آگے چل کر اپنے لئے یہ صراحت فرمائی :-

میں نے جو رائے پاکستان وغیرہ کے متعلق قائم کی ہے وہ بالکل خلوص پر مبنی ہے۔ (مکالمۃ الصدرین، ص ۹)

مارچ ۱۹۷۶ء میں ماہنامہ الرشید (لاہور) کا دارالعلوم دیوبند نمبر شائع ہوا۔ جو تقریباً ۷۹ صفحات پر مشتمل ہے۔ اس میں ۷۰ مضامین و مقالات ہیں، مگر ایک مضمون بھی "دارالعلوم دیوبند اور تحریک پاکستان" کے عنوان پر نہیں جس سے اندازہ ہوتا ہے کہ ماسوائے چند ایک علماء کے مسلک دیوبند کا مجموعی کردار پاکستان کے خلاف ہی رہا۔

میاں عبد الرشید نے اپنی انگریزی تصنیف "برصغیر پاک و ہند میں اسلام" (مطبوعہ لاہور ۱۹۷۷ء) میں اس مسئلے پر روشنی ڈالی ہے۔



بعد المشرقین

دو قومی نظریہ

- (۱) (ا) ایک ملک : پاکستان
 (ب) دوسرا ملک : ہندوستان
 (جہاں کافر و مسلمان امن و امان سے زندگی بسر کرے)

- (۲) (ا) ایک قوم : مسلم
 (وہ قوم جو وطن بنایا کرتی ہے، وطن سے بنا نہیں کرتی)
 (ب) دوسری قوم : ہندو

- (۳) (ا) ایک زبان : اردو و پنج خط نسخ یا نستعلیق
 (وہ زبان جو ہندوستان کی ساری قوموں نے
 ملکر بنائی اور جو آج پاک و ہند کی عوامی زبان ہے)
 (ب) دوسری زبان : ہندی پنج خط ناگری

- (۴) (ا) ایک مذہب : اسلام
 (وہ مذہب جو نفرت کے بجائے محبت کا سبق

ایک قومی نظریہ

- (۱) ایک ملک : ہندوستان

- (۲) ایک قوم : ہندوستانی

- (۳) ایک زبان : ہندی پنج خط ناگری

- (۴) ایک مذہب : مجموعہ مذاہب ہندو

سکھاتا ہے، جو ہمیشہ سے ایک ہے اور ایک ہیگا
(ب) دوسرا تہذیب : مجموعہ تہذیب (ہندومت)

(۵)

(ا) ایک تہذیب : اسلامی
اوہ تہذیب جو اسلامی قدروں پر قائم ہو یا جس
سے مسلمانی کی بو آتی ہو
(ب) دوسری تہذیب : مجموعہ تہذیب (ہندو
تہذیب)

(۵)

ایک تہذیب : مجموعہ تہذیب
ہندو تہذیب

(۶)

(ا) ایک آئین : شریعت اسلامی
(جس میں اسود و احمر اور کافر و مشرک سب کی
سمائی ہے)
(ب) دوسرا آئین : فلسفہ گاندھی

(۶)

ایک آئین : فلسفہ گاندھی

وضاحت

ایک قومی نظریہ میں نہ مسلمان کی گنجائش تھی، نہ اردو کی، نہ اسلام کی، نہ اسلامی
تہذیب و تمدن کی نہ شریعت اسلامی کی لیکن دو قومی نظریہ میں ہندو کی بھی گنجائش تھی،
ہندی کی بھی۔ ہندومت کی بھی اور ہندو تہذیب و تمدن کی بھی۔
بمطابق انصاف دیکھا جائے تو ایک قومی نظریہ سے دو قومی نظریہ میں زیادہ وسعت و
گنجائش تھی، لیکن افسوس اس کو غلط رنگ میں پیش کیا گیا اور سفید کو سیاہ، سیاہ کو سفید بنا لیا
عرض یہ کرنا تھا کہ مسٹر گاندھی نے سیاسی مقاصد کے لئے جو طویل جدوجہد کی اس کے
نتائج ان کے حق میں نہ نکل سکے، اور ہندو مسلم اتحاد کا جو خواب انہوں نے دیکھا تھا وہ ٹھنڈا
تعبیر نہ ہونکا اور تقسیم ہند کی تجویز سامنے آئی۔ اس کے مختلف اسباب و وجوہات ہیں،

ان میں سے چند ایک یہ ہیں :-

- ۱- ۱۹۰۵ء میں لارڈ کورزن کی طرف سے ہندو بنگال اور مسلم بنگال کی تقسیم اور پھر ۱۹۱۱ء میں جارج پنجم کی طرف سے اس کی ترمیم۔
 - ۲- مانٹونے جداگانہ انتخاب کا اصول تسلیم کیا تو اس کے خلاف ہندو نے احتجاج کیا۔
 - ۳- اواخر انیسویں صدی اور پھر اوائل بیسویں صدی میں اردو زبان کے خلاف شورش و سازش اور اس کی جگہ ہندی کو نافذ کرنے کی کوششیں۔
 - ۴- ۱۹۱۶ء میں کانگریس کا مسلم لیگ کو مسلمانوں کی نمائندہ جماعت تسلیم کرنا اور پھر ۱۹۳۰ء میں اپنے قول سے پھر جانا۔
 - ۵- ۱۹۱۸ء میں سرسٹنی رولٹ کا مسلمانوں کو فسادات کا ذمہ دار قرار دینا اور منہاڑوں کو اس الزام سے بڑی کرنا۔
 - ۶- گائے کی قربانی کے خلاف تحریک اور فسادات۔ مسلمانوں کو گائے کی قربانی سے باز رکھنے کی کوشش کرنا۔
 - ۷- نرور پورٹ میں مسلم فسادات سے اغماض نظر کرنا۔
 - ۸- ۱۹۳۰ء میں تقسیم ہند کی تجویز کے خلاف ہندو کا غم و غصہ۔
 - ۹- معاشرتی زندگی میں مسلمانوں کے ساتھ ہندو کا ذلت آمیز رویہ۔
 - ۱۰- ۱۹۳۶ء اور ۱۹۳۹ء کے درمیان کانگریس کی وزارتوں کا قائم ہونا اور ان کے چھپے ارادوں کا کھل کر سامنے آنا۔
- غالباً ۱۹۱۵ء میں چوہدری رحمت علی نے ہندوستان میں مسلم ریاست کی ضرورت

سے چوہدری رحمت علی ۱۸۹۳ء میں ضلع ہوشیار پور (بھارت) میں پیدا ہوئے۔
جائیدہ اور لاہور وغیرہ میں تعلیم حاصل کی۔ لاہور میں ۱۹۱۵ء میں بزم شبلی قائم کی جس کے
افتتاحی اجلاس میں انہوں نے ہندوستان میں اسلامی ریاست کی ضرورت کی طرف
واضح اشارہ کیا ہے۔ اکتوبر ۱۹۳۰ء میں وہ اعلیٰ تعلیم کے لئے انگلستان گئے جہاں انہوں

۱۵۰
 پر زور دیا۔ ۱۹۱۷ء میں عبد الجبار خیری اور پروفیسر عبدالستار خیری نے اسٹاکہوم میں تقسیم
 ہند کی تجویز پیش کی۔ لیکن ۱۹۲۵ء میں محمد عبدالقدیر بدایونی علیہ الرحمہ نے تقسیم ہند کی تجویز
 پیش کرتے ہوئے نہایت ہی تفصیل سے روشنی ڈالی، یہ تفصیل اس سے قبل کہیں نظر

۱۵۰
 بقیہ، حاشیہ ص ۱۵۰
 نے ۲۸ جنوری ۱۹۳۳ء کو اپنا مشہور کتابچہ NOW OR NEVER شائع کیا جس
 جس میں حکومت برطانیہ سے ہندوستان میں ایک اسلامی ریاست کا باقاعدہ مطالبہ کیا
 ہے جس کی جغرافیائی حدود موجودہ پاکستان سے کچھ ہی مختلف ہیں، چوہدری رحمت علی نے
 اس نئی ریاست کا نام، غالباً پہلی بار، "پاکستان" تجویز کیا ہے ۱۲ فروری ۱۹۵۱ء کو چوہدری
 صاحب انگلستان میں انتقال فرما گئے اور کیمرج یونیورسٹی کے احاطہ میں ان کا جنازہ امانتاً
 دفن کر دیا گیا۔ (ماخوذ از اخبار جنگ کراچی) یوم پاکستان ایڈیشن ۲۳ مارچ ۱۹۷۷ء
 ۱۹۲۰ء کے بعد ۱۹۲۲ء میں ہندو سماجی لیڈر لالہ لاجپت رائے نے تقسیم ہند کی
 تجویز پیش کی ۱۹۲۳ء میں ڈیرہ اسماعیل خاں سردار محمد گل خاں نے ۱۹۲۵ء میں مولانا محمد علی
 جوہر نے مسلم کوریڈو کی تجویز پیش کی، ۱۹۲۸ء میں آغا خاں سوم نے ہر صوبہ کی خود مختاری
 کی تجویز پیش کی۔
 مسعود

۲
 رئیس احمد جعفری مرحوم اور خواجہ عبدالحمید کمالی (سابق ڈائریٹر اقبال اکیڈمی، کراچی) کا خیال ہے کہ یہ تجویز مشہور عالم اہل سنت و جماعت مولانا محمد عبدالقدیر بدایونی کی تخلیق ہے
 (ملاحظہ فرمائیں۔ و۔ اوراق گم گشتہ، مطبوعہ لاہور ۱۹۶۸ء ب۔ اقبال ریویو، شمارہ جنوری ۱۹۷۳ء)
 لیکن عبدالمتقدر خاں شروانی مرحوم، پروفیسر محمد ایوب قادری، ڈاکٹر معین الحق، محمد ضیاء الاسلام
 وغیرہ کا خیال ہے کہ دراصل یہ تجویز ایک غیر معروف شخص محمد عبدالقدیر بلگرامی کے بھائی قاضی
 عزیز الدین بلگرامی کی تخلیق ہے۔ چونکہ وہ سرکاری افسر تھے اس لئے اپنے نام سے شائع نہ کر
 سکتے تھے چنانچہ بھائی کے نام ڈال دیا۔ (تفصیلات کے لئے ملاحظہ فرمائیں و۔ العلم
 کراچی) شمارہ جنوری تا مارچ ۱۹۶۸ء، ب۔ الزبیر (بہاولپور) ۱۹۷۰ء ج۔ ہندو مسلم
 اتحاد پر کھلا خط ہاتما گاندھی کے نام، (مقدمہ انگریزی) مطبوعہ کراچی ۱۹۷۰ء)

نہیں آتی — عبدالقدیر بدایونی کی تجویز تقسیم ہند سے پہلے ایک
 رسالے کی صورت میں ۱۹۲۵ء میں نظامی پریس بدایوں میں چھپ کر شائع ہوئی۔
 پھر ۱۹۲۵ء میں مسلم یونیورسٹی علی گڑھ پریس سے دوبارہ چھپ کر شائع ہوئی۔ رسالہ
 کا عنوان ہے :-

”ہندو مسلم اتحاد پر کھلا خط گاندھی کے نام“

محمد عبدالقدیر نے جو تجویز پیش کی اس کی تفصیل یہ ہے :-

۱۔ ہندوستان کی تقسیم از سر نو قومیت کی بناء پر اس طرح کی جاوے کہ ہر قوم کے لئے
 بڑے سے بڑا حصہ اس کی آبادی کا اعلیٰ حصہ کر دیا جائے اور یہ حصہ اس قوم کا حلقہ اثر
 قرار دیا جائے۔ مثلاً مسلمانوں کے لئے حسب ذیل تین صوبہ جات بنائے جاسکتے ہیں :-

(الف) صوبہ سرحدی اور مغربی پنجاب کے دس اضلاع راولپنڈی، اٹک، جہلم
 گجرات، شاہ پور، میان والی، جھنگ، مظفر گڑھ، ڈیرہ غازی خان اور
 ملتان یک جا کر کے صوبہ بنا دیا جائے۔

(ب) بنگال میں بوگرا، رنگ پور، تاج پور، جیسور، ندیا، فرید پور، ڈھاکہ،
 راجشاہی، پانچا، میمن سنگھ، باقر گنج، نواکھالی، پٹرا و چٹاگانگ کے
 اضلاع کا دوسرا صوبہ بنایا جائے۔

(ج) سندھ کو بمبئی پریزیڈنسی سے جدا کر کے تیسرا صوبہ بنا دیا جائے۔

۲۔ یہ بات اصولاً طے کر دی جائے کہ اس تقسیم کے بعد ہر حصہ ملک کا نظم و نسق
 اس کی کثیر التعداد رعایا کے مفاد کے لئے کیا جائے گا۔

۳۔ قلیل التعداد قوم کی حفاظت اور اداۃ مراسم مذہبی و حقوق ملازمت وغیرہ
 کے لئے قواعد مرتب کیے جاویں گے۔

۱۔ محمد عبدالقدیر: ہندو مسلم اتحاد پر کھلا خط گاندھی کے نام، مطبوعہ مسلم یونیورسٹی،

علی گڑھ ۱۹۲۵ء، اشاعت دوم۔ ص ۵۵، ۵۶

۲۔ ایضاً، ص ۵۶،

- ۴۔ تبادلہ آبادی کے لئے سہولتیں بہم پہنچانی جائیں تاکہ قلیل التعداد اقوام کے افراد جو کسی وجہ سے ترک وطن کر کے خود اپنی قوم کے حلقہ اثر میں جانا چاہیں وہ بغیر زیادہ نقصان کے تبدیل سکونت کر سکیں۔
- ۵۔ کمیشن مجوزہ کا فیصلہ قومی معاہدہ کی صورت میں ترتیب دیا جائے اور گورنمنٹ کے سامنے بطور ملکی مطالبہ کے عمل درآمد کے لئے پیش کیا جائے۔



إِنَّ اللَّهَ يَأْمُرُكُمْ أَنْ تَذُجُوا بَقَرَةً

وَالَّذِينَ آمَنُوا مِنْكُمْ وَعَمِلُوا الصَّالِحَاتِ لَنُكَفِّرَنَّ عَنْهُمْ سَيِّئَاتِهِمْ وَلَنَجْزِيَنَّهُمْ أَجْرًا كَثِيرًا
وَالَّذِينَ آمَنُوا مِنْكُمْ وَعَمِلُوا الصَّالِحَاتِ لَنُكَفِّرَنَّ عَنْهُمْ سَيِّئَاتِهِمْ وَلَنَجْزِيَنَّهُمْ أَجْرًا كَثِيرًا
وَالَّذِينَ آمَنُوا مِنْكُمْ وَعَمِلُوا الصَّالِحَاتِ لَنُكَفِّرَنَّ عَنْهُمْ سَيِّئَاتِهِمْ وَلَنَجْزِيَنَّهُمْ أَجْرًا كَثِيرًا

ہندو مسلم اتحاد

کھلا خط مہاتما گاندھی کے نام

جس میں

فرج و قربانی کے متعلق نہایت تحقیق کے ساتھ عقلی نقلی اور اقتصادی پہلو سے بحث کر کے یہ
نہایت کیا گیا ہے کہ مسلمان اس شرعی حق سے جو شعائر اللہ میں داخل ہے کسی ملکی مصلحت سے یا
خیالی نفع کی توقع پر دست بردار نہیں ہو سکتے

باہتمام محمد مقدسی خان شروانی

۱۰۰
ایک شہزادہ

مطبوعہ مسلم یونیورسٹی علی گڑھ متیار چھپکا
(دسمبر ۱۹۲۵ء)

بار دوم

سرورق
"ہندو مسلم اتحاد پر کھلا خط مہاتما گاندھی کے نام" ۱۹۲۰ء از محمد عبدالقادر اشاعت دوم ۱۹۲۵ء

ہیں یا ہندو میں ہر دلعزیزی حاصل کرنے کی غرض سے مسلمان من حیث القوم ان لوگوں کو نہ اپنا مذہبی پیشوا سمجھتے ہیں نہ ان کی اس قسم کی قوم فروشی کی حرکات کا اتباع کرنا چاہتے ہیں۔ اگر ہندو مسلم اتحاد کا حاصل صرف اسی قدر ہے کہ ہم میں سے چند ہندو پرست اصحاب کو منتخب کر کے ان سے حسب دلخواہ کام لیا جاوے اور انھیں کے ہاتھ سے ہمیں زنج کرایا جائے تو پھر ملکی ہمدردی کے لمبے چورے دعوے فضول ہیں لیکن اگر آپ یہ چاہتے ہیں کہ ہندو مسلمانوں کا اتفاق ہو تو آپ کو افراد کی ذاتی رائے کو چھوڑ کر سہارے قومی و اسلامی نقطہ خیال پر نظر ڈالنے کی ضرورت ہوگی اور بستان و بدہ کے اصول پر عمل کرنا ہوگا۔

سے پہلے جس بات کی ضرورت ہم محسوس کرتے ہیں وہ یہ ہے کہ مذہب کو سیاسیات سے بالکل علیحدہ رکھا جائے تاکہ جانہیں کے معتقدات نا جائز و نڈل اندازی سے محفوظ رہیں۔ علاوہ برین جو تہوار و رسوم و جلوس آپ کے مخصوصا میں سے ہیں ان میں قطعاً مسلمانوں کو شریک نہ کیا جائے نہ آپ لوگ ہمارے مذہبی امور میں مداخلت ہوں بلکہ لکھنؤ و نیکم ولی دین پر عمل رہے اگر کچھ عرصہ تک ان باتوں کا لحاظ رکھا جائے گا اور مسلمانوں کی مذہبی آزادی میں چاہے وہ قربانی کے متعلق ہو یا نماز و اذان وغیرہ کی بابت مداخلت نہ کی جائے گی تو اس کا یہ اثر ہوگا کہ آج جو کشمکش ان دونوں قوموں میں موجود ہے وہ بہت کم ہو جائے گی اور ملکی معاملات میں دونوں ایک دوسرے کو شریک ہو سکیں گے۔ یہاں پر میں یہ بھی گزارش کرنا چاہتا ہوں کہ مخالفت کی بنا صرف گائیکشی ہی نہیں ہے بلکہ اردو ہندی کے جھگڑے، نظام سلطنت میں ہمارے حقوق کی مزاحمت انتخاب جداگانہ سے انکار، سرکاری ملازمت کی کشمکش وغیرہ بھی اپنی اپنی جگہ پر اتحاد کے موافق ہیں اس لئے یہ اصول تسلیم کر لینے کے بعد

تقسیم ہند کی مفصل تجویز - محمد عبدالقادر کے تاریخی خط کا حصہ ۵۲

کہ مذہب کو سیاسیات سے علیحدہ رکھا جائے اور جاہلین کے موققات سے تعرض نہ کیا جائے اس بات کی اشد ضرورت ہے کہ ایک زبردست کمیشن مساوی التعداد ہندو مسلمانوں کے معتمد علیہ اشخاص کا مقرر کیا جائے جو حسب ذیل اسکیم پر غور کرنے کے بعد ایک قابل قبول اور ممکن العمل فیصلہ کر دے۔

(۱) ہندوستان کی تقسیم از سر نو قومیت کی بنیاد پر اس طرح کی جائے کہ ہر قوم کے لئے بڑے سے بڑا حصہ اس کی آبادی کا علیحدہ کر دیا جائے اور یہ حصہ اس قوم کا حلقہ اثر قرار دیا جائے مثلاً مسلمانوں کے لئے حسب ذیل تین صوبجات بنائے جاسکتے ہیں۔

(الف) صوبہ سرحدی و مغربی پنجاب کے دس اضلاع راولپنڈی - اٹک - چھیلیم - گجرات - شاہ پور - میانوالی - جھنگ - مظفر گڑھ - دیرہ غازی خان اور ملتان یکجا کر کے ایک صوبہ بنا دیا جائے۔

(ب) بنگال میں بوگرا - رنگ پور - نالج پور - جیسور - ندیا - فرید پور - ڈنہاکہ - راج شاہی - پنپنا - مہین سنگھ - باقر گنج - نواکھلی - پٹیرا و چٹاگانگ کے اضلاع کا دو صوبہ بنا دیا جائے

(ج) سندھ کو بمبئی پریسیڈنسی سے جدا کر کے تیسرا صوبہ بنا دیا جائے

(۲) یہ بات اصولاً طے کر دی جائے کہ اس تقسیم کے بعد ہر حصہ ملک کا نظم و نسق اس کے کثیر التعداد رعایا کے

تقسیم ہند کی مفصل تجویز۔ محمد عبدالقادر کے تاریخی خط کا حصہ ۵۵

مفاد کے لئے کیا جائے گا۔

(۳) قبیل التعداد اقوام کی حفاظت و ادائے مراسم مذہبی و حقوق ملازمت وغیرہ کے لئے قواعد مرتب کئے جائیں اور ان کے لئے قومی سیاسی اہمیت کی بنا پر حسب ضرورت دارالامن قائم کئے جائیں مثلاً پنجاب میں سکھ ایک بااثر قوم ہے لیکن کسی واحد ضلع میں وہ بلحاظ آبادی کے ہندو یا مسلمانوں سے زیادہ نہیں ہے جو اس کا حلقہ اثر بنایا جاسکے۔ اس لئے قومی و پولیٹیکل اہمیت کی بنا پر ان کے لئے ایک دارالامن قائم کیا جائے۔ لودھیانہ و امرتسر اس کے لئے بہت موزوں ہیں ان مقامات کا نظام حکومت سکھوں کے مفاد کے لحاظ سے ترتیب دیا جائے۔ سیالکوٹ عیسائیوں کا بلجاری و ماوٹی قرار دیا جائے اور ان کو وہاں وہی حقوق دئے جائیں جو سکھوں کو امرتسر و لودھیانہ میں اسی طرح مالک متحدہ آگرہ و اودھ میں جو اسلامی تمدن کا گہوارہ ہے مسلمانوں کے حقوق کی حفاظت کے لئے خاص نظام کی ضرورت ہوگی۔

(۴) تبادلوہ آبادی کے لئے سہولتیں بہم پہنچانی چاہئیں تاکہ قبیل التعداد اقوام کے افراد جو کسی وجہ سے ترک وطن کر کے خود اپنی قوم کے حلقہ اثر میں جانا چاہیں وہ بغیر زیادہ نقصان کے تبدیل سکونت کر سکیں۔

تقسیم مندرجہ مفصل تجویز جمعہ الفتنہ کے تاریخی خط کا حصہ ۵۷

(۵) کمیشن مجوزہ کا فیصلہ قومی معاہدہ کی صورت میں ترتیب دیا جائے اور گورنمنٹ کے سامنے بطور ملکی مطالبہ کے عمل درآمد کے لئے پیش کیا جائے
(۶) جس وقت تک اس طرح کا معاہدہ نہ ہو جائے
(الف) مسلمانوں کے انتخاب جداگانہ کی مخالفت نہ کی جائے

(ب) پنجاب اور بنگال میں مسلمانوں کی نمائندگی کا تناسب آبادی کی بنا پر قرار دیا جائے۔ جو تناسب نمائندگی کانگریس لیگ اسکیم نے قرار دیا ہے اس کی روح جن صوبوں میں مسلمان بلحاظ آبادی کو زیادہ ہیں وہاں بھی ان کی عمارتی نہیں رہی اور جہاں جہاں قلت تھی وہ بدستور قائم ہو یہ مراہطہ انصافی ہو
(ج) مذہبی مناقشات کے اندام کے لئے قومی پنجائیں قائم کی جائیں جن میں ہندو مسلمانوں کے نمائندوں کی تعداد مساوی ہو اور ہر قوم کی پنجائیت کے لئے وہی لوگ منتخب کئے جاویں جو درحقیقت معتد علیہ ہوں۔

ہاں تا جی! اب میں اس عرصہ کو ختم کرتا ہوں اور متوقع ہوں کہ جس دل سوزی سے میں نے اس کو لکھا ہے آپ اس کی قدر کریں گے اور اس کو بنائیت عورتا مل کے ساتھ اول سے آخر تک پڑھ کر اپنے خیالات سے اہل ملک کو مطلع فرمائیں گے تاکہ ہندو مسلم اتحاد کا مسئلہ

تقسیم ہند کی مفصل تجویز۔ محمد عبدالقدیر کے تاریخی خط کا حصہ ۵۷

جدید مورخین میں مسئلہ تقسیم ہند پر بحث کرتے ہوئے غالباً سب سے پہلے
ڈاکٹر اشتیاق حسین قریشی (سابق وزیر تعلیم و وائس چانسلر کراچی یونیورسٹی) نے ان
الفاظ میں عبدالقدیر بدایونی کی تجاویز کا ذکر کیا ہے۔

In March and April 1920 the Dhul-Qurnain of Badaun published an open letter from one Muhammad Abdul Qadir Bilgrami to Gandhi advocating partition of the sub-continent, in which he gave even a list of Muslim districts, which is, generally speaking, not too different from the present boundaries of East and West Pakistan. ^۱

انگریزوں (مارچ اور اپریل ۱۹۲۰ء میں بدایوں کے اخبار ذوالقرنین نے
ایک صاحب محمد عبدالقدیر بلگرامی کا گاندھی کے نام ایک خط لکھا
شائع کیا تھا جس میں برصغیر کی تقسیم کی تجویز پیش کی گئی تھی۔ اس میں
انہوں نے مسلم اضلاع کی فہرست تک دی تھی جو مشرقی و مغربی پاکستان
کی موجودہ سرحدوں سے کچھ زیادہ مختلف نہ تھی۔

عام خیال یہی ہے کہ ۱۹۳۰ء میں علامہ اقبال نے تقسیم ہند کی تجویز پیش کی اور یہ
خیال اتنا گم گیا ہے کہ بغیر ٹھوس دلائل کے اس کے خلاف کہنا مشکل تھا مگر مندرجہ
بالا واضح ثبوت کے بعد کہا جاسکتا ہے کہ وہ پہلا شخص جس نے برصغیر کی تقسیم کا تفصیلی
تصور پیش کیا، وہ محمد عبدالقدیر تھا۔ ڈاکٹر اشتیاق حسین قریشی مسئلہ تقسیم ہند پر مزید
بحث کرتے ہوئے کہتے ہیں۔

^۱ Ishtiaque Husain Qureshi :— The Struggle for Pakistan, Karachi 1974, P. 116.

Muhammad generally credited with initiating the idea of separation. As has been mentioned, there were people before him who advocated partition, but Iqbal was the first important public figure to propound the India from the platform of the Muslim League's annual session at Allahabad in 1930 at length

ترجمہ: عام طور پر کہا جاتا ہے کہ محمد اقبال نے تقسیم کا تصور پیش کیا جیسا کہ عرض کیا جا چکا ہے اقبال سے پہلے کچھ لوگ تھے جنہوں نے تقسیم کی تجویز پیش کی۔ ہاں اقبال وہ پہلے عوامی شخص ہیں جنہوں نے مسلم لیگ کے پلیٹ فارم سے برصغیر کی تقسیم کی تجویز پیش کی۔ مسلم لیگ کے سالانہ اجلاس منعقدہ الہ آباد ۱۹۳۰ء میں انہوں نے اپنے صدارتی خطبے میں برصغیر کے اس مسئلے پر تفصیلی بحث کی۔

محمد عبدالقادر کار سالہ ہندو مسلم اتحاد پر کھلا خط گاندھی کے نام "۱۹۲۰ء میں اخبار ذوالقرنین (بدایوں) میں شائع ہوا۔ اس کے بعد ۱۹۲۰ء میں نظامی پریس، بدایوں شائع ہوا، تیسری بار ۱۹۲۵ء میں شائع ہوا۔ تقسیم ہند کی تفصیل پہلے اور دوسرے ادیشن میں نہیں تیسرے ادیشن میں شامل کی گئی ہے جو ۱۹۲۵ء میں علی گڑھ سے شائع ہوا۔ علامہ اقبال کا اس سے غافل رہنا بعید ہے۔ پھر علی گڑھ یونیورسٹی، اور اس کے اساتذہ سے علامہ کے گہرے مراسم تھے چنانچہ مولانا احمد رضا خاں بریلوی علیہ الرحمہ کے خلیفہ پروفیسر سلیمان اشرف علیہ الرحمہ سے خصوصی تعلقات تھے، پروفیسر شہید احمد صدیقی مرحوم نے اپنی کتاب گنج ہائے گراں مایہ (مطبوعہ جید آباد) کے ۴۸ صفحات پر پروفیسر سلیمان اشرف کا ذکر کیا ہے۔ اور علامہ اقبال کے ساتھ ان کی دعوت کا حال بھی لکھا ہے۔ ان شواہد و حقائق کے بعد یہ کہنا کہ علامہ اقبال نے یہ رسالہ

نہیں دیکھا اس سے زیادہ تعجب خیز ہے کہ یہ کہا جاتے کہ مطالعہ کیا۔

۱۹۲۰ء میں مولانا احمد رضا خاں علیہ الرحمہ نے ہندو مسلم

اتحاد کے خلاف رسالہ لکھا ۱۹۲۵ء میں عبدالقدیر بدایونی نے تقسیم ہند

کا تصور پیش کیا۔ پھر ۱۹۲۵ء میں صدر الافاضل مولانا محمد نعیم الدین مراد آبادی علیہ الرحمہ نے اس مقصد کو آگے بڑھانے کے لئے آل انڈیا سنی کانفرنس کی بنیاد رکھی اور ایک منظم تحریک چلائی جس میں پاک و ہند کے بکثرت علماء نے اہم کردار ادا کیا، چند حضرات مندرجہ ذیل ہیں۔

- | | |
|--|---|
| ۱۔ مولانا سید محمد محدث کچھوچھوی | ۶۔ پیر سید مغفور قادری |
| ۲۔ مولانا مفتی محمد مصطفیٰ رضا خاں | ۷۔ مولانا ابوالحسنات محمد احمد قادری |
| ۳۔ مولانا مفتی محمد نعیم الدین مراد آبادی | ۸۔ مولانا محمد عبدالحماد بدایونی |
| ۴۔ پیر سید جماعت علی شاہ محدث علی پوری | ۹۔ مولانا عبدالغفور نہراروی |
| ۵۔ پیر عبدالرحمن بھرچوندی شریف | ۱۰۔ مولانا عبدالعلیم صدیقی میرٹھی |
| ۱۲۔ مولانا محمد امین الحسنات پیرمانکی شریف | ۱۱۔ مولانا محمد ابراہیم علی حشتی |
| ۱۳۔ مولانا مفتی غلام معین الدین نعیمی | ۱۴۔ مفتی احمد یار خاں کجراتی |
| ۱۴۔ مولانا غلام قادر اشرفی | ۱۵۔ مولانا محمد احمد سعید شاہ کاظمی |
| | ۱۶۔ شاہ محمد عارف اللہ میرٹھی |
| | ۱۷۔ مولانا غلام قادر اشرفی |
| | ۱۸۔ مولانا محمد احمد مجددی ابن حضرت مفتی محمد مظہر اللہ علیہ الرحمہ |
| | ۱۹۔ دیوان سید آل رسول علی خاں |
| | ۲۰۔ مفتی محمد سبہان الحق جبل پوری |

ان حضرات میں صدر الافاضل مولانا محمد نعیم الدین مراد آبادی کی مستی نہایت ہی ممتاز ہے، تاریخ شاہد ہے، خالق گواہ ہیں۔ اللہ اللہ وہ ہم سے کتنے دور تھے مگر ان کا دل ہمارے لئے تڑپتا تھا، مگر ان کی آنکھیں ہمارے غم میں اشکبار تھیں۔ ان کی اپنی تہذیب و ثقافت بھی تھی، ان کے اپنے آثار قدیمہ بھی تھے اور وہ بھی وہ جو عبرت کی نہیں، عظمت کی نشانیاں تھے۔ مگر انہوں نے اسلام اور مسلمانوں

کی عظمت و عزت کے آگے کسی کی پروا نہ کی ————— وہ ہمارے لئے ختم ہو گئے۔

شمع کی طرح جنہیں بزمِ گہ عالم میں

خود جلیں دیدہ اعیانہ کو بدینا کر دیں

اللہ اللہ وہ کتنے عظیم تھے ا ————— وہ کیسے دل وائے تھے ؟

ہمارے لئے اپنا سب کچھ لٹا دیا ————— ہمارے لئے گلشن کو پروان چڑھایا اور

جب ہم نے اس گلشن کے پھولوں کو سونگھا تو ایسے مست ہوئے کہ ان کو بھلا دیا۔

اور بعض نے اس طرح دیکھا جیسے کسی دشمن کو دیکھتے ہیں، ہائے ہم نے کیا کیا! —————

لو وہ بھی کہتے ہیں کہ یہ بے تنگ و نام ہے

یہ جانتا اگر تو لٹاتا نہ گھر کو میں

افسوس ہم اپنے بزرگوں اور محسنوں سے بے خبر رہے ————— وہ ہمارے لئے

سب کچھ کر گئے اور ہم نے ان کو جاننے کی بھی کوشش نہ کی ————— اللہ اللہ

احسان فراموشی سی احسان فراموشی ہے! ————— باغوں میں اس طرح چہل قدمی

کرتے پھر رہے ہیں جیسے یہ ہمیشہ کے لگے ہوئے تھے ————— مگر یہاں تو غول

بیابانی کا عمل دخل تھا اور اب دیکھو تو باغِ بہار ————— بہار کی وہی قدر کر سکتا ہے

جس نے خزاں کا مزہ چکھا ہو ————— جس نے بہاروں میں آنکھیں کھولیں، اس

کو خزاں کا کیا اندازہ! ————— اے بہاروں کی بہار لوٹنے والو! ان کی طرف بھی

دیکھو جن کی خزاں نے تمہاری بہاروں کو ختم دیا ہے

دل پہ لیا ہے داغِ عشق کھو کے بہارِ زندگی

اک گل تر کے واسطے میں نے چمن لٹا دیا

احقر محمد مسعود احمد — پرنسپل

گورنمنٹ کالج، مٹھی ضلع، حتر پارہ

سندھ — پاکستان

معرفة الحق
○
دعوتِ عمل

نعرہ حق

از حضرت مولانا محمد نعیم الدین مراد آبادی، سرپرست السواد الاعظم ۱۹۳۰ء

اسلام! اے پیارے اسلام! اے دل گھمے مکین، کشور بدن کے سلطان
 تجھ پر دل فدا، جان قربان — اے میری آنکھ کی ٹھنڈک، میرے آرام جاں،
 میرے دل کے چین، میرے درد کے درماں، اے میرے محسن، مہربان! — میری
 کشتی کے محافظ و نگہبان، تو نے میری خستہ حالی میں دست گیری کی، جس مصیبت سے
 میرے عزیز و اقارب، دوست و احباب، اصول اجداد، فروع و اولاد، مجھے نہیں بچا سکتے
 تھے، تو نے بچایا، جہاں میرا مال، میری دولت، میرے اعضاء، میری قوت، میرے کام
 نہ آسکتے تھے، تو کام آیا — میں بھٹکتا تھا، تو نے راہ دکھائی، میں ڈرتا تھا، تو نے
 میری کشتی پار لگائی، میں اندھیرے میں ٹکراتا پھر رہا تھا، تو نے روشنی پھیلانی۔
 اے حق کے آفتاب! تو نے ناحق رات کے کالے پردے چاک کر کے منہ
 نکالا — اے نور کے نیر اعظم! تو نے ضلالت کی بھیانک تاریکیاں دور کر کے
 حق و ہدایت کا روز روشن دکھایا۔ اے اندھوں کو بینائی دینے والے، گونگوں کو،
 بہروں کو گویائی و سماعت عطا فرمانے والے! تو نے بگڑی دنیا کو درست کیا، انسان
 کی کھوئی عمر وئی استعدادیں پھر عنایت فرمائیں — تو ہی حقیقت جیات، تو ہی کامیاب
 زندگی ہے۔ میری زباں تیری ثنا سے قاصر، میرا بیان تیری مدح سے کوتاہ ہے۔ تیرے
 مرتبے کی بلندی، میرے ادراک کی رسائی سے بہت اونچی ہے۔ میرے دل میں قرار
 بن کے رہ! میرے جسم میں جان بن کر جلوہ گم ہو! میرے قالب میں تیرے احکام

جاری ہوں، میرے جوارح، تیرے کار گزار رہیں۔

اے ظاہر و باطن کے حسن! اے زندگی کے مقصود! دنیا تیرے فیض سے آراستہ ہوئی، مسموم ہواؤں کو تو نے صاف کیا، زہریلے مواد کی تو نے اصلاح کی، امن و امان کی ہوائیں تو نے چلائیں، باطنی امراض اور خلقی بیماریاں تیرے دست شفا سے دور ہوئیں۔ تہذیب و تمدن کے پودوں نے تیری نسیمِ لطیف سے تربیت پائی، خدا شناسی کے انوار تو نے چمکائے۔ طہارت و پاکیزگی کے اصول تو نے جاری کئے۔ عدل و انصاف کی بنیادیں تو نے مستحکم کیں۔ جذباتِ فاسدہ کے طوفانِ خیر سمندر میں تو نے سکون پیدا کیا، حرص و ہوا، شہوت و غضب کے دشمن انسانیت درندوں سے تو نے نجات دلانی، مخلوق پرستی کی وبا کا تو نے علاج کیا، مسجدیں تیری بدولت آباد ہوئیں، عبادت خانوں میں تیرے طفیلِ یادِ الہی کے نعرے بلند ہوئے، خالقِ ہوں میں ذکر کی صدائیں تو نے بلند کرائیں، زاہدوں کے خلوت خانے زہد و ریاضت کے برکات سے تو نے معمور کئے، ظلم و تعدی کے قلعے تو نے مسمار کئے، سبقتِ وہمیت کی قیدوں سے تو نے رہائی دی، ملکی صفات تو نے راج کئے، خاک نشینوں کو افلاک و ظنون پر تو نے فضیلت دی۔ ابلسی حکومت کو تیری سطوت سے وال ہوا۔ قلوب کا نور، ابدان کا مصلح، خاندان کا منظم، ملک و سلطنت کا عادل و دادگر تو ہے۔

— جہاں تیرے فیض سے معرور ہے، دنیا تیرے صدقے سے آباد ہے۔
 آہ! اے محسن! آج تو اعدا کے زرخے میں ہے، بد نصیب قومیں، محسن کشتی پر آمادہ ہیں۔ بے دینی، فریب کاری کی چالیں چل رہے ہیں بے قیدی اور فسق و فجور کی تند و تیز باد خزاں تیرے لہانے چمن کو غارت کرنا چاہتی ہے، ضلالت و گمراہی کی بجلی تیرے خرمنِ صدق و صفا کی تاک میں ہے۔ اے مشفقِ ناصح، اے مہربانِ مصلح! تیرے پروردگار سے ناسپاسی کو رہے ہیں، ہر بد عقل، بد دماغ، تیرا دشمن ہو رہا ہے، دنیا اندھی ہو رہی ہے۔ سیاہ باطن نہیں دیکھتے تھے کہ ان پر تیرے کتنے احسان ہیں اور تیرے وجود سے ان کو کس قدر فائدے! — خدا نہ کرے تیرا

ظل حمایت و سایہ کرم اٹھے تو وہ ہلاک ہو جائیں۔ تیری عداوت اپنی ہلاکت کی دعوت ہے۔ بد قسمت، بد خواہس ہو کر اپنے انجام سے غافل ہیں اور تجھے ضرر پہنچانے کی تدبیروں میں رات دن سرگرم ہیں، چاروں طرف بدخواہی کی آنکھیاں چل رہی ہیں اور تیرے قدموں سے اپنے سر ٹکرا رہی ہیں۔

اے بہادر دشمن! تو کبھی تیرا کچھ نہیں بگاڑ سکے، انہیں دشمنی کرتے صدیاں گزر گئیں، وہ تیری مخالفت کے جوش میں خود برباد ہو گئے۔ ان کے نام و نشان مٹ گئے اور

تیری شوکت و اقبال کا پرچم لہراتا رہا۔ اب پھر مخالفت کی گھٹائیں گھر کر آئی ہیں، دشمنوں نے ہر طرف سے حملے شروع کئے ہیں تمام قسم کے اسلحہ اور جنگی سامان سے لیس ہو کر دشمن گھات میں لگے ہوئے ہیں۔ تیرے بہادروں کے قربان، تیری پیشانی پر شکن نہیں، تو ان فوجوں کو خیال میں نہیں لانا۔ مگر رنج و افسوس یہ ہے کہ آج خود تیرے لشکر میں بغاوت شروع ہو گئی ہے، تیری فوجیں دشمنوں سے ساز کر گئی ہیں تیرے سپاہی غدار ہو گئے۔ موافقت کے لباس میں بدخواہیاں کرنے لگے، مسلمان کہانے والے، اسلامی نام رکھنے والے، اسلام کے دعویدار، اسلام کی بیخ کنی پر تیل گئے، یہ سخت خطرہ کا وقت ہے۔

۱ ماخوذ از ماہنامہ السواد الاعظم، شمارہ جمادی الاول ۱۳۴۸ھ / ۱۹۳۰ء ص ۱۲ تا ۱۴





دعوتِ عمل از

حضرت مولانا محمد نعیم الدین مراد آبادی، سرپرست السواد الاعظم ۱۹۳۰ء
 لیکن میں عرض کروں گا کہ علماء دین و پیشوایان اسلام اب قدم اٹھائیں۔ گوشہ
 تنہائی سے نکلیں، اس لئے نہیں کہ انہیں جاہ ملے یا منصب ملے، اس لئے نہیں
 کہ حکومت کا مزہ حاصل کریں فقط۔۔۔ اس لئے کہ دین کی حفاظت ہو، اسلام
 اور مسلمانوں کے مفاد کے خلاف پیش ہونے والی تجاویز کو وہ روک سکیں اور مسلمانوں
 کے مستقبل کو خطرے سے محفوظ رکھ سکیں۔ جو قانون ایک دفعہ پاس ہو جاتا ہے پھر
 اس کے خلاف کامیابی حاصل کرنا بہت دشوار ہو جاتا ہے۔ اگر اسمبلی میں علماء کا
 بھی کوئی عنصر ہوتا تو ساروا کا قانون پاس نہ ہو سکتا اور مسلمانوں کے نمبر پہلے روز
 بیدار کر دیے جاتے لیکن قانون پاس ہونے کے بعد جو کوششیں کی گئیں وہ اس
 وقت تک نتیجہ خیز ثابت نہ ہوئیں۔ طبقہ علماء کا سیاسیات اور ملکی نظم کی طرف سے غماض
 کرنا مسلمانوں کو ضرر پہنچاتا ہے۔ اس وقت گول میز کانفرنس اجلاس گمراہی ہے،
 ہندوستان کے لئے دستور حکومت تجویز ہے، ہر فرقے کے نمائندے وہاں پہنچ گئے
 ہیں، سب نے اپنے اپنے مطالبات کا ایک ایک مسودہ مرتب کر لیا ہے، ہر ایک
 اپنے مقاصد کا ایک نقشہ نظر کے سامنے رکھتا ہے لیکن ہمیں شکایت سے اور بجا
 شکایت ہے کہ ہمارے طبقہ علماء نے آج تک اس کی طرف التفات نہ کیا، جو جو
 مسودے تجویز ہوئے، ان پر نظر نہ ڈالی اور یہ نہ دیکھا کہ اسلام اور مسلمین پر ان کا
 کیا اثر پڑے گا اور اسلام کے تحفظ اور مسلمانوں کی فلاح اور مذہب کی حفظ حرمت کے
 لئے کیا امور ضروری ہیں۔ جن کا موجودہ تجویزوں میں اضافہ ہونا چاہیے اور کون چھریں

قابل احترام ہیں جن کی مدافعت لازم ہے۔ ہندوستان کا تمام طبقہ علماء اس سرے سے اس سرے تک ساکت و خاموش ہے۔ انہوں نے اس پر نظر ہی نہیں ڈالی، کیا حیثیت دین سے یہ کوئی ضروری امر نہیں ہے؟ — گزشتہ کو چھوڑتے، آئندہ کے لئے مستعد ہو جائیے اور جلد تر ایک نظر ڈالیے کہ دنیا کیا کر رہی ہے، مسلمانوں کے مستقبل کے لئے کیا تجویزیں دلیہ ہیں، ان کے کیا نتائج ہوں گے، ضروریات کا اقتضا کیا ہے پہلے جو کچھ رائے ہو اس سے ایک اجتماعی شکل میں اپنے نمائندوں کو باخبر کیجیے، پچھلی غفلت قابل افسوس ہے لیکن ابھی اور غفلت رہی تو کام قیضے سے باہر ہو جائے گا۔ جس طرح ممکن ہو صورت حالات پر اطلاع پانے کے بعد ایک مسودہ تجاویز مرتب کیجیے اور خواہ جلسوں میں یا ڈاک کے ذریعہ سے اس پر دوسرے علماء کی رائے حاصل کر کے ایک نقشہ عمل مرتب فرمائیے۔ کونسلوں کی کارروائیوں کو بھی دیکھتے اور ممبران کو کونسل کو جس امر میں توجہ دلانے کی ضرورت ہو انہیں زور کے ساتھ توجہ دلائیے۔ یہ بھی دیکھئے کہ ڈسٹرکٹ اور پرنسپل بورڈوں میں کیا ہو رہا ہے۔ آپ کو جلد سے جلد مستعد ہو جانا چاہیے اور اگر جماعت علماء اس طرح میدان عمل میں آگئی تو ان شاء اللہ العزیز اسلام اور مسلمین کی بہت بڑی حمایت ہو سکے گی۔ ستم ہے کہ جاہل، عالم نما عالم بن کر میدان میں آئیں اور ان کی تعداد سے دنیا کو دھوکہ دیا جائے اور ان کی خود رائی و نفس پرستی کو علماء کی رائے قرار دیا جائے، اور علماء کا پورا طبقہ کا طبقہ ساکت و خاموش بیٹھا یہ سب دیکھا کہے، انہ اس کے منہ میں زبان ہو، نہ زبان میں حرکت۔ نہ ہاتھ میں قلم، نہ قلم میں جنبش۔ اب آپ کا یہ تقاعد، زہد و انکسار کی حد سے گزر کر غفلت و تکاسل کے دائرے میں آ گیا ہے اور اس انداز سکوت سے اسلام و مسلمانوں کو نقصان پہنچ رہے ہیں۔ اب آپ اس عقیدے کو چھوڑ دیجئے کہ آپ کے فرائض ایک مجلس میں وعظ کہہ کر یا ایک حلقہ میں درس دے کر یا خلوت خانہ میں فتویٰ لکھ کر ادا ہو جاتے ہیں اور آپ کو اس پر نظر ڈالنے کی ضرورت ہی نہیں ہے کہ دنیا میں کیا ہو رہا ہے اور بدخواہان اسلام

تحرزيب کے لئے کیا کیا تدبیر عمل میں لارہے ہیں۔ یقیناً یہ آپ کا فرض ہے اور
 آپ سے اس کے متعلق سوال کیا جائے گا۔ اٹھیے اور اپنے فرض کو ادا کیجئے۔
 اماخوز از ماہنامہ السواد الاعظم شماره رجب المرجب ۱۳۲۹ھ / ۱۹۳۰ء ص ۱۷۶





رَوْضَةُ النَّبِيِّ
صَلَّى اللهُ عَلَيْهِ وَسَلَّمَ

قَالَ النَّبِيُّ صَلَّى اللهُ عَلَيْهِ وَسَلَّمَ نَبِعُوا إِذَا لَقُوا فَانْدَسُّوا فِي رِزْقِ رَأْسِ بْنِ

عَظِيمٍ

اختران سے بے شائع ہوتا ہے

حیات میں اصلاح معاشرت مفید

مطبوعہ: دارالمنار، لاہور، پاکستان

دب۔ دوقی : ماہنامہ السواد الاعظم، مراد آباد، یو۔ پی۔ بھارت

حسب

حال کے کسی بھی سیاسی واقعہ کا تجزیہ کیا جائے تو اس کے لئے ماضی کی طرف جانا ضروری ہوگا، بغیر اس طرف رخ کئے بات سمجھنی مشکل ہوگی۔ اس لئے حقیقی سیاستدان وہی ہے جو حال سے باخبر ہونے کے ساتھ ساتھ ماضی سے بھی باخبر ہو، اس کے دل میں ملک و ملت کا درد و سوز ہو۔ وہ واقعات کو جذبات کی روشنی میں نہ دیکھتا ہو، بلکہ متحمل مزاج اور بردبار ہو۔

اس نظر سے جب ہم السواد الا عظم پر نظر ڈالتے ہیں تو معلوم ہوتا ہے کہ اس کے سرپرست حضرت صدر الافاضل اور اس کے مدیر حضرت تاج العلماء بے مثال سیاسی بصیرت رکھتے تھے، ایسی بصیرت ان کے معاصر مسلمان قائدین میں بھی ناپید تھی۔ انہوں نے حال کے ساتھ ساتھ ماضی پر نظر رکھی، وہ بہت ہی باخبر، باریک بین نظر آتی اور دور اندیش تھے۔ آئیے ماضی و حال کے بارے میں ان کے تاثرات کا جائزہ لیں۔

حضرت صدر الافاضل نے السواد الا عظم کے ایک شمارے میں "سال نو" کے عنوان سے ماضی و حال کا جو بصیرت افروز تجزیہ کیا ہے، پڑھنے کے لائق ہے۔ آپ نے مندرجہ بالا عنوان پر مندرجہ ذیل ذیلی عنوانات کے تحت فاضلانہ بحث کی ہے:

- ۱۔ گزشتہ صدی کے مسلمانوں کا دین۔
- ۲۔ گزشتہ زمانہ کی دین داری کا غیر قوموں پر اثر۔
- ۳۔ گزشتہ صدی کے مسلمانوں کی زندگی کا دنیوی رخ۔
- ۴۔ موجودہ صدی کے مسلمانوں کی دینی حالت۔

۵۔ موجودہ صدی کے مسلمانوں کا دین۔

۶۔ موجودہ زمانہ کے مسلمانوں کا غیر قوموں پر اثر۔

۷۔ موجودہ صدی کے مسلمانوں کی دنیوی حالت لے

ان عنوانات ہی سے اندازہ لگایا جاسکتا ہے کہ لکھنے والے کی نگاہ تاریخ و سیاست کے کن کن گوشوں پر ہے۔

ایک جگہ حضرت تاج العلماء نے مسلمانوں کے انحطاط و لاپستی کا نہایت حکیمانہ تجزیہ کیا ہے اور مندرجہ ذیل نکات کی طرف اشارہ فرمایا ہے :-

۱۔ جب تک ہمارے پاس تاج و تخت تھا، طبل و علم تھا، دنیا ہم سے حیلے بہانے اور مکر و دغا کے ساتھ ملک پھینتی رہی۔

۲۔ جب یکے بعد دیگرے اپنی سلطنتیں کھو چکے تو جو مال و زرہ ہمارے پاس باقی رہ گیا تھا، حریفوں نے اس پر دست اندازی شروع کی، وہ سرمایہ بھی جا چکا اور اب ہم مفلس و قلاش ہوئے۔

۳۔ تو علم و فضل کے جو آثار باقی رہ گئے تھے ان سے بے دخل کرنا ہمارے ستم کار حریفوں نے ضروری سمجھا، ان کو اپنے ہر ارادے میں کامیابی ہوتی گئی اور ہماری عقلتوں کا نہ اترنے والا نشہ ہم کو ہر منصب کے بارے سے سبکدوش کرتا رہا تا آنکہ عر کیسہ نئی شد و چیزے نما نہ

۴۔ اب ہم ہیں اور ہمارا ایمان، مگر ہمارے دشمن ہم کو اس حالت میں بھی نہیں دیکھ سکتے، انہوں نے ایمان پر بھی ہاتھ ڈال دیا اور اس دولت سے بھی ہم کو محروم کرنا چاہتے ہیں۔

دل گیا جانے دو، کافر کی ہے ایماں پہ نظر
آنکھ میں اپنی مروت ہے، خدا خیر کرے

لے السواد الاعظم، شمارہ محرم الحرام ۱۳۵۰ھ

حیف صدحیف کہ اسلام لٹا جاتا ہے
المدد سید ابرار دہانی تیسری

ہندو مورخوں کی یہ کوشش رہی ہے کہ مسلمانوں کی تاریخ کو مسخ کر کے ایسا بنا دیا جائے کہ پڑھنے والا نفرت کرنے لگے اور تائبانگ ماضی نہایت گھناؤنا نظر آنے لگے۔ اسی قسم کی ایک کوشش حضرت صدر الافاضل کے ایک معاصر نپڈت شیام لال نے مختصر تاریخ اہل ہند مطبوعہ متھرا میں کی تھی جس کا تعاقب کرتے ہوئے حضرت صدر الافاضل نے تاریخی حقائق و شواہد سے ہندو ذہنیت کو آشکار کیا اور ساتھ ہی تبلیغ اسلام کا فرض ادا کرتے ہوئے یہ بے مثال نکتہ بیان فرمایا "دنیا کے مذاہب پر نظر ڈالنے سے اسلام کے سوا اور کوئی مذہب ایسا نہیں معلوم ہوتا جو دیر یا ولی سے انسانی عزت دے سکے۔ اسلام بے شک اپنے پیروؤں کو بے دریغ عزت دیتا ہے، قومی اور نسلی تفرقوں کو مٹا کر سچی یکانگت اور برہمچاری کا مزہ اسلام ہی میں ملتا ہے۔ آج ایک شور اسلام لاکر شیخ کا معزز لقب پاسکتا ہے اور بڑے بڑے خاندانی مسلمانوں کے ساتھ ایک دسترخوان پر بلکہ ایک پیالہ میں کھا سکتا ہے" حضرت تاج العلماء اسلام کی حقیقی عظمت سے پوری طرح باخبر تھے ان کو اس کا قوی احساس تھا کہ دشمنان اسلام، اسلام کی بیخ کنی کے لئے کیسے کیسے جتن کر رہے ہیں چنانچہ ایک جگہ وہ نہایت دل سوزی کے ساتھ اسلام کی زبوں حالی کا نقشہ اس طرح کھینچتے ہیں :-

"آپ کو معلوم ہے کہ آج دیار ہند میں غریب الوطن اسلام کون کون کن مشکلات کا سامنا کرنا پڑ رہا ہے اور پردیس میں اس کو کیسی کیسی دشواریاں پیش

۱۷ اسوادالاعظم، سوال المکرّم ۳۹ ۱۳۳۹ھ ص ۳

۱۸ اسوادالاعظم - ذیقعدہ ۲۸ ۱۳۳۸ھ ص ۲۶

آئی ہیں یہ غریب ہر طرف سے دشمنوں کے سفاکانہ حملوں کا نشانہ بن رہا ہے، ہر فرقہ، ہر گروہ اس کو آزار دینے کے لئے ہر وقت مستعد و تیار ہے جلسوں میں، بازاروں میں، پرچوں، رسالوں، اخباروں میں — ہر طرح، ہر وقت، بے موقع، محل بے محل، اس پر بہتان اڑائے جاتے ہیں اور اس کی دل آزاری اور ایذا رسانی میں کوئی دقیقہ فرو گزاشت نہیں کیا جاتا، ایسے ایسے مذاہب جن کو تہذیب و مسانت سے کوئی واسطہ نہیں، آج اسلام کے منہ آ رہے ہیں سے

خار اور گل پہ منسے ! واہ خدا کی قدرت !

زاع، بلبیل پہ منسے ! واہ خدا کی قدرت !

بد قسمتی سے گھر میں بھی بچل پڑی ہے، اپنوں نے بے گانگی اختیار کی ہے دوستوں سے بگڑ گئی، پاروں سے چھڑ گئی، عزیزوں نے عداوت شروع کی، برادروں نے دشمنی کی راہ لی سے

مازیاراں چشم یاری و اشتم

خود غلط بود آنچه می پنداشتم

دکھے ہوئے دل کی بے چین فریادیں جن کا منہ تک رہی تھیں پریشاں دل کے ولولے چیل چیل کر جن کے آغوشِ محبت پر نظر جمائے ہوئے تھے جن کو زخمِ جگر کا مرہم جانا تھا جو دردِ دل کی دو نظر آتے تھے آج وہی غارتگر بنے ہیں، انہوں نے تباہ کرنے پر کمر باندھی ہے، وہی اس غریب الوطن کو برباد کرنے پر تلے ہوئے ہیں سے

جن سے امید وفا تھی وہ ستم گر نکلی

موم سمجھے تھے جنہیں ہائے وہ تپھر نکلی !

سحر بلبیل حکایت با صبا کرد

کہ عشق روٹے گل با ما چھا کرد !

من از بیگانگان ہرگز نہ ناظم
کہ با من ہرچہ کرد آں آشنا کرد

اپس کے اختلافات اور باہمی جھگڑے، آٹے دن ایک نیا مذہب گھڑ
لینا، اپنی ڈیڑھ اینٹ کی ساری خدائی بھر سے الگ چننا، پھر اس پر
بحث و مباحثہ، جدال و مناظرہ، بدزبانی اور بے فائدہ تکرار سے مسلمانوں
کی جماعت میں اختلاف ڈال کر ان کی دینی اور دنیوی زندگی کو خطرے
میں ڈالنا، اشتعال انگیز شورش انگیز الفاظ سے جماعت اسلام کو درہم
برہم کرنے کی کوشش کرنا، جنگ و جدل تک نو تین پہنچانا، کیسی حوصلہ فرسا
اور جاں گزا مصیبت ہے! اے

ایک دوسری جگہ حضرت تاج العلماء مسلمانوں کے عروج و زوال کی داستان سناتے
ہوئے کس رقت و درد انگیزی کے ساتھ لکھتے ہیں :-

لیکن زمانے کا رخ پلٹا، مسلمان کہاں سے کہاں پہنچے، کس اورج سے گرے
کس لپٹی میں آئے، ان میں کیسے کیسے عظیم الشان انقلاب رونما ہوئے، حرص
مال بڑھی، طمع زیادہ ہوئی، اور دولت گھٹی گویا یہ مشکل پیش آئی کہ بھوک
بڑھ کر جوع البقر یا جوع الکلب پیدا ہوئی اور خوراک کے ذرائع بجلی سے
غارت ہو گئے، فصل ماری گئی، دانہ دانہ کو محتاج ہو گئے، اب حرص کے بھوکے
مال کی ہائے ہائے تو کرتے پھرتے ہیں مگر دولت کا نام و نشان نہیں، غناء
قلبی کی نعمت جاتی رہی اور حرص و مہوس و وبال و عذاب بن گئی جس کے
لئے طرح طرح کی رسوائیاں اور ذلتیں بخوشی گوارا کرنے لگے، چلن بگڑ گئے،
معاشرت خراب ہو گئی، سرمائے ناکافی ہونے لگے، ضرورتوں نے حد سے
باہر قدم نکالے، اور اس کا انجام جو ہونا تھا، ہوا۔ پھر آنکھ نہیں کھلی، ہوش

لے السواد الاعظم، جمادی الآخر ۱۳۴۹ھ صد ۳ تا ۱۱

درست نہیں ہوا۔ پھسل کر گر تو پڑے مگر سمجھ نہ آئی کہ کس چیز سے پھسلایا ہے؟ — حالت تو اتبر ہو گئی، اعتبار تو جاتا رہا، دنیا میں بدنامی و بے اعتباری تو ہو گئی، ہر شخص کی نگاہ میں خوار تو ہو گئے، مگر یہ نہ سوچا کہ ہم میں کیا فرق آیا؟ — ہم نے کیا گناہ کیا؟ — ہمارا کونسا طرز عمل ایسا ناقص ہوا کہ ہماری عزت، ذلت سے اور راحت، تکلیف سے بدل گئی۔ — پچھلے مسلمانوں کے طریق زندگی سے ہمارا طرز حیات کتنا دور ہو گیا اور ان کی راہ سے کس قدر ہم ہٹ گئے؟ — یہ سوچ لینے تو پھر اس منزل پر آجاتے، پھر ضائع شدہ دولتیں مل جائیں، پھر اٹھا ہوا اقبال سقاقت کرتا، پھر کھویا ہوا اعتبار واپس آتا۔ لے

ان زوال پذیر حالات میں اہل سنت کی بے حسی کو دیکھ دیکھ کر حضرت تاج العلماء کو اور افسوس ہوتا تھا، چنانچہ بار بار اہل سنت کو بیدار کرنے کی کوشش فرمائی، اور دوسروں کی مثالیں دے دے کر غیرت دلائی — چنانچہ ایک جگہ بہت انسزائی کرتے ہوئے تحریر فرماتے ہیں :-

پھر سب کے حملے اہل سنت پر کیوں کر ہی بڑا گروہ ہے، اس کے پاس عظیم سرمایہ ہے۔ اس وقت بھی الحمد للہ مسلمانوں کے تمام فرقوں کے مجموعوں سے اہل سنت ہی تعداد میں زیادہ اور بہت زیادہ ہیں، جو کوئی حملہ آور ہوتا ہے، انہیں پر، مگر افسوس یہ خواب غفلت میں سرشار اور بے خبر ہیں غنیم سر پر آگیا اور خبر نہیں، فافلہ لوٹ لیا گیا اور ابھی تک بیدار نہ ہوئے اب جکل وہ ترقی کا زمانہ کہ ہر فرقہ، ہر گروہ، ہر مذہب، ترقی کے میدان میں نعرے بلند کر رہا ہے، ہر ایک کے یہاں آل انڈیا کانفرنس قائم ہو رہی ہے، ہر ایک اپنی بہبودی اور اشاعت کے ذرائع سوچتا ہے اور

لے السواد ال اعظم، صفحہ المظفر ۱۳۵۱ھ صد ۱۴، ۱۵

عمل میں لاتا ہے۔ کبھی آریوں کا گروکل ملاحظہ فرمائیے، کس جوش سے انہوں نے اس میں شرکت کی، اپنی جان و مال، اولاد و سب اس پر نثار کر دیے اور اسی کو اپنے لئے سب کچھ سمجھ لیا، غرض ہر ایک اپنی کوشش میں سرگرم ہے۔ مگر افسوس کہ اہل سنت کی آرام و راحت والی رات ابھی ختم نہیں ہوئی۔ ان کی صبح ابھی نہیں چمکی، ان کی قسمت کا ستارہ اب تک اوج پر نہیں آیا، یہ آج تک اسی غفلت میں ہیں لے

مندرجہ بالا اقتباسات سے ظاہر ہے کہ حضرت صدرالافاضل اور حضرت تاج العلماء مسلمانوں کے عروج و زوال، ہندوستان میں ان کی غفلت و بے حسی خصوصاً اہل سنت کی بے حسی کا شدید احساس رکھتے تھے، وہ یہ مشن لے کر اٹھے تھے کہ سواد اعظم کو خواب غفلت سے جگانا ہے اور اس میں شک نہیں کہ وہ اس مقصد میں کامیاب ہوئے۔ ملی ترقی کیلئے قوی خصوصیات کا تحفظ ضروری ہے۔ آزادی اسی وقت حاصل ہو سکتی ہے جب ہر فرد میں یہ احساس پوری شدت سے موجزن ہو چنانچہ حضرت صدرالافاضل کے پیرومرشد حضرت مولانا سید شاہ علی حسین اشرفی علیہ الرحمہ نے ۱۹۱۸ء میں اس حقیقت کی طرف توجہ دلائی، یہ وہ وقت تھا جب کہ مسلمان قائدین آزادی، تحریک آزادی کی ابتدائی منزلیں طے کر رہے تھے۔ جو کچھ آپ نے فرمایا وہ نہایت حکیمانہ اور موثرانہ ہے یہاں چند اقتباسات پیش کئے جاتے ہیں :-

۱۔ انگریزی مدارس میں مقصد کے لئے بنائے گئے ہیں، ان سے وہی مقصد حاصل ہو سکتا ہے، دوسرے مقاصد مثلاً اسلامی عقائد، اسلامی محبت، مودت اسلامی، اخوت اسلامی، طرز معاملات و معاشرت کا نمونہ نہیں بن سکتے۔ ۲۔

۱۔ السواد الاعظم، جمادی الآخر ۱۳۲۹ھ ص ۱۱
۲۔ السواد الاعظم، شوال المکرم ۱۳۳۸ھ ص ۲

۲۔ مسلمانوں کی تباہی کا یہ بہت بڑا سبب ہے کہ وہ مذہبی علوم سے بے تعلق ہونے کی وجہ سے اپنی خصوصیات کو محفوظ نہ رکھ سکے اور اپنی قومی و ملی زندگی کو انہوں نے خود تباہ کر لیا، دنیا کی تمام ترقی یافتہ قومیں اپنے قومی خصائص کو محفوظ رکھتی ہیں اور اسی میں ان کی زندگی ہے لہٰذا

۳۔ اردو ہندوستان کی عام زبان ہے، ہندو اور مسلمان اس میں برابر کے شریک ہیں اور حصہ دار ہیں لیکن آج ہندو اپنی ترقی کے دور میں اس کو مٹا ڈالنے کے لئے کیسی جانکاہ کوششیں کر رہے ہیں اور ایک مردہ زبان کو جوان کی قومی یا مذہبی زبان ہے، رواج دینے اور زندہ کرنے کے لئے کیسی جدوجہد عمل میں لارہے ہیں؛ وجہ یہ ہے کہ قومی خصوصیات کا تحفظ ترقی کے لئے شرط اول ہے۔ ۲

۴۔ علوم دینیہ سے تعلق ہوگا تو آپ ان مقاصد کی طرف چل پڑیں گے جن کی طرف وہ رہنمائی کرتے ہیں، جب ان پھولوں کی خوشبو آپ میں نہیں جائیگی تو آپ کے پسینہ کا ہر قطرہ ہزار چین زاروں کو شرادے گا، آپ کے افعال و اعمال اور طریقہ زندگی میں، اسلام کے جلوے نمودار ہوں گے ۳

۵۔ آپ شریعت طاہرہ کے ہاتھ میں اپنا اور اپنے گھر کا انتظام دیکھئے، کسب معاش اور مصارف میں اس کی منشاء کے مطابق عمل کیجئے، پھر دیکھئے آپ کے مشکلات کا فور ہوتے جاتے ہیں اور آپ کی باہمی محبت و ارتباط میں ایسا ارتباط حاصل ہوتا ہے جس سے زندگی کا لطف آجائے ۴

۱۔ السواد اعظم، شوال المکرم ۱۳۳۸ھ ص ۵

۲۔ ایضاً ص ۵

۳۔ ایضاً، ص ۸

۴۔ ایضاً، ص ۹

اپنے نفس کا فرکیش کو مغلوب کریں، اس کو اسلام کا مطیع و فرماں بردار بنائیں، اگر آج اس پر قدرت نہیں ہے کہ اپنے آپ کو مسلمان بنا لیجئے تو آپ دوسروں کو کیا مسلمان بنا سکیں گے اگر آج اپنے نفس کا فر کو مغلوب نہیں کر سکتے تو دوسرے کفار پر غلبہ حاصل کرنا کہاں تک قرین قیاس ہے ؟

تم مسلمان بنو، جہاں تمہارے سامنے سمر افگندہ ہوگا، دنیا میں تمہاری شوکت کے پھر ہرے لہرائیں گے۔ تمہاری عزت و اقبال کی صداؤں سے دنیا کا گوشہ گوشہ گونج اٹھے گا، تمہاری کھوئی ہوئی دولت پھر واپس مل جائیگی تمہارا گیا وقت پھر لوٹ آئے گا، تمہاری مردہ سطوت پھر جی اٹھے گی۔ مسلمان بنو، مکے مسلمان !

مندرجہ بالا تمام افکار و خیالات قومی تعمیر میں بنیادی حیثیت رکھتے ہیں۔ چنانچہ ایک جگہ حضرت صدر الافاضل نے مسلمان قائدین پر تنقید کرتے ہوئے لکھا ہے :- جب تک یہ لیڈر دین سے اجنبی اور مذہب سے ناآشنا ہیں گے اس وقت تک کامیابی کی شکل نظر نہیں آسکتی، ہر قوم اپنی خصوصیات و امتیازات کی حمایت و حفاظت میں اپنی پوری طاقت صرف کر دیتی ہے اور اسی میں اس کی بقا اور ترقی کا راز مضمر ہے۔ یہ جو کچھ کہا محض نظری نہیں بلکہ عملی زندگی سے اس کا پورا پورا تعلق ہے۔ دین و مذہب سے آشنا ہو تو وہ ملک و ملت کیلئے وہ اخلاص پیدا ہوتا ہے جس کا تصور بھی انسان نہیں کر سکتا۔ یہاں ایک دو مثالیں پیش کی جاتی ہیں۔ جس سے اندازہ ہوگا کہ دین و ارتقا و ترقی کے مقابلے میں کتنا مخلص تھا۔

۱۔ السواد الاعظم، شوال المکرم ۱۳۳۸ھ ص ۱۰

۲۔ ایضاً

۳۔ السواد الاعظم، ذیقعدہ و ذی الحجہ ۱۳۴۰ھ ص ۲

جب سارو اہل پیش ہو تو علماء حق نے اس کی مخالفت فرمائی، اس پر خواجہ حسن نظامی نے طنز کیا کہ "خود غرض ملا لایح سے اس قانون کی مخالفت کرتے ہیں" لہ

لہ السواد الاعظم، جمادی الاول ۱۳۲۸ھ ص ۲۳

نوٹ :- طبقہ علماء کی نااہلی سیاسی حلقوں میں اب تک سنی جاتی ہے، اس فکر کی بنیاد اس وقت پڑی تھی جب اسلام، کفر کے مقابلے میں برسرِ پیکار تھا۔ اس سے اس کی حقیقت کا اندازہ لگایا جاسکتا ہے۔

ہمارا طرز عمل عجیب ہے جب مولویوں کی باتیں غیر مسلم لیڈروں کی زبانی سنتے ہیں تو اس کی تعریف بھی کرتے ہیں اور تقلید بھی۔ اپریل ۱۹۷۷ء میں ہندوستان کے وزیر اعظم مسٹر مارجی ڈیسیائی نے غیر جانبدار ملکوں کے ایک بین الاقوامی اجلاس سے خطاب کرتے ہوئے دہلی میں کہا کہ اگر ہم روحانی اور اخلاقی طور پر بلند ہو کر غیر کے خوف کو دل سے نکال دیں اور حاجت مندی سے بے نیاز ہو کر اپنے پیروں پر کھڑے ہو جائیں تو شاید ہم دنیا کے ان ملکوں کی رہنمائی کر سکیں جو دولت اور اسلحہ کے اعتبار سے ہم سے زیادہ دولت مند اور طاقت ور ہیں۔"

۱۷۰۰
علماء ایک عرصہ سے یہی کہتے چلے آئے ہیں یہ کوئی نئی بات نہیں، یہ اسلام کا چودہ سو برس پرانا سبق ہے جس کو ہم نے اپنی لپیٹ ہمتی اور مولویوں سے بدگمانی کی بناء پر چھوڑ دیا لیکن دنیا کے بڑے بڑے ملک ان اصولوں کو اپنا کر فلاح پارہے ہیں۔

یہ ایک المیہ ہے کہ ہم وزنی باتوں کی طرف توجہ نہیں دیتے، وزنی انسانوں کی طرف متوجہ ہوتے ہیں اور وزن بھی محض مادی — تعجب ہے وہ شخص جس کے دل میں صرف خدا کا خوف ہے اور غیر کے خوف سے بے نیاز ہے، جس کا دل حرص و ہوا سے پاک ہے جو فقر و فاقہ میں بھی ملی شخص کو برقرار رکھتا ہے، اس قابل نہیں سمجھا جاتا کہ امور مملکت میں شریک کار ہو سکے اور اس کے مقابلے وہ شخص جو روحانی اور اخلاقی اعتبار سے اس سے لپیٹ ہے۔ اس قابل سمجھا جاتا ہے۔ یہ انداز فکر عجائبات عالم میں ایک اعجوبہ ہے۔

مسعود

یعنی بل پاس نہیں ہوگا تو ابتدائی عمر میں ہونے والی شادیوں کے جھگڑوں کو نمٹانے کے لئے فتوے آئیں گے اور اس سے مفتیوں کو مادی فوائد ہوں گے — حضرت صدر الافاضل نے اس طرز کا تعاقب کرتے ہوئے تحریر فرمایا:۔

علماء کو شاید خواجہ صاحب نے اپنے اوپر قیاس کر لیا ہے اور معلوم نہیں کہ علماء کے طرز عمل سے آپ اس قدر ناواقف کیوں ہیں؟ آپ کو خبر نہیں کہ مسائل بتانے اور فتوے لکھنے پر علماء دین کوئی معاوضہ نہیں لیتے؟

— غریب سے غریب نادار سے نادار عالم بھی یہ حمیت اپنے دل میں رکھتا ہے کہ عمر بھر مسائل بتاتا ہے، فتوے لکھتا ہے اور کبھی معاوضہ طلب کرنے

کا وہم بھی اس کے دل میں نہیں آتا۔

دین داروں کے اخلاص کا عالم دیکھ چکے اب دنیا داروں کی خود غرضیوں کا بھی عالم دیکھئے — حضرت صدر الافاضل نے انتخابات کے وقت امیدواروں کی سرگردانی و حیرانی و پریشانی، خود غرضی و چاپلوسی کا نقشہ خوب کھینچا ہے۔ آپ فرماتے ہیں:۔

انتخابات کے وقت ان حضرات کی وارفتگی و سرسیمگی قابل دید ہوتی ہے۔ ملت کے لئے، قوم کے لئے، اپنے اعزہ و اقارب کے لئے اس کا ہزاروں درجہ بھی محنت و کوشش نہ ہوگی جو ووٹ حاصل کرنے کے لئے کی جاتی ہے۔ ہر شخص کی خوشامد ہے، سفارشنیں لائی جا رہی ہیں، روپے صرف کر

رہے ہیں، رات دن دوڑے پھر رہے ہیں، مقابل اگر کوئی دوست ہے تو پاس دوستی نہیں، اگر کوئی عزیز ہے تو پروا سے قربت نہیں، خانہ مروت کو پہلے ہی آگ لگادی جاتی ہے۔ اس بات پر نظر نہیں کہ دوسرا مجھ سے زیادہ

لائق ہے، زیادہ تجربہ کار ہے، کام کا زیادہ اہل ہے، قوم کو اس سے نفع پہنچنے کی امید ہے، اس لئے اس کے واسطے جگہ خالی کر دیں، یہ کہاں؟

— پمفلٹ بازی ہوتی ہے اور واقعی اور غیر واقعی مصائب کے طومار

شائع کر کے ایک عزت دار آدمی کو مطعون کیا جاتا ہے، حرص جاہ کا یہ جوش

راست بازی و راست پسندی اور انسانی شرافت کو فنا کر دیتا ہے اور آدمی دوسروں کی خوبیوں سے دیدہ و انسنتہ منکر ہو کر خود ستانی کرتا پھر تا ہے۔ کرایہ کے مداح تلاش کئے جاتے ہیں ایسے حضرات کسی کی عز و جاہ کو دیکھ سکیں کسی کی خوبی کا اعتراف کریں، ایسی امید رکھنا ان سے عبث ہے۔
 ————— طبقہ علماء کی نسبت تو انہوں نے مشہور کر رکھا ہے کہ یہ سیاسیات

سے محض نا بلند ہیں اور ان کو نظم و نسق کے کسی کام میں دخل دینا بھی نہ چاہیے۔ یہ بھی اس جذبہ حرص و آرزو اور شوق جاہ کا ایک چٹکڑے کے علم و فضل والا طبقہ اگر اس طرف متوجہ ہو گیا تو بہت سی شستیں لے جائے گا اور پار لوگوں کے لئے کرسیاں کم رہ جائیں گی۔ طبقہ علماء میں جو علمی وقائے کو حل کرنے میں مشاق ہے اور جس کا دماغ بہترین معلومات سے روشن ہو رہا ہے اگر وہ دنیوی انتظام کی طرف اپنی توجہ منعطف کرے تو بے کوفت و کلفت ان سے بدرجہا بہتر کام انجام دے سکتا ہے، مگر وہ طبقہ انکسار، تواضع، ایثار کا عادی ہے۔ خود نمائی اور جاہ طلبی سے متنفر ہے، اس لئے کبھی اس میدان میں قدم نہیں رکھتا ہے۔

مندرجہ بالا اقتباس میں اہل ظاہر اور اہل باطن کے سیاسی طرز عمل کو کس موثر خانہ دیانت داری اور حقیقت پسندانہ انداز میں بیان فرمایا ہے۔ ————— علماء اہل سنت اور قائد اعظم علیہ الرحمہ شریعت اسلام کے نفاذ کے لئے اسی وجہ سے کوشاں رہے کہ اس سے دنیا و دین دونوں سنور جاتے ہیں اور اسی مقصد غلطی کو حاصل کرنے کے لئے حصول پاکستان کے لئے انتھک جدوجہد کی اور بالآخر اس مقصد کو حاصل کیا لیکن جس نظریہ کے تحت اس کو حاصل کیا گیا تھا، اس کی چنداں حفاظت نہ کی گئی۔ حالانکہ نظریاتی مملکتوں میں نظریہ کی حفاظت اور نشوونما اساسی حیثیت رکھتی ہے۔

لے السواد الاعظم، رجب المرجب ۱۳۲۹ھ ص ۶۵

اسی نکتہ کی طرف اشارہ کرتے ہوئے صدر الافاضل تحریر فرماتے ہیں :-
 شریعت اسلامیہ حقہ کی تدوین اور اس کا نظام ایک عجیب و غریب
 نعمت ہے اور نہایت مستحکم و استوار ہے۔ کسی دولت سے منتفع اور
 بہرہ یاب ہونے کے لئے عظیم و ترتیب کے ساتھ اس کی خدمت کرنا
 ضروری ہے۔ لہ



لہ السواد الاعظم۔ شمارہ ربع الاول ۱۳۴۸ھ ص ۸۷

صدر الافاضل کے مجوزہ اسلامی دستور کے گیارہ دفعات

سنة ۱۹۴۸

بِسْمِ اللّٰهِ الرَّحْمٰنِ الرَّحِیْمِ

الحمد لله والصلوة والسلام على رسول الله وعلى آله وصحبه من واولاد

پاکستان

تعریف آل انڈیا سنی کانفرنس کی تصریحات کے مطابق پاکستان سے وہ آزاد اسلامی حکومت مراد ہے جو ہندوستان کے اندر شریعت طاہرہ کے مطابق فقہی اصول پر قائم کی جائیگی

- ۱- اس حکومت کا سربراہ ایک سنی امیر ہوگا۔
- ۲- اس امیر کو مسلمانان اہل سنت کی اکثریت منتخب کرے گی۔
- ۳- وہ امیر دیندار اور مدبر اہل اسلام کی ایک جماعت کو شوریٰ کے لیے منتخب کریگا۔
- ۴- جماعت شوریٰ امیر کے ماتحت ہوگی۔
- ۵- جماعت شوریٰ کی تجاویز، امیر کی منظوری کے بعد مکمل سمجھی جائیں گی۔
- ۶- امیر، جماعت شوریٰ کے مشورہ سے ایک وزیر اعظم کا انتخاب کریگا۔
- ۷- یہ وزیر جملہ امور داخلہ و خارجہ کے نظم و نگرانی کا کفیل ہوگا۔
- ۸- وزیر اعظم، محکمات سلطنت کیلئے جدا جدا وزیر نامزد کر کے امیر سے منظوری حاصل کریگا۔
- ۹- امیر کی منظوری کے بعد یہ وزراء اپنے اپنے محکمہ کا کام ہاتھ میں لیں گے اور حسب ضرورت عہدہ دار اور محکمے مقرر کریں گے۔
- ۱۰- محصولات، شرع کے مطابق فقہ کی رہنمائی سے مقرر کیے جائیں گے۔
- ۱۱- غیر مسلم رعایا کو معاہدہ بنایا جائیگا اور انہیں امن دیا جائیگا اور ان کے جان و مال کی حفاظت حکومت کے ذمہ ہوگی۔

غلام معین الدین نعیمی:

حیات صدر الافاضل، مطبوعہ لاہور، ص ۱۹۵

سیاسیات

(۱)

تذییر فلاح و نجات و اصلاح

تحریکِ خلافت اور پھر تحریکِ ترکِ موالات (۲۰-۱۹۱۹ء) کے دور میں فاضل بریلوی کے خلاف مخالفت کا ایک طوفان اٹھایا گیا۔ یہ دور نہایت جذباتی دور تھا مگر اس پر آشوب دور میں فاضل بریلوی، صدرِ اہلِ فاضل اور تاجِ العلماء نے جس سیاسی سوچ بوجھ اور بصیرت کا ثبوت دیا اس کی قدر اگرچہ اس وقت نہ کی گئی ہو مگر آج کا مورخ مجبور ہے کہ انکی بصیرت و عاقبت اندیشی کو خراج عقیدت پیش کرے۔

۱۱ جمادی الآخر ۱۳۳۹ھ کو مسجدِ نبی جی (بریلی) میں اہل سنت و جماعت کا جلسہ ہوا یہ وہ زمانہ تھا جب فاضل بریلوی صاحبِ فرائض تھے اور اسی سال آپ کا وصال ہوا۔ آپ نے قوم کے نام ایک پیغام جاری کیا جس میں آپ نے ترکوں کی مدد، اماکن مقدسہ کی حفاظت اور مخالفین کی سیاسی چالوں کا بڑے بصیرت افروز

فاضل بریلوی کی مخالفت میں قادیانی اور حضراتِ دیوبند پیش پیش تھے چنانچہ اخبارِ الحکم (قادیان) شمارہ ۲۸ اپریل ۱۹۲۰ء میں فاضل بریلوی کی مجددیت پر حرف گیری کی گئی ہے۔ اس کا جواب السواد الاعظم، شمارہ رمضان المبارک ۱۳۳۸ھ میں تاج العلماء نے دیا ہے۔ (ص ۲۹، ۳۰)

۱۳۳۹ھ میں مراد آباد میں ایک اشتہار شائع کیا گیا جس کا عنوان تھا :-

” کالا کافر پکا وہابی۔“

اس اشتہار میں فاضل بریلوی پر خوب سب و ستم کیا گیا ہے اور اس طرح سیاسی سطح پر علماء اہلسنت سے ایک جنگ کی بنیاد ڈالی گئی۔ یہ اشتہار سوارہ اور لکھنؤ کے جلسوں میں تقسیم کیا گیا۔ (السواد الاعظم جمادی الآخر ۱۳۳۹ھ، ص ۲۱، ۲۲)

انداز میں ذکر فرمایا ہے اور آخر میں مسلمانوں کو حقیقی فلاح حاصل کرنے کے لئے اپنی ان تجاویز کی طرف متوجہ فرمایا جو آپ بہت پہلے ۱۳۳۱ھ/۱۹۱۲ء میں پیش کر چکے تھے۔

اس پیغام کے آخر میں آپ نے فرمایا :-

آٹھ برس ہوئے، جب اس جنگ کا نام و گمان بھی نہ تھا، فقیر نے فلاح مسلمین کی چار تدبیریں شائع کی تھیں، امید کہ ان پر غور فرما کر، ان کے اجرا میں سعی کریں۔ و بئالذات التوفیق والسلام

فقیر احمد رضا خاں قادری عفی عنہ، ۱۱ جمادی الآخر ۱۳۳۹ھ

جن تدبیر کی طرف فاضل بریلوی نے اشارہ فرمایا ہے وہ بصورت رسالہ بعنوان

(۱) تدبیر فلاح و نجات و اصلاح

فاضل بریلوی کے خلیفہ حاجی محمد لعل خاں ۱۳۳۱ھ/۱۹۱۲ء میں کلکتہ سے شائع کرایا تھا۔ اس رسالے میں جن چار تدبیریں مذکور کیا گیا ہے اور ان پر مفصل و مدلل بحث کی گئی ہے، وہ یہ ہیں :-

۱۔ ماسوائے ان امور کے جن میں حکومت کی دخل اندازی ہے، اپنے معاملات باہم فیصل کریں کہ کروڑوں روپے مقدمہ بازی میں نہ اڑیں۔ ۲۔

۱۔ السواد الاعظم، جمادی الآخر ۱۳۳۹ھ، ص ۲۴، ۲۸

۲۔ فاضل بریلوی نے اکثر مقامات پر مسلمانان ہند کو بچت اور کفایت شعاری کی تلقین فرمائی ہے۔ اس تدبیر کی روح بھی یہی ہے۔ ۱۹۳۶ء میں جے۔ ایم کننگز J. M. Kenned نے اپنا مشہور نظریہ روزگار پیش کیا تھا جس کے صلے میں اس کو تاج برطانیہ کی طرف سے "لارڈ" کا خطاب ملا تھا، لیکن یہی نظریہ ۱۹۱۲ء میں حضرت فاضل بریلوی پیش کر چکے تھے، اسی لئے اقبال نے کہا ہے

مومن کی فراست ہو تو کافی ہے اشارہ

مسعود

- ۲۔ مسلمان اپنی قوم کے سوا کسی سے نہ خریدیں۔^۱
- ۳۔ بمبئی، کلکتہ، رنگون، مدراس، حیدرآباد کے تو نگر مسلمان اپنے بھائیوں کے لئے بینک کھولیں۔^۲
- ۴۔ علم دین کی ترویج و اشاعت کریں۔

۱۔ ۱۷۹۱ء میں امریکی سیاست دان ایگزیکٹو ^{ہملاط} Alexander Ham نے "نظریہ تائین" پر زور دیا اور آزاد بین الاقوامی تجارت کی مخالفت کی، جرمنی میں فریڈرک لسنٹ (Friedrich List) نے "تائین" کی حمایت کی، مغربی دنیا نے اس نکتے پر دوسری جنگ عظیم کے بعد عمل کر کے حیرت انگیز ترقی کی۔ مگر فاضل بریلوی نے پہلی جنگ عظیم سے قبل ۱۹۱۲ء میں "تائین" کی اہمیت کو مسلمانوں میں روشناس کرایا، اور اس پر زور دیا۔ دوسری جنگ عظیم کے بعد فرانس، جرمنی، اٹلی کا حال تباہ تھا، روم میں ایک کانفرنس ہوئی اور یورپین مشترکہ منڈی کا قیام عمل میں آیا جس کے نتیجے میں عالمی منڈی میں جرمنی سکے کے مقابلے میں ڈالر کی قیمت گھٹ گئی اور وہ سکہ، کرنسی بن گیا۔ اس تجربہ سے معاشیات میں ایک نیا تصور "Theory of Economic Integration" قائم ہوا۔ اسی نظریہ کے تحت آریسی بڑی کے نام سے پاکستان، ترکی اور ایران میں معاہدہ ہوا ہے۔ اگر فاضل بریلوی کی ہدایت پر ۱۹۱۲ء میں عمل کر لیا جاتا تو آج مسلمانوں کی معاشی حالت قطعاً مختلف ہوتی۔

۲۔ فاضل بریلوی کی اس تجویز پر بھی بہت بعد میں عمل ہوا چنانچہ ۱۹۴۱ء میں بمبئی میں حبیب بینک قائم ہوا۔

نوٹ: پروفیسر رفیع اللہ صدیقی (ایم۔ اے۔ ایس۔ کوئٹہ یونیورسٹی، کینیڈا) نے اپنے ایک فاضلانہ مقالے میں جدید معاشیات کی روشنی میں فاضل بریلوی کی ان معاشی تدابیر کا جائزہ لیا ہے۔ راقم نے یہ تفصیلات اسی مقالے سے اخذ کی ہیں۔ مسعود

حضرت فاضل بریلوی علیہ الرحمہ کی مندرجہ بالا اہم تجاویز کو پیش نظر رکھتے ہوئے ۱۳۴۸ھ/۱۹۲۹ء میں تاج العلماء نے مسلمانوں کی معاشی اور اقتصادی خوش حالی کے لئے نہایت نفیس تجاویز پیش کیں اور درمندانہ اپیل کی یہ وہ وقت تھا جب مسلمان سیاسی رہنما مسلمانوں کی معاشی ترقی سے بالکل غافل تھے اور حیرت یہ ہے کہ جو قوم مسلمانوں کی اقتصادی ترقی میں سب سے بڑی رکاوٹ تھی اس سے وادو اتحاد کے درپے تھے گویا اپنے عمل سے مسلمانوں کی یہی سہی اقتصادی قوت کو ختم کر رہے تھے اور ان کو خبر تک نہ تھی۔ ایسے نازک حالات میں تاج العلماء نے جس سیاسی بصیرت کا ثبوت دیا وہ نہایت ہی حیرت ناک اور تعجب خیز ہے، خصوصاً ان لوگوں کے لئے جو طبقہ علماء کو ناکارہ سمجھتے ہیں۔

حضرت تاج العلماء، ملت اسلامیہ کو متوجہ کرتے ہوئے فرماتے ہیں :-
مسلمان ان حالات کا احساس کریں اور جلد تر اپنی حالت درست کرنے کی طرف متوجہ ہوں۔

- ۱۔ دوسرے تمام مشاغل ترک کر دیں، ذرائع معاش پیدا کریں۔
- ۲۔ اور بے روزگاروں کے لئے کارآمد تدابیر سوچیں اور عمل میں لائیں۔
- ۳۔ تمام فضول مصارف قطعاً ترک کر دیں کھیل اور تماشائیں روپیہ ضائع کرنا موقوف، سگرٹ موقوف، چائے موقوف، ہر وہ چیز موقوف جو حاجت سے زائد ہے اور جس کے بغیر زندگی گزارنا دشوار نہیں ہے۔
- ۴۔ اپنے خرچ آمدنی سے گھٹائیں۔

۵۔ جس طرح ممکن ہو قرض ادا کریں، ایک دوسرے کو اداء قرض میں مدد دیں یہ ایسروں کی رہائی ہے، مردہ قوم کے لئے جان بخشی ہے۔

۶۔ اگر تمام دماغ جو مختلف افکار میں آوارہ و پریشان رہا کرتے ہیں اس طرف متوجہ ہو جائیں اور سارے ہی خواہان قوم مسلمانوں کی حالت درست کرنے میں مصروف عمل ہوں تو وہ دن دور نہیں کہ مسلمانوں کا شمار بھی زندہ قوموں میں ہو۔

۷۔ ہمیں افسوس ہے مسلمانوں نے بڑے بڑے کام کئے، لیڈروں نے بڑی لمبلی مچائی، دنیائے اسلام میں بارہا تلاطم پیدا ہوئے مگر رہنماؤں نے اس مقصد پر زور نہ دیا اور کبھی سرگرم عمل نہ ہوئے، کاش اب بھی احساس کریں! لے تاج العلماء نے مسلمانوں کی معاشی حالت سدھارنے کے لئے جو تجاویز پیش کی ہیں قریباً چالیس سال گزرنے کے باوجود آج بھی پاکستان کے مسلمان اس پر عمل کریں تو ان کی مجموعی حالت درست ہو سکتی ہے اور اندرونی اور بیرونی قرضوں کا بار ہلکا ہو سکتا ہے۔ مگر اس کے لئے بڑے عزم و حوصلے اور سمت کی ضرورت ہے بہر کیف پاکستان وجود میں آنے کے بعد تاج العلماء کے خواب کی کچھ تو تعبیر نظر آئی۔ جس دور میں تاج العلماء نے یہ تجاویز پیش کی ہیں ہندو مسلم اتحاد کی باتیں ہو رہی تھیں اور جو کچھ ہو رہا تھا اس کے تصور سے روح اسلام کا نپتی ہے۔ ان شاء اللہ ہم کسی مناسب جگہ اس المناک صورت حال کی جھلک دکھائیں گے۔ — ایسے حالات میں ملت اسلام کے علاوہ تشخص کی بات وہی کر سکتا تھا جس کے دل میں اسلام کا درد تھا اور یہ ہمت رکھتا تھا کہ مشرکین ہند کی طرف جھکنے کی بجائے خود ان کو اسلام کی دعوت دیتا۔ ایسے دور میں جب کہ ہمتیں لپٹ ہو گئی تھیں، ایسی ہمت کرتا یقیناً بڑی بات تھی۔ — آئیے ذرا تاج العلماء کی مسٹر گاندھی کے نام دعوتِ اسلام ملاحظہ کریں۔

۱۳۵۱ھ / ۱۹۳۲ء میں جب مسٹر گاندھی نے ہندوؤں سے چھوت چھات ختم کر کے اچھوتوں کو ملانا چاہا تو اس موقع پر تاج العلماء نے بڑی ہمت اور جرأت کے ساتھ انہیں اسلام کی دعوت دی اور فرمایا :-

اے ہندوؤں کے عالی ہمت، بلند حوصلہ لیڈر! تو نے ایک دیرینہ غلطی کو دور کرنے کے لئے بھوک ہڑتال کی، جو غلطی ہندو قوم کی انسانی حقوق

کے متعلق تھی تو کیا اسے شیردل بہادر تجھ میں یہ بھی ہمت ہے، یہ بھی حوصلہ ہے کہ تو خداوند عالم سے بغاوت کرتے کی رسم و آئین کو مٹانے کے لئے اپنی جان کی قربانی دینے کے لئے تیار ہو؟ — اگر تو چھوت توڑ کر انسانی حقوق کی پاسداری کے لئے بھوک ہڑتال کر سکتا ہے تو بت پرستی مٹا کر شانِ کبریائی کا حق عبودیت ادا کرنے کے لئے کوئی قربانی تیری تجویز میں ہے؟ — اگر تو نے سیاسی میدان سے قدم آگے بڑھا کر مندرجہ ذیل کے کثیر انسانوں کی روحانی زندگی کی طرف قدم بڑھانے کی تحریک کی تو تیری سعی مبارک ہے، تیرا عمل مقبول ہے، تو واقعی سچا خیر خواہ ہے اور تو ہندوستان کا اصلی محسن ہے۔

پھر آگے چل کر لکھتے ہیں :-

تو جس طرح سات کروڑ اچھوتوں کے مذہبی عقیدے کے سامنے سر نہیاد جھکا کر انہیں اپنے ساتھ لے سکتا ہے، اس طرح آٹھ کروڑ مسلمانوں کے اعتقاد کے سامنے بھی تسلیم خم کر کے اس جماعت کو اپنے میں ضم کر سکتا تھا ہندو دھرم کے اٹل عقیدوں کو توڑ کر اگر بھنگی سے برادری کی جا سکتی ہے تو اسی تدبیر سے مسلمانوں کو اپنے ساتھ ملا لینا کیا مشکل ہے! توحید کی راست کی صدا میں مسلمانوں کی ہم آہنگی کرو تو کیسی اکثریت ہندوستان کی، تمام آبادی تمہارے ساتھ ہے، پھر حکومت کے لئے جو دستور بنے گا اس میں کوئی منازعت کرنے اور جھگڑا اٹھانے والا ہی نہ ہوگا — اسے سیاسی لیڈر! ذرا اور دور بینی سے کام لے کر ایک قدم اور آگے بڑھا، پھر میدان تیرے ہاتھ میں ہے۔


۱۷ السواد الاعظم، ماہ صفر المظفر ۱۳۵۱ھ

۱۸ ایضاً ص ۷۷

تاج العلماء نے مسٹر گاندھی کو جو مخلصانہ دعوت دی وہ دل کی آواز اور وقت کی پکار تھی۔ اگر وہ اس طرف متوجہ ہوتے اور یہ دعوت قبول کر لیتے تو ہندوستان کا نقشہ کچھ اور ہوتا۔

اکتوبر ۱۹۷۶ء میں جمہوریہ وسطی افریقہ کے صدر بوسا کا (صلاح الدین احمد نے اپنے اعیان مملکت اور اہل و عیال کے ساتھ لیبیا کے صدر معمر قذافی کے دورے کے موقع پر ان کی موجودگی میں اسلام قبول کیا اور اپنی رعایا سے اپیل کی کہ وہ مشرف باسلام ہو جائے۔ کاش اسی طرح مسٹر گاندھی بھی تاج العلماء کی دعوت پر اسلام قبول کر لیتے اور پھر ہندوستانی عوام کو دعوت اسلام دیتے تو ایک عظیم الشان انقلاب آتا۔ ورنہ ختم کرنے کا سہرا انہیں کے سر رہتا جس کے لئے وہ عرصہ سے کوشاں تھے۔ ویسے ۱۹۴۷ء اور ۱۹۴۸ء میں دہلی میں راقم نے دیکھا تھا کہ مسٹر گاندھی اپنے دعائیہ اجلاس (پارٹنر ٹھنا) کا آغاز تلاوت سورہ فاتحہ و اخلاص سے کرتے تھے۔ غالباً اسی لئے بعض مسلمان ان کو مسلمان ہی سمجھتے تھے، ان کی موت پر فاتحہ وغیرہ کا بھی اہتمام کیا گیا اور ابھی ہوتا ہے۔ مگر حقیقت میں وہ ہندو ہی تھے اور ہندومت کے زبردست داعی۔ اگر وہ ایک قدم اور آگے بڑھا لیتے تو برصغیر کا سیاسی حل بحسن و خوبی نکل آتا۔ اور ہولناک کشت و خون نہ ہوتا۔ مگر افسوس تاج العلماء کی اس دعوت پر لبیک نہ کہا اور تحریک خلافت و تحریک ترک موالات کے ذریعہ مسلمانوں کی صفوں میں داخل ہو کر اپنے عزائم کی تکمیل کی۔






شاید قارئین کو حیرت ہو کہ میں نے دنیا کی نہایت ہی بااثر
 شخصیات میں سب سے پہلے محمد (صلی اللہ علیہ وسلم) کا نام
 رکھا ہے اور ممکن ہے کہ کچھ لوگ سوال بھی کریں۔
 حقیقت یہ ہے کہ تاریخ عالم میں ایک ہی شخصیت تھی جو
 دینی اور دنیاوی، دونوں سطحوں پر حد سے زیادہ کامیاب ہے
 آپ نے دنیا کے عظیم ترین مذہب (اسلام) کی بنیاد رکھی،
 اسکو مقبول عام بنایا اور نہایت ہی کامیاب سیاسی رہنما ثابت
 ہوئے۔ آپ کو دنیا سے پردہ کئے ہوئے آج تیرہ صدیا
 گزر چکی ہیں مگر اب بھی آپ کا اثر قومی اور ہمہ گیر ہے۔

(ترجمہ انگریزی)

(مائیکل ایچ۔ ہارٹ : دنیا کے ایک سو مشاہیر،)

(مطبوعہ نیویارک، ص ۳۳۳)



(ب) تحریک خلافت

۱۹۱۹ء میں تحریک خلافت کا آغاز ہوا۔ اس تحریک کے ساتھ دو اور تحریکیں شروع ہوئیں یعنی تحریک ترک موالات اور تحریک ہندو مسلم اتحاد۔ السواد الا عظم میں ان تینوں تحریکوں کے متعلق جو اظہار خیال سے اس کا ہم علیحدہ علیحدہ جائزہ لیں گے۔ پہلے تحریک خلافت کے بارے میں السواد الا عظم کے مندرجات کی روشنی میں کچھ عرض کیا جاتا ہے۔

تحریک خلافت اور امان مقدسہ کی حفاظت کے لئے اہل سنت و جماعت کے مخالفین پیش پیش تھے، بعض لوگ خود اہل سنت و جماعت میں بھی اس کے ہم نوا تھے لیکن ان کے مقابلے میں بہت کم۔ اس جذباتی دور میں اہل سنت و جماعت پر یہ الزام لگایا گیا کہ وہ تحفظ خلافت اور حفاظت امان مقدسہ کے خلاف ہیں حالانکہ حقیقت حال کچھ اور تھی۔ فی نفسہ مخالفت نہ تھی البتہ طریقہ کار میں مخالفت تھی۔ مخالفین کی طرف سے اس الزام کی تردید کرتے ہوئے تاج العلماء تحریر فرماتے ہیں :-

کس قدر تعجب کا مقام ہے کہ دین اسلامی کا حامی اور شریعت کا پاسدار تو سلطنت اسلامیہ اور امان مقدسہ کا مخالف سمجھا جائے اور وہ وہابیہ جن کے نزدیک یقینہ دنیا مشترک ہے، اور قبۃ بنانا جائز اور ٹھکانا جائز وہ اس کے حامی و مددگار سمجھے جا رہے ہیں۔ — گریگ اور گلہ کی چوپانی، لاس حول ولا قوۃ الا باللہ۔ لہ

لہ السواد الا عظم۔ جمادی الآخر ۱۳۳۹ھ ص ۲۲، ۲۳

مخالفین کے طرز عمل پر تنقید کرتے ہوئے ایک جگہ ان کی دکھتی رگ پر ہاتھ رکھا ہے اور لکھا ہے کہ جس طرح عین دوران جنگ غازی مصطفیٰ کمال پاشا نے ۷ رمضان المبارک ۱۳۳۹ھ کو انگورا کی مسجد میں محفل میلاد النبی صلی اللہ علیہ وسلم منعقد کی۔ ہندوستان کے گوشہ گوشہ میں یہ حضرات بھی ایسی محافل منعقد کریں، تاج العلماء فرماتے ہیں :-

کیا کانگریسی کے حکم سے برت رکھنے اور بھوکے مرنے کے لئے آپ نیار ہیں، ہندوؤں کا ماتم کرنے اور غم منانے کے لئے ہڑتالیں کرنے پر مستعد ہیں؟

ایسا سرفروشان اسلام ترک کی غرور اور فداۃ ملت غازی مصطفیٰ کمال اور اسلامی پیشوا ترک کی مفتی اعظم کے طریق عمل اور دلی جذبات کا بھی آپ کے قلب پر کوئی اثر ہے؟ — اگر بے ضرور ہونا چاہیے تو ہندوستان کے گوشہ گوشہ میں مصطفیٰ کمال کی محفل میلاد کے نقشے کھینچ ڈالئے اور دردمندوں سے پروردگار عالم کے حضور فتح اسلام کی دعائیں کی جائے۔

۱۔ السواد الاعظم، ذیقعدہ ۱۳۳۹ھ، ص ۶۶
نوٹ :- محفل میلاد اور دعا والی بات شاید عقل پرستوں کو اپیل نہ کرے۔ لیکن عین دوران جنگ خود سرکارِ دو عالم صلی اللہ علیہ وسلم نے دعا فرمائی ہے۔ — حضرت شیخ احمد سرہندی مجدد الف ثانی علیہ الرحمہ ۱۰۳۴ھ/۱۶۲۲ء نے ایک مکتوب میں خود جہانگیر بادشاہ کو دعا کی اہمیت کی طرف متوجہ کیا ہے۔ اور دورِ جہاں گیری میں فتح کانگرہ کے موقع پر خود جہانگیر نے حضرت مجدد علیہ الرحمہ کی دعا کے اثرات بحشم خود ملاحظہ کئے اور آپ کو اپنے ساتھ اس قلعے میں لے گیا۔ —

مسعود

(ملاحظہ سیرت مجدد الف ثانی، کرچی، ۱۹۷۰ء)

اس نصیحت و ہدایت کے بعد تاج العلماء مسلمانوں سے یہ دردمندانہ اپیل کرتے ہیں :-
 مسلمانو! ہوشیار! اپنے دین کو محفوظ رکھنے کی کوشش کرو جسراطہ
 مستقیم پر قائم رہو، جو علماء بلاد اسلام کے ہم عقائد و ہم خیال ہیں ان
 کے دامنیوں کو تھامو اور اسلام پر مضبوطی کے ساتھ قائم رہو، کسی آندھی
 کا جھونکا، کسی طوفان کی لہر تم کو جگہ سے نہ بلا سکے۔ دوستوں کے لباس
 میں آنے والے دشمن ہمدردی و محبت کے گیت گاکر دل بھانے والے
 خونخوار تم پر اپنا جادو نہ چلا سکیں، تم کو اپنے دام فریب میں لا کر تباہ نہ
 کر سکیں۔ لے

سیاسی میدان میں جب کوئی تحریک چلتی ہے اور ہوا دینے والے اس کو ہوا
 دیتے ہیں تو عوام کی عقل و خرد زائل ہو جاتی ہے اور جذبات کی گرفت مضبوط ہو جاتی
 ہے۔ اس وقت خود سمجھنے میں آنا تو بڑی بات ہے، سمجھانے سے بھی بات سمجھ میں
 نہیں آتی، یہی کیفیت تحریک خلافت کے زمانے میں پیش آئی — ایک طرف
 بے تیغ و تیغ جہاد کی تیاریاں اور دوسری طرف میلوں ٹھیلوں میں عیش کوشیاں
 — قول و عمل کے اس تضاد سے درمندوں کو اس تحریک پر کچھ شبہ سا ہوا،
 اور مستقبل نے صاف صاف بتا دیا کہ یہ شبہ صحیح تھا — تاج العلماء تحریک خلافت
 کے دوران خلافتی عوام کے قول و عمل کے تضاد پر روشنی ڈالتے ہوئے لکھتے ہیں :-
 کون کہتا ہے کہ جہاد فرض نہیں ہے — لیکن اپنی طاقت کا دیکھنا بھی تو شرط ہے
 ہم نے ہتھیار تو خواب میں بھی نہیں دیکھے، یہ بھی نہیں معلوم کہ بندوق
 کدھر سے چلائی جاتی ہے، اپنے اتحاد و اتفاق کا یہ حال کہ دو شخص
 ایک خیال پر ہی نہیں لے

۱۔ السواد الاعظم، ذیقعدہ ۱۳۳۹ھ ص ۱۱۰

۲۔ السواد الاعظم، شوال المکرم ۱۳۳۸ھ ص ۲۲

جنگ کا تصور اسی وقت کیا جاسکتا ہے جب قوم متحد و متفق ہو، اس کی معاشی حالت درست ہو، اس کو نون حرب میں مہارت حاصل ہو اور ساہان حرب بھی مہیا ہو۔ اس کے بغیر جنگ کرنا موت کو دعوت دینا ہے۔ — تحریک خلافت کے زمانے میں نہ یہ حالات تھے اور نہ یہ اسباب اور عوام الناس بلکہ خواص بھی بعض موقع پرست سیاست دانوں کی چال میں آچکے تھے۔

ایک طرف عوام الناس جہاد کی باتیں کر رہے تھے اور دوسری طرف رقص و سرور اور کھیل تماشے کی محفلیں بھی سچی تھیں۔ — اس تضاد کو دیکھ کر صدر الافاضل پوچھتے ہیں :-

کیا انہیں کے قلوب میں سلطنت اسلام کا دروہ ہے ؟ — یہی بے چین و مضطرب ہیں ؟ — لہ

حقیقت یہ ہے کہ جب کسی مقصد کے حصول کی لگن لگ جاتی ہے تو کھیل تماشوں کا ہوش نہیں رہتا۔ بلکہ اپنی جان بھی جمان نہیں معلوم ہوتی۔ — دوزنگی، سطحیت کی نشاندہی کرتی ہے۔ اگرچہ بعض حضرات اس تحریک میں فخر مند اور درو مندانہ شریک تھے مگر وہ دشمن کے مخفی عزائم سے بے خبر تھے اس لئے ان کے اخلاص پر بھی شبہ نہیں کیا جاسکتا۔ جب علماء اہل سنت خصوصاً فاضل بریلوی، صدر الافاضل اور تاج العلماء نے ان مخفی عزائم سے مسلمانوں کو باخبر کیا تو ان کے خلاف ایک ہمہ گیر تحریک چلائی گئی اور یہ مشہور کر دیا گیا کہ علماء کا یہ گروہ انگریزوں کا تنخواہ دار ہے۔ — اس الزام کی تردید کرتے ہوئے تاج العلماء تحریک فرماتے ہیں :-

وہ کونسی بات ہے جس کی وجہ سے علمائے اسلام گورنمنٹ کے تنخواہ دار سمجھے گئے ؟ — کیا شعائر اسلام کے ٹٹنے سے راضی نہ ہونا، مسلمانوں

لہ ایضاً، ص ۲۲

لہ حالانکہ یہ الزام مولوی حفیظ الرحمن سیوہاروی نے علامہ شبیر احمد عثمانی پر لگا یا اور باقی اگلے صفحہ پر

کو مراسم شرک میں مبتلا ہونے سے روکنا ایہ خاص گورنمنٹ کا کام ہے؟

یا اس کے علاوہ وہ گورنمنٹ کو کوئی امداد پہنچا رہے ہیں؟

مگر حقیقتاً الامریہ ہے کہ خود غرض خوب جانتے ہیں کہ علماء کج روی اور پیراہی کی کبھی حمایت نہیں کر سکتے اس لئے وہ اپنی اعراض کو پورا کرنے کیلئے عوام کو علماء کی طرف سے بدظن کرنا ضرور تصور کرتے ہیں۔

جب علماء کی آواز عوام تک نہ پہنچے اور ان کو گورنمنٹی آدمی سمجھ کر کوئی ان کی بات کان لگا کر نہ سنے تو پھر گاندھی اور لیڈروں کا جادو چل جانا کیا مشکل ہے۔ اس کا نتیجہ یہ ہے کہ مسلمان اپنے شعائر مذہب سے بے گانہ

اور ہندوؤں میں جذب ہوتے چلے جاتے ہیں۔ لہ

اخبار الفقہ (امر تسرا) کے شمارہ ۵، مئی ۱۹۳۱ء میں اخبار وطن کے حوالے سے

ایک خبر شائع ہوئی تھی جس میں ایک نو مسلمہ کو مرتد بنانے کی ہندوانہ کوششوں اور اس کے خلاف علماء اہلسنت کی مزاحمت وغیرہ کا ذکر کیا گیا ہے۔ اس خبر کی طرف اشارہ کرتے ہوئے صدر الافاضل تحریر فرماتے ہیں :-

کیا ایسے واقعات عبرت پذیری کے لئے کافی نہیں ہیں، کیا اس طوفان

بقیہ حاشیہ ص ۲۰۳ علامہ مرحوم نے مولوی اشرف علی تھانوی کے لئے یہی بات فرمائی۔

امکالمۃ الصدرین، ص ۱۰، ۱۱، اسی طرح اس سے بہت پہلے مولانا احسن نانوتوی کے لئے یہ

کہا گیا کہ ۲۴ مئی ۱۸۵۴ء کو انہوں نے بریلی میں انگریزوں کی حمایت میں تقریر فرمائی جس پر

بڑی شورش ہوئی اسواج محمد احسن نانوتوی، ص ۱۵، ۱۵۱۔ اسی زمانے میں مولوی قاسم

نانوتوی، مولوی عبدالرشید گنگوہری اور مولوی ضامن علی کے لئے بھی لکھا ہے کہ انہوں نے

مجاہدین آزادی سے انگریزوں کی حمایت میں جنگ کی۔

(مولوی عاشق الہی: تذکرۃ الرشید، ص ۵۲)

لہ السواد الاعظم، شعبان المعظم ۱۳۳۹ھ، ص ۱۱۵، ۱۹

مذہب دشمن کو فنا کرنا خاص گورنمنٹ کا مقصد اصلی ہے جس کی وجہ سے
 علمائے اسلام اور پیشوا یان دین کو گورنمنٹی آدمی بتایا جاتا ہے ۔
 دشمن کے تمام سیاسی حریوں کا ذکر کرنے کے بعد تاج العلماء ان الفاظ میں مسلمانان
 ہند کو خبردار کرتے ہیں :-

مسلمانو ہوشیار! دولت اسلام کی نگہبانی کرو، اپنے دین و ملت کو
 بچاؤ، اپنی ہستی اپنے ہاتھوں فنا نہ کرو! — یارب مسلمانوں پر
 کرم فرما! اے تاجدار عربی صلی اللہ علیہ وسلم امت کی بے کسی پر نظر فرمائیے!
 — اللہ کرے کہ ہمارے لیڈران درد آشنائے مذہب ہوں اور شریعت
 طاہرہ کے حریم و حدود کی عزت و توقیر اور حیانت و حفاظت اپنی سعادت
 سمجھیں۔ — فَسَلِّطْكَ اللَّهُ هِدَايَةَ الْحَقِّ وَالصَّوَابِ ۝

الزام تراشی کا یہ سیلاب فاضل بریلوی کی طرف بھی متوجہ ہوا، اور ان پر
 ایک نہیں کئی الزامات لگائے گئے اور پوری فرجرم تیار کی گئی جس کی تفصیل یہ ہے:

۱۔ حمایت سلطنت اسلامیہ کے خلاف ہیں۔

۲۔ حفاظت اماکن مقدسہ ضروری نہیں بتاتے۔

۳۔ نینتی تال پر لیفیٹننٹ گورنر سے ملاقات کی۔

۴۔ گورنمنٹ کی خوشی کے لئے اس کے حسب منشا فتویٰ لکھ دیا۔

۵۔ گورنمنٹ سے تنخواہ پاتے ہیں۔

۶۔ کانپور میں حنفی سنی علماء صوبہ متحدہ کے جلسہ میں باصرہ بلایا گیا، مگر شرکت سے

لے ایضاً، ۱۹

۵۔ السواد الاعظم شعبان المعظم ۱۳۳۹ھ ۱۳۳۰ھ

۳۔ جس فتوے کا اس الزام میں ذکر کیا گیا ہے۔ اس پر اتم نے تحقیقی مقالہ بعنوان

”فاضل بریلوی اور ترک موالات“ پیش کیا ہے جو مرکزی مجلس رضا، لاہور نے

۱۹۶۱ء میں شائع کیا تھا اور اب تک اس کے پانچ ایڈیشن شائع ہو چکے ہیں۔

انکار کر دیا۔

اسی زمانے میں مولانا احمد مختار صدیقی نے ان الزامات کے جوابات فاضل بریلوی سے طلب کئے تو فاضل بریلوی نے ان الزامات کے سلسلہ وار یہ جوابات مرحمت فرمائے۔

جواب الزام نمبر ۱ : سلطنت اسلامیہ اگرچہ بد عمل و بد مذہب ہو بشرطیکہ اس کی بد مذہبی حد کفر تک نہ پہنچی ہو جب کفار سے اس کی جنگ ہوگی، مسلمانوں پر حسب استطاعت اس کی امداد فرض ہے، استطاعت سے زیادہ نہیں ہے۔

جواب الزام نمبر ۲ : اسی طرح اماکن مقدسہ اور جملہ شعائر اسلام کی حفاظت علی حسب الوسعۃ فرض ہے۔

جواب الزام نمبر ۳ : ان کا جواب میرے پاس اس سے بہتر کیا ہے۔ لعنت اللہ علی الکذابتین جس نے ایسا کیا ہو اس پر قیامت تک اللہ جل جلالہ اور اس کے رسول صلی اللہ علیہ وسلم اور اس کے نیک بندوں کی لعنت ہو۔

جواب الزام نمبر ۴ : مولوی نثار احمد صاحب جمعیتہ العلماء صوبہ متحدہ کی دعوت لے کر آئے، میں نے اس کے مقاصد ہندوؤں سے اتحاد اور دیوبندیوں و ہابیوں کی شرکت و رکینت وغیرہ بیان کئے، انہوں نے کہا کہ ہم خالص اہلسنت کا جلسہ کریں گے، میں نے کہا کھینچے۔ میں خالص اہلسنت کے ایک خدمت گار کی حیثیت سے اپنی تحریر بھجدوں گا، جلسہ میں پرٹھی جائے کہ بوجہ ضعف و علالت حاضری سے معذور ہوں۔

۱۔ السواد الاعظم، شمارہ جمادی الاول ۱۳۳۹ھ ص ۲۸، ۲۹

۲۔ ایضاً، ص ۲۹ ۳۔ ایضاً ص ۳۰

۴۔ السواد الاعظم، جمادی الاول ۱۳۳۹ھ ص ۳۱

نوٹ : فاضل بریلوی ان ایام میں شدید بیمار تھے چنانچہ ۲۱ ۱۹۶۱ء میں آپ کا

مسعود

وصال ہو گیا۔

اس میں شک نہیں کہ تحریک خلافت اور اس کے مقاصد سے فی نفسہ فاضل بریلوی کو کوئی اختلاف نہ تھا۔ مگر اس کے طریقہ کار سے سخت اختلاف تھا۔ سیاست جدید میں مقاصد پر نظر مبنی ہے، ذرائع پر نہیں۔ مگر سیاست شرعیہ میں مقاصد اور ذرائع دونوں کا محاسبہ کیا جاتا ہے، اس لئے موخر الذکر سیاست اول الذکر سیاست سے نہایت نازک ہے۔ چنانچہ فاضل بریلوی نے تحریک خلافت کے ذرائع پر سخت تنقید کرتے ہوئے مندرجہ ذیل اعتراضات وارد کئے ہیں اگر مورخانہ دیانت داری اور حمیت اسلامی کے ساتھ ان اعتراضات کا جائزہ لیا جائے تو نہایت قانع معلوم ہوتے اور اس کے مقابلے میں مخالفین کی الزام تراشیاں بے وقعت معلوم ہوتی ہیں۔

- ۱۔ مشرکین سے وادار اتحاد منایا گیا۔
- ۲۔ انہیں معاہدہ اور حلیف بنایا گیا۔
- ۳۔ انہیں رازدار اور وحیل کار کھڑا کیا گیا۔
- ۴۔ انہیں اپنا یار و مددگار اور خیر خواہ و غمگسار بنانا۔
- ۵۔ آپ پس رو بنے انہیں پیشوا مانا۔
- ۶۔ قرآن و حدیث کی تمام عمر بے پرست پرست یا بت پرستی پر نثار کی۔ ۱۔
- ۷۔ ان کی بڑی تعظیمیں ہوتی ہیں۔ ۲۔
- ۸۔ ان کی مدح میں سخت غلو و اغراق کے گیت گائے جاتے ہیں۔ ۳۔

۱۔ مولانا عبدالباری فرنگی محلی نے مسٹر گاندھی کی قیادت پر فخر کیا اور جب اس حرکت پر تنبیہ کی گئی تو جواباً "تحریر فرمایا :- عمر کے کہ آیات و احادیث گزشتہ رفتی و نثار بت پرستی کردی (السواد الا عظم شعبان ۱۳۳۹ھ ص ۴۴)

مولوی محمد علی جوہر نے کانگرس کے اجلاس میں پنڈت مدن موہن مالویہ کے قدموں پر سر رکھ دیا اور مولوی شوکت علی نے اس کو نیچھا بھلنا شروع کر دیا۔ (اخبار ہمد ۲۷ جنوری ۱۹۲۸ء)

۳۔ ظفر الملک مولوی اسحاق علی نے مسٹر گاندھی کے لئے کہا :-
"اگر نبوت ختم نہ ہو گئی ہوتی تو ہمانا گاندھی نبی ہوتے۔" (دہلی بٹ سکندری رامپول یکم نومبر ۱۹۲۰ء)

- ۹۔ انہیں مسجد میں لے جا کر واعظِ مسلمین بنایا جاتا ہے۔
 ۱۰۔ ان کی خوشی کے لئے شعائر اسلام کو مٹایا جاتا ہے۔
 ۱۱۔ ایسا مذہب بنانے کی فکر کی جاتی ہے جو ہندو مسلم کا امتیاز اٹھا دے۔ سنگم و پرباگ کو مقدس علامت بنا دے۔ لکھ

۱۷ دسمبر ۱۹۱۹ء میں امرتسر میں مسلم لیگ کے بارہویں اجلاس کی صدارت کرتے ہوئے حکیم اجمل خاں مرحوم نے مسلمانوں کو بدایت کی کہ وہ ہندوؤں کی خوشنودی کے لئے گائے کی قربانی ترک کر دیں (السواد الاعظم ۱۳۳۸ھ، ص ۱۷۱)۔ اس مسئلے پر مسلمانوں کی طرف سے عموماً اور علمائے اہل سنت کی طرف سے خصوصاً بڑا احتجاج ہوا تفصیلات کیلئے مندرجہ ذیل مآخذ ملاحظہ کریں :-

۱۔ محمد مظہر اللہ: فتاویٰ مظہری، مطبوعہ کراچی ۱۹۷۰ء ص ۲۱ تا ۳۲

ب۔ السواد الاعظم، جمادی الاخرہ، ۱۳۳۸ھ/۱۹۱۹ء ص ۱۳ تا ۱۷

ج۔ السواد الاعظم، ربیع الاول، ۱۳۳۹ھ/۱۹۲۰ء ص ۱۰۶، ۱۰۷ تا ۲۲

مسلمانوں کی طرف سے اس ناواقفیت اندیشی کی وجہ سے ہندوؤں کو یہ جرات ہوئی کہ انہوں نے ترک گاؤ کشتی اور ترک گوشت خوری کا مطالبہ کیا بلکہ بعض مقامات پر حکما گائے کی قربانی بند کر دی گئی۔ چنانچہ ۱۵ جنوری ۱۹۲۰ء کے بمبئی گرانیکل میں گاؤ کشتی پر پابندی کا مطالبہ کیا گیا۔ یکم مارچ ۱۹۲۰ء کے اخبار ہمدیم (دہلی) میں ایک اشتہار شائع ہوا جس میں ”آہنسا پر چارنی بسجا کاشی“ کی طرف سے ایک ایسا مسلمان لکچرار مانگا ہے جو جاہل اور کم علم مسلمانوں میں جا کر مولود خوانی کرے اور اس کے بعد ترک گوشت خوری کا درس دے۔ ۲۴ جون ۱۹۲۰ء کے اخبار ہمدیم میں غلام بھیک نیرنگ نے انبار سے یہ خبر دی کہ ریاست نالہ گڑھ میں تاریخ میں پہلی مرتبہ گاؤ کشتی حکماً بند کر دی گئی۔ مسعود

۱۷ السواد الاعظم، شمارہ جمادی الاول ۱۳۳۹ھ ص ۳۲

۱۲۔ مسلمان اپنے ماعتوں پر قشقہ لگواتے ہیں۔ ۱۔
 ۱۳۔ ہندوؤں اور گاؤماتا کی بے پکارتے ہیں۔ ۲۔
 ۱۴۔ قربانی کی گائے پھولوں کے ہار پہنا کر باجے گا بے کے ساتھ گوشا تک پہنچائی جاتی ہے۔

۱۵۔ مشرکین کی لاش کو کندھا دیتے اور مرگھٹ لے جاتے ہیں۔ ۳۔

اگر یہ حقائق صحیح ہیں تو بحیثیت ایک غیرت مند عالم اسلام کے فاضل بریلوی نے ایسی تحریک سے خود کو علیحدہ رکھا تو کوئی گناہ نہیں کیا۔ بلکہ مندرجہ بالا فہرست میں بعض تلخ حقائق تو ایسے ہیں کہ اس زمانے کا گناہ گزرا مسلمان بھی ایسا نہیں کر سکتا۔ ان حقائق کو نظر انداز کر کے صرف یہ مشہور کر دینا کہ فاضل بریلوی تحریک خلافت کے مخالف تھے، یہی نہیں بلکہ انگریزوں کے ایجنٹ ہیں، سخت بددیانتی اور تاریخی جیانت ہے اور ایسے خائن مورخوں کا محاسبہ کیا جانا چاہیے،

۱۔ ۲۲ جنوری ۱۹۲۰ء کو میرٹھ میں مسٹر گاندھی کی آمد کے موقع پر مسلمانوں کی پیشانی پر چند لگا یا گیا۔ (السواد الاعظم، جمادی الاخرہ ۳۸ ۱۳ ۱۹ ص ۱۹ تا ۲۲) قشقہ لگانے کا حال مولوی اشرف علی نے بھی لکھا ہے۔ (افاضات ایومیہ، جلد چہارم ص ۷۷)

۲۔ مسلمانوں کی طرف سے گاندھی جی کی بے کا ذکر مولوی اشرف علی نے کیا ہے۔ (افاضات ایومیہ، جلد ششم، ص ۲۵۵) مفتی محمد مظہر اللہ علیہ الرحمہ سے اس مسئلے پر ایک استفتاء لیا گیا تھا ملاحظہ ہو فتاویٰ مظہری، جلد اول مطبوعہ کراچی ۱۹۷۰ء ص ۳۲۵، ۳۲۹۔

ہندوؤں کے ساتھ اسی محبت و ریکانگت کا نتیجہ ہے کہ حال میں یہ خبر نظر سے گزری کہ تلک ہال (کانپور) میں مسٹر گاندھی کی برسی کے موقع پر حافظ بیعت اللہ اور بابا خضر نے مسٹر گاندھی کی تصویر کے سامنے ایصالِ ثواب کے لئے قرآن خوانی کی جبکہ دوسری طرف بھجن گائے جا رہے تھے۔ (اخبار سیاست، کانپور، یکم فروری ۱۹۵۷ء)

۳۔ السواد الاعظم۔ جمادی الاول ۳۹ ۱۳ ۱۹ ص ۳۲

فاضل بریلوی کو ایک اور الزام دے کر بدنام کیا گیا ہے جس کا اثر اب تک موجود ہے اور علمی دنیا میں ان کو اسی حیثیت سے جانا پہچانا جاتا ہے۔ وہ الزام یہ ہے کہ آپ ہر کسی کو کافر کہہ دیا کرتے ہیں۔ تاج العلماء نے اس الزام کا اس طرح ذکر کیا ہے :-

جب مسلمان بنے رہنے اور مسلمانوں کو اپنے دام تزویر سے پھانسنے کی کوئی صورت نظر نہ آئی تو مشہور کر دیا کہ اعلیٰ حضرت کے لٹے کافر کہہ دینا ایک امر عادی ہے۔ لہ

اس کے جواب میں تاج العلماء نے لکھا ہے کہ فتویٰ تکفیر پر کیا موقوف ہے۔ فتاویٰ رضویہ کی بارہ ضخیم مجلدات میں ایک ہی موضوع پر ہزاروں فتوے ہیں اگر طلاق ہی کے لٹے جائیں تو کیا یہ کہا جاسکتا ہے کہ بس آپ طلاق کے فتوے دیتے تھے۔ ایک حکیم کا ریسٹراٹھا یا جائے، اس میں ایک ہی مرض کے ہزاروں مریض اور نسخے ملیں گے تو کیا ان نسخوں کی بناء پر یہ کہا جاسکتا ہے کہ بس کو دیکھو بخار بتا دیا۔ ۹ تاج العلماء آگے چل کر بڑی دل لگتی بات فرماتے ہیں :-

دیکھنا یہ ہے کہ جن لوگوں پر کفر کے فتوے دیے گئے ہیں آیا ان میں کوئی بھی ایک ایسا ہے کہ اس سے کفر کی کوئی بات سرزد نہ ہوئی ہو اور اس کو کافر کہہ دیا گیا ہو، مگر ایسا نہیں ہے تو ان لوگوں کو کفر کرنے سے منع کرنا چاہیے نہ کہ مفتی کو کافر کہنے سے۔

۱۰ السواد الاعظم، رمضان المبارک ۱۳۳۹ھ ص ۸

نوٹ: حضرت مولانا انور شاہ کشمیری اُس وقت حیات تھے آپ نے ابن عبدالوہاب نجدی کو محض اس بناء پر جاہل لکھا ہے کہ وہ تکفیر میں تعجیل کرتا تھا (فیض الباری، جلد اول ص ۱۱) مگر اس کے برخلاف فاضل بریلوی سے وہ متاثر نظر آتے ہیں بلکہ علم حدیث میں انہوں نے غائبانہ استفادہ بھی فرمایا ہے۔ (الہادی، دیوبند، شمارہ جمادی الاول ۳۰ ۳۱ ۳۲ ص ۲) (مسعود)

طیب کے پاس جو بخار والا آئے گا وہ ضرور اس کی تپ کو تشخیص کرے گا اور بخار کا نسخہ لکھے گا، نہایت بے عقلی ہوگی اگر آپ مریض کو دوا اور پریسز پر تو آمادہ نہ کریں لیکن طیب کو بخار تجویز کرنے سے روکیں اور اس پر یہ الزام لگائیں کہ آپ نے اپنی عمر میں ہزار ہا آدمیوں کو بخار بتایا ہے یہ آپ کی عادت ہی ہو گئی ہے۔

حقیقت یہ ہے کہ کافر بنایا نہیں جاتا بلکہ انسان اپنے قول و عمل سے خود کافر بن جاتا ہے۔ مفتی صرف اس کی نشاندہی کرتا ہے۔ اب اگر اس کا قول و عمل صحیح ہے تو مفتی کے کہہ دینے سے کافر نہیں ہو جاتا۔ اس لئے متشوش و فکر نہ ہونی چاہیے۔

تحریک خلافت کے زمانے میں مخالفت کے سیلاب نے نہ صرف فاضل بریلوی بلکہ ان کے صاحب زادگان اور خلفاء کو بھی اپنی لپیٹ میں لیا تھا۔ چنانچہ بریلی کی عید گاہ میں حسب معمول فاضل بریلوی کے صاحبزادے مولانا حامد رضا خاں صاحب نماز عید پڑھا کرتے تھے لیکن تحریک کے دوران یکم شوال ۱۳۳۹ھ کو جو عید آئی تو مخالفین نے پوری پوری کوشش کی کہ آپ نماز نہ پڑھا سکیں لیکن ایسا نہیں ہوا بلکہ بقول تاج العلماء اس مرتبہ پہلے سے زیادہ رونق رہی اور سارا انتظام جماعت احنافہ مصطفیٰ نے کیا۔

۱۔ السواد الاظم، رمضان المبارک ۱۳۳۹ھ ص ۱۰

۲۔ السواد الاظم، شوال المکرم ۱۳۳۹ھ ۱۵، ۱۶

نوٹ :- ایسا معلوم ہوتا ہے کہ مخالفین فاضل بریلوی، ان کے صاحبزادگان اور ان کے زیر اثر علمائے اہل سنت کے پیچھے پڑے رہے۔ چنانچہ ۱۹۱۹ء میں الہ آباد سے ایک کتاب افسانہ عبرت شائع ہوئی جس میں علمائے اہل سنت کو خوب سخت و سست کہا گیا ہے (السواد الاظم، جمادی الاول ۱۳۳۸ھ ص ۱۳، ۲۴، دسمبر ۱۹۲۰ء کے اخبار الانصار دیوبند) نے علمائے اہل سنت کی دل کھول کر تضحیک و تذلیل کی۔ فاضل بریلوی کے باقی لکھے صفحہ ۲۰

اسی طرح اخبار مفید روزگار المہیٰ کے شمارہ ۳ مئی ۱۹۲۰ء میں خلیفہ فاضل بیلوی مفتی اگرہ مولانا سید محمد دیدار علی شاہ صاحب کے بارے میں توہین آمیز خیالات کا اظہار کیا گیا ہے کہیں آپ کو کفر و ہارت کا سول ایجنٹ بتایا ہے۔ کہیں مثل الحبار یحمن اسفار کا مصداق کہا ہے اور کہیں پوچھا ہے تم کون ہو، کافر مجوسی امزند؟ — لہ

بقیہ محاشیہ ۲۱۰ انتقال کے بعد یہ سلسلہ شدید تر ہو گیا۔ چنانچہ اسی انتقامی جذبہ کے تحت مولوی محمد منظور نعمانی صاحب، اپنا سالہ الفرقان بریلی لے گئے اور وہاں ۲۰ محرم ۱۳۵۴ھ سے ۲۳ محرم ۱۳۵۴ھ تک جامعہ رضویہ (واقع مرزائی مسجد، بریلی) میں مولوی سردار احمد صاحب سے مناظرہ کیا جس کی روداد قلعہ رضا خانیت پر فیصلہ کن جملہ کے عنوان سے جامعہ برقی پریس دہلی سے ۱۳۵۴ھ میں شائع ہوئی۔ اس روداد میں مناظرہ کے دوران مولوی محمد منظور نعمانی کا یہ جملہ بھی ملتا ہے :-

میں نے ان کے فرزند اکبر اور آپ کے آقا نے نعمت مولوی حامد رضا خاں (کانا طقہ بند کمر رکھا ہے۔ (ص ۷۰)

ایک جگہ فرماتے ہیں :-

ابج بجد اللہ منظور کے حقانی مغروں سے بریلی کی فضا گونج رہی ہے۔ حامیان باطل کے دل لزر رہے ہیں اور جو کفر و تکفیر کے علم بردار اس دینا سے گزر گئے اگر دیدہ بصیرت ہو تو دیکھو کہ اس وقت جب کہ میں آپ کے مرکز جامعہ رضویہ میں حق کا جھنڈا لے کھڑا ہوں اور رضا خانیت کی دھجیاں اڑا رہا ہوں، ان کی قبروں میں کسی واویلا مچ رہی ہے۔ (ص ۷۰)

اور ابھی چند سال ہوئے ۱۹۷۰ء میں مسلک دیوبند کے ایک بزرگ عبدالملک بھوجپوری فاضل بیلوی کے دارالافتاء اور کتب خانہ کا جائزہ لینے پہنچے موصوف نے ایک رسالہ فراروں کی جھلکیاں، لکھا ہے۔ اس میں اس طرح اپنے تاثرات قلمبند کئے ہیں (باقی اگلے ص ۷۰ پر) لہ السواد الاعظم۔ رمضان المبارک ۱۳۳۸ھ ص ۳۱

مخالفین کی اس ناشائستہ حرکت کا تاج العلماء نے نہایت نشائستہ اور معقول جواب دیا ہے۔ آپ نے فرمایا۔

مسلمانوں کی تباہی کا یہی باعث ہے کہ ان کے زبان و قلم کی قوتیں اپنے ہی نردگوں اور پیشواؤں کے ایذا رسانی میں صرف ہوتی ہیں، نامعلوم مضمون نگار نے کونسا بخار نکالا ہے، زمانہ کی نزاکت اور مسلمانوں کی حالت کیا اس قابل ہے کہ ان میں اس طرح تفرقہ اندازی کی جائے، مولانا ویدار علی صاحب ایک آبائی سخفانی متقی و متورع عالم ہیں ہندوستان کے بڑے حصے میں ان کا اثر ہے۔

تاج العلماء نے مضمون نگار کے ان توہین آمیز کلمات کا جائزہ لیتے ہوئے لکھا ہے کہ ایک دن مخالفین کی طرف سے جامع مسجد آگرہ میں کسی شخص نے مولانا ویدار علی صاحب سے کہا کہ خطبے میں سلطان المعظم کا نام پڑھ دیجئے۔ مولانا نے جواباً فرمایا "نام تبار" بس یہ عزم ہے جس پر مولانا کو اسلام سے خارج کر دیا گیا۔

اس واقعہ پر تبصرہ کرتے ہوئے تاج العلماء تحریر فرماتے ہیں :-
سلطان کے نام کو پردہ بنا کر اپنے دل کے پرانے پرانے بخار نکالے اور عوام کو مشتعل بنا کر مولانا کی طرف سے برا فروختہ کرنے کی کوشش کی، وقت کی نزاکت سے خوب کام نکالا، اگر یہ وقت بھی اپنے پرانے تعصب نکالنے اور اپنے مخالفین کو زیر کرنے کی فکروں میں خرتج نہ کیا تو پھر ایسا وقت ہاتھ آنا مشکل ہے۔ اس وقت آپس میں کٹ مرنے کی خوب کوشش کرو اس سے سلطنت ترقی کو فائدہ پہنچے گا۔ کس قدر بد عقلی ہے کہ ہم بچائے اتحاد و اتفاق کے عداوت و حسد میں گرفتار ہیں۔ ہندو سے اتحاد کی فکریں اور

بقیہ جاشیہ ص ۱۱ گویا بریلی میں سوانے سفید جھوٹ کے کچھ اور نہیں؟ — (المیزان
بیسٹی۔ امام احمد رضا نمبر ۶۱۹۷ ص ۲۲۰، ۲۲۱) نامعلوم اہل علم کی آنکھوں میں دھول جھونکنے
کی محم کب تک جاری رہے گی۔ لہ السواد الاعظم۔ رمضان المبارک ۱۳۳۸ھ ص ۳

اپنے پیشوایانِ دین سے یہ سلوک ہے

ان حالات و واقعات سے اندازہ ہوتا ہے کہ تحریکِ خلافت کے زمانے میں فاضل بریلوی اور ان کے صاحبِ زادگان و خلفاء نے مخالفت کے سیداب سے کس بلند ہمتی سے مقابلہ کیا اور مسلمانوں کو اس راہ پر چلایا جو پاکستان کی منزل تک پہنچتی تھی۔ چنانچہ ۲۲، ۲۳، ۲۴ شعبان ۱۳۳۹ھ / ۱۹۲۰ء کو اہل سنت و جماعت کی تنظیم انصار الاسلام کی طرف سے بریلی میں شاندار اجلاس ہوئے جس میں اماکن مقدسہ کی حفاظت اور ترکوں کی مدد موضوع رہا، مندرجہ ذیل حضرات نے خطاب فرمایا۔

۱۔ مولانا سید شاہ محمد میاں قادری برکاتی۔

۲۔ مولانا محمد ظفر الدین قادری بہاری، (خلیفہ فاضل بریلوی)

۳۔ مولانا محمد نعیم الدین مراد آبادی۔

۴۔ پروفیسر سید سلیمان اشرف بہاری

۵۔ مولانا سید دیدار علی شاہ

ان حضرات نے ترکوں کی مدد، اماکن مقدسہ کی حفاظت اور ترک موالات کے موضوع پر مدلل تقریریں فرمائیں۔ لیکن ان کا مطمح نظر سیاسی نہیں بلکہ شرعی تھا اس

۱۔ السواد الاعظم رمضان المبارک ۱۳۳۸ھ ص ۳۲

۲۔ جن مقاصد کے تحت تنظیم انصار الاسلام قائم کی گئی تھی، اس کا خلاصہ یہ ہے :-

۱۔ حفاظت مقامات مقدسہ و حمایت سلطنت اسلامیہ، ترکوں کی ہمدردی میں جائز و

مفید کوشش کرنا اور ناجائز و نامفید راہوں سے مسلمانوں کو بچانا۔

۲۔ اسلام اور مسلمین کو بیرونی دشمنان دین کے حملوں سے بچانے کی حتی الوسع جائز تدابیر

کرنا اور بالخصوص دشمنان اندرونی کے حملوں سے بچانا۔

۳۔ مسلمانوں کو ان کے اخلاقی، معاشرتی، تمدنی، اقتصادی مفاد کی طرف رہنمائی کرنا اور

ان میں حقیقی و خالص پابندی احکام شرعی کی راہ بنانا۔

۱۔ السواد الاعظم، شعبان المعظم ۱۳۳۹ھ / ۱۹۲۰ء ص ۶

لئے مخالفین کی طرف سے ان جلسوں کو درہم برہم کرنے کی پوری پوری کوشش کی گئی اس جذبائی دور میں مقبولیت اور شریعت کی بات سننے کے لئے بہت کم لوگ تیار تھے کیونکہ سود اتفاق کہ مخالفین کے رہبر بھی علماء ہی تھے۔ فرق یہ تھا کہ وہ کفار و مشرکین کے ساتھ تھے اور یہ علماء اور یہی بہت بڑا فرق تھا جو اس وقت محسوس نہیں کیا گیا۔ لیکن آج کا پاکستانی مورخ اس کو ضرور محسوس کرے گا۔

اس جلسے میں جو فرار واد منظور کی گئی اس کی تفصیل یہ ہے۔

۱۔ علمائے اہل سنت اور مسلمانان بریلی کا یہ عظیم الشان جلسہ گورنمنٹ برطانیہ سے زور کے ساتھ مطالبہ کرتا ہے کہ وہ اپنا اور تمام اتحادیوں کا اثر جزیرۃ العرب سے اٹھا کر مسلمانوں کو مذہبی دست اندازی کی تکلیف سے باز رکھے۔

۲۔ یہ جلسہ گورنمنٹ سے زبردست مطالبہ کرتا ہے کہ وہ مظلومین سمرا وغیرہ کی مالی اعانت و ارسال زر کے قابل اطمینان ذرائع ہمارے لئے بھم پہنچائے۔

۳۔ یہ جلسہ ترک و عرب میں اتحاد پیدا کرنے کے لئے ایک وفد بھیجا تجویز کرتا ہے اور گورنمنٹ سے زور کے ساتھ مطالبہ کرتا ہے کہ عرب میں ہمارے وفد کی ذمہ داری کرے۔

۴۔ یہ جلسہ تجویز کرتا ہے کہ ان مطالبات کے لئے گورنمنٹ کے پاس وفد بھیجا جائے۔

۵۔ یہ جلسہ مسلمانوں کو پورے زور کے ساتھ ترغیب دیتا ہے کہ اپنے تمام مقدمات جن کو آپس میں طے کرنے کے مجاز ہیں مطابق شرع شریف فیصل کریں اور پھر یوں کی مقدمہ بازی سے کہ فریقین کی تباہ کن ہوتی ہیں بچیں۔

۶۔ یہ جلسہ تجویز کرتا ہے کہ گورنمنٹ جو قانون ایسا بناوے جس سے کسی اسلامی مسئلے کو مضرت پہنچے یا پہنچنے کا اندیشہ ہو، اس کی ضرورت ترمیم چاہی جائے اور اس کی جائز کوشش انتہا تک پہنچائی جائے۔

۷۔ یہ جلسہ اپنے مسلمان بھائیوں کو خاص اپنی تجارت بڑھانے کی ترغیب دیتا ہے۔ اور اس کے ذرائع کی توسیع اور حتی الامکان ان صورتوں کے بھم پہنچانے پر

- توجہ دلاتا ہے جن سے مسلمان کبھی کسی غیر مسلم تجارت کے محتاج نہ رہیں۔
- ۸۔ یہ جلسہ اپنے مسلمان بھائیوں کو اسلامی بینک کھولنے پر توجہ دلاتا ہے تاکہ مسلمان غیر مسلموں کے دست برد سے بچیں۔
- ۹۔ یہ جلسہ تجویز کرتا ہے کہ تجار اور رؤساء سے ایک اسلامی خزانہ قائم کرنے کی تحریک کی جائے جس میں ماہ بہ ماہ سال بہ سال کچھ رقم جمع ہوتی رہے کہ وقتاً فوقتاً مسلمانوں کی تجارت کی توسیع کی ضرورتوں اور نیراعانت سلطنت اسلام و ضروریات اسلام میں کام آئے۔
- ۱۰۔ یہ جلسہ مسلمانوں کو علم دین و مذہب، سنّت و جماعت کے مطابق عقائد علمائے حرمین شریفین کی اشاعت پر نہایت تاکید سے توجہ دلاتا ہے۔
- ۱۱۔ یہ جلسہ تجویز کرتا ہے کہ خطہ یقیناً ناجائز راستے، مضر و تیرے بغلط لباس شرعی پہنائے گئے ہیں۔ ان کو شناعت نہ پر مسلمانوں کو تحریراً تقریراً مطلع کرے۔
- ۱۲۔ ۱۹۲۰ء میں بریلی میں انصار الاسلام کے جلسے میں "اسلامی بینک" کا تصور جو بطور قرار واپاس ہوا تھا اس پر نصف صدی بعد ۱۹۷۰ء میں عمل کیا گیا چنانچہ اسلامی ممالک کے وزراء خارجہ کی دوسری کانفرنس منعقدہ کراچی (دسمبر ۱۹۷۰ء) میں یہ تصور سامنے آیا۔ حکومت مصر نے اس مسئلے پر غور کر کے اجلاس قاہرہ (منعقدہ فروری ۱۹۷۲ء) میں تفصیلی رپورٹ پیش کی۔ اس کے بعد مسلم وزراء خارجہ کے اجلاس منعقدہ جدہ (۱۹۷۲ء) میں پیش کی گئی، اس کے بعد اسلامی سکریٹریٹ کے سپرد کردی گئی اور دسمبر ۱۹۷۳ء میں اسلامی سکریٹریٹ کے ممبروں کے اجلاس منعقدہ جدہ میں اسلامی ترقیاتی بینک کی تجویز کو عملی طور پر منظور کرایا اور ایک اعلامیہ جاری کر دیا گیا۔ اس "اسلامی بینک" نے مارچ ۱۹۷۵ء میں اپنا کام شروع کر دیا۔

(مزید تفصیلات کے لئے ملاحظہ فرمائیں روزنامہ دُان (کراچی) ۱۰، ۱۱، ۱۲ دسمبر ۱۹۷۶ء)

۲۔ السواد الاعظم، شعبان المعظم ۱۳۲۹ھ ص ۸۷

تقریباً تمام ہی تجاویز ان ہدایات پر مشتمل ہیں جو ۱۹۱۲ء میں مولانا احمد رضا خاں بریلوی نے ارشاد فرمائی تھیں اور جس کو پچھلے مناسب مقام پر بیان کر دیا گیا ہے۔ اگر تاریخی، سیاسی اور معاشی نقطہ نظر سے دیکھا جائے تو تجاویز نہایت ہی دقیق ہیں۔ اسلامی بینک قائم کرنے کی تجویز جو نصف صدی پہلے علامتے اہل سنت نے پیش کی تھی، عالم اسلام آج اس پر عمل پیرا ہے۔ ان تجاویز میں عقل و ہوش بھی ہے۔ اور دروسوز بھی۔ سمجھنے والے بخوبی سمجھ سکتے ہیں۔

تجویز تشخیص کے تابع ہوتی ہے، پہلے مرض تشخیص کیا جاتا ہے۔ پھر علاج کیا جاتا ہے۔ بغیر تشخیص کے علاج مہلک ثابت ہوتا ہے۔ ترکوں کی امداد سے پہلے یہ جاننا بھی ضروری تھا کہ یہ انحطاط کن اسباب کی بناء پر آیا، کیا یہ حادثاتی و اتفاقی ہے یا ارتقائی۔ ان اسباب پر روشنی ڈالتے ہوئے تاج العلماء نے انحطاط و زوال کے یہ اسباب بیان کئے ہیں :-

۱۔ ترکی میں مسلمانوں میں باہمی خمد جنگیاں۔
۲۔ ترکوں کے بدخواہ ان کے اپنے حلقے میں پیدا ہو گئے جنہوں نے دشمن کی موافقت کی۔

۳۔ طوائف الملوکی، ہر شخص نے الگ راستہ اختیار کیا۔
ان امراض کا تاج العلماء نے یہ علاج پیش کیا ہے۔

۱۔ ترکوں میں اسلامی ہمدردی پیدا کرنے اور غداری سے تائب ہونے کی کوشش کرنا۔

۲۔ اسلامی اتحاد کا جوش پیدا کر کے انہیں سلطنت اسلامیہ کی حمایت میں کھڑا کرنا
۳۔ ملت فروشی کو عام نہ رکھوں میں ذلیل بنا کر اس زہریلی وبا کے اثر سے وہاں کے باشندوں کو محفوظ رکھنا۔

۴۔ مسلمانان دنیا کے جذبات کی ترجمانی کر کے ان میں نئی سرگرمی پیدا کرنا جس سے خود بخود سلطنت کے مردہ قالب میں جان آجاتی ہے

تشخیص اور تجویز کے بعد تاج العلماء نے تحریکِ خلافت کے پیرو کاروں سے یہ سوالات کئے ہیں :-


- ۱۔ کیا اس مقصد کے لئے مسلمانوں کا کوئی وقتِ قسطنطنیہ پہنچا؟
- ۲۔ کیا عربوں کو ترکوں کے ساتھ موافق کرنے کے لئے کوئی جماعت گئی؟
- ۳۔ کیا عربوں کی بنا ہی کشمکش اور جنگجویی کو روکنے کے لئے کوئی تدبیر عمل میں لائی گئی؟


۴۔ اگر دو مسلمان لڑیں تیسرا ان میں صلح کر اے۔ کبھی اس کے لئے کوئی فکر کی گئی؟

آخر میں تحریکِ خلافت کے رہنماؤں کو ہوشمندی اور دانشمندی اور عاقبت اندیشی سے کام لینے کی درخواست کرتے ہوئے لکھا ہے :-

مجھے اس وقت یہ غور کرنا ہے کہ ہمارے ان افعال سے ترکوں کو کیا نفع پہنچ سکتا ہے؟ امید ہے کہ اہل الرائے اپنے دماغوں کو عقل زائل کرنے والے جوش سے خالی کر کے اس پر غور فرماویں۔

۱۔ السواد الاعظم، شوال المکرم ۱۳۳۸ھ، ص ۲۶
۲۔ ایضاً، ص ۲۶





تحریکِ خلافت کے دوران تینوں کوں کے ہاتھوں خود سلطانِ ترکی کی معزولی پر


مفتی اعظم ہند کے تاثرات

۱۹۲۲ء

اگرچہ چہرہ پر نور ماہتاب صدق پر کڈالوں کے کذب کی نہایت وحشت ناک
تیرگیاں چھامیں اور دوتے آفتابِ حق پر باطل کی سحت بھیانک اور خوفناک تاریکیاں
اور کالی کالی ڈراؤنی بدلیاں آئیں مگر ہمارے قلوب بفضلہ تعالیٰ مطمئن تھے، ہم
سمجھتے ہوئے تھے کہ یہ بھی کچھ روز کی ہوا ہے جو دم میں ہوا ہے۔ آخر کار وہی
ہوا جس کا ہمیں شدت سے انتظام تھا وہ دن آہی گیا وہ تیرگی دور اور تاریکی کا فوج
ہوئی اور حق کا جگمگاتا، چمکتا، دکتا پر نور چہرہ آفتابِ نصف النہار کی طرح آنکھیں
خیرہ کرتا نکلا اور ایک عالم نے آنکھوں دیکھ لیا کہ حق یہ ہے اور باطل وہ تھا جو
اس کے حضور جم نہ سکا، پتتا توڑ بھاگا، کب تک باطل حجابِ حق کو چھپاتے؟
تلبکے جھوٹے نقاب، صدق کی آڑ کر سکتے۔ — آخر حق کی شعاعوں نے ان
باطل پردوں کو خاکستر کر ہی دیا، جھوٹے نقابوں کو جلا ہی ڈالا اور دنیا کو اپنا
جلوہ جہاں تاب دکھا ہی دیا۔

— واللہ الحمد فی الاولی والاخرہ —

مقدمہ و ام العیش مصنف امام احمد رضا خاں، مطبوعہ لاہور ۱۹۸۰ء، ص ۳۲



(ج ۱)

تحریک ترک موالات

ادب
ہندو مسلم اتحاد

ج (۱) تحریک ترک موالات

تحریک خلافت کے ساتھ ساتھ ۱۹۲۰ء میں مسٹر گاندھی نے تحریک ترک موالات کا آغاز کیا چونکہ انہوں نے نہایت دانشمندی سے تحریک خلافت کی حمایت کی۔ اس لئے تحریک ترک موالات میں ہندوستان کے مسلمان ذوق و شوق سے جوق در جوق شامل ہونے لگے اور مسٹر گاندھی کو اپنا حامی و ناصر سمجھنے لگے۔

تحریک خلافت ایک جذباتی تحریک تھی۔ جذباتی تحریکوں کو اپنے مقاصد کے لئے استعمال کرنا ایک دانا و بینا سیاست دان کا کام ہے۔ وہ آن کی آن میں ایسی تحریکوں کے سہارے اپنے مقاصد پورے کر لیتا ہے اور کسی کو خبر تک نہیں ہوتی تحریک ترک موالات میں یہی کچھ ہوا۔ اس سلسلے میں حالات حاضرہ کے عنوان سے صدر الافاضل نے جو کچھ لکھا وہ تاریخی اور سیاسی حیثیت سے نہایت اہم ہے، آپ نے فرمایا :-

"ہندو نادان نہیں، ان کی کوئی حرکت عبث و بے کار نہیں، وہ ہر کام کے لئے کوئی مقصد رکھتے ہیں، ان کا ہر عمل اسی مقصد کے محور پر گردش کرتا ہے، جب تم نے انہیں پیشوا بنایا تو وہ اپنے مقصد کو مقدم رکھیں گے" لہ

آگے چل کر فرماتے ہیں :-

لے السواد الاعظم، شوال المکرم ۱۳۳۸ھ ص ۱۷

میں صرف یہ دکھانا چاہتا ہوں کہ ترکِ تعاون کا خیال مسٹر گاندھی کے دماغ میں مدتِ دراز سے مرکوز ہے، ان کے کارنامہ زندگی سے اس کے دلائل ملیں گے لیکن وہ اپنے اس مقصد میں اپنی خواہش کے موافق کامیابی سے محروم رہے ہیں۔ ۱۷

پھر فرماتے ہیں :-

ایک طرف تو مسٹر گاندھی مسلمانوں سے یہ خطاب کرتے ہیں کہ تمہارے مطالبات بالکل بجا ہیں اور تم حق بجانب ہو، میں تمہارے ساتھ ہوں۔ دوسری طرف مسٹر گاندھی لب و لہجہ بدل کر یہ فرمادیتے ہیں کہ دیکھو خبردار قانون کی حدود سے باہر قدم نہ رکھنا، امن عامہ میں خلل اندازی کرنے سے باز رہنا ورنہ میں تمہارے ساتھ نہیں، جس سے گورنمنٹ کو مسلمانوں کی شوریہ سہری اور قانون شکنی اور امن عامہ میں فساد انگیزی کا ثبوت دینا چاہتے ہیں اور اپنے آپ کو امن عامہ اور قانون کا حامی ظاہر کرتے ہیں۔ ۱۸

صدرِ الافاضل کو تحریکِ خلافت سے کوئی اختلاف نہ تھا۔ اختلاف تھا تو مسٹر گاندھی کی قیادت سے۔ تحریکِ خلافت اور مسٹر گاندھی کی قیادت، متضاد باتیں معلوم ہوتی ہیں

۱۷ السواد الاعظم، شوال المکرم، ۱۳۳۸ھ ص ۱۹
 ۱۸ ایضاً، ص ۲ نوٹ : مسلمان فطرتاً جاں باز و فداکار ہے، جذباتی تحریکوں میں اس کا قانون کے دائرے میں رہنا بہت مشکل ہے، اس لئے ہندوستان میں جب کبھی ایسی تحریکیں چلیں مسلمانوں نے زیادہ نقصان اٹھایا۔ ۱۹۲۶ء میں جب (Victory Week) منایا گیا تو راقمِ دہلی میں تھا، عجیب مناظر دیکھنے میں آئے۔ مسلمانوں کے انگریزوں کا ناطقہ بند کر دیا۔ لیکن اس ہنگامہ میں بہت سے مسلمان شہید ہوئے۔ مارشل لا لگ گیا اور دہلی تاریکی میں ڈوب گیا۔
 مسعود

پھر تحریک ترک موالات سے مسلمانوں کو فوائد کے بجائے جو نقصانات متوقع تھے اس کے پیش صدر الافاضل کو اس تحریک سے اختلاف تھا۔ بادی النظر میں یہ شک ظاہر کیا جاسکتا ہے کہ کہیں وہ انگریزوں کے ساتھ تو نہ تھے لیکن جب یہ دیکھا جاتا ہے کہ اس زمانے میں انگریزوں کی مخالفت آسان تھی، حمایت مشکل تو یہ شک رفع ہو جاتا ہے۔ کیونکہ انسان خصوصاً موقع پرست مشکلات سے زیادہ آسانیوں کو پسند کرتا ہے۔ اس کے علاوہ ماضی میں کوئی ایسی تاریخی شہادت نہیں ملتی جس سے یہ ظاہر ہو کہ صدر الافاضل یا اکابر علماء اہلسنت نے انگریزوں سے امداد قبول کی ہو اس کے برخلاف ان کے مخالفین کے بارے میں خود ان کی اپنی کتابوں سے ایسی شہادت مل جاتی ہے۔ پھر تقسیم ہند کے وقت ان آنکھوں نے خود دیکھا کہ انگریز ہندوؤں سے زیادہ ہمارا دشمن نکلا۔ اگر قائد اعظم یا ان کے ہم نوا علماء اہلسنت انگریزوں کے خیر خواہ ہوتے تو انگریز بھی ان کا خیر خواہ ہوتا، بدخواہی بتا رہے کہ قائد اعظم اور علماء اہلسنت کو انگریز اپنا خیر خواہ نہیں سمجھتا تھا۔

اب تحریک ترک موالات کے بارے میں صدر الافاضل کے تاثرات قلم بند کرتے ہیں جو نہایت بصیرت افروز اور مومنانہ نظر آتے ہیں۔ آپ فرماتے ہیں :-
حکومت کا تعلق ہمارے ساتھ تمدن میں اس قدر نہیں جتنا سیاست میں ہے۔ تمدن کو فاسد کرنے کا بڑا اثر ہم پر پڑے گا۔ برابر والے سے جنگ کرنے میں بھی پہلے اپنے آپ کو تکلیف برداشت کرنا پڑتی ہے، سامان حرب مہیا کرنا پڑتا ہے، اس کی تلاش اور حملہ کے موقع کی جستجو میں سرگردانی ہوتی ہے تب کہیں جا کر اس کو تکلیف پہنچائی جاسکتی ہے۔ اس پر بھی اپنا غلبہ یقینی نہیں۔ جب زبردست سے مقابلہ ہو تو اپنے آپ کو کس قدر مصیبت برداشت کرنا پڑے گی اور اس کا برداشت کرنا ہم پر اتنا ہی دشوار ہو گا جتنا ہم میں ضعف ہے اور ہمارے حملے کا تحمل اور قوت برداشت مقابل بقدر اپنی طاقت

کے ہوگا، ہمیں تو پہلے حملہ کی تیاری ہی فنا کے دروازے تک پہنچا دے گی۔

صدر الافاضل نے ترک موالات کے موضوع پر ایک فاضلانہ اور محققانہ مقالہ لکھا تھا جو السواد الاعظم کے شمارے ربیع الاول ۱۳۳۹ھ اور جمادی الاول ۱۳۳۹ھ کے اہم صفحات پر پھیلا ہوا ہے۔ یہ نہایت اہم اور مفید رسالہ ہے اور اس سے ان کے موقف کی صحیح ترجمانی ہوتی ہے۔

۱۔ مذہبی حیثیت سے کفار کے ساتھ محبت و داد، ربط و اتحاد، دوستی و یک دلی تو مومن سے ممکن ہی نہیں، اگر ایسا ہے تو وہ مومن نہیں۔
۲۔ دوسری حیثیت شخصی و ذاتی ہے، یہ محبت بھی اگر اتنی ہو کہ شعائر کفر کی نفرت دل سے کم ہو جائے اور شعائر اسلام کے ساتھ ان کے استہزاء پر راضی ہو تو یہ بھی منافی اسلام ہے۔

۳۔ اور اگر اس حد تک نہیں بڑھی جب بھی نشانِ مومن کے خلاف و ممنوع ہے۔

”ترک موالات“ سے متعلق ایک دوسرے مقالے میں صدر الافاضل محبت و عشق کا ایک نکتہ بیان فرماتے ہیں:

مجازی اور معمولی محبتوں میں محبوب کے دشمنوں کے ساتھ قدب کو نفرت ہو جاتی ہے اور دوست کا ادنیٰ مخالف دشمن سے بدتر معلوم ہوتا ہے۔ حتیٰ کہ قرابتوں کے رشتے ٹوٹ جاتے ہیں تو کس طرح ممکن ہے کہ عشق الہی کی دولت سے مالا مال ہو کر کوئی دل کفار کی طرف مائل ہو سکے اور باوجود ایمان کے دل میں محبت کفار کی گنجائش رہے؟

۱۔ السواد الاعظم، شوال المکرم، ۱۳۳۸ھ، ص ۱۸، ۱۹

۲۔ السواد الاعظم، ربیع الاول، ۱۳۳۹ھ، ص ۳، ۴، ۵، ۶، ۹

۳۔ السواد الاعظم، جمادی الاولیٰ، ۱۳۳۹ھ، ص ۱

(ج) (۲) تحریک ہندو مسلم اتحاد

تحریک ترک موالات کے نتیجے میں ہندو مسلم اتحاد کی تحریک ترک موالات کی تحریک سے زیادہ شدت سے جاری ہوئی۔ علماء کرام نے اس مسئلے کے موافق و مخالف لکھا لیکن علماء اہل سنت نے بحیثیت مجموعی اس اتحاد سے احتیاط کیا، اس کی وجوہات مذہبی بھی تھیں اور سیاسی بھی۔ اور وہ اتحاد کو فی نفسہ ناممکن سمجھتے تھے۔ دلائل شواہد ایسے تھے کہ اگر ایک خالی الذہن غیر مسلم بھی سنجیدگی سے اس کا مطالعہ کرتا تو اسی نتیجے پر پہنچتا جس نتیجے پر علماء اہل سنت خصوصاً فاضل بریلوی اور صدر الافاضل پہنچے۔ یہ محض ایک قیاس ہی نہیں حقیقت ہے۔ مناسب معلوم ہوتا ہے کہ ہندو سیاست داں لالہ لاجپت رائے کے تاثرات بیان کر دیے جائیں۔

ایک اور چیز جو ایک عرصہ سے میرے لئے وجہ اضطراب ہو رہی ہے وہ ہندو مسلم اتحاد کا مسئلہ ہے اور میں چاہتا ہوں کہ آپ کو اس پر دعوت غور و خوض دوں۔ گزشتہ چھ ماہ میں نے اپنے وقت کا بیشتر حصہ اسلامی تاریخ اور اسلامی قوانین کے مطالعہ میں صرف کیا ہے اور اس سے جس نتیجے پر پہنچا ہوں وہ یہ ہے کہ یہ چیز یعنی ہندو مسلم اتحاد ایک امر محال اور ناقابل عمل شے ہے وہ مسلمان رہنما جو عدم تعاون کی تحریک میں شامل ہیں اگر ان کے خلوص نیت کو تسلیم بھی کر لیا جائے

۱۔ لالہ لاجپت رائے ۱۸۶۰ء میں قصبہ جگراوڑ (ضلع لدھیانہ، بھارت) میں پیدا ہوئے۔
باقی اگلے صفحہ پر

پھر بھی میرے خیال میں ان کا مذہب ۔۔۔۔۔۔ ہندو مسلم اتحاد کے
راستے میں ایک زبردست رکاوٹ ثابت ہوگا۔

(مکتوب مطبوعہ ۱۲ فروری ۱۹۴۰ء)

مسئلہ "ہندو مسلم اتحاد" پر جب ہندو سیاست دانوں کا یہ انداز فکر تھا تو خود غور کیا
جاسکتا ہے کہ صاحب بصیرت مسلم علماء کا انداز فکر کیا ہوگا۔ ؟
چنانچہ مسئلہ "ہندو مسلم اتحاد" پر صدر الافاضل نے جن تاثرات کا اظہار فرمایا وہ بڑے
بصیرت افروز اور حقیقت پسندانہ ہیں۔ — ۱۹۱۹ء میں تحریک خلافت کا آغاز ہوا۔
مسٹر گاندھی نے اس تحریک کی حمایت کی، ہندو مسلم اتحاد کا یہی نقطہ آغاز تھا اس حمایت
کی اس قدر پذیرائی کی گئی جس کا وہم و گماں بھی نہ تھا۔ خصوصاً مسلم علماء کی طرف سے
— صدر الافاضل اس پذیرائی پر تنقید فرماتے ہوئے لکھتے ہیں :-

مسلمانوں نے ان مساعی میں کامیابی حاصل کرنے کے لئے ضروری سمجھا کہ
ہندوؤں کو اپنے ساتھ شریک کریں اور اپنا ہم آواز بنائیں تاکہ ان کی صدا
میں زور آئے اور سلطنت ان کی درخواست کان لگا کر سنے۔ — مذہب
کافتوی اس کو ممنوع اور ناجائز نہیں قرار دیتا اور اس قدر جدوجہد
جواز میں رہتی۔

لیکن صورت حال کچھ اور ہے۔ — ہندو امام بنے ہوئے آگے آگے
ہیں اور مسلمان "آمین" کہنے والے کی طرح ان کی ہر صدا کے ساتھ موافقت
کر رہے ہیں۔ پہلے ہاتھ گاندھی کا حکم ہوتا ہے۔ اس کے پیچھے مولوی عبدالباری

بقیہ حاشیہ ص ۲۲۳ ۱۸۸۱ء میں قانونی ہستی اختیار کیا اور حصار میں وکالت شروع کر دی۔ پھر ۱۸۹۲ء

میں لاہور ہائی کورٹ سے متعلق ہو گئے۔ ۱۹۰۵ء میں کانگریس کی طرف سے ایک وفد میں
شریک ہو کر فرنگیوں سے ملے ایشیائی پرنسپل لالہ لاجپت رائے کی سوانح اور کارنامے مطبوعہ
لاہور (فتنہ ارتداد میں شروہانند کے ساتھ بھی کام کیا)

۱۔ مصباح الحسن، کانگریسی مسلمان اور حقائق قرآن، مطبوعہ آگرہ، ۱۳۶۵ء ص ۳۱۶

کافتوی مقلد کی طرح سر نیاز خم کرتا چلا جاتا ہے۔
 پہلے تو ہندوؤں نے سووگے بھندوں میں مسلمانوں کی دو تین اور جاگیریں
 لے لیں، اب وہ مفلس ہو گئے اور کچھ پاس نہ رہا تو مقامات مقدسہ اور
 سلطنت اسلامیہ کی حمایت کی آڑ میں مذہب سے بھی بے دخل کرنا شروع
 کر دیا۔

سلطنت اسلامیہ کی اعانت اور مقامات مقدسہ کی حمایت و حفاظت
 کے لئے مسلمان ہر ممکن تدبیر عمل میں لائیں لیکن اپنے دین و مذہب کو
 محفوظ رکھیں، اپنے آپ کو ہندوؤں کے ہاتھوں میں نہ دے ڈالیں،
 اپنے پاؤں پر کھڑے ہوں، اپنے عقل و حواس کو معطل نہ کریں، اپنے پوش و
 خرد کو کام میں لائیں، نہایت فزرائگی کے ساتھ اپنے نیک و بد، اپنے انجام
 و مال پر نظر ڈالیں۔

ایسی بے رانی کہ ہر بات میں گاندھی پر نظر ہے، کچھ کام نہیں آسکتی بڑھن
 کرو آج گاندھی تمہارے موافق ہیں اور تم ہر مشورے میں ان کی رائے کے
 محتاج ہو، کل اگر گاندھی کا رنگ بدل جائے، تم کیا کرو گے؟
 یہ کس قدر افسوس کی بات ہے کہ تم میں کوئی ایک بھی مدبر نہیں اگر ایسا
 ہے تو خاموش رہنا چاہیے۔ ۲

مسلمانوں کی اس بے رانی اور عاقبت ناپیدیشی نے جو گل کھلائے اس کا نقشہ
 صدر الافاضل نے ان الفاظ میں کھینچا ہے۔ :-

کہیں ہندوؤں کی خاطر سے قربانی اور گائے کے ذبیحہ ترک کرنے کی تجاویز
 پاس ہوتی ہیں، ان پر عمل کرنے کی صورتیں سوچی جاتی ہیں، اسلامی

لے السواد الاعظم، شوال المکرم ۱۳۳۸ھ، ص ۱۵، ۱۶
 لے ایضاً ص ۱۲

شعائرِ مٹانے کی کوششیں عمل میں لائی جاتی ہیں، کہیں پیشانی پر قشقہ کھینچ کر کفر کا شعار اٹریڈ مارک انمایاں کیا جاتا ہے، کہیں تہوں پر پھول اور ریوڑیاں چڑھا کر توحید کی دولت برباد کی جاتی ہے۔ معاذ اللہ!

”کروروں“ سلطنتیں ہوں تو دین پر خدا کی جائیں، مذہب کسی سلطنت کی طمع میں برباد نہیں کیا جاسکتا، مولانا سلیمان اشرف صاحب نے خوب فرمایا کہ ”لعنت اس سلطنت پر جو دین بیخ کر حاصل کی جائے“^۱

ترکی کی سلطنت کی بقا کے لئے مسلمان کفر کرنے لگیں، شعائر اسلام کو میٹ دیں! — لاحول ولا فتوة الا باللہ! — اسلام ہی کے صدقے میں تو اس سلطنت کی حمایت کی جاتی ہے ورنہ ہم سے اور ترکوں سے واسطہ؟

مطلب جو کوشش کی جائے اپنا دین محفوظ رکھ کر کی جائے۔^۲

مسلمانوں کی نادانی کمال کو پہنچ گئی، نصارے کے ساتھ ہوتے تو انڈھے ہو کر موافقت کی، بلاد اسلام میں جا کر بڑے، مسلمانوں پر تلواریں چلائیں ان کے ملک ان سے چھین کر کفار کو دلائے، اب اس خود کردہ کا علاج کرنے چلے اور مشقت بعد از جنگ یاد آیا تو ہندوؤں کی غلامی میں دین برباد کرنے پر تل گئے۔

دسمبر ۱۹۱۹ء میں آل انڈیا مسلم لیگ کا بارہواں اجلاس حکیم اجمل خاں کی صدارت میں امرتسر میں منعقد ہوا۔ اس میں حکیم صاحب نے مسلمانوں کو ہدایت کی کہ وہ ہندوؤں کی خوشنودی کی خاطر گاؤں کستی بند کر دیں گے۔ صدر الافاضل نے اس کا تعاقب کیا

۱۔ علامہ اقبال نے اسی قسم کے خیالات سے متاثر ہو کر کہا تھا ہے
دین ہاتھ سے دیکر اگر آزاد ہو ملت ہے ایسی تجارت میں مسلمان کا خسار

۲۔ السواد الاعظم شوال المکرم ۱۳۳۸ھ، ص ۱۶، ۱۷

۳۔ السواد الاعظم، جمادی الاول ۱۳۳۸ھ، ص ۱۷، ۲۲

اور بڑھی دل لگتی بات فرمائی :-

شرکتِ وطنی ہے تو وطنی امور میں شرکت و اتحاد کیجئے، مذہب کو اس میں دخل دینا یقیناً ناصواب و ناروا ہے۔ ۱

مسلمانوں کی اس ڈھیل سے ہندو اتنے جرمی ہو گئے کہ اس مقصد کے حصول کے لئے داعطین مقرر کئے، مطالبے پیش کئے اور کہیں گاؤ کشتی کو حکماً بند کر دیا گیا۔ چنانچہ یکم مارچ ۱۹۲۰ء کو اخبار ہندم (دہلی) میں "آہنسا پر چارنی سبھا کاشی" کی طرف سے یہ اشتہار شائع کیا گیا :-

ایک مسلمان مولوی صاحب لکچر چاہئیں واسطے آہنسا پر چارنی سبھا کاشی کے جو چھوٹی قوموں مثلاً "کچھڑ، قصاب، کٹریے وغیرہ میں جا کر پہلے مولود شریف کریں بعد رجم و ترک گوشت خوردی پر لکچر شہر بشہر دیں۔ ۲

شاہِ افغانستان امان اللہ خان سیاحتِ یورپ کے دوران ہندوستان سے گزرے تو بمبئی میں جمعہ کی نماز کی امامت فرمائی اور خطبہ جمعہ میں فرمایا :-
نہایت درجہ شرم کی بات ہے کہ ہندوستان کے مسلمان گائے کے سوال پر ہندوؤں کے جذبات کی عزت نہیں کر سکتے۔ ۳

اس بیان کی پذیرائی کے لئے ہندو سماج سبھا کا ایک خصوصی اجلاس ہوا جس میں امان اللہ خاں کا شکریہ ادا کیا گیا اور ہندوستان کے مسلمانوں سے مطالبہ کیا گیا کہ وہ گاؤ کشتی قطعاً بند کر دیں۔ ۴

۱۔ السواد الاعظم، جمادی الاول ۱۳۳۸ھ، ۱۷، ۲۲

۲۔ السواد الاعظم، رجب المرجب ۱۳۳۹ھ، نوٹ :- اور ایک زمانہ وہ بھی آیا جب کلکتہ سے ایک اشتہار شائع ہوا کہ معاذ اللہ حضور اکرم صلی اللہ علیہ وسلم کی مورتیاں بنا کر فرخت کی جا رہی ہیں۔ شاید اس لئے کہ مسلمان ہندوؤں کے قریب تر گئے ہیں، اس بہانے ان کو بت پرستی کی طرف مائل کیا جائے۔ (السواد الاعظم، محرم الحرام ۱۳۴۰ھ، ۱۹، ص ۷)

۳۔ روزنامہ ہندم (دہلی) ۲۱ دسمبر ۱۹۲۰ء (السواد الاعظم رجب شعبان ۱۳۴۰ھ، ص ۲۱)

۴۔ ایضاً، ص ۲۵، ۲۵

اوپر گزر چکا کہ حکیم اجل خاں نے مسلم لیگ کے اجلاس میں ترک گاؤں کشتی کیلئے ہدایت فرمائی۔ مولوی عبدالباری فرنگی محلی بھی اس کی حمایت میں تھے چنانچہ السواد اعظم میں اس مسئلے پر مولانا محمد میاں قادری برکاتی کی کھلی چٹھی مولوی عبدالباری فرنگی محلی کے نام شائع ہوئی ہے۔

لیکن طبقہ علماء اور عوام میں اس تحریک کی سختی کے ساتھ مزاحمت کی گئی۔ فاضل بریلوی مولانا احمد رضا خاں صاحب کا ترک گاؤں کشتی کی مخالفت میں ایک فاضلانہ فتویٰ السواد اعظم میں شامل ہے۔

اس سلسلے میں بہت سے جلسے بھی ہوئے۔ چنانچہ ۱۵ نومبر ۱۹۲۰ء کو قصبہ بسلیپور مدرسہ اسلامیہ جامعہ ثانی میں ایک جلسہ عام منعقد ہوا جس کی صدارت منشی احمد اللہ خاں صاحب رضوی نے فرمائی۔ اس جلسے میں حسب ذیل قرارداد منظور ہوئی۔

- ۱۔ یہ جلسہ مسٹر گاندھی، مسٹر شوکت علی، محمد علی اور مولوی عبدالباری وغیرہم کی پالیسی و طرز عمل کو نفرت کی نگاہ سے دیکھتا ہے۔
- ۲۔ یہ جلسہ گائے کی قربانی چھوڑنے کے واسطے تیار نہیں ہے اور ان لوگوں سے متنفر ہے جو اس شعار اسلام کو مٹانے کی کوشش کر رہے ہیں۔
- ۳۔ یہ جلسہ جناب اعلیٰ حضرت، عظیم البرکت، مجدد مائتہ حاضرہ مؤید ملت طاہرہ جناب مولانا مولوی حاجی قاری مفتی شاہ محمد احمد رضا خاں صاحب متع اللہ مسلمین بطول بقا کے فتووں کو جو رسالہ "خلت" میں شائع ہوئے میں وقعت کی نظر سے دیکھتا ہے اور ان کی پابندی ہر مسلمان پر ضروری سمجھتا ہے۔

(مقصود علی، سکرٹری، محمد ن کلٹی، بسلیپور)

۱۔ السواد اعظم، جمای الاول ۱۳۳۹ھ ص ۹ تا ۱۲

۲۔ السواد اعظم، جمای الاخر ۱۳۳۸ھ ص ۱۳ تا ۱۷

۳۔ السواد اعظم، ربیع الاول ۱۳۳۹ھ ص ۲۲

حضرت صدر الافاضل اور فاضل بریلوی کی کوششوں سے وہی مولوی عبدالباری جنہوں نے گاندھی کی متابعت پر فخر کرتے ہوئے فرمایا تھا۔
 عمرے کہ آیات و احادیث گزشتہ رفتی و نثار بت پرستی کر دی گئے
 آج ان کو اللہ تعالیٰ نے توبہ کی توفیق عنایت فرمائی چنانچہ ۲۰ مئی ۱۹۱۹ء ،
 ۱۳۳۹ھ کو اجارہ سہم (لکھنؤ) میں مولانا کی توبہ شائع کر دی گئی جس سے باغیرت مسلمانوں میں خوشی کی لہر دوڑ گئی اور انہوں نے ہر طرف سے فاضل بریلوی کو مبارکباد کے تار بھیجے اور جلسے بھی کئے چنانچہ مراد آباد میں مسجد میر عباس علی اور مسجد چوکی حسن خاں میں اسی قسم کے جلسے ہوئے۔

مولانا عبدالباری کا توبہ نامہ السواد الاعظم کے ص ۱۹ سے ص ۲۴ تک پھیلا ہوا ہے۔ اس کے یہ الفاظ قابل توجہ ہیں :-

”اے اللہ! میں نے جو امور قولاً وفعلاً، تقریراً و تحریراً بھی کئے ہیں جن کو میں گناہ نہیں سمجھتا ہوں، مولوی احمد رضا خاں صاحب نے ان کو کفر یا ضلال یا معصیت ٹھہرایا ہے، ان سب سے اور ان کی مانند اموسے محض مولوی صاحب موصوف پر اعتماد کر کے توبہ کرتا ہوں۔ اے اللہ! اے اللہ! توبہ قبول کرنے والے! میری توبہ قبول کر اور مجھے توفیق دے کہ تیری معصیت کا ارتکاب نہ کروں۔“

۱۔ مولوی عبدالباری کی غلط روش پر فاضل بریلوی نے سخت تہنید فرمائی۔ یہ پوری تفصیل السواد الاعظم، رمضان المبارک ۱۳۳۹ھ ص ۲ سے ص ۲۴ تک پھیلی ہوئی ہے۔

۲۔ السواد الاعظم، شعبان المعظم ۱۳۳۹ھ، ص ۱۲

۳۔ السواد الاعظم ۱۳۳۹ھ نوٹ :- مولوی عبدالباری فرنگی محل کی توبہ اور شکست توبہ کی داستان ملاحظہ کرنی ہو تو مولانا مصطفیٰ رضا خاں بریلوی کی مرتبہ کتاب الطاری الداری

وسطِ رجب ۱۳۳۹ھ / ۱۹۲۰ء میں بریلی میں جمعیتہ العلماء ہند کا ایک عظیم جلسہ ہوا اس موقع پر مولانا ابوالکلام آزاد اور مولانا امجد علی (خلیفہ فاضل بریلوی) کے درمیان سیاسی امور پر گفتگو کرنے اور اختلافات کو ختم کرنے کے لئے مراسلت ہوئی جو بے نتیجہ رہی۔ اس کے بعد علماء اہلسنت نے یہ طے کیا کہ خود جلسہ میں پہنچیں چنانچہ دس بارہ علماء جلسہ گاہ میں پہنچے صدر جلسہ مولانا ابوالکلام آزاد تھے چنانچہ اظہار خیال کے لئے ان سے وقت مانگا گیا، مولانا نے ۳۵ منٹ دیئے، فاضل بریلوی کے خلیفہ پروفیسر سید محمد سلیمان اشرف اور صدر شعبہ دینیات مسلم یونیورسٹی، علی گڑھ نے ترک گاؤ کشتی اور ترک موالات کے خلاف مدلل تقریر فرمائی اور اس مسئلے پر علماء اہلسنت کے موقف کو واضح کیا ان کی تقریر سے مجمع کارنگ بدل گیا پروفیسر موصوف نے مسٹر گاندھی کو پیشوا بنانے، اراکین خلافت کمیٹی کی سخت و فاحش شرعی غلطیوں کی بھی نشاندہی فرمائی اور یہ کہا کہ علماء اہلسنت کو ترکوں کی مدد اور مقامات مقدسہ کی حفاظت سے انکار و اختلاف نہیں، اختلاف ہے تو ان حرکات سے جو دین اسلام کے منافی ہیں —

سید سلیمان اشرف کی تقریر کے بعد مولانا آزاد نے تقریر فرمائی اور جلسہ کارنگ دیکھتے ہوئے سید صاحب سے اپنے ذاتی مراسم کا ذکر کیا اور ان کی تقریر پر اظہار مسرت فرمایا۔ نیز فرمایا :-

بقیہ حاشیہ ص ۲۳ لہفوات عبدالباری مطبوعہ بریلی ۱۳۳۹ھ / ۱۹۲۰ء پر طہیں اس کا تعارف کراتے ہوئے فاضل بریلوی نے کہا ہے :

زہ علم و فن جناب عبدالباری
خوش سکہ زن جناب عبدالباری
یک کودک من طاری داری نوشت
دندان شکن جناب عبدالباری

(الطاری الداری، ص ۸)

اس کتاب کے حصہ سوم میں فاضل بریلوی کے دستوں سے زیادہ فارسی و عربی ناصحانہ و نافذانہ اشعار ہیں جو اب تک فاضل بریلوی کے کسی شعری مجموعے میں شائع نہ ہو سکے۔ اس کے باقی ص ۲۳ پر

موالات جیسی نصاریٰ کے ساتھ حرام ہے، ہندو کے ساتھ بھی حرام ہے۔۔۔ ہندوستان کے ۲۲ کروڑ ہندو، گاندھی ہو جائیں اور مسلمان ان کا اتباع کریں تو میں کہوں گا کہ وہ سب بت ہیں اور یہ بت پرست۔۔۔ کس ذمہ دار شخص نے ہندوؤں کے ساتھ موالات جائز رکھی ہے؟

پروفیسر سلیمان انٹرف کی تقریر کے بعد فاضل بریلوی کے صاحبزادے مولانا حامد رضا خاں نے خطاب فرمایا اور حریمین شریفین، مقامات مقدسہ اور ممالک اسلامیہ کی حفاظت و خدمت کو بقدر طاقت و وسعت فرض عین قرار دیا اور فرمایا کہ میں ترک موالات سے اختلاف نہیں کرتا۔ اختلاف ان امور سے ہے جو اختیار کئے گئے۔

بقیہ حاشیہ ص ۲۳۱ علاوہ فاضل بریلوی کے مولانا عبدالباری کے نام ۲۱ مکاتیب ہیں اور مولانا عبدالباری کے فاضل بریلوی کے نام ۶ مکاتیب ہیں اور بعض دوسری نہایت اہم تفصیلات ہیں۔

۱۔ السواد الاعظم، شعبان المعظم ۱۳۳۹ھ، ص ۱۵ نوٹ: مولانا آزاد نے ۱۹۲۱ء میں بیروت فرمائی اور اسی سال جمعیتہ العلماء ہند کے جلسے منعقدہ برٹلہاں لاہور میں فرمایا۔ "مسلمان ہونے کے معنی یہ ہیں کہ وہ وجود کہ جس وجود کو اگر رائی برابر اللہ اور اس کی شریعت اور اس کا ایمان محبوب ہے وہ ایک منٹ کے لئے انگریزی گورنمنٹ کی غلامی کو، اس کی اطاعت کو، اس کی وفاداری کو، اس کے وجود کو، اس کی بقا کو، قبول نہیں کر سکتا۔"

(خطبہ صدارت تقریری، مرتبہ مشتاق احمد، مطبوعہ دہلی - ۱۹۲۱ء، ص ۲۷)

یعنی اس کے برخلاف مسلمان وہ ہے جو ہندو کی غلامی، اس کی اطاعت اس کی وفاداری، اس کے وجود کو، اس کی بقا کو قبول کر سکتا ہے۔ یہ محض قیاس نہیں بلکہ مولانا آزاد نے ہمارے قیاس کو اپنے عمل سے سچ کر دکھایا۔

اس کے ساتھ ساتھ جماعت رضائے مصطفیٰ کی طرف سے ستر سوال بعنوان اتمام حجت کا بھی ذکر فرمایا اور مولانا آزاد سے اس کا جواب طلب کیا اور فرمایا کہ جب تک آپ ان حرکات سے باز نہیں آتے ہم آپ کے ساتھ شریک نہیں۔ اس کے بعد مولانا آزاد سے مخاطب ہو کر فرمایا :-

مولانا حامد رضا خاں :- حضرت آپ کو کبھی تو اپنی حرکات سے توبہ کرنی ہے ؟
مولانا ابوالکلام آزاد :- میری کیا حرکات ہیں ؟

۱۔ جماعت رضائے مصطفیٰ قریباً ۱۹۱۶ء میں بریلی میں قائم ہوئی، اس کے اہم مقاصد یہ تھے :-

- ۱۔ طالبان حق کو راہ حق دکھانا۔
 - ۲۔ مسلمانوں کو بد مذہبوں سے محفوظ رکھنا۔
 - ۳۔ رہنماں راہ حق سے بچانے کے لئے مسلمانوں کو بیدار کرنا۔
 - ۴۔ تمام دشمنان اسلام و ایمان سے ترک موالات کے لئے تیار کرنا۔
 - ۵۔ اتحاد مومنین اور ترقی اسلام کے لئے کوشش کرنا۔
- (اجوالہ تحقیقات قادریہ، بریلی ۱۹۱۹ء، ص ۵)

جماعت رضائے مصطفیٰ نے بہت سی علمی اور سیاسی خدمات بھی انجام دیں۔ سیاسی خدمات کا پیچھے بھی ذکر کیا گیا ہے۔ علمی خدمات کے سلسلے میں اس کی بہت سی مطبوعات کا جائزہ لیا جاسکتا ہے جن میں سے چند یہ ہیں :-

- ۱۔ احمد رضا خاں : الحجۃ المومنین فی آئینۃ الممتحنہ ۱۳۳۹ھ / ۱۹۲۰ء، بریلی۔
 - ۲۔ محمد عبدالعظیم : مصحح دماغ مجنون (۱۳۴۰ھ / ۱۹۲۱ء)، بریلی۔
 - ۳۔ محمد مصطفیٰ رضا خاں : الطاری الداری لمفوات عبدالباری ۱۳۳۹ھ / ۱۹۲۰ء۔
 - ۴۔ احمد رضا خاں : احکام شریعت (۱۹۲۰ء) بریلی۔
 - ۵۔ احمد رضا خاں : الرمد المدّصفت علی سوال مولانا السید آصف ۱۳۳۹ھ / ۱۹۲۰ء۔
- وغیرہ وغیرہ۔ مسعود۔

مولانا حامد رضا خاں ۱۔ آپ نے خطبہ جمعہ میں گاندھی کی تعریف پڑھی۔

مولانا ابوالکلام آزاد :- میری طرف یہ نسبت کذب ہے۔ ۲۔

مولانا آزاد نے جلسہ گاہ میں تمام غیر شرعی امور سے توبہ کرنے اور ان سے اپنی بیزاری شائع کرنے کا وعدہ فرمایا (بقول فاضل مدیر السواد الا عظم)

تحریک خلافت اور تحریک ترک موالات کے پُر آشوب دور نے علماء و صوفیہ کی عقل و شعور کو متاثر کیا تھا، ان کے فیصلے بھی حالات سے متاثر نظر آتے ہیں۔ مولوی

عبدالباری اور مولانا آزاد کا حال اوپر گزر چکا، خواجہ حسن نظامی مرحوم نے بھی اس زمانے

میں مجالس میلاد النبی صلی اللہ علیہ وسلم کی تائید کرتے ہوئے لکھا ہے کہ وہ ۱۲ ربیع الاول

کو ہندوؤں کی دلجوئی کے لئے گائے کی قربانی بند کر دیں گے۔ ایک جگہ انہوں نے

جھٹکے کے گوشت کو ذاتی طور پر جائز تحریر فرمایا ہے، اور ایک دوسری جگہ

استنجے کے لئے ڈھیلے کے استعمال کو عرب کی وقتی ضرورت قرار دیا ہے۔ اس

طرز عمل پر گرفت کرتے ہوئے تاج العلماء نے مسلمانوں کو غیر شرعی اور غیر اسلامی روش اختیار

کرنے سے روکا ہے اور سخت تنبیہ کی ہے۔ ۳۔

۱۔ السواد الا عظم۔ شعبان المعظم ۱۳۳۹ھ، ص ۱۵، ۱۶۔ نوٹ: یہ خبر اخبار

فتح ادہلی، ج ۲۔ ص ۲۲۲ میں شائع ہوئی تھی جس کے معنی شاہد مولانا احمد مختار صدیقی میرٹھی

تھے اور جس کو فاضل بریلوی نے اپنے رسالے المجتہد الموثق (۱۳۳۹ھ/۱۹۲۱ء)

میں نقل فرمایا ہے، ص ۸۵۔ مسعود

۲۔ السواد الا عظم۔ رمضان المبارک ۱۳۳۹ھ/۱۹۲۰ء، ص ۱۹، ۲۰۔

۳۔ خواجہ حسن نظامی مرحوم اردو کے مشہور ادیب ہیں اور ان کو یہ انبیاء حاصل ہے کہ

شاہ و گدا، کافر و مشرک، اور مسلمان سب ان کے حلقہ ارادت میں داخل ہیں ۱۹۵۲ء میں

دہلی میں انتقال فرمایا۔ مزار درگاہ حضرت خواجہ نظام الدین اولیاء میں واقع ہے۔ مسعود

۴۔ اخبار حق لکھنؤ، ۱۹ اگست ۱۹۲۹ء/۱۳۴۸ھ۔ السواد الا عظم، ربیع الاول ۱۳۴۸ھ/

۱۹۲۹ء۔

۵۔ اخبار جمہور الملکت، بحوالہ السواد الا عظم رمضان المبارک ۱۳۴۸ھ ص ۶

۶۔ اخبار منادی (دہلی) یکم فروری ۱۹۲۹ء بحوالہ السواد الا عظم شعبان ۱۳۴۸ھ ص ۱

اسی طرح ناظم جمعیت العلماء ہند مولوی احمد سعید نے اپنے ایک مضمون میں کرشن کو خراج عقیدت پیش کیا ہے۔ تاج العلماء نے اس کا تعاقب کیا ہے۔

جمعیت العلماء ہند کے صدر مفتی محمد کفایت اللہ نے شروہانند کے قاتل غازی عبدالرشید کیلئے فتوے دیا کہ وہ جنت سے محروم ہے۔ انہوں نے فرمایا:

”کافر معابد کا قاتل جنت کی بو بھی نہ سونگھے گا۔“

ایک طرف حضرت مفتی صاحب نے یہ فتویٰ عنایت فرمایا اور دوسری طرف جب مسلمانوں نے شروہانند کے قصاص میں غازی عبدالرشید کی شہادت پر ماتم کیا اور فاتحہ خوانی کی مجلسیں منعقد کیں تو ہندوؤں میں غم و غصہ کی لہر دوڑ گئی اور انہوں نے اس کا برملا اظہار کیا ہے۔ غالباً ہندوؤں کی خواہش یہ تھی کہ جس طرح انہوں نے

بقیہ حاشیہ ص ۲۳۲ سے السواد الاعظم، رمضان المبارک ۱۳۴۸ھ / ۱۹۲۹ء ص ۸

کہ مولوی احمد سعید مرحوم مسلک دیوبند کے عالم ہیں مگر سیاسی حیثیت سے زیادہ ممتاز رہے۔ مرنے سے پہلے راقم کے ایک دوست سے فرمایا دل تو یہ چاہتا ہے کہ میری نماز جنازہ امام صاحب مفتی اعظم شاہ محمد مظہر اللہ علیہ الرحمہ پڑھائیں۔ مگر ان کے ساتھ بدعت کا دم چھلکا لگا ہوا ہے، خیر مولوی یوسف ابن مولوی محمد الیاس مرحوم اسے پڑھوادینا۔ لیکن اگر وہ نہ ملیں تو پھر امام صاحب سے ہی پڑھوادینا۔ ایک اور عزیز سے فرمایا ”میاں کچھ بھی کہو سچی بات تو یہ ہے کہ مرتے وقت ہر دیوبندی کو بدعتی ہونا ہی پڑتا ہے۔“

(مسعود)

۱۰ روزنامہ تیج ادہلی کرشن نمبر ۱۹۳۰ء

۱۱ السواد الاعظم ذی الحجہ ۱۳۵۰ھ ص ۲۵

۱۲ مفتی محمد کفایت اللہ مرحوم مسلک دیوبند کے ممتاز عالم تھے۔ ابتداء میں سیاست میں بڑھ چڑھ کر حصہ لیا لیکن بعد میں سیاست سے کنارہ کش ہو گئے اور بقیہ عمر میں تدریس اور فتویٰ نویسی میں وقار و سنجیدگی سے گزار دی ۱۳۶۲ھ / ۱۹۵۲ء میں دہلی میں انتقال فرمایا۔ اور درگاہ حضرت خواجہ قطب الدین بختیار کاکی رحمۃ اللہ علیہ کی چوکھٹ پر مدفون ہوئے۔ مسعود

(باقی اگلے صفحہ پر)

شہد ہانڈ کے شہید نمبر نکالے، اسی طرح مسلمان بھی نکالیں۔

اسی طرح راجپال نے جب اپنی کتاب "رنگیلا رسول" شائع کی اور مسلمانوں کے احتجاج پر اس کے خلاف مقدمہ چلا اور عدالت عالیہ پنجاب نے اس کو بری کر دیا تو تاج العلماء نے اس کے خلاف سخت احتجاج کیا۔ پھر جب پنجاب کے ایک نوجوان غازی علم الدین نے اس کو قتل کیا تو ابھی مقدمہ زیر سماعت تھا لیکن قوم پرست پریس نے علم الدین کو مرتکب جرم قرار دیا اور اس فعل کو بزدلانہ قرار دیا۔

قوم پرستی اور مسلمانوں کے مقابلے میں ہندوؤں پر نوازش و عنایت کا یہ نتیجہ نکلا کہ ان کے حوصلے بڑھ گئے اور پھر وقت بھی آیا جب دل کی بات زباں پر آئی، بڑے سلیقے سے تنظیمیں بنائیں اور مسلمانوں کو شہید کیا۔ مثلاً سیوا سمیتی کے نام سے ایک ہندو تنظیم وجود میں آئی۔ اس کے رضا کار ریلوے اسٹیشنوں پر مسافروں کو پانی پلاتے اور ان کو آرام و آسائش پہنچانے میں مدد دیتے۔ اسی تنظیم نے جین پور میں مسلمانوں کے خلاف زبردست فساد کیا۔

۱۹۲۸ء میں بیٹر (ضلع مراد آباد) میں ہندو مسلم فسادات ہوئے۔ السواد الاکظم نے ہندوؤں کے مظالم کے چشم دید واقعات لکھے ہیں۔ اس سلسلے میں ۲۵ نومبر ۱۹۲۸ء کو انجمن اہل سنت و جماعت امراد آباد نے ایک کمیٹی تشکیل دی اور ۶ دسمبر ۱۹۲۸ء کو تاج العلماء تحقیقات کے لئے جانے والی روایت پر پہنچے جس سے معلوم ہوا۔

بقیہ حاشیہ ص ۲۳۵ السواد الاکظم، رجب المرجب ۱۳۴۵ھ، ص ۱۷

ب۔ اخبار ممد۔ لکھنؤ، ۸ جنوری ۱۹۲۷ء

۶۔ السواد الاکظم، جمادی الآخر ۱۳۴۶ھ، ص ۱۱

۷۔ السواد الاکظم، صفر المظفر ۱۳۴۶ھ، ص ۸۔ ب۔ السواد الاکظم، ربیع الثانی ۱۳۴۶ھ، ص ۹۷

۸۔ السواد الاکظم، ذی الحجہ ۱۳۴۷ھ، ص ۱۔ ۳ مضمون سید احمد بگرامی مطبوعہ

اخبار ممد، لکھنؤ، ۲۴ جولائی ۱۹۲۱ء بحوالہ السواد الاکظم، شوال المکرم ۱۳۳۹ھ، ص ۷ تا ۸

۱۲ نومبر ۱۹۶۷ء کو سنگھٹنی سو رماؤں نے یہ فساد کیا، آگ لگائی، مسلمانوں کو زندہ جلایا، عورتوں اور بچوں کو بھی زخمی کیا، کلام مجید جلائے، مسجد کو آگ لگا دی۔۔۔ وغیرہ وغیرہ لے

اس زمانے میں جو کچھ ہوا اس کی ایک جھلک السواد الاعظم کے ان تاثرات میں نظر آتی ہے۔۔۔

ہر دوار میں مسلمانوں کی دکانیں لیٹیں اور بے غم لیڈر اتحاد ہی کے نعے بلند کرتے رہے۔ بنارس، مرزا پور، اوناؤ، کانپور، آگرہ وغیرہ مقامات میں ہندوؤں نے کیا طوفان برپا نہ کئے، کیسے کیسے لرزہ خیز مظالم نہ توڑے۔۔۔ اسی زمانے میں کٹار پور کی ستم رانیاں بروٹے کار آئیں زندہ مسلمان جلادے گئے۔

یہ سب کچھ ہوا مگر ہندو مسلم اتحاد کے داعیوں نے اس طرف توجہ نہ فرمائی۔ مسلمانوں کو تباہ کرنے کے لئے پوری تیاریاں کی جا رہی تھیں مگر قوم پرست مسلمان اس سے چشم پوشی کئے ہوئے تھے۔۔۔ جو کچھ ہو رہا تھا اس کی کہانی تاج العلماء کی زبانی سنئے۔

ان کا طیش اور فتنہ انگیزی و جذبہ مسلم آزاری پہلے سے بدرجہا زیادہ ہو گیا ہے۔ ان کے لیڈر عام مجموعوں میں اپنی قوم میں اشتعال انگیزی کرتے ہیں اور انہیں مسلمانوں پر جو رو ستم کرنے پر آمادہ کرتے اور ابھارتے ہیں، ہندوؤں کی جماعتیں کی جماعتیں فن سپہ گری اور نبرد آزمائی کی مشقتیں کر رہی ہیں، تقریباً تمام کی تمام قوم عداوت اسلام کے جذبے

۱۔ السواد الاعظم، رجب المرجب ۱۳۴۷ھ، ص ۱۰ تا ۱۰
 رپورٹ قاضی احسان الحق نعمی، ناظم محکمہ تبلیغ دارالعلوم اہل سنت و جماعت، مراد آباد
 ۲۔ السواد الاعظم، شوال و ذیقعدہ ۱۳۵۰ھ ص ۱۲

میں سرشار ہے، ادنیٰ درجہ کے شخص سے لے کر اعلیٰ درجہ کے ہندو تک سب کے سب ایک ذہنیت رکھتے ہیں، روزانہ قتل و غارت کے واقعات رونما ہوتے رہتے ہیں۔

۱۹۳۰ء کے جن ماحول کا اوپر نقشہ کھینچا گیا ہے وہ ۱۹۴۰ء اور ۱۹۴۶ء کے درمیان راقم نے پختہ خود دیکھا۔ علماء اہل سنت و جماعت نے اس دور پر آشوب میں جس سیاسی بصیرت اور دوراندیشی کا ثبوت دیا۔ ان کے معاصرین سیاست دان اور قوم پرست علماء میں اس کا فقدان نظر آتا ہے چنانچہ تحریک خلافت، تحریک ترک موالات میں جو حضرات ہندو مسلم اتحاد کے داعی تھے وہ بعد میں یہ سوچنے پر آمادہ ہوئے جو کچھ انہوں نے کیا اس میں عقل سے زیادہ جذبات کی آمیزش تھی۔ اسی حقیقت کی طرف اشارہ کرتے ہوئے تاج العلماء فرماتے ہیں :-

۱۔ السواد الاعظم، ربیع الاول ۱۳۳۹ھ ص ۹
نوٹ :- فسادات کو ہوا دینے کے لئے ہندوؤں نے نفسیاتی حربے بھی استعمال کئے۔ مثلاً ۱۳۵۰ھ/۱۹۳۱ء میں دہلی میں ایک فوٹو چھاپ کر بکثرت تقسیم کیا گیا۔ اس میں دو بچوں کی تصویر دکھائی گئی۔ جنہیں لاہور کا مسلمان سرہند، دیوار میں زندہ چنوارا ہے۔ اس مرقع کے نیچے یہ عبارت لکھی ہوئی ہے :-

۱۹۲۲ء میں سات اور چھ برس کے بالک دھرم پر بلدان۔ اورنگ زیب عالمگیر کے راج میں لاہور کے سرہند نے گرو گوہند سنگھ کے دو بالکوں سے کہا کہ تم مسلمان بنو :-

زور آور سنگھ، فتح سنگھ، مسلمان نہیں بنیں گے، اسلام میں کونسی اچھی بات ہے، اویدک دھرم سے ؟

سرہند :- تمہاری بیگیا توں سے شادی، لونڈیاں خدمت میں حکومت کے لئے اورنگ زیب کے پاس۔ (باقی اگلے صفحہ پر)

۲۱-۱۹۲۰ء میں جب خلافت کمیٹیاں کانگریس میں ضم ہو گئی تھیں، اس وقت بھی بتایا گیا تھا کہ ہندوؤں کی دوستی پر اعتماد خلافت قرآن، خلافت عقل، خلافت تجربہ ہے۔ مگر خود رائے لیڈر کب مانتے تھے، علمائے دین کے درپے آزار ہو گئے، ان کی زندگی اور عزت کے لئے خطرے پیدا کر دیے، انہیں طرح طرح کے ہتھانوں سے متہم کیا، ان کے ساتھ وہ عناد برتا جو کسی سخت سے سخت کافر کے ساتھ بھی برتا انہیں اپنی زندگی میں کبھی نصیب نہ ہوا لیکن چند سال کے تجربوں نے انہیں یقین دلا دیا کہ علماء برسر حق تھے۔ ہندوؤں کے ساتھ اتنا اور ان پر اعتماد خطرناک اور تباہ کن غلطی تھی۔ آج اس اتحاد کے علم بردار مسٹر محمد علی، شوکت علی، سید

بقیہ حاشیہ ص ۲۳۸ زور آور سنگھ :- بیگماتیں، لوندیاں، حکومت نہیں چاہتے۔
۱۹۳۲ء میں گرو تیغ بہادر نے سرویا تھا۔

سرہند :- تم کو زندہ دیوار میں چنوا دیا جائے گا
زور آور سنگھ :- دھرم پر تیار ہیں۔

(السواد الاظم، جمادی الاول ۱۳۵۰ھ، ص ۱۲۱)

آپ نے دیکھا مسلمانوں کی تاریخ و کردار کو مسخ کرنے اور ہندوؤں اور سکھوں کو ان کی جانیں لینے کے لئے تیار کرنے کے لئے کیا کیا جتن کئے گئے۔ ایسی تصویر آگ لگانے کے لئے کافی تھی۔ جذباتی دور میں جمہور کا تنقیدی شعور تقریباً ختم ہو جاتا ہے اور دشمن جو چاہتا ہے ان سے کام لے سکتا ہے۔

غالباً اسی زمانے میں مولانا آزاد نے سرمد شہید کی مختصر سوانح لکھی جس میں اورنگ زیب عالمگیر کے کردار کو مسخ کر کے قاری کو دارا شکوہ کی طرف مائل کیا ہے اور سرمد کا ہمدرد و مخوار بنایا ہے۔ یہ سوانح "حالات سرمد" کے عنوان سے رجمانی پریس، دہلی میں طبع ہوئی۔

مسعود

جلیب اور دوسرے لیڈر ہندوؤں کی بے وفائیوں کا رونا رو رہے ہیں اور جو حضرات علماء نے فرمایا تھا ہو بہو ویسا ہی پا کر اتحاد کے زہریلے اثر سے دور بھاگ رہے ہیں، وہی مولوی اور لیڈر جو گاندھی کی اطاعت فرض سمجھتے تھے، آج گاندھی کو مسلمانوں کا بدخواہ مان رہے ہیں۔ ۱۹۳۰ء میں تاج العلماء نے علماء حق کی جس ہدایت و نصیحت کی طرف اشارہ فرمایا ہے، اس کے وہ خود بھی داعی تھے، چنانچہ ۱۹۲۰ء میں انہوں نے مسلمانوں کو اس انداز سے انتباہ کیا تھا۔

مسلمانو! ہوشیار! اپنے دین کو محفوظ رکھنے کی کوشش کرو، صراطِ مستقیم پر قائم رہو جو علماءِ بلادِ اسلامیہ کے ہم عقائد و ہم خیال ہیں۔ ان کے دامنوں کو تھامو اور اسلام پر مضبوطی کے ساتھ قائم رہو، کسی آندھی کا جھونکا کسی طوفان کی لہر، تم کو جگہ سے نہ ہلا سکے۔ دوستوں کے لباس میں آنے والے دشمن، ہمدردی و محبت کے گیت گا کر دل بھانے والے خوں خوار، تم پر اپنا جادو نہ چلا سکیں۔ تم کو اپنے دامِ فریب میں لاکرتیاہ نہ کر سکیں اور ۱۹۲۹ء میں پھر تنبہ کیا:۔

مسلمانو! اسلامی احکام کے سامنے گردن جھکاؤ، شریعت کا احترام اور پاسداری تمہارا فرض ہے، وقت کی نزاکت کو پہچانو، اپنی حالت کو دیکھو اپنے ہاتھوں سے اپنے آپ کو تباہ نہ کرو، شریعت کے مجرم نہ بنو، اپنی آبرو، پسیہ، وقت ضائع نہ کرو۔ ہر اخلاق خراب کرنے والی مجلس سے دور بھاگو۔ ۳

حقیقت میں شریعت کی محبت حضراتِ اہل اللہ اور علماء حق کی صحبت میں

۱۔ السواد الاعظم، ربیع الاول ۱۳۴۹ھ، ص ۱۱۶
 ۲۔ السواد الاعظم، ذیقعدہ ۱۳۳۹ھ، ص ۱۱۱
 ۳۔ السواد الاعظم، ربیع الاول ۱۳۴۸ھ

بٹھنے سے پیدا ہوتی ہے۔ بیشک اسلامی قانون کا مطالعہ بھی یہ محبت پیدا کر سکتا ہے لیکن صحبت سے جو بات پیدا ہوگی۔ مطالعہ سے نہیں ہو سکتی، شخصیات میں ان کے فکری اور معاشرتی پس منظر میں ہم اس فرق کو نمایاں طریقے سے دیکھ سکتے ہیں، اس نفسیاتی اور عمرانی حقیقت کو واضح کرنے ہوئے حضرت صدیق الافاضل فرماتے ہیں :-

مگر یہ تنگی ایک مرض ہے، دل کی بیماری ہے، اس کا علاج ہوتا ہے، انبیاء اولیاء، مشائخ، علماء صلوات اللہ تعالیٰ علی سید انبیاء وعلیہم السلام اس کے طبیب و معالج ہیں، وہ تنگ دل کو وسعت عطا فرماتے ہیں۔ وہ تاریک دل کو منور کرتے ہیں، اسی کو ہدایت ارشاد کہتے ہیں۔ مبارک وہ دل ہے جو حبیب کی جلوہ گاہ ہو، حسن عالم افروز اس میں جلوہ کرے، عرش الہی کھلانے کا مستحق ہو۔ وہ جمیل بے نیاز اس میں بسے، جس کی سمائی آسمان وزمین میں نہ ہو سکے۔ وہ ہو اور بے شمار صدق و نیاز کے ولولے اس پر فدا ہوں۔ عابدانہ اخلاص کی کرور ہادائیں اس کے حضور فرائض عبدیت پیش کریں۔ تمام جہاں سے وسیع دل قدوس قدیر کی پاکی سے بھرا ہوا ہو اور اس کی عظمت و جلال اس میں نمودار ہوں، تہذیب و لغات،

- ۱۔ علامہ اقبال نے اس شعر میں اسی روحانی علاج کی طرف اشارہ فرمایا ہے۔
- ۲۔ خاک کے ڈھیر کو کسیر بنا دیتی ہے! یہ اثر رکھتی ہے خاکستر پر دانہ دل
- ۳۔ علامہ نے اس شعر میں اسی وسعت کا ذکر کیا ہے جو حضرت مجدد الف ثانی شیخ احمد سرہندی علیہ الرحمہ کے مزار مبارک پر انہوں نے خود محسوس کی ہے۔
- ۴۔ کافر کی یہ پہچان کہ آفاق میں گم ہے مومن کی یہ پہچان کہ گم اس میں ہیں آفاق
- ۵۔ علامہ نے اس مصرع میں اسی فیض تربیت کا ذکر کیا ہے۔
- ۶۔ سکھائے کس نے اسماعیل کو آداب فرزندہی؟
- ۷۔ حدیث میں آتا ہے: قلب المؤمن عرش اللہ
- ۸۔ علامہ نے لذت عبدیت کا اس مصرع میں ذکر کیا ہے۔

مسعود

کا اس پاک عالم میں نام و نشان نہ ہو، صدق و وفا کی کامنات، آمین
 عبدیت کے ساتھ مشغول سجد و رکوع و خشوع و خضوع ہو، جی قوم کے
 عشق و محبت میں یہ دل وہ جیات پائے جو دست برد فنا سے آمین ہو
 آمین !

۱۔ صدر الافاضل نے جس "پاک عالم" اور جس "آئین عبدیت" کا ۱۹۳۰ء میں ذکر فرمایا وہ
 "عالم پاک" ۱۹۲۷ء میں وجود میں آیا جس کے لئے یہی "آئین عبدیت" تجویز کیا گیا۔
 — چوہدری رحمت علی نے ۱۹۳۳ء میں اسی پاک عالم کا نام پاکستان تجویز کیا (مسعود)
 ۲۔ علامہ اقبال نے اس زندہ حقیقت کو اس شعر میں بیان فرمایا ہے —

دل مردہ دل نہیں ہے اسے زندہ کر دو بارہ

کہ یہی ہے امتوں کے مرض کہن کا چارہ

جذبات کی بیداری اور ہے، دل کی بیداری اور ہے — جذبات جاگ کر

بہت جلد سو جاتے ہیں مگر دل جاگ کر پھر نہیں سوتا خدا دل کو یہ زندگی عطا فرمائے۔

آمین۔! مسعود

۳۔ السوادان اعظم، رمضان المبارک ۱۳۵۰ھ، ص ۱-۵

(۵)

الجمعية العالية المركزية

مارچ ۱۹۲۵ء میں مراد آباد امجارت میں علمائے اہل سنت کی چار روزہ کانفرنس ہوئی جس میں اہل سنت و جماعت کی تنظیم "الجمعیتۃ العالمیۃ المکرزنیۃ" (آل انڈیا سنی کانفرنس) کی داغ بیل ڈالی گئی۔ اس کے ناظم اعلیٰ صدر الافاضل، ہونے اور صدر حضرت محدث علی پوری پیر سید جماعت علی شاہ صاحب رحمۃ اللہ علیہ۔ اس تنظیم کے حسب ذیل مقاصد تھے۔

۱۔ ہندوستان کے سنی مسلمانوں کی کثیر تعداد کے انتشار کو دور کر کے ان کی تنظیم کرنا اور انفرادی طور پر مذہبی کام کرنے والوں میں ایک ربط پیدا کر کے متحدہ قوت بنانا۔

۲۔ ہندوستان کے ہر شہر اور قصبات و دیہات میں اسلامی انجمنیں قائم کرنا اور موجودہ انجمنوں کو جمعیت عالیہ کے ساتھ مربوط کرنا۔

۳۔ تبلیغی کام کو ایک نظم محکم کے ساتھ، وسیع کرنا اور اس کے لئے مفید ذرائع اختیار کرنا۔

۴۔ تبلیغ کی تعلیم دینے کے لئے خاص مدارس کھولنا۔

۱۔ یہ کانفرنس ۲۳ شعبان تا ۲۴ شعبان ۱۳۴۳ھ (۶ مارچ تا ۹ مارچ ۱۹۲۵ء) کو جامعہ نعیمیہ کے میدان میں منعقد ہوئی۔ صدر مجلس استقبالیہ مولانا حامد رضا خاں صاحب علیہ الرحمہ تھے جن کی طرف سے خطبہ صدارت پڑھا گیا جس میں ان تمام امور کی نشاندہی کر دی گئی تھی جو ۱۹۲۶ء تک منظور ہونے والے خطبہ صدارت جمہوریت اسلامیہ، مطبوعہ مراد آباد ۱۹۲۶ء) میں

۵۔ مذہبی تعلیم عام کر کے مسلمانوں کے ہر طبقے کو مذہب سے باخبر اور شائستہ بنانا۔
(الف) انگریزی خواں طلبہ کے لئے مذہبی تعلیم کا خاص اہتمام اور آسان ذرائع
بہم پہنچانا۔

(ب) مزدوروں اور پیشہوروں کی تعلیم کے لئے مدارس شبینہ جاری کرنا۔
۴۔ مسلمانوں کو تجارت کی طرف مائل کرنا اور ان کی معاشرت میں اصلاح کرنا۔
۷۔ مسلمانوں سے قرض کی عادت چھوڑوانا اور ایسی تدابیر اختیار کرنا کہ مسلمان اپنی
ضرورتیں خود پوری کریں اور غیر اقوام کے سامنے قرض کے لئے ہاتھ پھیلانے
کی ذلت سے محفوظ رہیں۔

۸۔ مقروض مسلمانوں کے لئے وہ تدابیر اختیار کرنا کہ وہ ایک محدود مدت میں قرض
سے سبکدوش ہو جائیں۔

۹۔ بے کار مسلمانوں کے لئے ذریعہ معاش تجویز کرنا اور انہیں کام پر لگانا۔
آل انڈیا سنی کانفرنس کی تشکیل کے بعد ہندوستان کے طول و عرض میں اس کے
اجلاس ہوئے اور بہت سی مفید قراردادیں پاس کی گئیں۔ ۱۶ مئی تا ۱۸ مئی
۱۹۲۷ء کو پوکھرا (ضلع مظفر پور، صوبہ بہار) میں آل انڈیا سنی کانفرنس کا سہ روزہ
اجلاس ہوا جس کے مستقل صدر مولانا حامد رضا خاں صاحب علیہ الرحمہ تھے اور
صدر جلسہ مولانا سید محمد شاہ محدث کچھو کچھوی علیہ الرحمہ اس میں مذہبی، اقتصادی اور
سیاسی اہمیت کی بہت سی قراردادیں پاس ہوئیں۔ ۲۔

۳۔ اگست ۱۹۲۸ء کو آل انڈیا سنی کانفرنس کا اجلاس مراد آباد میں ہوا جس میں
جموں و کشمیر میں محدث علی پوری، پیر سید جماعت علی شاہ صاحب کے داخلے پر پابندی
گجراتی اخبار ہندو سورت کی دریدہ دہتی اور اس کے جواب میں سلیمان ابراہیم

۱۔ السواد الاعظم، ذیقعدہ ۱۳۴۵ھ ص ۵

۲۔ السواد الاعظم، ذی الحجہ ۱۳۴۵ھ ص ۱۳، ۱۳

مدیر رسالہ آفتاب اسلام (احمد آباد) کی کتاب کے بارے میں قراردادیں پاس ہوئیں۔
۱۸ ستمبر ۱۹۲۸ء کو مراد آباد ہی میں ایک اور اجلاس ہوا جس میں نروٹکمیٹی کی
رپورٹ کے خلاف قراردادیں پاس ہوئی اور لازمی تعلیم کے ساتھ جزوی طور پر
مذہبی تعلیم کو لازمی قرار دینے کے حق میں بھی قراردادیں پاس ہوئی۔

۱۔ انجمن اہل سنت و جماعت کی بنیاد قصبہ نبی پور (ضلع بہاولپور، گجرات) میں ۱۵
ربیع الثانی ۱۳۴۷ھ کو زیر صدارت پیرزادہ بڑا صاحب میاں سجادہ نشین
علامہ شاہ وحیہ الدین علوی رحمۃ اللہ علیہ قصبہ نبی پور میں رکھی گئی۔
بروقت ضرورت جمعیتہ العالیہ آل انڈیا سنی کانفرنس (مراد آباد کے منشور
کام میں لئے جائیں گے۔

۲۔ راج کوٹ کا ٹھیاوڑ میں مولوی ابوالکمال مراد آبادی کی کوشش سے
۱۱ محرم ۱۳۴۹ھ کے اجلاس میں آل انڈیا سنی کانفرنس کی شاخ قائم
کرنے کی قرارداد منظور کی گئی۔

آل انڈیا سنی کانفرنس کے اجلاس ملک کے طول و عرض میں کئے
گئے اور اس کا مقصد و حیدوہ تھا جس کا اظہار تاج العلماء نے اس طرح کیا ہے۔
”ہندوستان کے لئے مراعات طلب کرنے میں اگر ہندوؤں نے
مسلمانوں کی پروا نہیں کی تو مسلمان اپنی آواز خود علیحدہ کیوں نہ
اٹھائیں، اپنے لئے ضروری اور مناسب مراعات کیوں نہ طلب
کریں، اپنے حقوق کے مطالبہ سے کیوں زبان روکیں“۔

۱۔ السواد الاعظم، صفر المنظر، ۱۳۴۷ھ ص ۱۸۰ السواد الاعظم، ربیع الاول، ۱۳۴۷ھ ص ۱۲
۲۔ السواد الاعظم، جمادی الاول، ۱۳۴۷ھ، ص ۱۸۰
۳۔ السواد الاعظم، محرم الحرام، ۱۳۴۹ھ، ص ۱۳۰
۴۔ السواد الاعظم، ربیع الاول، ۱۳۴۹ھ ص ۱۲

اس مقصدِ عظمیٰ کا اظہار ۱۹۳۰ء/۱۳۴۹ھ میں کیا گیا، یہی وہ زمانہ ہے جب علامہ اقبال اس طرف متوجہ ہوئے۔ اور قائد اعظم نے عملی طور پر ۱۹۳۳ء میں مسلم لیگ میں دوبارہ شامل ہونے کے بعد مسلمانوں کی ملی وحدت کے لئے کام کیا۔

۲۰ مئی سے ۲۲ مئی ۱۹۳۰ء کو بہرآل (ضلع مالہ بنگال) میں آل انڈیا سنی کانفرنس کا سہ روزہ اجلاس ہوا۔ ۲۰ مئی کو تاج العلماء اور صدر الافاضل کے شیخ طریقت حضرت شاہ ابوالحمد محمد علی حسین اشرفی جیلانی (سجادہ نشین کچھوچھو شریف) بحیثیت صدر کانفرنس تشریف لائے۔ ۲۱ مئی کو حضرت صدر الافاضل تشریف لائے۔ روزانہ دو اجلاس ہوتے تھے، صبح سے ۱۱ بجے تک اور پھر عصر سے رات گئے تک، (ماسوائے وقفہ نماز)۔ آخری اجلاس میں صدر الافاضل نے چار گھنٹے تقریر فرمائی۔

اس کانفرنس میں مندرجہ ذیل ریزولوشن پاس کیا گیا۔ اس کی زبان ذرا سخت معلوم ہوتی ہے لیکن چونکہ ایک تاریخی دستاویز ہے اور اس سے علماء حق کی خدمات کا اندازہ ہوتا ہے۔ اس لئے ہم بغیر کسی تبصرے کے یہ ریزولوشن پیش کرتے ہیں:

۱۔ یہ جلسہ تجویز کرتا ہے کہ موجودہ حالات میں مسلمانوں کو کانگریس کی تحریکات سے علیحدہ رہنا ضروری ہے، مذہب کا یہی حکم ہے اور اقتصادی مصلح کا بھی یہی اقتضاء ہے۔

۲۔ یہ جلسہ جمعیتہ العلماء کی گمراہ کن پالیسی پر اظہار نفرت کرتا ہے جو اس نے ہندوؤں کے اشارے سے مسلمانوں کو کانگریسی تحریکات کی تائید پر ابھانے میں اختیار کر رکھی ہے، اور ظاہر کر دینا چاہتا ہے کہ جمعیتہ العلماء صرف چند خود غرض شخصیتوں کا نام ہے جو گھٹ پٹی کی طرح بالکل ہندوؤں کے ہاتھ میں ہیں۔ یہ جماعت مسلمانوں کی نمائندہ نہیں۔ نہ مسلمان اس کو اعتماد کی نظر سے دیکھتے ہیں۔

لے السواد الاعظم، محرم الحرام ۱۳۴۹ھ ص ۳۰۔

۳۔ یہ جلسہ فلسطین کانفرنس کمیٹی کی منظور شدہ تجاویز کی تائید کرتا ہے۔
یہ قرار داد ناظم محکمہ تبلیغ آل انڈیا سنی کانفرنس قاضی محمد احسان الحق نعیمی نے
پیش کی۔

بنگال کی اس سہ روزہ کانفرنس کے بعد صدر الافاضل دوسرے مقامات
سے ہوتے ہوئے ۳ جون ۱۹۳۰ء کو، بھاگلپور تشریف لائے اور یہاں کانگریسی
تحریکات کے ساتھ اشتراک عمل کے مضر پہلوؤں پر روشنی ڈالی اور جامع و مدلل
تقریر فرمائی۔ آپ نے فرمایا:-

”جمعیتہ العلماء نے کانگریسی تحریکات کی شرکت منظور کر کے مسلمانوں میں
ایک نئے تفرقہ و اختلاف کی بنیاد ڈالی ہے اور اس کا نتیجہ یہی ہوگا
کہ مسلمان آپس میں کٹھن ہوں گے اور ان کی قوتیں باہمی مخالفت پر
ضائع ہو جائیں گی۔“

حضرت صدر الافاضل نے جس اندیشہ کا اظہار فرمایا۔ گردشِ دوراں نے اسے
سچ کر دکھایا، اور آج تک ہم اس فتنے کے اثرات سے کلہیٔہ محفوظ نہ رہ سکے
۲۰ محرم ۱۳۴۹ھ فصیحہ نبی پورہ گجرات کی جامع مسجد میں انجمن اہل سنت
وجامعت کا جلسہ ہوا، جس کی صدارت قاضی اسماعیل نے کی۔ اس جلسے میں یہ قرار داد
منظور کی گئی:-

- ۱۔ یہ جلسہ گاندھی کی موجودہ تحریک آزادی و سول نافرمانی میں موجودہ
حالت کو دیکھتے ہوئے ہندوؤں کے ظلم و ستم کا خیال کرتے ہوئے،
مسلمانوں کو گاندھی کی آندھی میں شرکت کرنے سے منع کرتا ہے۔
- ۲۔ یہ جلسہ جمعیتہ العلماء ہندو ہلی جو دیوبندیوں، وہابیوں پر مشتمل ہیں اور

۱۔ السواد الاعظم، محرم الحرام ۱۳۴۹ھ، ص ۳-۴

اجکل کے گاندھی نما شکلوں کے ہاتھ کھلوتا بنی ہوئی سے اور جنہوں نے ہندوؤں کے ساتھ اس موقع پر اتحاد کیا اور وہ کانگریس اور گاندھی کی تحریک آزادی و سول نافرمانی میں جذب ہو گئے اس کو ہم انتہائی حقارت کی نظر سے دیکھتے ہیں۔ لے

۱۳۲۹ھ / ۱۹۳۰ء میں مولوی عبدالرشید صاحب نے بنارس میں آل انڈیا سنی کانفرنس کے اجلاس منعقد کئے اور پاک و ہند کے تمام خالقوں اور آستانوں کو اپنے اپنے نمائندے بھیجنے کی دعوت دی۔ یہ دعوت السواد الاعظم اشعبان المعظم ۱۳۲۹ھ میں شائع ہوئی۔ اس پر فاضل مدنی نے تاج العلماء جو درمندانہ تبصرہ فرمایا ہے وہ قابل مطالعہ ہے۔ آپ نے فرمایا۔

آج دنیا کی ہر قوم اپنی ترقی کے لئے دشوار ترین منزلیں حوصلہ مندی کے ساتھ طے کر رہی ہے، مگر ہم ایک جسم مردہ کی طرح بے حس و حرکت پڑے ہیں۔ ہم ٹٹتے جا رہے ہیں اور ہمیں اپنی حفاظت کا خیال تک بھی نہیں آتا، کاش کہ ہم میں آثار حیات نمود کریں، ہماری آنکھ کھلے، ہمارے ہوش درست ہوں، ہم میں جذبہ عمل پیدا ہو وہ اسلاف جن کے ناموں پر فخر کیا کرتے ہیں، جن کے کارناموں کو دنیا کے سامنے پیش کر کے اپنے وقار و اقتدار کے سیکے جھایا کرتے ہیں، اسے کاش ہم ان کی راہ پر دو چار ہی قدم چل سکیں۔۔۔۔۔ مبارک ہے وہ شخص جس کے دل میں در دولت ہو! لے

جس کسمپرسی کے عالم میں آل انڈیا سنی کانفرنس قائم کی گئی اور اس کے اجلاس بلائے گئے اس کا کچھ اندازہ اس پر سوز اپیل سے ہوتا ہے جو تاج العلماء نے ان الفاظ میں پیش کی تھی۔

لے السواد الاعظم صفر المعظم ۱۳۲۹ھ ص ۱۵ لے السواد الاعظم اشعبان المعظم ۱۳۲۹ھ ص ۲

ظاہر ہے کہ ویسا کا سرو سامان ہمارے پاس نہیں، ہمارا طبقہ کا طبقہ غریب ہے، نادار ہے، بے زر ہے، ہم دوسروں کی طرح کثیر اموال خسرت کرنے کے قابل نہیں، ہم میں وسعت نہیں کہ اپنے اکابر اور جاہلان ملت کو جمع کرنے کے لئے ان کے مصارف سفر کا تکفل بھی کر سکیں۔ ہم میں طاقت نہیں کہ ہم ان کی شان کے لائق میزبانی کی خدمتیں انجام دے سکیں۔ اس لئے ہم دروندان ملت سے التجا کرتے ہیں کہ اگر وہ اس اجتماع کو دین و ملت کے لئے نافع خیال فرمائیں تو زحمت سفر برداشت کریں۔

آل انڈیا سنی کانفرنس کا آغاز ۱۹۲۵ء میں مراد آباد کی سرزمین پر جس سادگی سے ہوا، اس کا انجام ۱۹۴۶ء میں سرزمین بنارس میں نہایت ہی شاندار ہوا گو اس کا ذکر السواد الاعظم سے غیر متعلق ہے لیکن چونکہ آغاز کا ذکر السواد الاعظم میں موجود ہے اس لئے ہم مناسب سمجھتے ہیں کہ اس کے انجام کا بھی ذکر کر دیا جائے۔ اس کانفرنس سے کچھ قبل ۲۸ ربیع الاول ۱۳۶۵ھ کو پھوندا ضلع اٹاوہ بھارت میں آل انڈیا سنی کانفرنس کا اجلاس ہوا، جس میں مفتی سید مصباح الحسن صاحب سجادہ نشین آستانہ صمدیہ، پھوندا اور صدر جماعت استقبالیہ سنی کانفرنس کا خطبہ صدارت پڑھ کر سنایا گیا اس میں مفتی صاحب نے صدر الافاضل کی خدمات کو سراہتے ہوئے فرمایا ہے :-

مقام مسرت ہے کہ آل انڈیا سنی کانفرنس کے عالی قدر ناظم حضرت صدر الافاضل مولانا حافظ محمد نعیم الدین صاحب مراد آبادی مدظلہ اور کانفرنس کے دوسرے اکابر و کارکنان نے تین سال سے حالات کا گہری نظر سے مطالعہ کرنے کے بعد سنی کانفرنس کی تشکیل کا مبارک آغاز فرمایا اور آج

الحمد للہ اس ادارے کی ہر صوبہ کے اندر شاخیں قائم ہو چکی ہیں اور سستی کانفرنس کی اہمیت و ضرورت کا احساس طبقہ اہل سنت میں پیدا ہوتا جا رہا ہے۔ ۱

سیاست حاضرہ کے عنوان سے اس خطبے میں ایک جگہ فرماتے ہیں :-
 "عصر حاضر میں مسلمانان ہند کی سیاست نے ۱۹۴۲ء سے جو نئی گروت بدلی ہے اور مسئلہ پاکستان یعنی قیام حکومت اسلامیہ کا جو جذبہ عوام و خواص میں پیدا ہو رہا ہے، اسے ہمارے طبقہ علمائے اہلسنت نے بھی نہیں کہ دور بیٹھ کر صرف مطالعہ ہی کیا بلکہ ہماری جماعت کے محترم علماء مجاہدانہ حیثیت سے از اول تا آخر اس جذبہ کے محرک ہوئے بنے ہوئے ہیں اور کانگریس جیسی ہندو جماعت کے مقابلے پر دس سال کے طویل زمانے سے بے پناہ خدمات انجام دے کر کانگریس کی ہر تحریک کو مردہ کر چکے ہیں۔ ۲

مفتی مصباح الحسن صاحب نے علماء اہلسنت کی جن مجاہدانہ کارگزاریوں کی طرف اشارہ فرمایا ہے اس کا نقطہ عروج بنارس کی آل انڈیا سنی کانفرنس کے وہ چار روزہ اجلاس تھے جو تحریک پاکستان میں نہایت موثر اور انقلاب انگیز ثابت ہوئے۔ مناسب معلوم ہوتا ہے کہ یہاں اس کے مختصر حالات و کوائف پیش کر دیے جائیں۔

۲۴ جمادی الاولیٰ تا ۲۷ جمادی الاولیٰ ۱۳۶۵ھ (۲۶ اپریل تا ۳۰ اپریل ۱۹۴۶ء) بنارس میں آل انڈیا سنی کانفرنس کے اجلاس منعقد ہوئے۔ چاروں دن اجلاس کی صدارت محدث علی پوری حضرت پیر جماعت علی شاہ صاحب (۱۳۶۰ھ/۱۹۵۱ء) نے فرمائی۔

۱۔ مصباح الحسن، خطبہ صدارت، مطبوعہ مراد آباد، ۱۹۴۶ء، ص ۴

۲۔ ایضاً، ص ۶، ۷

ان اجلاس میں پاک و ہند کے تقریباً دو ہزار علماء کرام اور ۶۰ ہزار دوسرے علم
حاضرین شریک تھے خطبہ صدارت حضرت مولانا شاہ سید محمد محدث کچھوچھوی علیہ الرحمہ
(۱۳۸۱ م/ ۱۹۶۱ء) نے دیا یہ خطبہ تاریخی اور سیاسی حیثیت سے نہایت اہم ہے اور
اس قابل ہے کہ کوئی سنجیدہ مؤرخ و سیاست داں گہری نظر سے اس کا مطالعہ کر کے
اس کی اصلی قدر و قیمت سے مہمان وطن کو آشنا کرے۔ اس میں پاکستان اور مسلمانوں
کے معاشی و علمی و سیاسی مسائل کے بارے میں جو انقلاب انگیز اور صاف ستھرے
خیالات کا اظہار کیا گیا ہے وہ توجہ کے قابل ہیں اور ہم اب بھی اس سے مستفید ہو
سکتے ہیں۔

آل انڈیا سنی کانفرنس میں جو تجاویز منظور ہوئیں ان میں نظریہ پاکستان کی حائل
طور پر حمایت کی گئی ہے۔ چنانچہ ۲۹ اپریل ۱۹۴۶ء کو بوقت ۹ بجے تا ایک بجے
دوہر باغ قاطماں میں جو اجلاس ہوا اس میں پاکستان کے بارے میں یہ قرارداد منظور
کی گئی ہے۔

”آل انڈیا سنی کانفرنس کا یہ اجلاس مطالبہ پاکستان کی پرزور حمایت
کرتا ہے اور اعلان کرتا ہے کہ علماء و مشائخ اہلسنت اسلامی حکومت کے
قیام کی تحریک کو کامیاب بنانے کے لئے ہر امکانی قربانی کے واسطے تیار
ہیں اور یہ اپنا فرض سمجھتے ہیں کہ ایک ایسی حکومت قائم کریں جو قرآن
عظیم اور حدیث نبویہ کی روشنی میں فقہی اصول کے مطابق ہو۔ لے
اسلامی حکومت کے مستقل دستور و لائحہ عمل مرتب کرنے کے لئے مندرجہ ذیل
علماء کی ایک کمیٹی بھی تشکیل دی گئی جس کا اسی قرارداد میں ذکر موجود ہے۔
مولانا سید محمد محدث کچھوچھوی، صدر الافاضل مولانا محمد نعیم الدین
مراد آبادی، مولانا مصطفیٰ رضا خاں بریلوی، مولانا محمد علی اعظمی، مولانا

لے مختصر رپورٹ خطبہ صدارت جمہوریت اسلامیہ مطبوعہ مراد آباد ۶، ۱۹۴۶ء، ص ۲۶

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ
مختصر رپورٹ

خطبہ صدارت

جمہوریہ اسلامیہ

۶

حضرت حامی سنت ناصر شریعت سبحان ہند راس المحدثین رئیس المتکلمین
مولانا الحاج السید الشاہ سید محمد صاحب محدث اشرفی جیلانی کچھوچھوی
صدر جماعت استقبالیہ جمہوریت اسلامیہ دامت برکاتہم نے

آل انڈیا سنی کانفرنس

کے بینظیر عظیم المثال تاریخی اجلاس منعقدہ ۲۲ تا ۲۷ جمادی الاولیٰ ۱۳۶۵ھ مطابق ۲۷ تا ۳۰
اپریل ۱۹۴۶ء دو ہزار مشائخ و علماء اور ساٹھ ہزار سے زائد عام حاضرین کے عظیم الشان مجمع
میں پڑھ کر سنایا اور مجمع لفظ لفظ اور فقرے فقرے پر جھوم جھوم گیا تحسین و مرحبا و نعرات تکبیر
سے فضائے آسمانی گونج اٹھی اور بہت سے جملوں کے بار بار اعادہ اور تکرار
کی استدعائیں کی گئیں، اکابر علماء نے اس خطبہ کو آل انڈیا
سنی کانفرنس کا شاہکار قرار دیا

سرورق: خطبہ صدارت، جمہوریہ اسلامیہ، مطبوعہ مراد آباد ۱۹۴۶ء

لے کے رہینگے۔ مسجدوں میں، خانقاہوں میں، بازاروں میں، ویرانوں میں لفظ پاکستان لہرارہا ہے اس لفظ میں پنجاب کا یونینسٹ لیڈر بھی استعمال کرتا ہے، اور ملک بھر میں لہر لگی بھی بولتا ہے۔ اور ہم سنیوں کا بھی یہی محاورہ ہو گیا۔ اور جو لفظ مختلف ذہنیتوں کے استعمال میں ہو اس کے معنی شکوک ہو جاتے ہیں۔ جب تک بولنے والا اُس کو واضح طور پر نہ بتا دے۔ یونینسٹ کا پاکستان وہ ہو گا جس کی مشنری سردار جو گندرشکوہ کے ہاتھ میں ہو گی۔ لیگ کے پاکستان کے متعلق دوسری قومیں چنچتی ہیں کہ اب تک اس نے پاکستان کے معنی نہ بتائے اور جو بتائے وہ اُلٹے پلٹے ایک دوسرے سے لڑتے بتائے۔ اگر یہ صحیح ہے تو لیگ کا ہائی کمانڈ اس کا ذمہ دار ہے۔ لیکن جن سنیوں نے لیگ کے اس پیغام کو قبول کیا اور جن یقین پر اس مسئلہ میں لیگ کی تائید کرتے پھرتے ہیں۔ وہ صرف اس قدر ہے کہ ہندوستان کے ایک حصہ پر اسلام کی قرآن کی آزاد حکومت ہو جس میں غیر مسلم ذمیوں کے جان و مال عزت و آبرو کو حسب حکم شرع امن دیا جائے۔ ان کو ان کے معاملات کو ان کے دین پر چھوڑ دیا جائے۔ وہ جائیں ان کا دھرم جانے۔ ان کو اتموا الیہم عہد ہم سدا دیا جائے اور بجائے جنگِ جدل کے صلح و امن کا اعلان کر دیا جائے۔ ہر انسان اپنے پر امن ہونے پر مطمئن ہو جائے۔ اگر سنیوں کے اس سمجھی ہوئی تعریف کے سوال لیگ نے کوئی دوسرا راستہ اختیار کیا تو کوئی سُنی قبول نہیں کریگا۔ ان سنیوں نے نہ دستور اساسی پڑھا ہے نہ تجاویز پڑھی ہیں۔ نہ اخبارات کے ہفتواتی ایڈیٹوریل دیکھے ہیں، نہ غیر ذمہ داروں کے لکھنے سے۔ وہ صرف اتنا سمجھ کر کہ قرآنی حکومت اسلامی اقتدار لیگ کا مقصد ہے، اس کے ساتھ ہو گئے ہیں، اور ان کو چھوڑ کر لیگ باقی ہی نہیں رہتی۔ اُس کے دستور اساسی کا کیا سوال ہے۔ اب تو تمام سنیوں نے جو یقین کر لیا ہے وہی دستور اساسی بھی ہے، وہی تجاویز متفقہ بھی ہیں لیگ اُن کے لیے کوئی نیارین نہیں ہے جس کو سوچ سمجھ کر، ٹھونک بجا کر قبول کیا جائے بلکہ لیگ کے جذبات کی محض توجہ ہے جس کو وہ ہر معترض سے زیادہ خود سمجھ رہے ہیں۔ خیر یہ تو لیگی زبان

میں پاکستان کی بحث تھی۔ لیکن آل انڈیا سنی کانفرنس کا پاکستان ایک ایسی خود مختار آزاد حکومت ہے جس میں شریعت اسلامیہ کے مطابق فقہی اصول پر کسی قوم کی نہیں بلکہ اسلام کی حکومت ہو جس کو مختصراً طور پر یوں کہیں کہ خلافت راشدہ کا نمونہ ہو۔ ہماری آرزو ہے کہ اسی وقت ساری زمین پاکستان ہو جائے لیکن اگر عالم اسباب میں رفتہ رفتہ درجہ بدرجہ حقہ بھتہ تھوڑا تھوڑا کر کے پاکستان بنا جائے تو اس کو تیار کیا جائے کسی حقہ زمین کو پاکستان بنا کر اس کے سوا دوسرے حقہ کے ناپاک رہنے پر رضامندی نہیں ہے بلکہ عالم اسباب میں حکمت تدبیر ہے۔ ہندوستان تک صحابہ کرام نہیں پہنچے تو وہ اس لیے نہ تھا کہ ہندوستان کے کفریات و شرکیات سے راضی رہتے بلکہ اس کا سبب یہ تھا کہ الامور مرہونہ بلو قاتھا۔ صلح حدیبیہ کا یہ ترجمہ کسی جانور نے بھی نہیں کیا کہ اس میں مکہ کے کفر و کفار سے رضامندی پائی جاتی ہے۔ بلکہ عالم اسلامی کو صاف نظر آنے لگا کہ جلد پاکستان ہونے والا ہے۔ معاہدے اور صلح نامے واعدہ لہم ما استطعتم کی تعمیل میں ہوتے ہیں اور بعد استطاعت خود ختم ہو جاتے ہیں آل انڈیا سنی کانفرنس کے پاکستان کے خلافت زبان کھولنے اور قلم چلانے سے پہلے خوب سوچ لیا جائے کہ داؤد حشر کے سامنے کیا منہ لے کر بیٹینگے پاکستان میں اس مجرم کو نہ بخشا جائیگا جو کلمہ پڑھ کر اپنے کو سنی کہہ کر اسلامی اقتدار کے تصور سے چرٹھا ہو۔

ہاں یہ عرض کرنا رہ گیا کہ حال میں ونا رتی مشن کے سامنے سنا جاتا ہے کہ ڈاکٹر طغان بھی پاکستان کا نعرہ لگا کر گئے ہیں لیکن یہ پاکستان ایسا ہے جس کو سن کر پاکستان کا بڑے سے بڑا دشمن بھی ناراض نہیں کیا عجب ہے کہ ۴۵ گز کے پا جاتے پہننے والوں کے لیے ننگوئیہ پاکستان بنا نا منظور ہو۔ ولا حول ولا قوۃ الا باللہ العلی العظیم

حضرات سطور بالا میں مسلم لیگ کا نام آ گیا ہے۔ اور اس طرح آیا ہے کہ وہ سنی کانفرنس کے بالکل جداگانہ ایک نظام ہے۔ یہی حقیقت بھی ہے مسلم لیگ کا پروگرام عارضی ہے جو صرف پاکستان پر ختم ہو جاتا ہے۔

پاکستان : اور خطبہ صدارت جمہوریتہ اسلامیہ کا حصہ ۲۳

مفید تصانیف مرتب کرے اور بہیم پہنچائے۔

مجلس سوم ۲۹ مارچ ۱۹۷۶ء بوقت ۹ بجے صبح تا ایک بجے دوپہر اندرون بانس ناٹان

حسب ذیل تجاویز باتفاق آراء منظور ہوئیں

پاکستان

(۱) مسائل انڈیائی کونفرنس کا یہ اجلاس مطالبہ پاکستان کی بڑی و حمایت

کتاب ہے، اور اعلان کرتا ہے کہ علماء و مشائخ اہلسنت اسلامی حکومت کے

قیام کی تحریک کو کامیاب بنانے کے لئے ہر امکانی قربانی کے واسطے تیار ہیں، اور یہ اپنا فرض سمجھتے

ہیں کہ ایک ایسی حکومت قائم کریں جو قرآن کریم اور حدیث نبویہ کی روشنی میں فقہی اصول

کے مطابق ہو۔

(۲) یہ اجلاس تجویز کرتا ہے کہ اسلامی حکومت کے لئے مکمل لائحہ عمل مرتب کرنے کیلئے

حسب ذیل حضرات کی ایک کمیٹی بنائی جاتی ہے۔

حضرت مولانا شاہ سید ابوالحاج محمد صاحب محدث اعظم ہند کچھوچھوی۔ حضرت صدر الافاضل

استاذ العلماء مولانا مولوی محمد نعیم الدین صاحب۔ حضرت مفتی اعظم ہند مولانا مولوی شاہ مصطفیٰ رضا خان

صاحب۔ حضرت محمد الشریعہ مولانا مولوی محمد امجد علی صاحب۔ حضرت مبلغ اعظم مولانا مولوی عبد العظیم

صاحب صدیقی میرٹھی۔ حضرت مولانا مولوی عبدالحامد صاحب قادری بدایونی۔ حضرت مولانا

مولوی سید شاہ دیوان آل رسول علی خاں صاحب سجادہ نشین اجمیر شریف۔ حضرت

مولانا ابوالبرکات سید احمد صاحب لاہور۔ حضرت مولانا شاہ قمر الدین صاحب سجادہ نشین

سیال شریف۔ حضرت پیر سید شاہ عبدالرحمن صاحب بھر چوہندی شریف (سندھ)۔ حضرت

حضرت مولانا شاہ سید زین الحسنات صاحب مانگی شریف۔ خان بہادر حاجی کبھی مصطفیٰ علی صاحب

(مدد اس)۔ حضرت مولانا ابوالحسنات سید محمد احمد صاحب لاہور۔

(۳) یہ اجلاس کمیٹی کو اختیار دیتا ہے کہ مزید نمائندوں کا حسب ضرورت مصلحتاً اضافہ

کرے۔ یہ لازم ہوگا کہ اضافہ میں تمام صوبجات کے نمائندے لیے جائیں۔

پاکستان

کمیٹی برائے اصول پاکستان

عبدالعظیم میرکھی صدیقی، مولانا عبدالحماد بدایونی، دیوان سید آل رسول
 سجادہ نشین درگاہ اجمیر شریف، ابوالبرکات مولانا سید احمد الوری، مولانا
 قمر الدین سیالوی، مولانا شاہ عبدالرحمن بھرچوٹھی شریف، زین الحسنات
 پیرمانگی شریف، ابوالحسنات مولانا محمد احمد الوری اے

۲۹۰ ایضاً ص ۲۹۰

نوٹ :- سید آل رسول علی خاں (سجادہ نشین درگاہ خواجہ معین الدین چشتی) کے
 ایما پر ۵، ۶ اور ۷ رجب ۱۳۶۵ھ / ۱۹۴۶ء کو آل انڈیا سنی کانفرنس کا ایک
 خصوصی اجلاس ہوا جس میں حضرت سید محمد محدث کچھوچھوی نے مطالبہ پاکستان
 پر اپنا تاریخی خطبہ ارشاد فرمایا تفصیلات کے لئے ملاحظہ فرمائیں، اکابرین تحریک
 پاکستان لاہور ۱۹۴۶ء (مرتبہ محمد صادق قصوری) ص ۲۱۲ تا ۲۲۱

مسعود

(۵)
تحریک سوریج
اور
کانگریس

تحریک خلافت اور تحریک ترک موالات نے جو جوش و جذبہ اور بیداری پیدا کی اسی نے تحریک سوراج اور تحریک کانگریس کو فروغ بخشا، اس تحریک پر روشنی ڈالتے ہوئے تاج العلماء فرماتے ہیں :-

گزشتہ زمانے میں تحریک سوراج نہایت زور شور سے چلی اور ملک کے عاقبت بینی و دوراندیشی کو بالائے طاق رکھ کر ایک غوغا مچا دیا اور مدہوش ہو کر ایسے غیر عاقلانہ افعال کئے جس کے تلخ ثمرات اب تک اٹھانے پڑ رہے ہیں۔ سوراج کے معنی ہندراج تھے اور ہندوؤں نے مسلمانوں کو حکومت سے لڑوانے کے لئے مورچہ پر رکھ لیا تھا حتیٰ کہ گورنمنٹ سے مقابلے کے لئے جو تحریک تھی اس کا نام عربی "ترک موالات" تجویز کر کے یہ بات گورنمنٹ کے خاطر نشین کرنی چاہی تھی کہ حکومت سے جنگ و مقاطعہ مسلمانوں کی طرف سے ہے۔ اور حکومت کے لئے جو لفظ تجویز کیا تھا وہ اپنی پرانی غیر راج زبان کا لفظ "سوراج" تھا جس کا یہ مطلب تھا کہ حکومت کے مستحق تو ہندو اور بھینٹ پڑھانے کے لئے مسلمان — کتنے مسلمان ان ہنگاموں میں مارے گئے، کتنے اپنے اختیار سے بے روزگار ہو گئے، ان کی معاش خراب ہو گئی، اور ہندوؤں نے ان کی جگہ پر قبضے جمائے، طالب علموں نے اسکول چھوڑ دیے اور پھر چلتے چلاتے ایک ہجرت شعشعہ چھوڑ کر کتنے ہی کو بے خانماں کر دیا اور اس سوراج کی بدولت مسلمانوں

نے وہ ناکردنی افعال کئے کہ خدا کی پناہ۔ لے
 لیکن مسلمان ہی "سوراج" حاصل کرنے کے لئے کانگریس کے ساتھ شریک ہو
 رہے تھے اور اس سے بے خبر تھے کہ یہ ان کے لئے مفید ہوگا یا مضر، اس
 موقع پر تاج العلماء اور صدر الا قاضی نے مسلمانوں کو حقیقت سے آگاہ کیا۔ چنانچہ
 کانگریس اور مسلمان کے عنوان سے اپنے مضمون میں انہوں نے مسلمانوں کو کانگریس
 میں شرکت سے روکا۔ اس مضمون میں پہلی بار ان اسباب کا ذکر کیا جن کی وجہ
 سے شرکت ضروری سمجھی جاسکتی تھی۔ پھر اس کا تدارک کرتے ہوئے وضاحت کی۔

سوالات

- ۱۔ مسلمانوں کو کانگریس کے ساتھ متحد العمل ہونے کے لئے کونسی ضرورت آئی ہے؟
- ۲۔ ان کے حق میں اس کا کیا ثمرہ ہوگا؟
- ۳۔ ہندوؤں سے ہمیں کیا توقعات ہیں؟

جوابات

- ۱۔ مسلمانوں کے لئے ہندوؤں کی شرکت کچھ ضروری نہیں۔
- ۲۔ اگر مسلمان اس وقت ہندوؤں کی شرکت کریں تو اس کا نتیجہ یہ ہوگا کہ انہیں
 انگریزوں سے لڑا کر برباد کر دیں گے، ان کے لئے یہ بھی "سوراج" ہوگا۔
 ایک دشمن ہلاک ہوا تو مراد حاصل۔ پھر انگریزوں سے یارانہ کر لیں گے۔
- ۳۔ جو قوم بدیشی اور غیر ملکی ہونے کی بناء پر حکمراں کو بھی ملک بدر کرنے پر تلی

۱۔ السواد الا عظم، ربیع الاول ۱۳۲۶ھ، ص ۱۲

۲۔ السواد الا عظم، ذیقعد ۱۳۲۸ھ، ص ۲۱۳

نوٹ :- انگریزوں سے یارانہ والی بات گھل کر سامنے آگئی، تقسیم ہند کے وقت

۱۹۴۷ء میں اسی یارانہ نے مسلمانوں کو نقصان پہنچایا اور سقوطِ ڈھاکہ کے وقت بھی

(۱۹۷۱ء) اسی یارانہ نے مسلمانوں کو برباد کیا۔ (مسعود)

ہوتی ہے۔۔۔ وہ حکومت و اقتدار حاصل کر کے مسلمانوں کو ایک لمحہ کیلئے بھی ہندوستان میں نہ رہنے دے گی۔۔۔ ہندوؤں کی نسبت یہ خیال کرنا کہ ان کے دل میں مسلمانوں کی طرف سے کوئی گنجائش پیدا ہو سکے گی، واقعات کی تکذیب اور خیال خام ہے، ہندو اپنا دھرم اہنسہ بتاتے ہیں لیکن مسلمانوں کے خون کے پیاسے ہیں۔۔۔

تمام ہندوستان کے مسلمان اس تحریک سے علیحدہ ہیں۔ معدودے چند اشخاص غلط فہمی یا کسی اثر کا شکار ہو گئے ہیں، ان کی شرکت، مسلمانوں کی شرکت نہیں سمجھی جاسکتی، مگر ہمیں ان سے بھی عرض کرنا ہے کہ وہ ٹھنڈے دل سے غور کریں، فکر صائب سے کام لیں اور مسلمانوں کی جمہوریت سے علیحدہ نہ ہوں، ہندوؤں کی ذہنیت پر نظر ڈالیں۔۔۔

تاج العلماء "کانگریسی تحریکات" کے عنوان سے ایک جگہ تحریر فرماتے ہیں :- اس گروہ کا دین و مذہب ملک پرستی ہے اور اس کا عقیدہ یہ ہے کہ ملک کی تمام آسائشیں اور راحتیں صرف انہیں کے لئے ہیں اور یہاں کی طویل و عریض فضا میں کسی دوسرے کو چین کے ساتھ زندگی بسر کرنے کا کوئی حق نہیں ہے۔۔۔

سوراج کے معنی ہی یہ ہیں کہ اس ہندوستان سے ہر اس شخص کو نکال

۱۔ السواد الاعظم، ذیقعد ۱۳۲۸ھ ص ۴

۲۔ ایضاً، ص ۵

۳۔ السواد الاعظم، ربیع الاول ۱۳۳۹ھ ص ۸

نوٹ :- ملک پرستی کا یہ نظریہ جو ہندو ذہنیت کی پیداوار ہے اس وقت صوبہ پرستوں کی ذہنیوں کو مسموم کئے ہوئے ہے اس کا علاج صرف دین و مذہب اسلام کے پاس ہے جو دلوں میں وسعت و سمائی پیدا کرتا ہے اور دشمن کو بھی رام کرنا سکھاتا ہے۔۔۔ (مسعود)

دیا جائے جس کو ہندو اپنے خیال میں غیر ملکی سمجھتے ہیں، یا تہ تیغ کر ڈالا جائے، دین و ملت سے مرتد کر کے غلام بنا لیا جائے، اور اچھوت قوموں کی طرح کتوں اور موذی جانوروں سے بدتر زندگی بسر کرنے پر مجبور کیا جائے، یہ سوراہ "آریہ قوم کو جان سے زیادہ عزیز ہے۔ لہٰذا حقیقت یہ ہے کہ ایسے سوراہ کا حصول مسلمانوں کی موت نہیں تو اور کیا ہوتا؟

— اسی لئے تاج العلماء بڑی دل سوڑی کے ساتھ دعا فرماتے ہیں :-
 خدا نہ کرے کہ ایسا منحوس سوراہ کا وقت کبھی آئے ورنہ مسلمانوں کی وہی حالت ہوگی جو ہندوؤں نے اپنے عہد حکومت میں ہندوستان کی قدیم اقوام کی کر رکھی تھی۔ بلکہ تجویز تو یہ ہے کہ جس طرح بدھ مت کو ہندوؤں نے ہندوستان سے بیست و نابلود کر دیا اس طرح مسلمانوں کا بھی نام و نشان مٹا دیں۔ ہندوؤں کی یہ تمنا پوری نہیں ہو سکتی، اگر مسلمانوں میں سے زر خرید لوگ ہندوؤں کے ساتھ مل کر مسلمانوں کو گمراہ نہ کریں۔ مگر بدقسمتی سے ہندوؤں کو ایسے افراد اور ایسی جماعت ہاتھ آگئی۔ جمعیتہ العلماء نام کی جماعت شب و روز ہندو مقصد کی اشاعت میں سرگرم ہے اور اس کے اراکین اسلام اور مسلمانوں کے خون میں غوطہ لگا رہے ہیں۔

لے السواد الا عظم، ربیع الاول ۱۳۳۹ھ، ص ۹
 تاج العلماء نے جو کچھ لکھا ہے اس کو خود ہم نے ۱۹۴۷ء میں اپنی آنکھوں سے دیکھا، انگریز غیر ملکی تھا، نکال دیا گیا۔ مسلمان عرب سے آئے تھے، غیر ملکی تھے، ہزاروں لاکھوں تہ تیغ کر دیے گئے۔ ہزاروں کو مرتد بنا لیا گیا، دہلی کے کوچہ و بازار میں مسلمان ہندو کے برتن کو چھونہ سکتا تھا، گویا اس کا حال بھی اچھوت سے کم نہ تھا، گویا سیاسی سطح پر بلند نظر آتا تھا۔

مسعود

خونخوار، پہلی مالدار ہے، اور دوسری نادار۔ پہلی حکام رس ہے دوسری بے زبان، پہلی کا عنصر حکومت کے ہر دفتر میں کثرت سے ہے اور اپنی قوم کی ہر ممکن اعانت کے لئے ہر وقت مستعد اور دوسری کے افراد حکومت کے محکموں میں برائے نام۔ پہلی قوم دوسری قوم کو کھائے جا رہی ہے اور دوسری قوم کی بے کسی اس درجہ پہنچ گئی کہ وہ فریاد کے لئے بھی آواز نہیں اٹھا سکتی، بشکایت کرتے بھی ہمسایہ کے ظلم سے ڈرتی ہے۔ ۱

اسی حالت میں مسٹر گاندھی کو اپنا مقصد اور پیشوا بنانا کہاں تک صحیح تھا؟ یہ بات کسی نے نہ سوچی، اس طرف علماء اہلسنت نے متوجہ فرمایا کہ گاندھی کی پیروی کرنا اور ہندوؤں کا ساتھ دین اسلام کی فطرت کے خلاف ہے۔ اس بات کو نہ صرف علماء اہلسنت بلکہ خود ہندو لیڈروں نے بھی محسوس کیا، چنانچہ لاکھ لاکھ لاجپت رائے انجہانی اپنے ایک مکتوب میں لکھتے ہیں :-

ایک اور چیز جو ایک عرصہ سے میرے لئے وجہ اضطراب ہو رہی ہے وہ ہندو مسلم اتحاد کا مسئلہ ہے اور میں چاہتا ہوں کہ آپ کو اس پر دعوت غور و خوض دوں۔ گزشتہ چھ ماہ میں، میں نے اپنے وقت کا بیشتر حصہ اسلامی تاریخ اور اسلامی قوانین کے مطالعہ میں صرف کیا ہے اور اس سے جس نتیجہ پر پہنچا ہوں وہ یہ ہے کہ یہ چیز یعنی ہندو مسلم اتحاد ایک امر محال اور ناقابل عمل شے ہے۔ وہ مسلمان راہنما جو عدم تعان کی تحریک میں شامل ہیں اگر ان کے خلوص نیت کو تسلیم بھی کر لیا جائے پھر بھی میرے خیال میں ان کا مذہب اس چیز ہندو مسلم اتحاد کے راستے میں ایک زبردست رکاوٹ ثابت ہوگا۔ ۲

۱ محمد نعیمی: تفرقہ اقوام، مطبوعہ مراد آباد ۱۹۲۶ء ص ۸
۲ اخبار مرثیہ ۱۲، فروری ۱۹۲۰ء مکتوب بنام مسٹر سی. آر. واس۔

اس واضح حقیقت کے باوجود جس کو علماء حق اور خود ہندوؤں نے محسوس کیا، ہندو مسلم اتحاد کی بات کی گئی اور مسلمانوں کے لئے مسٹر گاندھی کی پیروی کو ضروری قرار دیا گیا۔ چنانچہ ۱۹۴۰ء میں جب ابوالکلام آزاد آل انڈیا نیشنل کانگریس کے صدر بنے تو انہوں نے صدارتی خطبے میں کامیابی کے لئے "مہاتما گاندھی کی رہنمائی پر اعتماد" کو ضروری قرار دیا۔

لیکن مسٹر گاندھی کی رہنمائی کی حقیقت کیا تھی؟ — وہ ایک فلسفہ حیات تھا جس کی بنیاد ہندو مذہب پر قائم تھی کیونکہ گاندھی جی اول و آخر ایک سچے اور راسخ العقیدہ ہندو تھے۔ ایسے شخص سے کسی دوسرے مذہب کے مفاد کی توقع رکھنا بات تھی — مسلمانوں سے ہندوؤں کا اتحاد اسی وقت ممکن تھا جب وہ فلسفہ اسلام کو چھوڑ کر "فلسفہ گاندھی" کو اپنالیتے کیونکہ بقول لالہ لاجپت رائے "ہندو مسلم اتحاد" میں اسلام سب سے بڑی رکاوٹ ہو سکتا ہے۔

"فلسفہ گاندھی" والی بات جو اوپر کہی گئی محض قیاسی نہیں بلکہ یقینی ہے جس کی شہادتیں موجود ہیں چنانچہ مشہور ہندو لیڈر اچار یہ کہ پلانی نے کانگریس کے لائحہ عمل کے متعلق اپنے بیان میں یہ صراحت کی ہے جو قابل توجہ ہے وہ فرماتے ہیں :-

یہاں یہ بات بھی سمجھ لینی چاہیے کہ کانگریس کی سر اسکیم گاندھی جی کے فلسفہ کے ماتحت چلائی جائے گی، یہ سرگز ممکن نہیں کہ آپ کسی اسکیم اور کسی اور فلسفہ زندگی کے اصول پر چلا سکیں۔ کانگریسی اسکیموں کا قلم کسی اور فلسفہ پر نہیں لگایا جاسکتا۔ یہ فلسفہ زندگی دنیا کے کسی اور فلسفہ زندگی کے ماتحت نہیں بنایا جاسکتا ہے۔ علیٰ ہذا القیاس —

سوشلسٹوں کو بھی یہ سمجھ لینا چاہیے کہ سوشلزم اور گاندھی ازم بالکل جدا جدا چیزیں ہیں جن میں کوئی مطابقت پیدا نہیں کی جاسکتی۔

بہر حال گاندھی جی کا فلسفہ زندگی ایک ایسا مکمل فلسفہ ہے جس سے
اجتماعاً قوم بھی صحیح رہبری حاصل کر سکتی ہے اور فرداً فرداً اشخاص بھی
اس سے سیدھا راستہ پاسکتے ہیں۔ ۱

اس بیان پر تبصرہ کرتے ہوئے مدیر اخبار مدینہ لکھتا ہے :-
کانگریس کے ہر لشکر کے لئے ضروری ہے کہ وہ گاندھی جی کے فلسفہ
زندگی کو دنیا کے تمام دوسرے فلسفہ ہائے زندگی سے بہتر سمجھے اور
کانگریس کے پروگرام کو گاندھی کے فلسفہ کی روشنی میں دیکھے جو شخص
ایسا نہیں کر سکتا وہ کانگریس کا ممبر نہیں بن سکتا۔ ۲

بحیثیت مسلمان یہ انداز فکر کتنا غیر اسلامی ہے۔ مگر مسلمانوں کے عقل و شعور پر
کچھ ایسا پردہ پڑ گیا تھا کہ انہوں نے اسلام کے ایک زندہ فلسفہ حیات کے ہونے گاندھی
جی کے فلسفے کو ترجیح دی۔ چنانچہ ابوالکلام آزاد نے اپنے صدارتی انتخاب
پر تبصرہ کرتے ہوئے فرمایا :-

میرا انتخاب صدارت کے لئے درحقیقت جہاں گاندھی کی قیادت پر
اعتماد کا آئینہ دار اور اس حقیقت کا ثبوت ہے کہ ملک ان کے پروگرام
سے بالکل متفق ہے۔ ۳

گاندھی جی کے پروگرام سے متفق ہونا درحقیقت فلسفہ گاندھی کو اپنانا تھا،
جو بقول اچاریہ کہ پلانی دنیا کے دوسرے فلسفہ ہائے زندگی سے قطعاً مختلف ہے
اور بقول مدیر اخبار مدینہ تمام فلسفوں سے بہتر ہے۔ ظاہر ہے جو یہ فلسفہ اپناتا ہے وہ
عملاً مسلمان نہیں رہتا چنانچہ سردار دلہ بھائی ٹپس نے بالکل ٹھیک کہا :-

۱ اخبار مدینہ (بجنور) ۱۷ اگست ۱۹۳۹ء

۲ ایضاً،

۳ اخبار اسٹیٹس مین، ۱۹ فروری ۱۹۴۰ء

جو مسلمان کانگریس میں شریک ہیں، وہ مسلمان ہیں کب؟
میاں صاحب! اگر اپنے ایمان کی خیر منانا چاہتے ہیں تو مسلمانوں کی
کانگریس، مسلم لیگ میں جائیں۔ ۱۷

ان حقائق سے اندازہ ہوتا ہے کہ کانگریس کسی سیاسی تحریک کا نام نہ تھا بلکہ
آخر میں یہ ایک مذہبی تحریک بن گئی تھی۔ ۱۸ اس لئے جب کانگریس میں کھل
کر فلسفہ گاندھی کی بات ہونے لگی تو مسلمانوں نے عموماً اور علماء اہلسنت نے خصوصاً
فلسفہ اسلام کی بات کی اور حقیقت میں اس طرح ہندوستان اور پاکستان و متضاد
اور مختلف مذہبی ذہنیتوں کی نمائندگی کر رہے تھے۔

ہندوستان کے مسلمان علماء حق کی کوششوں سے فلسفہ اسلام سے پہلے متعارف
تھے اور اسلامی تحریک کے لئے راہ ہموار ہو چکی تھی۔ لیکن سیاسی سطح پر غالباً سب سے
پہلے دسمبر ۱۹۳۰ء میں الہ آباد میں مسلم لیگ کے اکیسویں اجلاس کی صدارت کرتے ہوئے
مسلمانان ہند کو علامہ اقبال نے اس طرف متوجہ فرمایا اور موصوف ہی نے قائد اعظم
کو بھی اس طرف متوجہ کیا جنہوں نے اسی فکر سے خود بھی قوت حاصل کی اور پوری
قوم کو طاقت ور بنا کر منزل تک پہنچایا۔

۱۷ اخبار انقلاب (مبئی) ۲۷ دسمبر ۱۹۳۵ء

نوٹ :- سردار پٹیل نے میاں افتخار الدین (صدر کانگریس پنجاب) کے کسی بیان کے
جواب میں یہ اظہار خیال فرمایا۔

۱۸ ظاہر ہے گاندھی کا یہ فلسفہ اسلامی ہونے سے نور ہا کیونکہ وہ ایک راسخ العقیدہ
ہندو تھے۔ اس لئے یہی سمجھا جاسکتا ہے کہ ان کے فلسفہ کی بنیاد خالصتاً ہندو مذہب
پر ہوگی۔ دوسری طرف جب مسلمان فلسفہ اسلامی کی بات کرتے تو کہا جاتا :-
"پولیٹیکل مباحث کو مذہبی رنگ سے الگ کر دیجئے۔"

(مضامین آزاد، حصہ دوم، ۱۹۱۲ء)

علامہ اقبال فکری طور پر دسویں صدی ہجری کے مشہور بزرگ حضرت شیخ احمد سرہندی مجدد الف ثانی علیہ الرحمہ (۱۰۳۲ھ/۱۶۲۲ء) سے لے کر متاثر تھے۔
 تاثر کی انتہا ہے کہ انہوں نے اپنے تصور خودی کی بنیاد حضرت مجدد کے تصور وحدۃ الشہود پر رکھی۔ اور پھر جس طرح حضرت مجدد و مسلمانان ہند کو دور اکبری کی پستی سے نکال کر عالمگیری دور کی بلند یوں پر لے گئے، اسی طرح علامہ اقبال مسلمانان ہند کو برطانوی دور حکومت اور سوراج کی پستیوں سے نکال کر پاکستان کی بلند یوں پر لائے۔ اور یہ بات بھی فراموش نہ کرنی چاہیے کہ علامہ اقبال معاصرین میں حضرت مولانا احمد رضا خاں بریلوی علیہ الرحمہ (۱۹۲۱ء) سے بھی لے کر متاثر تھے چنانچہ غالباً اسی سال علی گڑھ میں ایک دعوت کے موقع پر پروفیسر محمد سلیمان اشرف علیہ الرحمہ (۱۹۳۳ء) کی موجودگی میں علامہ نے فاضل بریلوی کی علمیت اور فقاہت کو خوب خوب سراہا۔۔۔ قرآن بتاتے ہیں کہ وہ برابر ان کے افکار و خیالات سے مستفید ہوتے رہے۔ کچھ تعجب نہیں کہ وہ "السواد الاعظم بھی پڑھتے رہے ہوں۔ کیوں کہ اس دور پر آشوب میں ہی ایک رسالہ تھا جو ان کے افکار و خیالات کے معیار پر پورا اتر سکتا تھا، بہر کیف اس سمت تحقیق کی جاسکتی ہے۔۔۔

۱۔ راقم نے اپنے مندرجہ ذیل تحقیقی مقالات میں اس پہلو پر سیر حاصل بحث کی ہے۔
 ۱۔ علامہ اقبال اور حضرت مجدد الف ثانی، مطبوعہ اقبال ریویو (کراچی) اپریل ۱۹۶۲ء
 ۲۔ اقبال کے فلسفہ خودی میں مقام عبودیت، مطبوعہ اقبال ریویو (کراچی) جولائی ۱۹۶۲ء
 ۳۔ شریعت و طریقت افکار اقبال کی روشنی میں مطبوعہ اقبال ریویو (کراچی) جنوری ۱۹۶۵ء
 یہ تینوں مقالات کتابی شکل میں علامہ اقبال کی صد سالہ سالگرہ کے موقع پر شرقپور (پنجاب) سے شائع ہو جائیں گے۔ ان شاء اللہ تعالیٰ۔ (مسعود)
 ۴۔ یہ انکشاف جناب عابد احمد علی مرحوم (منتظم بیت القرآن، پنجاب، پبلک لائبریری لاہور) نے اپنے ایک تحریری بیان محررہ یکم اگست ۱۹۶۸ء میں کیا ہے جس کا فوٹو اسٹیٹ راقم کے پاس محفوظ ہے۔ مرحوم اس دعوت میں شریک تھے جس کا ذکر متن میں کیا گیا ہے۔ (مسعود)

(۹)

تقسیم ہند
اور
پاکستان

بالعموم تقسیم ہند کا ذمہ دار قائد اعظم محمد علی جناح علیہ الرحمہ کو قرار دیا جاتا ہے یہ ایک تاریخی غلط فہمی ہے جو مخالفین کی طرف سے پیدا کی گئی ہے۔ حقیقت حال یہ ہے کہ انگریز حاکموں کی جانب داری، سندوہم وطنوں کی تنگ دلی، علیحدگی پسندی و نفرت نیز ہندو لیڈروں بالخصوص مسٹر گاندھی کے سیاسی طرز عمل نے تقسیم ہند کے لئے راہ ہموار کی، پھر جب "فلسفہ گاندھی" کی بات ہونے لگی تو مطالبہ تقسیم ہند، پاکستان کی صورت میں جلوہ گر ہوا۔

جیسا کہ "پس منظر" میں عرض کیا گیا سب سے پہلے محمد عبدالقادر نے تقسیم ہند کے سلسلے میں مفصل تجاویز ۱۹۲۵ء میں مسٹر گاندھی کے سامنے رکھیں یہاں ان تجاویز کے اہم نکات کا ہم پھر اعادہ کرتے ہیں۔

۱۔ ہندوستان کی تقسیم از سر نو قومیت کی بناء پر اس طرح کی جاوے کہ ہر قوم کیلئے بڑے سے بڑا حصہ اس کی آبادی کا علیحدہ کر دیا جائے اور یہ حصہ اس قوم کا حلقہ اثر قرار دیا جائے۔ مثلاً مسلمانوں کے لئے حسب ذیل تین صوبہ جات بنائے جاسکتے ہیں :-

(الف) صوبہ سرحدی (سرحد بلوچستان اور مغربی پنجاب کے دس اضلاع راولپنڈی، اٹک، جہلم، گجرات، شاہ پور، میانوالی، جھنگ، مظفر گڑھ ڈیرہ غازی خان، اور ملتان کو یک جا کر کے ایک صوبہ بنایا جائے۔ لہ

۱۔ محمد عبدالقادر: ہندو مسلم اتحاد پر کھلا خط گاندھی کے نام، مطبوعہ علی گڑھ ۱۹۲۵ء ص ۵۵

اب، بنگال میں بوگرا، رنگ پور، تاج پور، جیسور، ندیا، فرید پور،
ڈھاکہ، راجشاہی، پٹنہ، میمن سنگھ، بافر گنج، تو اکھالی، پٹرا، چٹاگانگ
کے اضلاع کا دوسرا صوبہ بنا دیا جائے۔

(ج) سندھ کو بلتھی پریسیدنسی سے جدا کر کے تیسرا صوبہ بنا دیا جائے۔
۲۔ یہ بات اصولاً طے کر دی جائے کہ اس تقسیم کے بعد ہر حصہ ملک کا نظم و
نسق اس کے کثیر التعداد رعایا کے مفاد کے لئے کیا جائے گا۔

۳۔ قلیل التعداد اقوام کی حفاظت اور ادائے مراسم مذہبی و حقوق ملازمت
وغیرہ کے لئے قواعد مرتب کر لئے جائیں۔

۴۔ تبادلاً آبادی کے لئے سہولتیں بہم پہنچانی چاہئیں تاکہ قلیل التعداد
اقوام کے افراد جو کسی وجہ سے ترک وطن کر کے خود اپنی قوم کے حلقہ اثر
میں جانا چاہیں وہ بغیر زیادہ نقصان کے تبدیل سکونت کر سکیں۔

۵۔ کمیشن مجوزہ کا فیصلہ قومی معاہدہ کی صورت میں ترتیب دیا جائے اور
گورنمنٹ کے سامنے بطور ملکی مطالبہ کے عمل درآمد کے لئے پیش کیا جائے۔

۱۹۳۰ء میں ڈاکٹر محمد اقبال نے الہ آباد میں مسلم لیگ کے اکیسویں اجلاس میں
سیاسی پلیٹ فارم سے اسی تجویز کو آگے بڑھایا۔ پھر ملکی تجویز ۱۹۳۱ء میں دوسری
گول میز کانفرنس کے موقع پر انگلستان میں حکومت برطانیہ کے سامنے پیش کی گئی۔

حضرت صدرالافاضل مولانا محمد نعیم الدین مراد آبادی طبقہ علماء میں غالباً پہلے عالم ہیں جنہوں
نے ۱۹۳۱ء میں سوادالاعظم میں اس تجویز کی پر زور تائید کی، انہوں نے فرمایا:-

ڈاکٹر اقبال کی رائے پر کہ ہندوستان کو دو حصوں پر تقسیم کر دیا جائے،
ایک حصہ ہندوؤں کے زیر اقتدار دوسرا مسلمانوں کے۔ ہندوؤں
کو کسی قدر اس پر غنیمت آیا۔ یہ ہندو اخبارات کو دیکھنے سے ظاہر ہوگا۔

کیا یہ کوئی نا انصافی کی بات تھی؟ اگر اس سے ایک طرف مسلمانوں کو کوئی فائدہ پہنچتا تھا تو ہندوؤں کو بھی اس نسبت سے نفع ملتا تھا۔ کیا چیز تھی جو اس رائے کی مخالفت پر ہندوؤں کو براہِ نیگتہ کرتی رہی اور انہیں اسی میں اپنا کیا ضرر نظر آیا بجز اس کے کہ مسلمانوں کی بفا کی ایک صورت اس میں نظر آتی تھی اور انہیں محظوظ سا اقتدار ملا جانا تھا۔ اس کو تو کون جانتا ہے کہ پردہ غیب سے کیا ظہور کرے گا اور مستقبل کیا صورتیں سامنے لائے گا۔

لیکن ہندو اس وقت ایسی خالی بات بھی لوگ زباں پر لانے کے لئے تیار نہیں ہیں جو مسلمانوں کو اچھی معلوم ہو۔ اس حالت میں بھی مسلمان کھلانے والی جماعت ہندوؤں کا کلمہ پڑھتی ہے اور اپنی اس پرانی فرسودہ لکیر کو پٹیا کرے تو اس پر ہزار افسوس!

کاش اس وقت یہ حضرات خاموش ہو جائیں اور کام کرنے والوں کو کام کر لیتے دیں۔ مسلمانوں کی طرف سے ایک مطالبہ ہو اور ایک آواز گو اس میں اندیشہ ہے کہ بعض صاحبوں کی لیڈری اور پیشوائی کا علم بلند ہونے سے رہ جائے گا۔ مگر وہ اپنی اس خواہش کو کسی دوسرے موقع کے لئے اٹھا رکھیں۔ اے

ان تاثرات میں صدر الافاضل نے بعض حقائق بیان کئے ہیں اور بعض ہدایات و نصائح کئے ہیں۔ سب سے بڑی حقیقت یہ بیان فرمائی کہ ہندو فطری طور پر کسی ایسے خیال کے بھی روادار نہیں جس میں بحیثیتِ مجموعی مسلمانوں کی بھلائی ہو۔ اور پھر یہ ہدایت فرمائی کہ قوم پرست علماء اور مسلمان ایسے نازک وقت میں کچھ نہیں کر سکتے تو کم از کم خاموش رہیں تاکہ مسلمانوں کے سچے ہی خواہوں کی راہ میں رکاوٹ تو پیدا نہ ہو۔ لیکن لیڈری کا ذوق و شوق بہت برا ہوتا ہے۔ یہ بھی ایک طرح کا نشہ

۱۷۷ السواد الاعظم، شعبان المعظم ۱۳۴۹ھ/۱۹۳۱ء، ص ۱۳، ۱۴

ہے جب لگ جاتا ہے، چھوٹا مشکل ہو جاتا ہے۔ اسی لئے نصیحت کی کہ
مسلمان قوم پرست لیڈر ایشیا و قربانی سے کام لے کر کچھ عرصہ کے لئے بیٹھ جائیں۔
صدر الافاضل نے تقسیم ہند کی تائید کرتے ہوئے ایک اور جگہ لکھا ہے :-
”جب ہندو اپنی حفاظت اسی میں سمجھتے ہیں کہ وہ مسلمانوں کے محلوں سے
علحدہ ہو جائیں اور اپنے حدود علیحدہ کر لیں تو مسلمانوں کو یقیناً ان کے
محلوں میں جانے اور ان کے ساتھ کاروبار رکھنے سے احتیاط رکھنا چاہیے
دونوں اپنے اپنے حدود جداگانہ قرار دیں اور اسی نکتہ کو ملحوظ رکھ کر
سیاسی مباحث کو طے کر لیں یعنی ہندوستان میں ملک کی تقسیم سے ہندو
مسلم علاقے جدا جدا بنالیں تاکہ باہمی تصادم کا اندیشہ اور خطرہ باقی نہ رہے
ہر علاقہ میں اسی علاقہ والوں کی حکومت ہو، مسلم علاقہ مسلمانوں کی اور
ہندو علاقوں میں ہندوؤں کی۔“

۱۹۳۳ء میں چوہدری رحمت علی (م ۱۹۵۱ء) نے ایک علیحدہ اسلامی ریاست
کے قیام کی تجویز کی تائید کی اور غالباً سب سے پہلے انہوں نے سنہ مذکورہ ہی میں اس
جدید اسلامی ریاست کا نام ”پاکستان“ تجویز کیا۔ ۱۹۴۰ء میں لاہور میں قرارداد
پاکستان منظور ہوئی۔ ۱۹۴۶ء میں علماء اہلسنت کی تنظیم آل انڈیا سنی کانفرنس کے اجلاس
بارس میں ہزاروں علماء و عوام نے قرارداد پاکستان کی زبردست حمایت و تائید کی جس
پر ہم تفصیل سے روشنی ڈال چکے ہیں۔ المختصر قائد اعظم اور دیگر سیاسی قائدین نیز علماء
اہل سنت کی مشترکہ جدوجہد سے حقیقتاً پاکستان وجود میں آیا، علماء اہل سنت شریک نہ
ہوتے تو قیام پاکستان مشکل ہی نہیں ناممکن ہو جاتا۔

قائد اعظم کی استقامت مسلمانان ہند کی پرجوش حمایت کی مرہون منت ہے،
اور مسلمانوں کی یہ حمایت و تائید ان علماء اہل سنت کی انتھک مساعی کی مرہون منت


۱۔ السواد اعظم، سوال المکرم و ذیقعد ۱۳۵۰ھ / ۱۹۳۱ء، ص ۱۳، ۱۴

ہے جنہوں نے اس نازک دور میں ہندو مسلم اتحاد کے داعی علماء اور قوم پرستوں کے مقابلے میں سینہ سپر ہو کر مسلمانان ہند میں جذبہ اسلامی کو بیدار کیا جو تعمیر پاکستان کی تہیہ ثابت ہوا۔ یہ ایک تاریخی حقیقت ہے، اس کو جھٹلایا نہیں جاسکتا۔ مورخین کو اس نظر سے پاکستان کی تاریخ کا مطالعہ کرنا چاہیے۔ پاک و ہند کے مورخین نے بالعموم سلاطین و قائدین پر علماء و صوفیہ کے اثرات کو یا تو نظر انداز کر دیا یا سرسری طور پر ذکر کیا ہے۔ لیکن ہماری تاریخ حضرات علماء صوفیہ کے بغیر مکمل ہی نہیں ہوتی اور نہ مکمل سمجھی جاسکتی ہے۔ ہم جسم کا ذکر کرتے ہیں، روح کو فراموش کر جاتے ہیں۔ حالانکہ جسم کے اندر روح ہی ایک زندہ حقیقت ہے۔ اس کا ذکر کیا جانا چاہیے۔ ہم معمار کو بھول جاتے ہیں، تعمیر کا ذکر کرتے ہیں۔ ہم ان دماغوں کو فراموش کر دیتے ہیں جہاں سلطنتیں جنم لیتی ہیں اور قومیں بنتی ہیں۔

زندہ دل سے نہیں پوشیدہ ضمیر تقدیر!
 خواب میں دیکھتا ہے عالم نو کی تصویر!
 اور جب بانگ ازاں کرتی ہے بیدار اسے
 کرتا ہے خواب میں دیکھی ہوئی دنیا تعمیر
 بدن اس تازہ جہاں کا ہے اسی کی کفِ خاک
 روح اس تازہ جہاں کی اسی کی تکبیر!

اقبالؒ






جب ۱۹۴۷ء میں قرارداد پاکستان منظور ہوئی تو حضرت بریلوی اور آپ کے مریدین و معتقدین کی کوششیں بار آور ہوئیں۔ ان میں علما و صوفیہ سب ہی شامل تھے جو تحریک پاکستان کی حمایت کے لئے فردِ واحد کی طرح اٹھ کھڑے ہوئے۔ بجا طور پر کہا جاسکتا ہے کہ تحریک پاکستان میں حضرت بریلوی کی خدمات علامہ اقبال اور قائد اعظم سے کسی طرح کم نہیں۔

جب مسلمانوں کی تمام سیاسی اور مذہبی جماعتیں مثلاً احرار، خاکسار، جمعۃ العلماء ہند، قوم پرست مسلمان، دیوبندی حضرات (چند مستثنیات کے علاوہ) اور اہل حدیث پاکستان کی مخالفت کر کے پاکستان کے دشمنوں ہندوؤں اور انگریزوں کے ہاتھ مضبوط کر رہے تھے تو یہ حضرت بریلوی کے معتقدین ہی تھے جو تحریک پاکستان کی مدد کے لئے کھلے دل اور کامل یقین کے ساتھ آگے بڑھے۔

یہ وہی لوگ ہیں جنہوں نے پاکستان کو سب کچھ دیا اور اب انہیں پر زیمہ داری عائد ہوتی ہے کہ وہ پاکستان کو مضبوط اور ناقابل تسخیر بنائیں۔

(ترجمہ انگریزی)

(میاں عبدالرشید: اسلام، برصغیر پاک و ہند میں پہلی بار ۱۹۷۷ء، ص ۶۷)



ماخذ و مراجع کتاب

نمبر شمار	مصنف	تصنیف	مقام طباعت	سنہ طباعت
۱	آزاد ، ابوالکلام	مضامین آزاد (حصہ دوم)		۱۳۳۱ھ/۱۹۱۲ء
۲	"	خطبہ صدارت (تقریری)	دہلی	۱۳۳۰ھ/۱۹۲۱ء
۳	"	ترجمان القرآن		
۴	ابرار الحق	اسعد الابرار	بارہ ننگی	
۵	ابوالاحسان	تذکرہ فقیہ اعظم	لاہور	
۶	احمد رضا خان ، مولانا	احکام شریعت (حصہ سوم)	بریلی	
۷	احمد رضا خان ، مولانا	الاستمداد	لاہور	۱۳۹۱ھ/۱۹۷۱ء
۸	"	تذیب فلاح و نجات و اصلاح	کلکتہ	۱۳۳۱ھ/۱۹۱۲ء
۹	"	حدائق بخشش (حصہ سوم)	بدایوں	
۱۰	"	المجنتہ المؤمنہ	بریلی	۱۳۳۹ھ/۱۹۲۰ء
۱۱	"	اعلام الاعلام بان ہندوستان دارالاسلام	بریلی	۱۳۰۶ھ/۱۸۸۸ء
۱۲	احمد نوری ، ابوالحسن	سراج العوارف	بدایوں	۱۳۱۲ھ/۱۸۹۵ء
۱۳	اشتیاق حسین ، ڈاکٹر	دی اسٹرگل فور پاکستان	کراچی	۱۳۹۴ھ/۱۹۷۴ء
۱۴	"	علامہ ان پالیٹکس	کراچی	۱۳۹۳ھ/۱۹۷۳ء
۱۵	اشرف علی تھانوی ، مولوی	تخذیر الاخوان عن الربوبۃ		
		الہندوستان	مخازن کھون	۱۳۲۳ھ/۱۹۰۵ء
۱۶	اصغر حسین	حیات شیخ الہند	دیوبند	۱۳۶۸ھ/۱۹۴۸ء

نمبر شمار	مصنف	تصنیف	مقام طباعت	سنہ طباعت
۱۷	اقبال احمد فاروقی	حواشی الاستمداد	لاہور	۱۳۹۶ھ/۱۹۷۶ء
۱۸	الطاف حسین حالی	حیات جاوید		
۱۹	انور شاہ کشمیری، مولانا	فیض الباری شرح صحیح البخاری	قاہرہ	۱۳۵۷ھ/۱۹۳۸ء
۲۰	انوار الحسن، محمد	حیات ابداد	کراچی	
۲۱	ایشری پرشاد، ڈاکٹر	لالہ راجپت رائے کے سوانح اور کارنامے	لاہور	
۲۲	بشیر احمد ڈار	انوار اقبال	کراچی	۱۳۸۷ھ/۱۹۶۷ء
۲۳	جمیل الرحمن، محمد	پاسبانِ مذہبِ ملت (تحقیقاتِ قادریہ)	بریلی	۱۳۳۹ھ/۱۹۲۰ء
۲۴	جواہر لال نہرو	میری کہانی		
۲۵	محمد مصطفیٰ رضا خاں	الطاری الداری	بریلی	۱۳۳۹ھ/۱۹۲۰ء
۲۶	حسن نظامی، خواجہ	ہامتا گاندھی کا فیصلہ	دہلی	
۲۷	"	خطوط اکبر نامہ خواجہ حسن نظامی	"	۱۳۷۲ھ/۱۹۵۳ء
۲۸	حسین احمد مولوی	سفر نامہ شیخ الہند	لاہور	۱۳۹۴ھ/۱۹۷۴ء
۲۹	"	نقش حیات	دہلی	۱۳۷۳ھ/۱۹۵۴ء
۳۰	حشمت علی خاں، مولوی	راز سیرت گیلٹی	بہیچ	۱۳۵۸ھ/۱۹۳۹ء
۳۱	"	تقریر منیر قلب	لکھنؤ	۱۳۲۲ھ/۱۹۲۳ء
۳۲	خدا بخش اظہر ام تسری	مسلم بیگ	لاہور	۱۳۵۹ھ/۱۹۴۰ء
۳۳	خلیل اشرف، مولوی	طمانچہ	ساہیوال	۱۳۹۶ھ/۱۹۷۶ء
۳۴	رشید احمد صدیقی، پروفیسر	گنج ہائے گراں بابہ	حیدرآباد دکن	
۳۵	رفیع اللہ صدیقی، پروفیسر	فاضل ریوی کے معاشی زکات	لاہور	

نمبر شمار	مصنف	تصنیف	مقام طباعت	سنہ طباعت
۳۶	رازی ، مولانا	متخذہ قومیت اور اسلام	لاہور	۱۳۵۸ھ/۱۹۳۹ء
۳۷	رحمان علی مولانا	تذکرہ علمائے ہند	لکھنؤ	۱۳۳۲ھ/۱۹۱۵ء
۳۸	سررحبتی نائیڈو	گوکھلے من حیث الانسان (منترجمہ سید خورشید علی)	حیدرآباد دکن	۱۳۳۲ھ ۱۹۱۵ء
۳۹	سید محمد محدث کچھوچھوی	تقوی القلوب	میں پور	۱۳۴۴ھ/۱۹۲۵ء
۴۰	" " "	اتمام حجت	کلکتہ	۱۳۳۹ھ/۱۹۲۰ء
۴۱	" " "	خطبہ صدارت جمہوریت اسٹا	مراد آباد	۱۳۶۶ھ/۱۹۴۷ء
۴۲	سید محمد سہسوانی	جناب مجدد کی وہابیت کی دستاویز	دیوبند	۱۳۳۹ھ/۱۹۲۰ء
۴۳	سی۔ ایچ۔ فلپ	دی پارٹیشن آف انڈیا	انگلستان	
۴۴	صلاح الدین ناسک	تحریک آزادی	لاہور	۱۹۷۳ء
۴۵	صدیق علی خاں	بے تیغ سپاہی	کراچی	۱۳۹۱ھ/۱۹۷۱ء
۴۶	ضیاء الدین احمد برنی	جمال الدین افغانی	کراچی	۱۳۷۴ھ/۱۹۵۴ء
۴۷	طاہر مراد آبادی	ہاتما گاندھی	مراد آباد	
۴۸	عبدالحکیم اختر شاہ بھان پوری	رسائل رضویہ (جلد دوم)	لاہور	۱۳۹۶ھ/۱۹۷۶ء
۴۹	عبدالحی حکیم	نثر منہ الخواطر جلد ہفتم	کراچی	۱۳۹۶ھ/۱۹۷۶ء
۵۰	عبدالحکیم شرف قادری	تذکرہ اکابر اہلسنت	لاہور	" "
۵۱	عبدالحی خواجہ	جمال الدین افغانی	علی گڑھ	
۵۲	عبدالرشید میاں	برصغیر پاک و ہند میں اسلام	لاہور	۱۳۹۷ھ/۱۹۷۷ء
۵۳	عبدالسلام خورشید	صحافت پاکستان و ہند میں	لاہور	۱۹۷۳ء

نمبر شمار	مصنف	تصنیف	مقام طباعت	سنہ طباعت
۵۴	عبدالغفار، قاضی محمد	حیات اہل	علی گڑھ	
۵۵	عبدالقادر بدایونی	احسن الکلام فی تحقیق عقائد الاسلام	پٹنہ	
۵۶	عبدالقادر بدایونی، ملا	منتخب التواریخ	کلکتہ	۱۲۸۶ھ/۱۸۶۹ء
۵۷	عبدالقدیر بدایونی	ہندو مسلم اتحاد پر کھلا خط ہماتما گاندھی کے نام	علی گڑھ	۱۳۲۲ھ/۱۹۲۵ء
۵۸	عبدالقیوم	تاریخ ادبیات مسلمانان پاک و ہند	لاہور	۱۳۹۲ھ/۱۹۷۲ء
۵۹	عبدالنبی کوکب، قاضی	حیات سالک	لاہور	۱۳۵۱ھ/۱۹۷۱ء
۶۰	عبدالوجید خاں	مسلمانوں کا ایشیا اور جنگ آزادی		
۶۱	" " "	کانگریس کا برتاؤ مسلمانوں سے		
۶۲	غلام معین الدین مولانا	حیات صدر الافاضل	لاہور	
۶۳	مجلس خلافت پنجاب	تحریک عدم تعاون اور احکام دین	لاہور	۱۳۳۹ھ/۱۹۲۰ء
۶۴	محمد ابرار صدیقی	ترک موالات	بھنڈر	
۶۵	محمد ابراہیم بدایونی	احترار الابرار عن مشورہ الاشہار	پٹنہ	۱۳۲۳ھ/۱۹۰۶ء
۶۶	محمد اسلم، پروفیسر	حضرت شیخ احمد سرہندی	لاہور	
۶۷	محمد اقبال، ڈاکٹر	ارمغان حجاز	لاہور	۱۳۴۸ھ/۱۹۲۸ء
۶۸	" "	مکاتیب اقبال بنام خان نیاز الدین خان	لاہور	

نمبر شمار	مصنف	تصنیف	مقام طباعت	سنہ طباعت
۶۹	محمد امین زبیری	ضیائے حیات	کراچی	
۷۰	محمد ایوب قادری، پروفیسر	جنگ آزادی ۱۸۵۷ء	"	۱۳۹۶ھ/۱۹۷۶ء
۷۱	محمد بہاء الحق امرتسری	بندگی تحریک پر ایک نظر	امرتسر	۱۳۲۲ھ/۱۹۲۵ء
۷۲	محمد حسن علی، مولانا	قہر خداوندی	لاہور	۱۳۹۶ھ/۱۹۷۶ء
۷۳	محمد رمضان علی قادری	تاریخ وہابیہ	لاہور	"
۷۴	محمد سرور، پروفیسر	مولانا عبید اللہ سندھی	لاہور	۱۳۶۵ھ/۱۹۴۵ء
۷۵	محمد سلیمان اشرف، پروفیسر	الرشاد - النور	علی گڑھ	۱۳۳۹ھ/۱۹۲۰ء
۷۶	محمد شفیع، مفتی	امداد الفتاویٰ		
۷۷	محمد صادق قصوری	اکابر تحریک پاکستان	لاہور	۱۳۹۶ھ/۱۹۷۶ء
۷۸	محمد عبدالعظیم، ابوالمسعود	مصیح دماغ مجنوں	بریلی	۱۳۲۰ھ/۱۹۲۶ء
۷۹	محمد عمر نعیمی، مفتی	تفرقہ اقوام	مراد آباد	۱۳۲۵ھ/۱۹۲۶ء
۸۰	محمد مسعود احمد، پروفیسر	مواغظ منظری	کراچی	۱۳۹۰ھ/۱۹۷۰ء
۸۱	" " "	فاضل بریلوی اور ترک موالات	لاہور	۱۳۹۱ھ/۱۹۷۱ء
۸۲	" " "	مقالہ انسائیکلو پیڈیا آف		
۸۳	محمد مسعود احمد، پروفیسر	اسلام جلد دہم جز پنجم	لاہور	
۸۴	" " "	سیرت مجدد الف ثانی	کراچی	۱۳۹۷ھ/۱۹۷۷ء
۸۵	" " "	تذکرہ منظر مسعود	"	۱۳۸۹ھ/۱۹۶۹ء
۸۶	محمد مصطفیٰ رضا خاں، مفتی	انطاسی الداری لہفوت عبدالباری	بریلی	۱۳۳۹ھ/۱۹۲۰ء
۸۷	محمد منظر اللہ، مفتی	فتاویٰ منظری (جلد اول)	کراچی	۱۳۹۰ھ/۱۹۷۰ء
۸۸	محمد میاں قادری، مولانا	رد سیرت کبلیٹی		۱۳۵۴ھ/۱۹۳۵ء
۸۹	" " "	خطبہ صدارت جماعت انصار الاسلام	سیتا پور	۱۳۳۹ھ/۱۹۲۰ء

نمبر شمار	مصنف	تصنیف	مقام طباعت	سنہ طباعت
۸۹	محمود احمد قادری - مولانا	تذکرہ علمائے اہلسنت	کراچی	۱۳۹۱ھ / ۱۹۷۱ء
۹۰	محمود دھرم پال	انوار عالم		
۹۱	مصباح الحسن، مفتی	کانگریسی مسلمان اور خفاقی قرآن		۱۳۵۹ھ / ۱۹۴۰ء
۹۲	" "	خطبہ مصداقت	مراد آباد	۱۳۶۶ھ / ۱۹۴۶ء
۹۳	معین الدین اجمیری، علامہ	معین المنطق	کراچی	۱۳۸۷ھ / ۱۹۶۷ء
۹۴	منور حسین	ملفوظات امیر ملت	لاہور	۱۳۹۶ھ / ۱۹۷۶ء
۹۵	منظور حسین خاں	حالات گوکھلے	جید آباد گن	۱۳۳۸ھ / ۱۹۱۹ء
۹۶	نور محمد قادری	اعلیٰ حضرت کی سیاسی بصیرت	لاہور	۱۳۹۵ھ / ۱۹۷۵ء
۹۷	قاضی عبدالوحید	دربار حق و ہدایت	بہیلی	۱۳۱۸ھ / ۱۹۰۰ء
۹۸		ندوہ کا ٹھیک فوٹو گراف	بہیلی	۱۳۱۴ھ / ۱۸۹۶ء
۹۹	محمد علی	محمد علی، زندگی اور خدمات	مدرا س	۱۳۴۳ھ / ۱۹۲۱ء
۱۰۰	محمد زکی دیوبندی	مکالمۃ الصدیقین	دیوبند	۱۳۶۶ھ / ۱۹۴۶ء



رسائل

نمبر شمار	رسالہ	مقام اجراء	ماہ اجراء	سال اجراء
۱	الرشید	لاہور	مارچ	۱۳۹۶ھ/۱۹۷۶ء
۲	السواد الاعظم	مراد آباد	ربیع الآخر تا شوال المکرم (۱ شمارے)	۱۳۳۸ھ/۲۰-۱۹ء
۳	"	"	محرم الحرام تا ذی الحجہ (۱۱ شمارے)	۱۳۳۹ھ/۲۱-۲۰ء
۴	"	"	محرم الحرام و صفر المنظر (۲ شمارے)	۱۳۴۰ھ/۲۱-۱۹ء
۵	"	"	جمادی الاول تا ذی الحجہ (۸ شمارے)	۱۳۴۵ھ/۲۶-۱۹ء
۶	"	"	محرم الحرام تا ذی الحجہ (۱۱ شمارے)	۱۳۴۶ھ/۲۸-۱۹۲۷ء
۷	"	"	محرم الحرام تا ربیع الثانی (۴ شمارے)	۱۳۴۷ھ/۲۸-۱۹۲۸ء
۸	"	"	محرم الحرام	۱۳۴۸ھ/۲۹-۱۹۲۹ء
۹	"	"	ربیع الاول	"
۱۰	"	"	جمادی الاول	"
۱۱	"	"	رجب المرجب	"
۱۲	"	"	رمضان المبارک	۱۳۴۸ھ/۳۰-۱۹۳۰ء
۱۳	"	"	ذی قعدہ و ذی الحجہ (۲ شمارے)	"
۱۴	"	"	محرم الحرام تا ربیع الاول (۳ شمارے)	"
۱۵	"	"	رجب المرجب تا رمضان المبارک	۱۳۴۹ھ
۱۶	"	"	(۳ شمارے)	۳۱-۱۹۳۰ء
	"	"	شعبان المعظم تا ذی الحجہ (۵ شمارے)	۳۲-۳۱/۵۰ء

نمبر شمار	رسالہ	مقام اجراء	ماہ اجراء	سال اجراء
۱۷	السواد الاعظم	مراد آباد	محرم الحرام	۱۳۵۰ھ / ۱۹۳۱ء
۱۸	"	"	جمادی الاول	" " "
۱۹	"	"	صفر المنظر و ربيع الاول (۲ شمارے)	۱۳۵۱ھ / ۱۹۳۲ء
۲۰	"	"	محرم الحرام و صفر المنظر (۲ شمارے)	۱۳۵۲ھ / ۱۹۳۳ء
۲۱	"	"	رمضان المبارک و شوال المکرم	۱۳۵۳ھ / ۳۵-۳۲ ۱۹۳۲
۲۲	الفسر قان	بریلی	ستمبر تا اپریل	۱۹۶۱ء / ۱۹۶۲ء
۲۳	المیزان	بستی	(امام احمد رضا نمبر)	۱۳۹۶ھ / ۱۹۷۶ء
۲۴	الہام	بہاولپور	۲۱ نومبر	" "
۲۵	ترجمان اہلسنت	کراچی	نومبر	" "
۲۶	توحید	"	مئی، جون	۱۳۶۰ھ / ۱۹۴۱ء
۲۷	ضیائے حرم	لاہور	اکتوبر	۱۳۹۶ھ / ۱۹۷۶ء
۲۸	" "	"	اگست	" "
۲۹	طلوع اسلام	بریلی	فروری	۱۳۵۸ھ / ۱۹۳۹ء
۳۰	فکر و نظر	اسلام آباد	ستمبر و اکتوبر	۱۳۹۶ھ / ۱۹۷۶ء
۳۱	"	"	نومبر	" "
۳۲	قومی زبان	کراچی	دسمبر	" "
۳۳	معارف	اعظم گڑھ	جون تا فروری	۱۹۶۱ء تا ۱۹۶۲ء
۳۴	مہران	جام شورو	جولائی تا ستمبر	۱۳۹۶ھ / ۱۹۷۶ء

اخبارات

نمبر شمار	اخبار	مقام اجراء	تاریخ اجراء	سال اجراء
۱	اتفاق	دہلی	۲۷ اکتوبر	۱۳۳۹ھ/۱۹۲۰ء
۲	اسٹیشنرین	کلکتہ	۱۹ فروری	۱۳۵۹ھ/۱۹۲۰ء
۳	الجمعینہ	دہلی	۲ ستمبر	۱۳۲۲ھ/۱۹۲۵ء
۴	"	"	رجب المرجب	۱۳۵۶ھ/۱۹۳۶ء
۵	"	"	۲ دسمبر	۱۳۷۸ھ/۱۹۵۸ء
۶	الہام	بہاولپور	۲۸ دسمبر	۱۳۹۶ھ/۱۹۷۶ء
۷	"	"	۷ مارچ	۱۳۹۷ھ/۱۹۷۷ء
۸	انصاری	دہلی	۱۹ مارچ	۱۳۵۹ھ/۱۹۲۰ء
۹	انقلاب	بمبئی	۱۷ ستمبر	۱۳۶۵ھ/۱۹۲۵ء
۱۰	ایمان		جولائی	۱۳۵۲ھ/۱۹۳۳ء
۱۱	"		۲۳ مئی	۱۳۵۲ھ/۱۹۳۲ء
۱۲	پیسہ اخبار	لاہور	۱۸ نومبر	۱۳۳۹ھ/۱۹۲۰ء
۱۳	تنظیم	امر نسر		
۱۴	جامعہ	دہلی	اکتوبر	۱۳۵۵ھ/۱۹۳۶ء
۱۵	جنگ	کراچی	۲۲ اگست	۱۳۹۲ھ/۱۹۷۲ء
۱۶	"	"	۱۷ ستمبر	۱۳۹۶ھ/۱۹۷۶ء
۱۷	"	"	۹ اگست	۱۳۹۳ھ/۱۹۷۳ء

نمبر شمار	اخبار	مقام اجراء	تاریخ اجراء	سال اجراء
۱۸	جنگ	کراچی	۲۹ اپریل	۱۳۹۲/م ۱۹۶۴ء
۱۹	"	"	۲۳ مارچ	۱۳۹۴/م ۱۹۶۴ء
۲۰	دبیرہ سکندری	رام پور	یکم نومبر	۱۳۳۹/م ۱۹۲۰ء
۲۱	ڈان	کراچی	۱۰ دسمبر	۱۳۹۶/م ۱۹۶۶ء
۲۲	"	"	۲۸ دسمبر	" "
۲۳	"	"	۱۲ دسمبر	" "
۲۴	"	"	۲۹ دسمبر	" "
۲۵	رسالت	ملتان	۱۲ اگست	۱۳۲۲/م ۱۹۲۵ء
۲۶	زمیندار	لاہور	۲۶ نومبر	۱۳۳۹/م ۱۹۲۰ء
۲۷	"	"	۱۱ صفر المظفر	۱۳۲۲/م ۱۹۲۵ء
۲۸	فتوح	دہلی	۲۳ نومبر	۱۳۳۹/م ۱۹۲۰ء
۲۹	کوہستان	راولپنڈی	۱۲ جولائی	۱۳۸۶/م ۱۹۶۶ء
۳۰	مدینہ	بجنور	۲۱ جنوری	۱۳۳۹/م ۱۹۲۰ء
۳۱	"	"	یکم اپریل	" "
۳۲	"	"	۹ اپریل	" "
۳۳	"	"	۳ اگست	" "
۳۴	"	"	۲۸ اگست	" "
۳۵	"	"	یکم دسمبر	" "
۳۶	"	"	۲۱ فروری	۱۳۵۶/م ۱۹۳۸ء
۳۷	"	"	۱۶ اگست	۱۳۵۸/م ۱۹۳۹ء
۳۸	مشرق	گورکھپور	۱۳ جنوری	۱۳۲۰/م ۱۹۲۲ء

نمبر شمار	اخبار	مقام اجراء	تاریخ اجراء	سال اجراء
۳۹	ملاپ	لاہور		۱۳۲۲ھ/۱۹۲۵ء
۴۰	نظام الملک	مراد آباد	۲۵ اگست	۱۳۰۴ھ/۱۸۸۹ء
۴۱	نیشنل کال		۲۰ ستمبر	۱۳۵۴ھ/۱۹۳۸ء
۴۲	ہتر بجن		۲۹ اکتوبر	۱۳۵۵ھ/۱۹۳۶ء
۴۳	ہمدرد		اکتوبر	" "
۴۴	"		۶ صفر المنظر	۱۳۲۲ھ/۱۹۲۵ء
۴۵	ہمدرد		۱۴ فروری	۱۳۳۹ھ/۱۹۲۰ء
۴۶	"		۸ جون	" "
۴۷	ہندوستان ٹائمز		۵ ستمبر	۱۳۵۴ھ/۱۹۳۸ء
۴۸	"		۱۹ ستمبر	۱۳۵۴ھ/۱۹۳۸ء
۴۹	ہند	کلکتہ	۲۶، ۲۹ فروری	۱۳۵۰ھ/۱۹۳۲ء



متفرقات

استفتاء ، محرمہ ذیقعدہ ۱۳۳۸ھ / ۱۹۲۰ء ، مرسلہ محبوب علی ، و عبد الغفور
از آره

استفتاء ، محرمہ ۱۶ جمادی الاول ۱۳۳۸ھ / ۱۹۲۰ء مرسلہ نذیر احمد از الہ آباد

استفتاء ، محرمہ ۲۰ جمادی الاول ۱۳۳۸ھ / ۱۹۲۰ء مرسلہ رحیم بخش از میرٹھ

استفتاء ، محرمہ ۲۰ جمادی الاول ۱۳۳۸ھ / ۱۹۲۰ء مرسلہ حافظ شیر محمد خاں ،

از میرٹھ

استفتاء ، محرمہ ۲۲ جمادی الاول ۱۳۳۸ھ / ۱۹۲۰ء مرسلہ ،

حکیم عبدالرحمن از میرٹھ

استفتاء ، محرمہ ۶ محرم الحرام ۱۳۳۹ھ / ۱۹۲۰ء مرسلہ ،

خلیل الرحمن ، از بنارس

اشتہار ، منجانب یوسف برادر کھرگ پوری ، مطبوعہ الہ آباد

اشتہار ، "ہما تھا گاندھی کی آمد" مطبوعہ بریلی ۱۳۳۸ھ / ۱۹۲۰ء

سپانامہ ، (منظوم) مطبوعہ بریلی ۱۳۳۸ھ / ۱۹۲۰ء

مکتوب محرمہ ۲۳ ستمبر ۱۹۳۶ء مرسلہ قائد اعظم محمد علی جناح از شملہ۔



خوشخبری

مشہور و معروف محدث و مفسر
حضرت قاضی ثناء اللہ پانی پتی رحمۃ اللہ علیہ
کا عظیم شاہکار

(زیر طبع) **تفسیر مظہری**

جس کا جدید اور مکمل اردو ترجمہ ادارہ ضیاء المصنفین
بھیرہ شریف نے اپنے نامور فضلاء سے اپنی نگرانی
میں کروایا ہے۔

انشاء اللہ

ضیاء القرآن پبلی کیشنز لاہور
جلد اس علمی کارنامے کو منصفہ شہود پر لانے کا
شرف حاصل کرے گا۔

خوشخبری

مشہور و معروف محدث و مفسر
حافظ عماد الدین ابوالفداء ابن کثیر رحمۃ اللہ علیہ
کا عظیم شاہکار

تفسیر ابن کثیر (زیر طبع)

جس کا جدید اور مکمل اردو ترجمہ ادارہ ضیاء المصنفین
بھیرہ شریف نے اپنے نامور فضلاء، علامہ محمد اکرم الازہری
علامہ محمد سعید الازہری، علامہ محمد الطاف حسین الازہری
سے اپنی نگرانی میں کروایا ہے۔

انشاء اللہ

ضیاء القرآن پبلی کیشنز لاہور

جلد اس علمی کارنامے کو منصفہ شہود پر لانے کا

شرف حاصل کرے گا۔

حضور ضیاء الامت پیر محمد کرم شاہ لائبریری کی
یادگار تصانیف

ترجمہ
لاذکران حلال الفرائض

قرآن پاک کا انتہائی خوبصورت ترجمہ جس کے ہر
لفظ سے اعجاز قرآن کا حسن نظر آتا ہے

جلد ۵

تفسیر ضیاء القرآن

فہرست قرآن کا بہترین ذریعہ
اہل دل کے لیے ایک نایاب تحفہ

روزانہ نماز
فستہ نمازوں پر خصوصی اور تفصیلی تفسیر

مقالہ
مذہب و عقائد
جلد ۲

زینت و شہرت
پہنچاؤ

جلد ۶

ضیاء آسی

درد و غم اور خوشی و مسرت کا
مستور تفسیر

مجموعہ مقالات
مذہب و عقائد

مشائخ سلسلہ عالیہ حقیقیہ نظامیہ اور دیگر سلاسل
مذہب و عقائد اور اورواد و وظائف کا مجموعہ

تفسیر الطیب

خوبصورت نعتیہ قصیدہ کی پرسوز
آورد و لاویز شرح

فون:

- گنج بخش روڈ لاہور 7221953-7220479
- نیرا 7238010
- ۱۹ اکویم مارکیٹ، داد پورہ 7225085-7247350
- ۱۳ انفال سنٹر، نزد بازار کراچی 2210212-2212011
- 2630411

ضیاء القرآن پبلیکیشنز

